
करेन उतरा वळख खातीत्ट 


श्री, पद्मनाभ त्रिविक्रम नायक हे मूळ उत्तर कन्नड जिल्ल्यांतल्या भटकळ गांवांतले. 


ते कोंकणी मनीस. तांचे भाशेची शैली उत्तर कन्नड वठारांतली. कामा वेवसाया 
निमतान ते डोंबीवली मुंबय हांगा स्थायीक जाले पूण भटकळ ह्या जल्म गांवाकडली 
नाळ तांणी तोडूंक ना. ते एक बरे वाचक. कन्नडांतलें आनी मराठींतलें खूब साहित्य 
ताणीं वाचलां. तांचे गांठीक खूब अणभव आसात. हाचो पुरावो तांचेकडेन उलोवंक 
लागतकच सहज मेळटा. ज्यो सत्य घडणुको तांच्या निरिक्षणांत येतात तांचो सृजनाचे 
कोठयेंत आसपाव करून घेवन तांचो सोबीत आविष्कार ते वाचकां मुखार उबो 
करतात. 

सुमार तीन वर्सा आदीं (जा. २००९) एका कन्नड कोंकणी अणकार कृती सत्रांत 
तांची म्हजी वळख जाली आनी हांव तांच्या इशटागतीच्या रस्मी पासांनी घुस्पलों. 
तांचे बरप हांवें वाचले आनी प्रभावीत जालों. ताणीं कथा आनी नाटकुलीं बरयल्यांत. 
पूण तें तांचे साहित्य ग यकार वाचकां मेरेन फावो त्या प्रमाणांत पावंक ना. भौ. 
दिलीप बोरकार हांचे कडेन उतर घालून हांवें तांचे भोवडी' सदरांतलें गिरेस्त अणभवांचें 
बरप 'बिम्बां'त उजवाडापाक यत्न केले. भौ. दिलीप बाबान ताका येवकार दिवन तें 
उजवाडायलें. तशेच तरेन ताणीं तांच्यो कांय कथाय प्रसिध्द केल्यो. 'साठिंतलो 
सांठो' सदरांत सुनापरान्तांत भौ. बाबली नायक हाणीं तांका तसोच भोवमान दिला. 
तेच तरेन कोंकण टायम्साच्या भौ. तुकाराम शेट हांणीय बी तांचें थोडेंशें बरप 
उजवाडायलां. 

तांच्या 'साठींतल्या सांठ्याक' (सुनापरान्त) मानेस्त कोंकणी वाचकांनी फोनाचेर 
तांकां आस्वादक प्रतिक्रियाय बी कळयल्या.. तांचें बरप अणभव संपन्न आसता 
हाचो वाचकांक रोखडोच प्रत्यय येता. तांची उत्तर कन्नड शैली जायत्या गोंयकार 
वाचकांक ओड लायणी दिसता. तिची संवकळ करून घेवपाची तयारी नासत जाल्यार 
कांय जाणांक ती आडखळटा. खंयचीय गजाल लागीं ओडल्यार लागी येता. पयलेच 


मधुमालती / पांच 


नदरेन नाक खळवटावन तिका पयस करप आनी समजना वा आडखळटा अशें म्हणप 
समा न्हय. हांव हें विधान करतां हाचें कारण हांवें अशे तरेच्यो नकारार्थी प्रतिक्रिया 
एका दोगां कडच्यान आयकल्यो. त्यो आम वाचकांच्यो नाशिल्ल्यो तर साहित्यिकांचे 
वळेरेंत आत्र्या पयर्‍्यान नांव घोळपी मनशांच्यो. जिबेक लायले बगर पदार्थाची रूच 
सांगूक येना! 
भौ. पद्मनाभबाबाक दिसलें की आपणालें बरप गोंयकार वाचप्यां मेरेन पावपाक 
जाय जाल्यार तें तांचे शैलींतले आसपाक जाय. तांची तशी भावना जावपा फाटल्यान 
कितेय तरी वेगळे कारणय आसूं येता. गोंयचे शैलीचेर जसो मराठीचो प्रभाव तसो 
तांचे शैलीचेर कन्नड भाशेचो प्रभाव आसा. तिका वेगळ्या नादाची खासियत आसा. 
तांचे सारक्या बरोवप्यांचे शैलींतलें बरप चड प्रमाणांत गोंयकार वाचूक लागले जाल्यार 
आपणालीय बी शैली गिरेस्त करूक पावतले हातूंत म्हाका दुबाव ना. 
लेखकाचे इत्शेचो मान राखून ताणीं म्हजे सुवादीन केल्ल्यो तेरा कथा हांवें म्हजे 
तांकी प्रमाण गोंयचे कोंकणी शैलींत बरोवन काडल्यो. इश्टागतीचें नातें खर्‍या कुटूबीक 
नात्या परसय लागीचें आसता. कारण खरे इश्टच एकमेका कडेन मना काळजान तार 
जुळोबंक पावतात हाचो दर एकल्याक अणभव आसता. त्याच पवित्र नात्याच्या 
बंधनांतल्यान हें काम करतना म्हाका खूब खोस मेळटाली. म्हर्जे शैली रूपांतर चडांत 
चड मूळ रचनेक प्रामाणीक उरचें हाची जतनाय घेवन हावे तें तडीक पावयलां. 
जिणेंतल्या खऱ्या अणभवांची कलात्मक तरेन मांडावळ करपाची लेखकाक बरी 
तांक आसा. तो तेन्ना उतरांक लगाम घालना. तीं ज्या ओघान कागदार देवतात त्या 
ओघान देवूक दिता. पूण मूळ “चीज' नीरस जावंक फावना हाचीय जतनाय घेता. देव 
जरी गर्भकुडींत आसलो तरी मंदिराचो दर्शनी भागय नदरेंत भरसारको आसूंक जाय 
हाचें भान लेखकाक आसा. 
गोयकार वाचकांनी ह्या आमच्या कोंकणी साहित्यीक भावाच्या ह्या कथा झेल्याक 
येवकार दिवन ताचो आस्वाद घेवन पद्मनाभबाबांची उमेद वाडोवपा खातीर आस्वादक 
प्रतिक्रियायबी दिवंच्यो अशें हांव ताचो इश्ट ताचेवतीन मागणें करतां. 
धन्यवाद. 
- रमेश लाड 


मधुमालती / स 


अवशेष 


ड्रॉइंग , पेंटींग, फोटोग्राफी हे नरहरीचे आवडीचे विशय. त्या विशयांतल्या कुशळटायेच्या 
निर्मण्यांक ताका भोबमानूय फावो जाल्ले. हे ताचे आवडीक लागून सुटये दिसांनी तो घरा 
उरनाशिल्लो. बर्‍या ऊंच दार्ज्याचो जपानी कॅमेरा गळ्यांत लाबोवन तो सैमसोबीत वाठरांनीं 
भोंवडी मारूक भायर सरतालो. 

एक दीस तो दक्षीण भारतांतल्या एका नामनेच्या इतिहासीक म्हत्वाच्या थळार गेल्लो. 
हजारेक वर्सा आदी तें एक नामनेचें शार आशिल्ले. आज तें एक पाड जाल्ले गांवगिरे थळ 
जालां. थंय आज पांच पन्नास ल्हान ल्हान खोंपींवरी घरां आसात आनी सुमार चारशीं पांचशीं 
लोक रावतात. जमीनदारांलीं दोन व्हड घरांय बी दिश्टी पडटात. हेर सगळी आसात तीं ल्हान 
घरां. तींय बी जाती जमातींक अणसरून वेगवेगळ्या पान्नीनी उबीं आसात. कांय घरां तणाचीं 
आनी कांय घरांक वणटीय बी नांत. खोंपीच त्यो आनी तांच्यो वणटी म्हणल्यार झाडां झोपांच्या 
खानयां-बडयांनी तयार केल्ल्यो तडक्यो . 

गांवा भोंबतणीं शेत. शेतात भात आनी उशीकाणो रोयताले. घरा भोंवतणेंत माडांच्यो 
बागो. शेत रोवप हो गांवच्या लोकांचो मुखेल वेवसाय. 

आश्वीन म्हयन्यांत लुवणी सुरु जाल्ली. कामेरीं शेत लुंबतालीं. मानाय लुविल्ल्या भाताचे 
भोरे बांदून माथ्यार मारून व्हरताले. नरहरीन हें सगळें पळोवन शेता बांदार रावून फोटे काडले 
आनी मागीर दोंगरावटेन चलूंक लागलो. 

दोंगर चड ऊंच नाशिल्लो पूण रानसंपत्तेन भरिल्लो. गांवच्या लोकांक थंयच्या सैमीक वा 
इतिहासीक म्हालवजा विशीं कांयच म्हायती नाशिल्ली. कश्ट करून पोट भरप इतल्यांत तांची 


मधुमालती / १ 


-#।ण सरताली. 


थंय दोंगराचेर एक पोरणो राजमहाल आशिल्लो. तो पुराय मोडून पडिल्ले अवस्थेंत आशिल्लो. . 


ध॑यचें नीव्ठकंठेश्वर देवूळ मात सादारणशे बरे अवस्थेंत आशिल्ले. देवळाचो ऊंच कळस थंयच्या 
पंचग्रामांत खयीं रावल्यार दिश्टी पडटालो. लोकांची देवाचेर खूब श्रध्दा. श्रावणांत, शिवरात्रेक 
बी थंय खाशेली पुजा जाताली. देवळा सामकार तळी आशिल्ली. तातूंत उदक थोडें आनी 
चिखोल चड आशिल्लो. चिखलांत साळकां फुलिल्लीं. 

वतांतल्यान चलून गेल्लो नरहरी देवस्थानाचे चौकेर थोडो वेळ बसलो. देवळांत गर्भ कुडींत 
पुजारी शंभूशास्त्री पुजा करतालो. भायर आयिल्ल्या मनशांची सुलूस लागून तो आवाज वाडोवन 
मंत्र म्हणूक लागलो. पयसुल्ले, दुसर्‍या गांवांतले कोणूय दर्शनाक आयल्यार हुंडेंत पयशे घालतले 
म्हणून न्ही तर प्रसाद म्हणून फुला पाकळी कोणायच्या हातार दवरल्यार कितेंयतरी दक्षणा 
मेळटली हे आशेन शास्त्री थय बेठीच पुजा करतालो. नरहरी तीर्थ प्रसाद घेवचे पयलीं वचत 
म्हण पुजेक बशिल्लो थंयच्यान तो भायर आयलो. 

नरहरीन विचारलें हें देवूळ कोणें केन्ना बांदिल्लें?' इल्लो इतिहास जाणून घेवंचे नदरेन ताणें 
विचारले पूण ताका समादान जावपा सारकी जाप मेळळी ना. ताका सांगपा खातीर तो भटमाम 
तरी खय कितें जाणा आशिल्लो? ताणे कितेंय तरी अर्दकुटें सांगलें. गांवचो इतिहास सोडून 
ताणें कुटुंबाचो इतिहास सांगलो. 

नरहरीचें समादान जालें ना. तीर्थ प्रसाद घेवन भटा हातार पांच रूपया दवरून तो थंयच्यान 
भायर सरलो. भटमामान आपणाले विव्दत्तेक मेळिल्लो भोवमान अशें मानून पांच रुपयांचें नाणें 
किरवंटीक खोयले. 

तळयेक प्रदक्षिणा घालून नरहरी थंय लागींच आशिल्ल्या वडा रुखा मुळांत गेलो. तो रूख 
पळयल्यार मुखेल कांड खंयचें आनी खांदे खंयचे तें कळप कठीण आशिल्ले. प्रत्येक खांद्याक 
पाळां फुटून तीं जमनींत रोमून त्या रुखान बरोच व्हड वांठार व्यापून उडयल्लो. वडा मुळांत एक 
खोप आशिल्ली आनी ते खोपींत एकटो म्हातारो रावतालो. 

नरहरीक पळोवन तो म्हातारो खोपींतल्यान भायर आयलो. ताचे पुराय केंस, खाड, मिश्यो 
धव्यो जाल्ल्यो. तरी पूण पिराये परस तो चड जीर्ण दिसतालो. चेज्याचेर तेज आशिल्ले. नरहरीन 
ताका नमस्कार केलो आनी आपणालो परिचय करून दिलो. 

जायत्या वर्सानी एका कलासक्त मनशाची भेट जाल्ल्यान म्हातारो खोशी जाल्लो. ताच्या 
आंगात एक वेगळीच स्फूर्त चडिल्ली. आपणाले तरनाटे जिणेची ताका याद जाली. ताणें 
नरहरीक विचारलें. “ह्या गांवांविशीं तुका कितेंय म्हायती आसा?” 

म्हाका कायंच खबर ना. म्हाका तीच जाणा जावंक जाय. हांगा कोणूच कांयच नकळो 
न्ही?' 

“खबर नाशिल्ल्यांक विचारल्यार ते कितें सांगतले? हांब सांगतां तुका, यो' अशें म्हणून 
तो नरहरीक राजवाडो, राणी महाल, शिळा रथ बी आशिल्लो ते दिकेन घेवन गेलो. थंयचो 
पुराय अवशेशांचो इतिहास ताणें ताका कथन केलो, तोय बी इंग्लीश भाशेंत. तागेली मातृभाशा 
आशिल्ली तेलुगू. ताका तामीळ भासय येताली. हिंदी ताका तितली बरी येनाशिल्ली. 
चित्रकला, शिल्पकला, फोटोग्राफी सारके विशय ताकाय बी आवडटाले. फोटोग्राफी संबंदान 
कॅमेरा कशे कशे तरेन हाताळप हाची खूब म्हायती ताणें नरहरीक सांगली. 

दनपारचीं दोन वरां जाल्लीं. घरच्यान हाडिल्ली भुती नरहरीन भायर काडली आनी तिचे 
ताणे दोन वांटे केले. एक वांटो ताणें त्या जाण्टेल्याक दिलो आनी दुसरो वांटो आपणें खालो. 
कितल्याशाच दिसांनी त्या जाण्टेल्याच्या पोटांत रूचीक जेवण गेलें. तो जेवन तृप्त जालो. 

जेवतासतना नरहरीले तकलेंत विचारचक्र सुरु जाल्ले. इतली सगळी म्हायती आशिल्लो, 
शिकिल्लो, वाचिल्लो केल्लो कोण काय हो जाणटेलो? ह्या गांवांतलो तर न्हींच तो. असो 
गांवां भायर खोंपींत सो कित्याक रावता जायत? हाका नात्यापात्यांतले कोण नांत आसतले? 
पूण असले ताचे खाजगी जिणे विशींचे प्रस्न विचारूक तो कांचवेलो. 

जेवन खावन जातकर ते परतून सरभोंबतणेंत भोंबूंक लागले. ते नीव्ठकंठेश्वर देवळावटेन 
गेले. पुजारी दार बंद करून घरा गेल्लो. 

जाणटेल्या कडच्यान ताणें त्या देवळाच्या स्थापत्य शास्त्राची म्हायती मेळयली. थोडे 
मुद्दे बरोवन घेतले. दोगूय जाण कागद पेन्सील घेवन बसले आनी शीळाबालिकेचीं चित्रां 
काडलीं. एकामेकांची याद उरची म्हण ताणीं चित्रांची अदला बदल केली. दोगांयची मनरिजवण 
जावन वेळ कसो गेलो तोच तांकां कळळो ना. 

नरहरीक घरा परतुपाक जाय आसले. जाणटेल्याचो निरोप कसो घेवंचो तेंच ताका कळना 
जालें. ताका ताणें बस स्टॅण्डा मेरेन आपणा वांगडा च्या पिवपाक यो म्हण आग्रो केलो. पूण 
उरफाटो जाण्टेल्यानच ताका आपणाले खोपींत आफोवन व्हेलो आनी उजो पेटोवन रान्नीचेर 
च्या करपाक दवरून उजो फुंकूक लागलो. इल्लो कांचवेत, भियेत नरहरीन जाण्टेल्याक ताचे 
खाजगी जिणेविशीं कांय प्रस्न विचारले. 

तो सोपेपणी स्वताविशीं कोणाक कांय सांगनाशिल्लो. पूण नरहरीविशीं ताका एके तरेचें 
आपलेपणशें दिसूंक लागिल्लें. अशे मनाचे आवतिकायेंत ताणें आपणाले व्यथेची कथाच 
ताचे सामकार कथन केली. ती सांगता आसतना ताचो चेरो केन्ना खोशयेन फुलतालो, केन्ना 
दुख्खान बावतालो . 

ताचें नांव राजेश्वर राव. ताचें शिकप हैदराबाद शारांत जाल्ले! तो शिल्पकलेचो अभ्यास 
करतालो. त्याच संबंदान चाळीस पंचेचाळीस वर्सा आदी त्या गांवांत पाविल्लो. सुमार एक 
म्हयनो तो थंय राविल्लो आनी अभ्यास केल्लो. कोणाय भायल्या गांवांतल्या मनशाक त्या 

गांवांत आयल्यार खाणा जेवणाचे त्रास जाताले. ते स्थितींत इतल्या वर्सा उपरांतय कांय बदल 
जावंनाशिल्लो. तेन्ना नीळकंठेश्‍वर देवळा फाटल्यान एकटी देवदासी कुटुंबांतली म्हातारी रावताली. 
तिगेलें घर म्हणल्यार तणान धांपिल्ली एक खोंप. कोणेंय जेवणाविशीं विचारल्यार दोन घांस ती 
शिजोवन वाडटाली. आपणाक एक म्हयनोभर जेवण करून वाड म्हणून राजेश्वर रावान तिच्या 
हाताचेर दोन शंबरांच्यो नोटी दवरल्यो. ती खोशी जाली. तिणें ताका तो गांवांत आस मेरेन बरें 
रूचीक जेवण करून वाडलें. 

म्हातारेक एक सतरा अठरा वर्सांची नात आशिल्ली. तिचें नांव आशिल्लें लिलावती. 
मोगान आजी तिका 'लिलू' म्हणटाली. लिलू रंगान सावळे आसलें तरी रूपान तें बरें सोबीत 
दिसतालें. एक फावट ताका पळयल्यार कोणाकय परतून परतून पळयन दिसतालें. सभावान सादें 
भोळे; कमी उलयतालें आनी चड़ हांसतालें. गांवांत शिकपा खातीर शाळा बी कांय नाशिल्ल्यान 
तें अशिक्षीतच उरलें. सदां राजेश्वर राव जय आपणालें काम करीत आसतालो थय तें ताका 
जेवण व्हरून दितालें. तो करतालो ती कलाकृती पळयत बसतालें. जेवता आसतना रावाची 
नदर ताचेरच आसताली. कलाकाराचे नदरेन तो ताका पळयत उरतालो तेन्ना जेवपाकय 
विसरतालो. तागेलें सर्जनशील मन नदरेचे चिमटेन ताच्या मुखामळा वयले निरागस भाव वेंचताले. 

एक दीस ताणें लिलाबतीक थीर बसपाक सांगून पेन्सिलीन ताचें एक चित्र काडलें. सगळें 
कसब वापरून तें सामकें जिते जिवें करून सोडलें. त्या काळार चेन्नायचे एके कॅलेंडर कपनीन तें 
धा हजार रूपयांक विकतें घेतले. ताणें सगळे पयशे व्हरून लिलावतीचे आजयेक दिले. इतलो 
दुडू ताणीं जल्मांत केन्ना पळोवंक नाशिल्लो. तांचे खोशयेक शीम मेर उरलीना. पयली तांणीं 
खोंपी जाग्यार ल्हानशें नळ्यांचें घर बांदलें. 

घराचे मजबुते वांगडाच त्या घराकडले नागेश्वर रावाचे संबंदय तितलेच मजबूत जाले. 
घराकडेन आयिल्ले दर खेपेक तो लिलावतीचे विंगड विंगड भेस घालून विंगड विंगड ढंगांचे 
फोटे काडटालो. शारांतल्या दिसाळ्या-म्हयनाळ्यांनी ते उजवाडा हाडटालो. हाचो परिणाम 
म्हणल्यार शाबू, तेल, टुथपेस्ट तयार करपी कंपन्यां कडच्यान जायराती खातीर तिका खूब 
मागण्यो येवंक लागल्यो. राजेश्वर राव तिका घेवन शारांत वतालो. बऱ्या दर्ज्याच्या हॉटेलांत तीं 
रावतालीं आनी टॅक्सी करून भोंवतालीं. नाटक सिनेमा पळयतालीं आनी मनरिजवणेच्या थळांनी 
वतालीं. हातांत दुडू घोळिल्ल्यान कसली आडखळ नाशिल्ली . 

दुडू सूख दाखयता, सूख दिना! हें जिणेंतलें एक सत्य राजेश्वर रावाच्या अणभवाक येवपाक 
बेळ लागलो ना. जे जलद गतीन सूख आयिल्लें तितलेच गतीन तें पयस गेलें. 

लिलावती स्वताच आपणाले निर्णय घेवंक लागलें. तें चेन्नयंतच रावंक लागलें. ताणें इंग्लीश 
शिकपाचें थारायलें. एकलो इंग्लीश टीचर ताका शिकोवंक घरा येतालो. शिक्षण मेळटा तसो 
तसो ताचो आत्मविश्वास वाडूंक लागलो. चार गांव फिरून धिटाय आयली. व्हड व्हड शारांनी 

ते एकटे भोवूंक लागलें. तें हिन्दी, इंग्लीश उलोवंक शिकलें. स्वतंत्रपणान वेव्हार करूक लागले. 
राजेश्वर रावाक विचारी नासतना ताणें एक तमीळ सिनेमाखातीर कॉन्ट्रॅक्ट सायन केलें. एका 
उण्या दर्ज्याच्या फिल्मांतली एक उणाक भूमिका आशिल्ली ती. 

सिनेमांतली जीण मनशाक एका भ्रमांत पावयता. ऐन तरनाटे पिरायेंत कितलेशाच तरनाट्या 
चले चलयांची भ्रमांत शिरकून दिकाभूल जाल्ली आसा. लिलावतीय बी तेच गतीक पावलें. 
थोड्याच काळा भितर ताणें तमीळ तेलुगु फिल्मांनी आलायतें कलाकार म्हण काम केलें. स्टार 
जावंचे आशेन हातांतलो कांय लाख दुडू प्रोड्युसरांक दिवन स्वता भीक मागपाचें अरीश्ट 
आंगार ओडून घेतलें. फिल्म इंडस्ट्रीत आलायतें काम करतल्यांक आनी बऱ्या कामांची भीक 
मागतल्यांक चड काळ स्वताची मानमर्यादा सांबाळून दीस काडप सोपें नासता. थंय एक फावट 
पांय निसरलो जाल्यार परतून नीट उबें रावप भोव कठीण जावन पडटा. लिलावतीचें तशेंच 
जालें. तिचें चरित्रय भ्रश्ट जायत गेले. 

ही गजाल सांगतना राजेश्वर राव खूब दुख्खी जालो. ताणे पळयल्ली, सांबाळिल्ली ती 
शिला बालिका कामूक लोकांनी विद्रूप केल्ली. भावनेचो उमाळो आडायत ताणें रान्नीर खतखतत 
आशिल्लो च्यावेचो तोप सकयल काडून दवरलो. 

चार-पांच वर्सा उप्रांत एक फावट रावालें चेन्नय शारांत चित्रप्रदर्शन आशिल्ले. ताका थंय 
लिलावती विशीं खबर कळ्ळी. तें रिणांत बुडिल्लें. तातुंतल्यान मुक्त जावंचे खातीर कुडिचो 
बाजार मांडिल्लो. ताचेकडेन दुसरो उपायच नाशिल्लो. राजेश्वर रावाक ताची काकुळट आयली. 
ताणें ताका रीणमुक्‍त केले आनी गांवांत घेवन गेलो. ताचे कुड़ींत प्राण आशिल्लो पूण उमेद 
नाशिल्ली. पिराय सरचे आदींच रूप विद्रूप जाल्ले, कौमार्य भ्रश्‍ट जाल्ले. आपणे आपसत्तीपणान 
केल्ले करणेच्या पश्चतापान ताचें मन ताका खातालें. 

राजेश्वर रावान ताका तरेतरेन भरवंसो दिलो, आशा दाखयली. कलंकीत जिणेन ताच्या 
मनाचेर जाल्लो दुश्परिणाम पयस करपाचो यत्न केलो. इतलेंच न्ही तर तिगेले सगळे अपराध 
माफ करून पयलीं सारकोच मोग दाखयलो. 

एक दीस तो ताका नीलकंठेश्वर देवळांत घेवन गेलो. देवाचे साक्षीन ताचो हात हातांत 
घेतलो आनी ताचेच कडेन लग्न जावपाचो आपणालो निर्धार व्यक्त केलो. तेन्ना लिलावतीले 
दोळे भरून आयले. दुकां घळघळीत व्हांबलीं पूण तीं खोशयेचीं काय पश्चतापाचीं तें ताकाच 
खबर नाशिल्लें. रावान ताका लागीं ओडलें पूण तें कुशीक सरलें आनी म्हणूंक लागलें “आतां 
ही कूड दुर्बळ जाल्या, रोगान पिडल्या.' 

ना. लिलू अशें निर्शव नाका. बर्‍या डॉक्टारांचे उपाय करून कसलेय रोग बरे जावंक 
शकतात. तूं बरें जाय मेरेन हांव तुजी वाट पळयतां.' अशें म्हणून राजेश्वरान ताका उमेद हाड़पाचो 
यत्न केल्लो. पूण लिलावतीन आशा सोडिल्ली. 

राजेश्वर रावाली कथा सोपतली केन्ना आनी आपूण घरा वचपाक उठूटलों केन्ना अशा 
मनांतल्या गोंदळान नरहरी घडयाळी कडेन पळयतालो. ताका बस चुकत म्हण हुसको जाल्लो. 
ही गजाल राजेश्वर रावाल्या ध्यानांत आयली आनी सकयल काडून दवरिल्ल्या तोपांतली च्या 
ताणें दूद घालून दोन कपांनीं रकयली. च्या पिवन दोगूय भायर आयले. लागींच्या वडा रुखाचो 
खांदो दाखोवन राजेश्वर रावान म्हणले, तेच राती लिलावतीन ह्या खांद्याक राजू बांदून गोळ 
घेवन जीव दिलो. आपणे केल्ल्या वायट कर्तुपाचें तेंच प्रायश्चित म्हण ताणें थारायल्लें. तें गेलें 
आनी त्याच दिसा हांबेंय बी आत्मत्याग केलो. देह त्याग करूंक शकलों ना. आतां ह्या देहांत 
जीव आसलो तरी तुका दिसता तो फकत अवशेश.' 

घरा परतता आसतना नरहरीले तकलेंत एक प्रस्न घोळटालो पयलीं त्या गांवाच्या 
इतिहासाविशीं लेख बरोवंचो काय राजेश्वर रावाल्या मोगाची कथा बरोवंची? 

सगळे आसून व्यर्थ 


दैवज्ञ समाजाच्या पंदरा जाणांनी मेळून एक हावसींग सोसायटी घडयल्ली. डोंबीवलींत 


एका बर्‍या वाठारांत जागो घेवन, नामनेच्या बिल्डराक सोदून ताचे कडच्यान बंगलो पध्दीतीचीं 
घरां बांदून घेतलीं. तातूंत रावूंक आयिल्ल्या प्रतिश्ठीत घराण्यांतल्या गिरेस्तां मदलो काशिनाथ 
शेट हो एकलो आशिल्लो. 

काशिनाथ शेट रेमंड्स कंपनींत एकाव्ट्स मॅनेजर म्हण काम करतालो. दैवज्ञ सोसायटींत 
येना फुडें ताचें लग्न जालें. बायल सुमित्रा ग्रॅज्युएट आशिल्ली. डोंबीवर्लीत एका इंग्लीश माध्यमाचे 
शाळेंत शिक्षिका आशिल्ली. दोगांयलो संवसार सुरवातेक योग्य आनी बरे तरेन चल्लो. आनंदान 
शुक्ल पक्षांतल्या चंद्रावरी फुलत गेलो. त्या आनंदांत भर घालपाक लग्नाच्या दुसर्‍या वर्सा एक 
चलो जल्मलो. दबाज्यान बारसो केलो. चल्याक नांव संजीव दवरलें. 

बगल्यांत घरकामा खातीर वावराडी आशिल्ली. ती सकाळीं येवन सान्न मारून नितळ 
करून, जमीन पुसून, आयदनां घासून आनी कपडे उमळून वताली. चलो जालो तेन्नाच्यान 
बांळटीक, भुरग्याक तेल लावप, न्हाणवप तीच करताली. दर एका कामाचे देडशें रूपया आलायते 
घेताली. पूण काम बरें नितळसाणेन करताली. तेला न्हाण सुरु जालें तेन्नाच्यान तिका सकाळचो 
नाश्तो आनी थारिल्ल्या काळा उपरांत काम सोपतकच एक साडी दिवपाची आदींच थारावणी 
केल्ली. 

आजकाल विस्वासाचीं मनशां कामाक मेळनांत त्या खातीर कोणय मेळटात म्हणू दवरून 
घेतल्यार नाका जाल्ल्या भानगडींनी पडपाचो भंय. अशें चिंतून पयलींच्यान वळख आशिल्लेक, 
आनीक चड़ चवकशेक वचनासतना मागता तें हां म्हणून लोक दवरून घेतात. 

आदल्या काळार घरांत जायतीं मनशां आसतालीं. बाळटेर घरांतच जाताले. हॉस्पिटलांनी 


व्हर नाशिल्ले. सान भुरग्यांक कोणूय जाण्टी बायल मनीस तेल बी लावन न्हाणयताली. आयच्या | 


जमान्यात घर मात व्हड पूण घरांत रावपी मनशां थोडीं. घराचे दादले तशींच बायलमनशां भायर 
कामाक वचपी. अशें जाल्ल्यान घरांत कामाक चाकर मनशां जाय पडटात. ऑफिसांत वतल्यांनी 
जाय तेन्ना दांडी मारल्यार जाता. पूण कोणय चाकर मनीस एक दीस आयलेंना जाल्यार हांकां 
जातात ते त्रास सांगून सोपनांत. 

सुमित्राल्या घरांत काम करतली वावराडी गांवान सोलापूरची. पिरायेन जाण्टी पूण सभावान 
बरी आनी प्रामाणीक आशिल्ली. कल्याण रस्त्यावयले झोपडपट्टेंत रावताली. तिगेलो घोव 
रंगाऱ्याचें काम करतालो. 


शारांनी दीस खूब गतीन वतात. वर्सा गेल्लीं कळनांत. संजीवालें शिक्षण पूर्ण जालें. तो | 
केमिकल इंजिनियर जालो आनी दुबयंत एक ऑयल कंपनींत कामाक लागलो. आवय बापायक 


खूब खोस जाली. ताका दुबयंत कित्याक धाडलो म्हण कोणेंय विचारल्यार ती म्हणटालीं 
'तागेल्या शिक्षणाक फावो सारक्या व्हड पगाराची चाकरी आमगेल्या देशांत ना.' 

आज काल चडावत संखेन लोक काम सोदतना स्टेटस्‌ पळयतात, पगार पळयतात पूण 
सुखाचो संवसार मांडूक जातलो काय ना हाचो विचार करिनांत. कितल्याशाच संवसारांची वाट 
लागता ताचे फाटलें कारण हेंच. योग्य पिरायेर भविश्याविशीं गंभीरतायेन चितिनांत. पिराय 
वाडिल्ली आसता तेन्ना एकेका अरिश्टाक फुडो करचो पडटा. तेन्ना विचार करतात. तेन्ना 
सोंसपाची तांक उणी जाल्ली आसता. डिप्रेशनान कुडींत पावल मारिल्ले आसता. सगळे तरेची 
आस्पत आसुनय बी जीण अर्थहीण म्हणत जीव आसा म्हूण रडत जीण सारतात. 

दुबय साकून सुमार चाळीस बेचाळीस कि. मी. पयस दर्यात ऑयल-रिगार संजीव काम 
करतालो. एक फावट दर्यात गेल्यार दोन-दोन सप्तकां थंयच रावचें पडटा.शारांतल्यान रिगार 
वचपाक येवपाक हेलिकॉप्टर आसता. सुरवेक असल्या कामांत मजा दिसता. मागीर मागीर 
वाज येवंक लागता. दिसाक बारा वरां काम करचें पडटा. एक सप्तकभर दिसाचें काम, दुसरें 
सप्तक रातचें काम आसता. केन्ना केन्नाय चोवीस वरांय काम करचें पडटा. कसलेंय काम 
सांगल्यार ना म्हणूंक मेळना एकूण सांगपाचें म्हणल्यार असलें काम करतल्याक सोशल लायफ' 
नासता. तीन म्हयन्यांनी एक म्हयनोभर रजा आसता. संजीव अशी रजा आसतना डोंबीवली 
घरा येतालो. आवय-बापायक आनी हेर नात्यांतल्यांक भेट म्हण दिवपाखातीर बऱ्यो बच्यो 
वस्तू हाडटालो. सगळीं ताची तोखणाय करताली. 

कांय काळा उपरांत संजिवान घरा येवपाचें सोडून दिलें. वर्साक एक फावट आयलो जाल्यारय 
आदलेवरी तो उत्साही आसनाशिल्लो. निरशेल्लोसोच आसतालो. पूत घरा आयला म्हणून 
ताचे खातीर ताणीं केन्ना रजा काडली ना. ताच्या सांगातांत रावून सुखा दुख्खाच्यो चार गजाली 

' केन्ना केल्यो ना वा कुटुंबीक संबंदाचे लागणूकेंतल्यान कसली भासाभास केली ना. अशें जाल्ल्यान 
' संजिवाल्या मनांत संबंदांचे गांठलें सदळ जायत गेलें. आवय सांजच्या वेळार घरांत ट्यूशन 
दिताली तेन्ना तो भायर बाल्कनींत दिगंता वटेन नदर लावन बसून रावतालो. ताका सगळे जग 
` शुन्य जालां शे दिसतालें. हो आयला म्हण आवय ट्यूशन क्लास कशी बंद दवरूक शकताली? 
घरांत कोण कोणाचेर अवलंबून नाशिल्ल्यान प्रत्येकाक आपणालें स्वतंत्र व्यक्तिमत्व आशिल्ले. 
हाका लागून नाजूक संबंध, आत्मियता, ममता असल्यो भावना क्षीण जाल्ल्यो. 

संजीव घरा आयिल्लो तेन्ना ताका दोन तीन सोयरिको आयिल्ल्यो. पूत वचचे पयलीं ताका 
विस्वासांत घेवन जाणट्यांनी निर्णय घेवप शक्‍य आशिल्ले. पूण तांणीं तें कांयच केलें ना. त्या 
बिशीं आवय बापायमदीं मतभिन्नता जावन कोणाचें कोणाक पटलें ना. पुताले मत कोणेंच 
घेतलेंना आनी पूत आमच्या उतरा भायर वचना अशें म्हणून मेकळीं जालीं. इतलें जातासर 
ताची रजा सोपली आनी तो दुबय वचूक भायर सरलो. ताका विमानतळार पावोवंक वता आसतना 
ताणीं सोयरिकेचो विशय काडलो म्हणून कितें सोयरीक जुळटली! 

योग म्हणटात तो परतू परतून येना. तो दारांत येता तेन्ना ताचेर खोट मारप सारकें नही. कांय 
म्हत्वाच्या विशयांनी योग्य वेळार निर्णय घेवपाची गरज आसता. मागीर पळोवचें म्हणून जायना. 
पालकत्वाची जापसालदारकी जाण्टयांक कशी कळना? तशें तांकां सगळें कळटा पूण चड 
फावटी तांच्यो व्हडल्यो अपेक्षा आड येतात. 

आनी एक दीस दुबयच्यान मुंबय आयिल्लो संजिवालो एक इश्ट डोंबीवली तांच्या घरा 
पावलो. हेवटेंतल्यो तेवटेंतल्यो गजाली करता आसतना संजीव दुबयंत एके चिनी चलयेकडेन 
लग्न जालो' म्हळळी खबर सांगून गेलो. हें लग्न जावन दोन तीन वर्सा जालीं. संजीव डोंबीवली 
वचनासतना बायलेक घेवन तो चीन, हाँगकाँग, बँगकॉक, सिंगापूर अशा थळांनी वचूंक लागलो. 
बिदेशांत रावलो आनी विदेशी जालो. 

मुंबय शारांत जमनीचें मोल वाडत गेलें आनी तशी एकेक कंपनी बंद पडत गेली. हाचें 
कारण म्हणल्यार कपनी जंय उब्यो आशिल्ल्यो त्यो एकरांचे एकर जमनी बिल्डरांक विकून 
कंपन्यांचे मालक रातयांत अब्जाधीश जावंक लागले. 

काशिनाथ शेट आशिल्लो ते कंपनीत संप, लॉक आवट जावंक सुरवात जाली. कंपनीचो 
मालकच कामगारांक भड़कावन, कंपनी बंद करून ती ज॑य उनी आशिल्ली ती विशेक एकर 
जमीन बिल्डराक विकपाचो यत्न करतालो. युनियन लीडर आनी मॅनेजमेंट भितरले भितर एक 
जावन हें काम करताले. हाका लागून काशिनाथ शेट खूब टेन्शनांत पडिल्लो. 

तशें पळयल्यार काशिनाथ शेटीक तितली काळजी करपाची गरज नाशिल्ली. पूण कंपनी 
बंद पडली आनी दुसरें असलें करपा सारके काम नाशिल्ल्यान ताणें टायम पास करपाच्या निमतान 
एकेक व्यसन अलंकार घाल्ले वरी आंगार घालून घेतलें. बियरबार, डॅन्सबार, रेस्टोरटांचो तो 

एक कायम गिरायक जावन पडलो. निमित्त टेन्शन पयसावपाचें! सोरो पियेवन टेन्शन पयस जाता 
जाल्यार आज सगळेच लोक टेन्शन फ्री जावपाचे! 

सुमित्रा ताका खूब समजायताली तरी तो तिचे वटेन दुर्लक्ष करतालो. तांचे संवसारीक 
जिणेंत मोग आनी विस्वासाचे मवाळ संबंध उरूक नाशिल्ले. इल्लेशें अशें नहीं तशें उतर जालें 
जाल्यार तोंडाक तोंड जातालें आनी संवाद बिगडटालो. 

पुतान चिनी चलयेकडेन लग्न केलें म्हळळी गजाल कळना फुडें सुमित्राच्या मनाचेर आघात 


जालो. असले आघात काळजाच्या आघाता परस खर आसतात. लोकांक ही खबर कळची | 


नही म्हण ताणीं शक्‍य तितली लिपयली पूण असल्यो खबरो चड दीस लिपून उरनात. घोव तिका 
समजायतालो “ही गजाल आज ना फाल्यां लोकांक कळपाची कळटलीच. तेन्ना कोणेय 
विचारल्यार खरी गजाल सांगून सोड. तुगेलेंच मन ल्हव जातलें.' 


| 


सुमित्रान घोवालें म्हणणें कानार घेतलें ना. तिका मतीभ्रंशाची पिडा लागली. ती चितताली | 


“चलो पयस जालो तो चिनी जालो. आमी इतलो ल्हानाचो व्हड केलो. पूण तोच आमकां 
विसरलो.” असले कितें तरी ती बडबडत रावताली. खाणा जेवणाचेंय तिका भान उर नाशिल्लें. 
एकेक दीस ती घरांत रांदीच नाशिल्ली. हॉटेलांतल्यान चपाती भाजी बी हाडून खातालीं. कृष्ण 
पक्षातल्या चंद्रावरी ताच्या घरातले वैभव, आनद भागत रावली. 

दैवज्ञ कॉलनींतल्या लोकांक ही खबर कळ्ळी. हांची गिरेस्तकाय, वैभव पळोवन जळटल्यांक 
भितरले भितर खोस जाल्ली. सुमित्राचें मन थातारपाचें नाटक करीत तीं म्हणटाली. एकलो 
एकसुरो पूत म्हण तुमी ताका खूब अपूरबायेन वाडयलो, इंजिनियर केलो पूण ताणें अशें कित्याक 
केलें देवाकच खबर! तुमकां इल्लोय पत्तो लागूंक दिनासतना संजिवान आनी अशें करपाचें ? 
खरेंच सांगतां सुमित्रा वयनी खबर कानार पडली तेन्ना विश्वास बसलो ना आमचो! तुमी म्हण 
सोसले हें! दुसरीं कोणय आशिल्लीं जाल्यार गळफास लावन जीव दितलीं आशिल्लीं.' 

जाल्ल्या आघातान भ्रमिश्ट जाल्ल्या सुमित्राची भलायकीय बी बिगडली. तिका दोतोर 
वखदांचो रतीब सुरु जालो. तिका गर्भकोशाचो ट्यूमर जावन शस्त्रक्रिया करची पडली आनी 
अखेरेक पुराय बेड रेस्ट घेवंचो पडलो. घरांत आदाराक कोण नाशिल्ल्यान वावराडेले नातीक 
ताणीं घरात हाडून दवरून घेतली. 

ल्हान आसतना तें आज्ये वांगडा हांगेर यो वच करतालें. एस.एस. सी फेल जाल्ल्यान तें 


घराच उरिल्ले. एके नर्सीन सगळी बरी सेवा करची तशी तें करतालें. सुमित्राय बी ताका आपणाली । 


धूव जाल्ले वरीच सांबाळूंक लागली. भलायकी मातशी सुदारूक लागली तेन्ना तिणे शांताक 

आपलेपणान एस.एस.सी चो अभ्यासक्रम शिकोवंक सुरवात केली. शांता मन लावन शिकूंक 

लागलें आनी सुमित्रान दुडबांचोय आदार दिवन ताका परतून परिक्षेक बसपाक तयार केलें. 
बर्‍या मनान केल्लें काम केन्ना फुकट वचना. शांता पासठ प्रतिशत मार्क मेळोवन एस.एस.सी. 

' पास जालें. शांता बरे तरेन पास जाल्लें पळोवन सुमित्रा आनी काशिनाथाक खूब आनंद जालो. 
' संजीव फर्स्ट क्लासांत इंजिनियरींग पास जालो तेन्नाचे इतलोच हे फावटीय तांका आनंद जालो. 
दैवज्ञ कॉलनींत ताणीं पेडे वांटले. शांताली आवय बापूय रावतालीं ते झोपडट्टींत वांटपा खातीरय 
' तांणी पेडे धाडून दिले. 
शांताक शिकोवपाचें मनार घेतले तेन्नाच्यान सुमित्रा आपणाले दुख्ख थोडें भोव विसरली. 
शांता तांगेल्या घरांतलें एक कुटुंब वांगडी कशेंच जाल्लें. घरांत थोडें खोशयेंचें वातावरण उरूक 
लागलें. काशिनाथानय इल्लें सोरो पिवप कमी केले. 
न्हिदिल्ले कडेन सुमित्राले तकलेंत एक विचार आयलो. पोटांत जल्माक आयिल्ल्या 
भुरण्यांकच आमी आमचीं भुरगीं म्हणप? आमचे परस दुडवां आस्पतीन दुबळी आशिल्ल्या 
भुरग्यांक आमगेलीं मानून कित्याक मजत करची नही? आमचे कडेन खूब पयसो आडको आसा 
. ताचो सदुपेग कित्याक करचो न्ही?' असो विचार करून तिणे शांताक कॉलेजींत धाडपाविशीं 
घोवा कडेन भासाभास केली. 
तिगेलें मत आयकून काशिनाथाकय उमेद जाली. कितलेशाच दिसांनी अशीं एकठांय 
बसून ताणीं एक मतान निर्णय घेतलो आनी तो फळा हाडलो. शांताक तांणी कॉलेजींत धाडले 
आनी ताचो सगळो खर्च करूक लागली. आपणाली धुवच कशी ताका जाय नाका तें पळोवंक 
लागली. ताका कपड़े, पुस्तकां हेर जाय जाल्ल्यो वस्ती दिवंक लागलीं. निस्वार्थ मनान केल्ल्या 
कामाच्या बदलांत तांका आनंद, समाधान, तृप्ती मेळूंक लागलीं आनी तीं आपणालें दुख्ख 
विसरली. | 
आपणाक कॉलेजींत वचूंक मेळटलें अशें शांतान सपनात लेगीत चितूक नाशिल्लें. शांताक 
दिवपाचो तो पगार तांणीं चालूच दवरलो. शिक्षणाचो खर्च जाता म्हण तो ताणीं बंद केलो ना. 
ते आपणालो पगार व्हरून आवय बापायकडेन दितालें. अशें जाल्ल्यान तींय बी समाधानी 
आशिल्लीं. 
सगळें सुधारता अशी आस्त दिसता आसतनाच एक सुनामी येवंची तशी परिस्थिती 
उपरासली. संजीव खूब वर्सांनी आवय-बापायक मेळपाक आयलो. येतना तो बायलेक घेवनय 
आयलो. पूण डोंबीवलींत एकय दीस ताची बायल घरांत रावली ना. स्वताचें घर, स्वताची 
मायेचीं मनशां अशें म्हणून ताणें समजायलें तरी तिणें ताचें कांयच आयकलें ना. संजीव चिनांत 
वचून तांगेर राविल्लो म्हळळी गजाल ती पुरायपणी विसरून गेल्ली. आयिल्ली त्याच दिसा एक 
टॅक्सी करून मुंबयतल्या एका फायवस्टार हॉटेलांत रावंक गेली आनी वतना संजीवाकय बळजबरी 
करून घेवन गेली. 
फकत शारिरीक आकर्शणाक लागून लग्न जाल्ल्या मनशांची अवस्था ही. लग्न जावन 
इतलीं वर्सा जालीं तरी संतती नाका म्हण ती प्लॅनींग करतालीं. दोगांयची अभिरूची वेगळे 

तरेची. खाणा जेवणांतय सारकेपण ना. अशें आसतकच संबंद कायम जावन कसो तिगून उरतलो? 

लग्न जातना केल्ली चूक संजीवाक उसरां कळून आयली. पश्चातापय जालो. ह्या 
पश्चातापाक सुटका वाट एकच -“घटस्पोट' . कारण तांच्या विश्वासाच्या वस्त्राक बुराक पडिल्लो. 
इतलो व्हड बुराक की हाताचे शिंवणीन तो शिवूंक जावचो नाशिल्लो वा मशिनानय तो शिंवप 
शक्य नाशिल्लें. 

संजीव दुबय आसतना ऑयल रिगार कामाक गेल्यार दोन सप्तकां घरा भायरच उरतालो. 
तागेली ड्यूटी तशीच आसपाची. ड्यूटीचेर तो भायर आसतालो तेन्ना ताची बायल दुसऱया 
दादल्यां वांगडा भोबंता म्हळळी खबर ताच्या कानार पडिल्ली. पूण आतां तो देखाव दुर्बिणींतल्यान | 
पळयल्लेवरी ताका व्हडलो जावन दिसूंक लागलो. | 

तागेली बायलय कमयताली पूण आपणाले कमायेतलो इल्लोय दुडू ती खर्च करिनाशिल्ली. 
संजीवाचें बँक बॅलन्स तिणें निवळ केल्लें. ह्या सगळ्याविशीं तो विचार करूंक लागलो तेन्ना | 
ताका फायव स्टार हॉटेलांतल्या मोव मोव हांतरूणाचेरय न्हीद पडली ना. रातभर तो विचारांत 
बुडून हे कुशीर ते कुशीर तळमळत उरलो. 

दुसरे दीस सकाळी संजीव एकलोच उठून डोंबीवली आपणाल्या घरा गेलो. बायल कित्याक 
येवंक ना रे? अशें आवयन विचारलें तेन्ना तिका जिवाक बरें ना म्हण ताणें जाप दिली. 

तिका घेवन हॉटेलांत रावपाचें आशिल्लें जाल्यार हांगा मुंबय कित्याक आयलो तूं? ते 
वटेन खंयी नॉर्थ इंडियाक गेल्यार जावचें नाशिल्ले?' काशिनाथानय पुताक रागान विचारलें. 

रातभर संजीवाक न्हीद नाशिल्ली. बायले कडेनय ताचो मोठो तापसाणेचो वाद जाल्लो. 
ब्रेकफास्ट घेनासतना मन शांत करपाच्या हेतान तो घरा आयिल्लो. हांगांय बी पेटिल्ल्या उज्यांत 
पेत्रोल घाल्ले वरी जालें. एका म्हयन्या खातीर रजेर घरा आयिल्ली ती चारच दिसांनी परतून 
दुबय गेलीं. परतल्या उपरांत थोड्याच दिसांनी तांचो डायवोर्स जालो. तागेले बायलेन धर्म 
बदललो आनी हागेल्या माथ्यार पुरायपणीं हात भोंवडावन दुसर्‍या कोणाकडेन तरी लग्न जावन 
तुर्कस्तानाक गेली. संजीवालो इश्ट मुंबय आयलो तेन्ना ही खबर घेवन आयलो. 

खबर आयकून सुमित्राली मानसीक स्थिती बदलली. तिका रातीकडेन न्हीद पड़ना जाली. 
दिसाची न्हिदली जाल्यार तिका जागच येनाशिल्ली. फॅमिली डॉक्टरान तिका मानसोपचार तज्ञाक | 
दाखयात म्हणले. शेवटाक तिका हॉस्पिटलांत व्हेली. | 

दैवज्ञ कॉलनींत सुमित्राबायक पिशें लागलां म्हळळी खबर पातळ्ळी. लोक तिका पळोवपाक | 
हॉस्पिटलांत वचूंक लागले. खबर घेवपाच्या हेतान नाका जाल्ल्यो गजाली उलोवंक लागले. 
एक वीस तिची मनस्थिती सोंसपा भायर गेली. रागाचे भिरकेन तिणें कोणाचेर तरी वखदांची | 
बाटलीच शेंवटून मारली. सुमित्राक कोणूच आटापाक हाडूंक शकलो ना. डॉक्टरयबी तिचे 
म्हऱ्यांत वचूंक भियेताले. एकेक दीस तिचे हातपांय कॉटीक बांदून दवरताले. शांता लागीं 

' गेल्यार ती ताका कांय करिनाशिल्ली. रातची मात हॉस्पिटलांत ती शांत आसताली. मागीर 
. डॉक्टर तिका न्हिदेचे खर डोस दिताले. एक दीस ती न्हिदली ती उठलीच ना. न्हिंदांतच ती 
' काळजाच्या आघातांत सोंपली. 
` _ ही वायट खबर कळळी तेन्ना संजीव दुबयच्यान आयलो. नाशिकाक वचून तांणी बारावो 
' केलो. काशिनाथ शेटीन शांताकय वांगडा व्हेलें. सगळ्यो विधी बरेभशेन जाल्यो. पूण दशावा 
: पिंडाक कावळे आफुडनात जाले. संजीवान आवयचें मन दुखयल्ले खातीर माफी मागली, 
' भटान सांगणें केलें पूण कावळ्यांनी पिंडाक स्पर्श केलो ना. काशिनाथ शेटीन निर्शल्ले नदरेन 
' शांताक पळयलें. शांतान दोळे बंद करून हात जोडले आनी सांगणें केलें अम्मा, तूं बाबाचो 
` हुसको करू नाका, हांव पळयतां ताका!' इतलें म्हणटा थंय आसा, हेर लोकांनी दवरिल्ले पींड 
` खायत उडपी कावळे हेवटेन येवन पिंड खावंक लागले आनी ताणीं पुराय कणानकण पिंड 
. खावन पान निवळ केलें. 

शांता शिकून ग्रॅज्युएट जालें. ताका एक बरी नोकरी मेळळी. तें दर दिसा येतना वतना 
संजीवाच्या बाबाची खबर घेवन ताका कितेय जाय नाका तें पळोवन बतालें. सुटये दिसा बंगल्यार 
राबून ताका जाय तसलें खाण जेवण करून वाडटालें. 

दैवज्ञ कॉलनींत रावपाक येतना काशिनाथान जीं साबार सपनां पळयल्लीं तीं पूर्ण जावचे 
पयलींच जळून गोबोर जाल्लीं. चल्याच्या शिक्षणा उपरांत ताचें मन म्हणल्यार सपनां जळोवपाची 
मसंडभुंयच जाल्ले. ते मसंडभुंयेरूच ताका वैराग्य आयले. तागेली आध्यात्मीक जीण सुरु 
जाली. आध्यात्मीक जिणेंत आनंद मेळटा म्हळळें गिन्यान ताका हे जाणटे पिरोयेर मेळळें. 
आनी उरिल्ली जीण ह्याच मार्गान पूर्ण अर्थान जगपाचो तो यत्न करूक लागलो. मनाचेर ताबो 
दवरपा खातीर ताणें योगाचो अभ्यास सुरु केलो, अध्यात्मा बयलीं पुस्तकां वाचूंक लागलो. 
गरीब, दुबळ्यांक, संकटग्रस्तांक आदार दिवंक लागणुकेन फुडें सरूक लागलो. डोंबीवलींत 
एका मोन्या भेड्ड्यांच्या स्कुलांत वचून दोन भुरग्यांक दत्तक घेतलीं. लोणावळ्यांतल्या 
बृध्दाश्रमाक एक लाख रूपया दान दिवन आयलो. एकटोच आसलो तरी बेजार जायनाशिल्लो . 
फायचो दीस कसो आसत काय म्हळळ्या हुसक्यांत पडनाशिल्लो. मरणाच्या भंयान निरशे 
नाशिल्लो उरफाटो यो मरणा!' म्हणून मरणाक आफयतालो. 

दैवज्ञ कॉलनीकडच्यान लागींच एक मराठी प्राथमीक शाळा आशिल्ली. ते शाळेच्या ल्हान 
भुरग्यांक ती घरा वतासतना कॉलनीचे गेटी भायर रावून काशिनाथ चॉकलेटी वांट्टालो. एक व्रत 
कशें मानून तांका तो खूश करतालो. ते वटेन वचपी दर एका शिकपी भुरग्याचें ताका नांव खबर 
आशिल्ले. त्या भुरग्यांचो तो मोगाचो आजो जाल्लो. जायतीं बायलां बाजरांत वतना सान 
भुरम्यांक काशिनाथ शेटील्या बंगल्यार दवरून बतालीं. तांका खेळपाखातीर ताणें खूब खेळणी 
हाडून दवरिल्लीं. तागेलो बंगलो 'बालभवन' जाल्ले. 

इतले भितर शांतालें लग्न थारले.चलो भुरगो मुंबयंत एके फायनान्स कंपनींत कामाक 

आशिल्लो. तो बिजापूर वाठारांतलो. लग्न थारलें तेन्ना शांतान त्या चल्याक डोंबीवली आफोवन 
हाडलो आनी काशिनाथबाबा कडेन ताची वळख करून दिली. 

काशिनाथ शेटील्या बंगल्यारच तांचो साकरपुडो जालो. त्या दिसा काशिनाथान बायलेचें 
सगळें भांगर शांताक घालपाक दिलें. शांतान नाका म्हणलें तरी ताणें ताका घालपाक आग्रो 
केलो. तें भांगर तुकाच घे' म्हणलें. शांतान तें भांगर आपणाक नाका म्हणून घेवपाक न्हयकार 
दिलो. पूण तितलो वेळ मारून व्हरपाक आनी ताचें मन दुखचें न्ही ह्या हेतान तें मागीर ओगी | 
रावले. 

लग्नाखातीर दुबयच्यान संजीव आयलो. लग्न जाले उपरांत काशिनाथ हांसत करत मर्जेत 
दीस सारतालो. शांता घोवा वांगडा घरा वचूंक भायर सरले तेन्ना एक धुवेची आवय रडची तशे | 
तरेन तो रडलो. तीं दोळ्यां आड जाय मेरेन तांका पळयत रावलो. 

दुसरे दिसा सकाळीं संजीव वेळान उठलो. उठून भायर हॉलांत यो जाल्यार टी.वी. चालू 
आसा. आराम खुर्चेर बाबा न्हिदिल्लोच आसा. बशिल्लेकडेन न्हीद लागली दिसता अशें म्हणून 
ताणें ताका हालोवन जागोवपाचो यत्न केलो. पूण तो जागो जालो ना. ताचें आंग थंड लागले. | 
केन्ना तरी रातच्या वेळार ताचो प्राण गेल्लो. केन्ना मेलो तें कोणाक कळ्ळें ना. मरतना ताणें 
कोणाकच त्रास दिलो ना. 

ही खबर सरभोंवतणेंत रोखडीच पातळ्ळी. मरणा यात्रेक दोन तीनशें लोक जमलो. शान्ता 
आनी ताचो घोव धांवून आयली. ताणीं आपणाल्या हनीमुनाक वचपाचें रदद केलें. मरणा 
उपरांत बारा दीस तीं संजिवाच्या सांगातान थयच रावलीं. मागीर तेराव्या दिसा जड़ मनान तीं 
संजीवाचो निरोप घेवन गेलीं. वता आसतना शांतान संजिवाल्या बाबान दिलले सगळे भांगर 
मोन्यानी देवाऱयांत व्हरून दवरलें. ताणें सजीवाक ते विशीं कांयच सांगळे ना. ताका तो विशय 
चड वाडोवपाचो नाशिल्लो. त्या भांगराचेर पुराय हक्क संजीवालोच आसपाक जाय अशें ताचें 
अंतरमन सांगताले. तागेल्या घोवाकय बी तागेलो भांगरा संबंदांतलो निर्णय मान्य आशिल्लो. 

संजीवाली रजा सोंपली. आतां ताका राव म्हणपी वा वच म्हणपी कोण नाशिल्लो. कसल्या 
कामाक आयिल्लो आनी'कसलें काम करून वचचें पडलें! जीण एक कुवाडें-केन्ना कितें घडत 
कळना. वता आसतना देवाऱयांत ताणें लायिल्लो दिवो तेल पिवन धोलतालो. वणटीर सावळी 
नाचताली. ती अशी कितलो वेळ नाचतली आमकां कितें खबर? देवाकच खबर! 





मधुमालती / १४ 


हिम समाधेंतल्यान 


शशिकांतान ल्हान आसतनाच 'लिगाडी हनुमान' म्हण नांव कमयल्लें. तो शाळा सुटना 


फुडे घरा धांव मारपाची सोडून दर्या वेळेर धांवतालो. दप्तर वाटेर खंयतरी उडोवन आंगा वयले 
कपडे काडून दवरतालो आनी सुर्यास्त जाय मेरेन दर्यात न्हायत खेळत रावतालो. वेळेर रेवेंतल्यान 
धांवप, खर्शवप आनी काळोख पडटा तेन्ना घरा परतप असो ताचो नित्य नेम जाल्लो आशिल्लो. 
सुटये दिसांनी रामतीर्थ दोंगराचेर वचून काजू रूखार, जांबळी रूखार चडून बसतालो. पावसांत 
दोंगरा वयल्यान देंवपी वझज्या पोंदा वचून बसतालो. अशें सगळे करता आसतना ताका भ॑य 
दिसनाशिल्लो कारण सानपणांत साकून तो सैमाच्या मोगांत पडिल्लो. भिवकुरे केन्ना कसल्या 
मोगांत पडनांत. 

तागेलो हो सैम मोग कोल्हापुरांत कॉलेज शिकता आसतना वाडत गेलो. सह्याद्रीच्या पर्वत 
श्रेणींनी ताणे खूब ट्रेकींग केलें. ट्रेकिंगाचो छंद कायमचो लावन घेतलो. पुण्यांतले एके नामनेचे 
कंपनींत कामाक लागला आसतनाय ताचें भोंवप चालूय उरले. ताणें आपणालो एक पंगड तयार 
केलो. 

महाराष्ट्रांत एका व्रताच्या निमतान दर वर्सा आषाढ म्हयन्यांत लोक पंढरपुराची वारी करतात. 
तेच तरेन शिवभक्त बाजीप्रभू देशपांडेचे पुण्यतिथी निमतान पन्हाळगड साकून विशाळगडा मेरेन 
भोवंडी काडटात. पावनखिंडीत बाजीप्रभू देशपांडेक श्रध्दांजली ओंपतात. पांयभोंवडेंतले वांगडी 
तीन दीस पावसांत रान वाटेन णव्वद कि.मी. चलत वतात. पयलेच फावटी वांटो घेतिल्ल्यांक 
त्रास जाता कारण वाट खूब आडखळींची आसता. असल्या थोड्यांच्या आंगणांत जिद्द उणी 
आसता. पेपरांत आयिल्ल्यो खबरो वाचून ते येतात. अणभव गांठीक आसना. पेपरांतलें वाचून 

माहिती मेळटा, अणभव खंय मेळटा? 

“सम्मित्र' संस्थेन एका वर्सा पन्हाळगड साकून विशाळगडा मेरेन एके पांयभोंवडेचें आयोजन 
केल्ले. बेळगांवच्यान शिवानी आनी तागेल्यो इश्टिणी वांटेकार जाल्लीं. तांकां आदलो ते तरेचो 
अणभव नाशिल्लो. एक मजा म्हण तांणीं वांटो घेतिल्लो. पुणे साकून शशिकांत आयिल्लो. 
ताणें ही भोंबडी आदी दोन चार फावटीं केल्ली. हे फावट तो पंगड मुखेल्याक मजत करपाखातीर 
आयिल्लो. 

जून म्हयन्यांत बरो पावस पडूंक नाशिल्लो. पावसाळो जुलय म्हयन्यांत सुरु जाल्लो. 
पन्हाळगडा साकून चलूंक सुरवात करतासतना साधारणसो पावस सुरु जालो. काळ्या कुपांनी 
मळब भरून आयिल्ले. सुर्य अज्ञातवासांत गेल्लो. दिका वळखूंक कठीण जाल्ले. शिवाजी | 
महाराजांच्या पदस्पर्शान पावन जाल्ल्या भूप्रदेशांतल्यान आपूण चलतात म्हळ्ळ्या अभिमानान _ 
सगळे ट्रेकर्स विशाळगडावटेन चलूंक लागिल्ले. 

पहाडी वाटेर पावसान शेळो मांडिल्ल्यान पांय निसरताले. एकेक कडेन पांय चिखलांत 
रोमताले. शिवानी दोनचार कडेन निसरून पडले. बाजीप्रभूली कथा वाचून प्रभावीत जावन तें 
ट्रेकिंगाक आयिल्ले. ट्रेक सुरु जावन दोन वरांभितर तागेली उमेद शेळेल्ली. 

“सन्मित्र संस्थेच्या पंगडांत साठेक लोक आशिल्ले. थोडे अती उत्साही आशिल्ले. तुर्कवाडी 
हुपून मसाई पठाराचेर पावले तेन्ना तांच्या उत्साहाक भरती आयली. शिवाजी महाराजांच्या 
आदर्शान प्रेरीत जावन उत्सफुर्तपणान भायर सरपी तांचे वीर गर्जनेन मेघगर्जना फिकी पडली. 

मसाई पठार म्हणल्यार चार पांच कि.मी. लांब रूंद तासून निवळ केल्ले वरी सपाट भू प्रदेश 
सृजनशील वर्षा रूतून पांचवोचार जाल्लो. पांचवी चादर पातळायल्ले वरी तो रंग पळयतल्यांक 
उत्साहीत करतालो. पुराय सपाट वाठार नक्षीकाम केल्लेवरी सुंदर दिसतालो. थोडे सैम मोगी 
खोशयेन नाचताले. उड़पा सारके हावभाव करताले जाल्यार कांय जाण आड पडून लोळटाले 
आनी थोडे पावसाच्या रुद्रावताराक भियेवन देहाची पोटली करून एका जाग्यार बशिल्ले. 

थोडो वेळ विसव घेवन, मसाई पठार हुपून ट्रेकर्स कुंभारवाडी हुपून कर्षेवाडी पावले. थंय 
पयल्या दिसाची भोंवडी सांपली. थंयचे धनगर वस्तींत रावपाची वेवस्था केल्ली. 

देशाक स्वतंत्रताय मेळून इतलीं वर्सा जालीं तरी कुंभारवाडी, कर्षेवाडी वचपा खातीर सारकी 
एक पायवाट ना, गांवांत वीज ना. शिवानीन असले खेडेगांव केन्ना पळोवंनाशिल्ले. ते पळोवंचे 
पयलीं असले गांव आसात म्हणल्यार तिचो विश्वास बसनाशिल्लो. 

फकत पावसांत जल्मा येवपी, दोंगरा वयल्यान देंवपी उदकाचे तयार जाल्ले धबधबे पळोवन 
थोड्या उमेदी तरनाट्यांक न्हावपाची उमेद आयली. ते वचून थंय न्हावन, फ्रेश जावन आयले. 
कांय जाण व्हांवपी व्हाळांत बुडयो मारून न्हाले. थोडे शिंयां कुडकुड्याक भियेवन हातपांय 
धुवनच आयले. सगळ्यांक गरमागरम टॉमेटो सूप करून दवरिल्लो. तो सगळीं जाणां पिलीं. 

मागीर देवाचो फोटो मदीं दवरून रानफुलां घालून शृंगार करून, धूप उजवाती लावन थोड्यांनी 


भजन केलें. चिमणे उजवाडांत गरम पिठलें भात, भाकरी खावन पांगरूणां घेवन न्हिदले. सगळ्यांक 
पुरो जाल्ल्यान कांय खिणांभितर न्हीद लागली. 

शिवानीक न्हीद लागली ना. आंग दुखून ताची तकली उसळटाली. जेविल्लें सगळे ओंकून 
गेलें. रातभर न्हीद नाशिल्ल्यान सकाळीं उठून उबें रावपाचीय ताका ताकत नाशिल्ली. ताचें 
आंग खूब तापिल्ले. ग्रूप लीडरान क्रोसीन गुळी दिली तरी जोर देंवलो ना. 

असले अवस्थेंत शिवानीक कितें करचे तें ग्रूप लीडराक कळना जालें. थंय साकून मुखार 


` बचपाची वाट चड त्रासाची आशिल्ली. ताका मदींच सोडून वचप वा तशेंच मुखार घेवन वचप 


हो निर्णय घेवप कठीण जाल्ले. ताची त्रिशंकू अवस्था जाल्ली. शिवानीन स्वता परतून बेळगांव 


` वचपाचो निर्णय घेतलो. 


ताणें बतां म्हणले तरी एकल्याक मदींच सोडून वचूं येता? जोर देंवतासर कर्पेवाडींत रावपाक 
जाय आशिल्ले. मागीर पन्हाळगड मेरेन ताका कोणे तरी पावोबंक जाय आशिल्ले. ही जबाबदारी 
धनगरवाडींत कोणाक दितलो? तें एक चली भुरगें जाल्ल्यान प्रस्न नाजूक जाल्लो. ग्रूप लीडरान 
ही जबाबदारी शशिकांताचेर सोपयली. तो शशिकांताक पुरायपणी बळखतालो जाल्ल्यान ताचेर 
ताचो भरवंसो आशिल्लो. 

दुसरे दिसा बाकी सगळे जाण सकाळचो नाश्ता करून विशाळगडा वाटेन चलूक लागलीं. 
शिवानी, शशिकांत कर्पेवाडींत उरली. धनगरवाडींतल्या बायलांनी शिवानीक गांवठी कसाय 
करून पिवयलो. हून उदकान आंग शेकलें. तिणे पूर्ण विसव घेतिल्ल्यान जोर देवलो. रातीकडेन 
बरी न्हीदय पडली. 

दुसरे दिसा शिवानी पन्हाळगड वचपाक तयार जाले. शिवानीले सामान शशिकांतान 
आपणाल्या सॅकबॅगांत भरले. ताका चड त्रास जावंचे न्ही हाची जतनाय घेत सवकास चलत 
मसाई पठार हुपून तीं पन्हाळगड येवन पावलीं. मदीं दोन चार कडेन इलेक्ट्रॉल पावडर घोळोवन 
शशिकांतान ताका पिवंक लायलें. बिस्कीट, केक बी खावपाक दिली. परत वाटेर गजाली 
करीत गेल्ले कारणान अशक्तपणान जावपी त्रासांची ताका तितलीशी जाणाविकाय जाली ना. 
पन्हाळगडा पावून पयल्या पयलीं ताणीं डॉक्टराक दाखयलें आनी उपाय केले. 

पन्हाळगडा जेवन कोल्हापुरा पावतासर सांज जाली. शिवानीन बेळगांव फोन करून भावाक 
आफोवन हाडलो. तिगेलो भाव पावतासर शशिकांत बस स्टॅण्डार रावलो. मागीर भाव कोल्हापूर 
पावलो आनी तीं दोगांय बेळगांव वचपाक बसींत बसलीं तेन्ना तो स्वता पुण्या वचूंक गेलो. 
दोगांली वाट वेगळी जाता आसतना शिवानीन ताका फकत 'थँक्स' म्हणले. ताणें शिवानीक 
हात दाखोवनच टाटा केलें. 

शशिकांत हो एक कुशळ ट्रॅकर आशिल्लो. शिवानी खातीर ताणें एक ट्रॅक अर्दोच सोडिल्लो . 

कर्पेवाडींत तें कुडकुडटा आसतना ताणें कापट्यो जमोवन उजो पेटयलो आनी शेकटी केली. 
एक दोरी बांदून तागेले वले कपडे सुकत घाले. ताका पिवपाक गरम उदक तापोवन दिलें. 
रातीकडेन न्हिदतना आपणालें स्लीपींग बॅग दिलें. न्हीद येतासर ल्हान भुरग्यांक सांगचो तसो 
पावनखिंडीचो इतिहास समजावन सांगलो. 

बाल्कनींत एकटेंच बशिल्लें तेन्ना शिवानीक हे सगळे घडणुकेची याद येत रावली. कितलेशेच 
दीस शशिकांता वांगडा व्यतीत केल्लो वेळ विसरूकच शकना जालें. मसाई पठारा वयल्यान 
चलता आसतना बारीक पावस शिडशिडटालो. मैलांचे मैल हीं दोगांच सांगातान चलतालीं. 
पूण शिवानीक मातसोय भंय दिसलो ना कारण तीन दिसांच्या सहावासांत ताणें शशिकांताची 
सौजन्यशील चलणूक पारखून घेतिल्ली. शशिकांतान शिवानीचो विश्वास जोडिल्लो. 

विशालगडा मेरेनची पांय भोंवडी पूर्ण करून आयिल्ले शिवानीले मैत्रिणीन ताचीं फकणां 
मारीत विचारलें 'खंय रावता गो तो शशिकांत? कितें करता तो? शिक्षण कितलें जालां गो 
ताचें?' अशे जायते प्रस्न. 

तीन दीस मेरेन शशिकांताल्या संपर्कांत रावूनयबी कसलीच चवकशी केली ना म्हळळे | 
गजालीचेर ताचो विश्वास बसलो ना. शिवानीक तें चडच तिडावंक लागलें. तें भायर सरून गेले 
उपरांत शिवानीक फाटली एकेक घडणूक याद जाली. एखाद्री सी.डी. लावन दोळ्यां सामकार 
टी.वी. चेर सगळे पळयल्ल्यावरी ताका दिसलें. तेन्ना ताका शशिकांतालो आपणे पत्तो घेतलो 
ना म्हळ्ळे गजालीचो पश्चताप जालो. पूण एकेक फावट आमचे कडच्यान चूक जाली तरी 
नशीब आमकां सारके वाटेन घेवन वता. 

शिवानीन आय.टी. विशयांत बी. एस.सी. केली आनी ताका पुण्यांत नोकरी लागली. 
सारसबाग वाठारांत तें एके भाड्याचे कुडींत रावूंक लागलें. वेळ मेळटालो तेन्ना तें सांजचें 
बागेत भोंवपाक वतालें. थंयसाकून गणेश मंदिरांत वचून दर्शन घेवन परतून घरा बतालें. 

एकवीस अचकीत ताका मंदीरांत शशिकांत दिसलो आनी ताणें ताका हटकिलो. हें अशें 
जायत म्हळळें कोणाकूच दिसूंक नाशिल्लें. शिवानीची प्रत्यक्ष देवूच प्रसन्न जाल्लेवरी भावना 
जाली आनी ताका खूब आनंद जाल्लो. शशिकांतय ताका विसरूक नाशिल्लो. केन्ना केन्नाय 
ताका शिवानीची याद अस्वस्थ करताली. नकळटना दोगांय मोगांत पडिल्लीं. देवानच आपणाली 
भेट घडोवन हाडली अशें तांकां दिसले. त्या दिसा लागीं आयिल्लीं तीं परतून पयस जालीं ना. 

तांचें मोग प्रकरण अशे तरेन सुरु जालें. सुटये दिसा तीं घरा उरनाशिल्लीं. खंय ना खंय 
ट्रॅकाक वतालीं. सिंहगड, राजगड, तोरणा, प्रतापगड, रायगड अशे एका फाटोफाट एक गड, 
किल्ले, जलदुर्ग तांणी पळयले. सायकल मोटारीन तांणी “गोवा दर्शनय' घेतलें. 

शेवटाक एक दीस तांणी लग्न जावपाचो निर्णय घेतलो. तांच्या निर्णयाक कोणे जाणट्यांनी 
विरोध केलो ना. तांणी स्वताच सगळी लग्नाची तयारी केली. लग्न जालीं आनी हनीमुनाक उत्तर 

भारतांतल्या डल हौसी' हिल स्टेशनाचेर गेलीं. 

एका ब्रिटीश अधिकाऱयान विसव घेवपा खातीर सोदून काडिल्लो हो थंड हवेचो जागो. 
सिमला, नैनिताल, कुलू-मनाली सारक्या जाग्यांचेर जशी गर्दी जाता तशी गर्दी हांगा आसना. 
नोव्हेंबर थंडी पडपाक सुरवात जाता. हनीमुनाक वतल्यांक हो ऐसपैस निवांत जागो मानवता. 

खूब सूंदर, चारूय वटांनी पायन, देवदार बी रूख आशिल्ल्या एक जंगल रिझॉर्टातली 
कॉटेज शशिकांतान बूक केल्ली. एकेवटेन सैम सोबीतकाय आनी दुसरेवटेन सोबीत सांगाती 
आसतकच स्वर्ग सुखाचें आमंत्रण मेळपाक आडखळ कसली? तें आमंत्रण स्विकारून शशिकांत 
आनी शिवानी लोणच्यांतले आंबलेवरी एकरूप जालीं. परतून पुण्या येतासतना मे म्हयन्यांत 


हिमालया वचपाचें थारावनच तीं परतलीं. 


सुखाच्या संवसारांत कशे दीस गेल्ले कळळेच नांत. मे म्हयनो आयलो तेन्ना मदीं कितले 


। म्हयने आयले आनी गेले कळळें ना. पूण थारायल्ले प्रमाण तीं हिमालयात ट्रेकिंगाक गेलीं. 


हिमालयांतलो चवदा हजार फूट उचायेर जावपी सर-पास' ट्रॅक हो दोगांकय नवो. त्या 
ट्रॅका खातीर दिल्ली सावन कुलू वचप आनी कुलू सावन मणिकरण. 

'सर-पास' ट्रेकाक एकट्या दोगांनी वचप नहीं. व्हड पंगड़ा वांगडा वचूंक जाय. थंयच्या 
हवामानाचो पूर्ण परिचय आशिल्लो, वाटेची सारकी म्हायती आशिल्लो गायड घेवन वचप खूब 
गरजेचे. मणिकरण गेल्यार गायड मेळटात. तेच ट्रेकिंगाक दर एकट्या कडच्यान चार ते पांच 
हजार रूपया घेतात. वाटेर खावपा पिवपाची, टेंट बांदून रावपाची वेवस्था तेच करतात. 

शशिकांत आनी शिवानी एका पंगडांत सामील जालीं. जून एक ते सात तारके मेरेन कार्यावळ 
थारली. दर दिसा दोन हजार फूट दोंगर चडून तीं वतालीं. पयल्या दिसा एका ल्हान गांवांत कँप 
केलो. सामान चड आसल्यार तें फाटीर मारून व्हरपाक त्रास जाता आसत जाल्यार थंय हमाल 
मेळटात. ते दिसाक शंबर रूपया त्या काळार घेताले. ते दिवप परवडटा कारण वयर वयर चडत 
वतना प्राणवायूचे प्रमाण कमी जायत वता. बर्फातल्यान चलतना पांच किलोचें वजन पन्नास 
किलो इतले जड लागता आनी त्रास जाता. “मुखार आनी हमाल मेळनात' म्हण गायडान 
सांगनाफुडें खूब जाणांनीं हमाल घेतलो. शशिकांत शिवानीनय एक हमाल थारायलो. 

दुसऱ्या दिसाचो कँप एका भिरांकूळ रानांत आशिल्लो. लोकवस्ती लागीं नाशिल्ली . 
गांवाकडच्यान पयस पाविल्ले. सांजच्या वेळार खूब पावस पडिल्ल्यान हवामान थंडगार जाल्ले. 
कोणेंच टेंटातल्यान भायर पावल घालें ना. गायडान टेंटातच जेवण हाडून दिलें. “रातीकडेन 
म्हाका उठयात'' अशी गायडान सुचोबणी दिल्ली, कारण रानांत भिरांकूळ जनावरां आसतात. 

तिसरे दिसा सत्तर डिग्री कोनाचो चडाव चडून गेलीं. चडटना जिवाक नाका पुरो जालें. मदीं 
मदीं पावस त्रास दितालो. बारा हजार फूट उंचायेर “झिमीं' म्हळ्ळ्या थळार कँप केलो. थंय 
फकत हिमाच्छादीत पर्वत दिसताले. लागीं खंयच गांव दिसनाशिल्लो, रान दिसनाशिल्लें. खंय 

नदर पावता थंय थंय बर्फच बर्फ. एक नवो अणभव आयलो. सगळे लोक जाल्ले त्रास विसरून 
बर्फांत खेळूंक लागले. तापमान शुन्या सकयल गेलें तरी तांची उमेद भागनाशिल्ली. रातीकडेन 
जेवणा उपरांत मेणवाती लावन “कँप फायर' कार्यावळ केली. कोणे देशभक्ती गीत म्हणलें 
जाल्यार कोणे फिल्मी गीत म्हणलें. शशिकांतान विनोद सांगले. मेणबाती सोपमेरेन ही कार्यावळ 
चल्ली. व्हड रात जाल्ली. शुक्ल पक्षांतलो चतुर्दशीचो चंद्र बर्फाचो गुळो कसो दिसतालो. 
चवथे दिसा सकाळफुडें पांच वरांचेर गायडान सगळ्यांक जागयले. रातीं “स्नो फॉल जाल्लो 
तो कोणाक कळ्ळोच ना. उठून भायर येवन पळय जाल्यार टँटाचेर बर्फाची रास जमिल्ली. थंडी 
खुबूच वाडिल्ली. हाताक मोजे घालुनयबी बुटाच्यो लेसी बांदूंक त्रास जाताले. हात पुराय थंड 


किरांव जावन घट जाल्ले. सकाळीं नाश्त्याक पुरी भाजी आनी सूप केल्लो. कोणाक च्या जाय 


तांका च्या केल्ली. नाश्तो करून, च्या-सूप पिवन स वरांचेर मुखार वचपाचो प्रवास सूरू जालो. 


खंयचे दिकेन वचप तेंच कळना जाले कारण वाट दिसनाशिल्ली. वाट तयार करून करून . 


वचचें पडटालें. गायडान मुखार वचून बर्फ कुशीक करून वाट करून दिली. ताणें दाखयल्ले 
कडेन पांय दवरून लोक चलूंक लागले. त्या दिसा खूब ताकतीक करूनयबी चलपाचो वेग कमी 
जाल्लो. दवरिल्लें पावल उखलूंक कठीण जातालें. बर्फात पांय केन्ना दोनेक फूट, केन्ना तिनेक 
फूट पुरताले. णव वरां उपरांत काळो चस्मो लावनयबी भायर पळोवं नज जातालें. बर्फाचेर 
पडिल्लीं सुर्य किरणां परावर्तीत जावन दोळ्यांचेर येवन सोंसपा भायर त्रास जाताले. गॉगल्स 
काडून खीणभर लेगीत भायर पळयल्यार दोळ्यांतल्यान भळभळ दुकां येतालीं. 

आनी म्हणटां म्हणटां हवामान बदलपाक लागलें, बिगडपाकय लागलें. चकचकीत वत 
गायब जालें, मोड येवन काळोख जालो. पावसाचें मोठें तांडव सुरु जालें. दवरता थंय पावल 
निसरूक लागलें. उजवे वटेन बर्फाच्यो राशी, दावे वटेन खोल दरी (देंगण) व्हर्टीगोचो त्रास 
आशिल्ल्यांचे पांय असले स्थितींत थरथरतात, देवंती आशिल्ले वाटेर चलत वतना सरयेर चलत 
गेल्लेवरी तोल सांबाळीत चलचें पडटालें. जीव गळ्यांत येतालो. कांय लोक भियेवन रडूंक 
लागले कारण मातसोयबी तोल सुटल्यार गडगडत नीट यमलोकांत पावपाचो संभव. मदीं आनी 
खंयचोच थांबो ना. 

तांतले तातूंत गायड धीर दीत एकेकल्याक हाताक धरून ओडीत व्हरतालो. “आनी अर्द 
वर चलून गेल्यार ट्रेकिंगाचो सगळ्यांत ऊंच पॉयंट येता. मागीर घसरत वचपाचें.'' अशें तो 
सांगतालो. सामान घेवन गेल्ले लोक त्या पॉयंटार पाबिल्ले. 

शिवानीक गायड हाताक धरून घेवन गेलो. तें खूब भियेल्ले. ताचे फाटल्यान शशिकांत 
आशिल्लो. ताचे पांय बर्फात पुरून उरूक लागले. ताका पांय उखलूंक त्रास जावंक लागले. 
आनी एक फावट सामकेच उखलूं नजो जाले तेन्ना ताणें बोब मारली. ताचे मुखार चलतल्यांनी 
घुंबून फाटल्यान पळोवचे आदींच तो भूगर्भात नदरे आड जालो. पुनवे दिसा शिवानील्या भविश्याक 

“ळा किय ^ 


_ गिराण लागले तें सांसणाचेंच. शशिकांताल्या तोंडांतल्यान आयिल्लो तो निमणो उलो 
' शिवा.....नी555! प्रतिध्वनीत जायत रावलो. 


| 


शशिकांताक वांचोवचो प्रयत्न करया म्हणल्यार कोणाकच थळार वचपाची धिटाय 


| नाशिल्ली. एक वणत कोसळची तशे तरेन लण्ड स्लायड' जाल्ले वरी भसभस करून बर्फ 


. बयल्यान सकयल घसरून येतालो. तातूंत शिरकल्यार वांचपाचो प्रस्नच ना. दर एकटो आपापणालो 


नामक. २७४ 


जीव वाटावपांतच थकून गेल्लो. गायड जितलें शक्‍य जाता तितल्या लोकांक सुरक्षीत जाग्यार 
पावोबपाक धडपडटालो. दुर्घटनेन दुख्खी जाले तरी थंय रडत बसपाक ताका वेळ नाशिल्लो. 

शिवानी थंयच्यान हालूंक तयार नाशिल्ले. गायडान ताका हात जोडून विनंती केलो. “ मॅडम, 
अशें हांगा राबून उपेग ना. जें धडलें ताका आमी आतां कांयच करूंक शकनात. पयल्यान 
पयलीं आमी जाता तितले बेगीन सुरक्षीत जाग्यार पावपाक जाय. मागीर कितें करप शक्य आसा 
जाल्यार विचार कर॒या.'' कितेंच सांगून तें आयकना जालें. अखेरेक त्या गायडान आनी हमालान 
अक्षरशा ताका थंयच्यान उखलून व्हेले.. कशेंय करून सगळीं जाणां मणिकरण वचून पावली. 

त्या ट्रेकान शिवानौच्या मनार खूब परिणाम केल्लो. तें सामकें एकोडें जाल्ले. हेर सगळे 
लोक ट्रेक पूर्ण करून आपापणाल्या घरा गेले. पोलिस स्टेशनार कळयले तरी शशिकांताची कूड 
मेळनासतना डेथ सर्टिफिकेट' दिवपाक डॉक्टर तयार नाशिल्ले. “डेथ सर्टिफिकेट' नासतना 
बँक, इन्शुरन्साचे बी कसलेच आर्थीक वेव्हार पूर्ण करप शक्य नाशिल्लें. शशिकांताल्या नांवाचेर 
आशिल्ल्या घराचेरयनी कुटुंबांतलीं मनशां हक्क मागूंक लागलीं. ताका जागो घेवन घर बांदपाक 
कोणेच एक पयसो दिवंक नाशिल्लो. अशें आसुनय ताचे संबंधी लोक घराचेर हक्क सांगूंक 
लागले. तांणी शिवानीक घरांतल्यान भायर काडपाचोय यत्न केलो. पूण तें तांकां साध्य जालेंना. 
असलो हो मानसीक त्रास सोंसता आसतनाय ताणें एक गजाल मनांत पक्की केली * कसलेय 
परिस्थितींत आनी कितलोय खर्च जालो तरी शशिकांताची बर्फात पुरवल्ली कूड हांव सोदून 
काडटलेंच.'' 

शिवानी एके आय. टी. कपनींत बर्‍या पगाराचेर काम करताले. चार वर्सा ताणे मोठ्या 
कश्टांनी आनी यत्नांनीं पयशे जमयले. शक्य जाता थंयच्यान रीण काडले. आपणालें भांगर 
विकले. दर वर्सा मणिकरणाक वचून त्या गायडाक मेळून कूड सोदून काडपाविशीं चर्चा केली. 
खूब पयशांची ताका आस दाखयली. पूण इतलेय करून ताचे यत्न फळाक आयले ना. तांचे 
कडच्यान तें काम जावचें ना म्हणपाची शिवानीक खात्री जाली. 

इतले सगळे जालें तरी ताणें हार मानली ना. प्रयत्न चालूच दवरले. पुणे, मुंबयच्या नामांकीत 
गिर्यारोहण स्कुलांनी शिकून तयार जाल्ल्या सुमार पंदरा तरनाट्यांचो एक पंगड ताणें तयार 
केलो. तांकां घेवन तें मणिकरण गेलें. चार वर्सा आदीं जो गायड तांचे वांगडा गेल्लो ताका 
मेळून ताचे वळखीन चार गुरखा मनशांक बरोबर घेवन ताणें परतून कूड सोदपाक प्रयत्न सुरु 

केले. 
हीम प्रदेशांतले चार वर्सा आदीं घडून गेल्ले घडणुकेचो जागो खात्री पुराय तरेन थारावप 


खूब कठीण काम आसले. एखाद्रें झाडय थंय आसना, बर्फात पुरुन गेल्ले आशिल्ल्यान एक 
फातोर दिसना. बर्फाच्यो राशी काल आशिल्ल्यो तशो आज आसनांत. थंयच्या वाठाराचें रूप 
बदलत आसता. 


= 


पूण निश्चय जेन्ना पक्को आसता तेन्ना असाध्य अशें कांयच आसना. त्या पंगडांतल्या | 


तरनाट्यांनी समस्या कितलीय कठीण आसली तरी ती सोडोवं येता म्हळळी गजाल सिध्द | 


करून दाखयली. सतत प्रयत्न करीत, परिस्थितीकडेन झगडत हजारांनीं फूट घसरून सकयल 


गेल्ली शशिकांताली कूड सोदून काडली. कुडीक कसलोच एक घावो जावंनाशिल्लो वा खंय _ 


खरचटूंक नाशिल्ले. चार वर्सा उपरांतय बी ती कूड कुसूंक नाशिल्ली. आंगांवयले कपड़े, पांयांतले 
बूट तशा तशे आशिल्ले. 


ते जीव गेल्ले कुडीचो पुलिस पंचनामो जालो, पोस्टमॉर्टम जालो आनी शिवानीक डॉक्टरान | 


डेथ सर्टीफिकेट दिलें. इतलें जायमेरेन कूड सोदून काडिल्ल्याची खबर सगळ्या खबरांपत्रांनीं 
उजवाडा आयली. टी. वी. न्यूज चॅनलांचेर प्रसारीत जाली. चार वर्सा आदीं घडिल्ल्या 
अपघाताक प्रसिध्दी मेळ्ळी. 

शशिकांतालो मृत देह घेवन शिवानी पूण्याक आयले. अंत्यविधीक चार पांच हजार लोक 
जमले. मिडियाच्या लोकांनी खूब गर्दी केली. 

इतलें सगळें जाले उपरांत शशिकांताले कंपनीचो मॅनेजर शिवानीक मेळपाक आयलो. 
इन्शुरन्स कंपनीचे, बँकेचे मनीस ताका मेळपाक आयले. शशिकांताल्या नांवार आशिल्ले पयशे 
ताका घरा बशिल्ले कडेन मेळळे. हांगा धांव, थय धांव अशें कायच करचें पडलें ना. 

ताका सगळे पयशे जरी मेळ्ळे तरी ताणें तातुतलो आपणा खातीर इल्लोय वांटो दवरलो ना. 
सगळे पयशे काडून शशिकांताल्या जाणट्या आवय बापायक आफोवन तांचे सुवादीन केले. 
तांणी ते घेतले पूण कूड सोदून काडपाक ताणें कितले लाख मोडले, ताणें कितलें रीण काडलें 
जांव हेर कसलो खर्च जालो हाचे विशीं कोणे कांयच एका उतरान विचारलें ना. आनीक खंयच्यानय 
पयशे येवपाचे आसात काय कितें हाची मात ताणीं विसर नासतना चबकशी केली. 

अंत्यविधी जाले उपरांत शिवानी शशिकांताल्यो अस्ती-रक्षा घरा घेवन आयले. आंगणांत 
एका जाग्यार फोंड काडलो आनी ती रक्षा त्या फोंडांत घाली. उपरांत तातूंत एक चाफ्याचें झाड 
रोयलें. आज त्या झाडाक रास फुलां फुलतात. सांजच्या वेळार शिवानी त्या झाडा मुळांत खुर्ची 
घालून बसता. सांजचो वारो ताच्या आंगाक शितळ सूखदिणो स्पर्श करता. तेन्ना ताका 
शशिकांताली याद जाता आनी ताचे मन फुलांच्या वासान परमळून प्रसन्न जाता. 

मनशाचे भुकेच्यो अनेक परी आसतात. तातूंतल्या अन्न, पयसो आनी प्रतिश्ठा मेळोवप 
हांकांय मनीस खूब म्हत्व दिता. त्यो भुको भागोवपाच्या यत्नांत काम, क्रोध, मोह, लोभ, मद, 
मत्सर असले षडरिपू ताच्या आंगांत घुसतात आनी ते ते तरेचे ताचें व्यक्तीमत्व घडयतात. जर 
ती व्यक्ती बरी शिकिल्ली आनी विचारी आसत तर त्या भुकांक आपणाल्या चपक्यांत दवरूक 
शकता आनी आपणाली जीण सफळ वा असफळ करपाक दर एके व्यक्तीचेंच कर्तुप कारण 
आसता. देखीक ही अब्दुल रेहमानाची कथा वाचून पळोवंची. 

रेहमान फाटलीं तीस बत्तीस वर्सा दुबयंत कामाक आशिल्लो. मुळचो तो केरळ राज्यांतलो. 
दुबयंत रावून ताणें आपणाले हेतू साध्य करीत खूब पयसो जोडलो. कोट्याधीश जालो. पयसो 
जोडलोच म्हण जायना. ताचो उपभोग घेवंक कळपाक जाय. तो केरळांतल्या एका प्रतिश्ठीत 
कुटुंबांत जल्माक आयिल्लो. आदल्या काळांतलें तांचें घर आशिल्ले. तांच्या एकत्र कुटुंबांत 
तिशेक लोक आशिल्ले. जमीन आस्पत बी आशिल्ली. घराण्याचो चलत आयिल्लो पारंपारीक 
उद्येग आशिल्लो. कुटुंबांत कर्तुपी मनीस तो सांबाळटाले. 

कुटुंबांत रेहमानालो बापूय हो वडील मनीस ताका दोगी बायलो आशिल्ल्यो. व्हडलेक चार 
चलयो आनी एक चलो आनी दुसरेक तीन चले आनी एक चली. अब्दुल रेहमान हो व्हडले 
बायलेक जल्मल्लो पूत. ताचें शिक्षण पूर्ण जावंचे आदींच ताचो बापूय संवसाराक अंतरलो. 
कुटुंबाचो मूळ आधार गेल्ले कारणान कुटुंबांतली एकी तुटली आनी धंद्याक मार बसलो. घरांत 
अर्थीक अस्थिरताय आयिल्ल्यान आस्पत आनी घराचे वांटे जाले. अब्दूल रेहमानाच्या वांट्याक 
आयिल्ले आस्पतीचे परतून दोन वांटे जाले. अशे तरेन पुराय आस्पतीचे कुडके कुडके जाल्ल्या 

कारणान काल पयर प्रतिश्ठीत आशिल्लें कुटुंब आतां नांवां पुरतेंच उरलें. अब्दूल 
आवयच्या वांट्याक एक कूड आनी दोन सान व्होंबऱयो आयल्यो आनी वीस गुंठे शेत मेळ्ळें. 

हे वांटे जावपा वेळार रेहमानालें कॉलेज शिक्षण पुर्ण जाल्लें. तो नोकरे खातीर यत्न करतालो. 
एक वर्सभर तो बेकार रावून बेजारलो. जमनीच्या उत्पन्नांतल्यान तांचो संवसार चलप कठीण 
जावंक लागले. काल मेरेन दोन फावटीचें जेवण जेवतालीं तीं आतां पेजेक म्हारग जालीं. घरचो 
पिरायेर आयिल्लो पूत जाल्ल्यान संवसारा खातीर जोडपाची जापसालदारकी रेहमानाचेर येवन 
पडिल्ली. भरीत भर म्हणल्यार ताच्यो चारय भयणी लम्नाच्यो जाल्ल्यो. ताका आतां कितें करचें 
तेंच कळना जालें. गरिबी हो एक शाप आसता. तातुंतल्यान सुटका करून घेवपाक रेहमान यत्न 
करता, वाट सोदता. एखाद्री खंयची क्लार्काची वा मास्तरकेची चाकरी मेळ्ळी जाल्यार तसल्या | 
पगारांतल्यान घरची जबाबदारी निभायतलो म्हळळो भरवंसो ताका नाशिल्लो. त्या खातीर अल्प | 
कालावधींत भरपूर पयसो कमोवपाची वाट सोदीत तो अरब देशांत वचपाचो विचार करता. _ 
पासपोर्ट तयार करपाचो अर्ज भरता आनी अरबी भास शिकूंक लगता. ताणें केल्ल्या यत्नाक | 
फळ येता आनी दुबयेंत एका डिपार्टमेंटल स्टोअरांत ताका काम मेळटा. 

दुबयेंत नोकरी मेळिल्ल्याच्या आनंदा परस ताका घर गांव सोडून वतना खूब दुख्ख जालें. 
घरच्या मनशांचीय बी तीच अवस्था जाली. एकलो एकसुरो पूत आनी भाव आशिल्ल्यान तो 
खूब माये मोगान वाडिल्लो. ताका पयस धाडचो म्हणल्यार आवय आनी भयणींच्या जिवार 
आयले. आवयक थंय दुबयंत ताणें नोकरेक वचचेंच न्ही अशें दिसलें तरी ती ताका खंयच्या 
तोंडान नाका म्हणूंक शकताली? मनीस सदांच परिस्थितीचो दास आसता म्हणटात न्ही! पूत 
दुबय पावून पत्र येयी मेरेन तिणें सारके खावप पिवपच सोडिल्लें आनी दोळ्यांतल्यान दुकां 
काडीत रावताली. म्हगेल्या पुताक सुखी दवर ताका थंय कसलेच त्रास जावंक दिवनाका' अशें 
ती अल्लाकडेन पावला पावलाक मागणें मागत उरताली. 

रेहमानाक दुबयचे चाकरेंत पगाराच्या मानान काम खूब आसताले. तरी तो मन लावन काम 
करतालो. अरब मालक ताच्या कामाचेर खूश आशिल्लो. हेर कोणाक पगार वाडय नासतना 
दवरतालो पूण हाका वाडयतालो. धर्मीक परबो बी येताल्यो तेन्ना ताका रोख दुडवांची मोठी 
बक्षिशी दितालो. अरबी मालक खूश जावप म्हणल्यार कुनेर खूश जाल्ले वरीच गजाल। 

फकत पयसो जोडप हेंच एक व्यसन कशें ताका लागिल्लें. दुसरें कसलेंच व्यसन ताका 
नाशिल्ले. त्या व्यसनाचे पुर्तताये खातीर तो दीस रात वावुरतालो. म्हयन्याक आवयक जितले 
पयशे धाडपाचे आसताले तितले धाडटालो आनी उरिल्ले बचत करतालो. ताचीं घरचीं मनशां 
हाणें धाडिल्ल्या पयशां आदारान बरीं वेवस्तीत खावन पिवन जगतालीं. हाचे परस मजेत दीस 
सारतालीं. तांची सुदारिल्ली घरची स्थिती पळोवन बऱ्या कुटुंबांतल्यान चलयांक सोयरिको 
येवंक लागल्यो. दोगां व्हडल्या भयणींची लग्नां जुळून आयलीं. ही खबर आयकून रेहमान चार 

| बर्सानी गांवांत आयलो. 
घरा आयलो तेन्ना तो आवयक, भावंडांक आनी सावत्र भावंडांक फावो तशो तशो भेटो 
घेवन आयलो. सगळीं खोशी जालीं आनी घरांत आनंदाचें वातावरण पातळळें. भयणींच्या 
` लग्नाक ताणें हात सोडून दुडू मोडलो. गांवच्या लोकांक अजाप जालें. कांय सोयऱ्यां संबंधितांक 
` दुस्वासान जाळय पडले. ताचे कारण म्हणल्यार ताणें आपणाले गिरेस्तकायेचे मांडिल्ले प्रदर्शन. 
` भितर कशेंय आसूं पूण भायल्यान सगळ्यांनी खोस उक्तायली. 

परतून दुबय वचचे पयलीं रेहमान सगळ्या सोयच्यां धायर्‍्यांक मेळपाक गेलो. ताची अर्थीक 
' स्थिती आतां खूब बरी आशिल्ल्यान ताका वता थंय बरो येवकार मेळळो. घरा घरांतले वाडिल्ले 
भुरगे बेकार भोंवताले. घरचे जाण्टेले रेहमानाक तांकां दुबय व्हरून कामाक लाय म्हण विनवंक 
लागले. 
 _ रेहमानाक आपणाले आदळले दुर्बळ स्थितीची याद जाली. तागेल्या घरांतलीं पेज जेवन दीस 
काडटालीं. जे लोक आतां ताका विनोवंक लागिल्ले तेच तेन्ना वांकडी नदर करूनय पळय 
नाशिल्ले. ताची काका काकी घरांत मटण बिर्यानी केली जाल्यार किस्कूटभरय हांका 
दिनाशिल्लीं. पूण आतां उरफाटी स्थिती जाल्ली. ते लोक पेजेक म्हारग जाल्ले. तांका गरिबी 
म्हणल्यार किते तें कळपाक लागलें. हें सगळे पळोवन अब्दूल रेहमान आपणाल्या येसान खोशी 
जातालो. त्या वेळार तो दुबय वचूक नाशिल्लो जाल्यार ह्या नात्यातल्या लोकां परसय ताची 
अवतिकाय खूब वायट आसतली आशिल्ली. 

सांगून गेल्ल्या दिसाच रेहमान परतून कामार हाजीर जाल्लो पळोवन ताचो मालक खूब 
खोशी जालो. ताणें रोखडोच ताका वयल्या पदार बढती दिली आनी पगार वाडयलो. बरो 
शिकिल्लो, प्रामाणीक आनी कश्टाळू आशिल्ल्यान तो कसलेय काम सोंपेपणी करतालो. ताका 
आतां मालकाच्या पुराय धंद्याची पुराय बारीकसाण समजल्ली. अरबी मालकाचे खासा मर्जीतलो 
मनीस म्हण ताची वळख जाल्ली. 

हेर दोगां भयणींच्या लग्नां खातीर गांवांत गेल्लो आसतना कांय प्रतिश्ठीत लोकांचे तो 
नदरेंत भरलो. सगळ्या धुवांची लग्नां जालीं आनी घरांत आवय एकटी पडली. ती पुताक लग्न 
करपाक आग्रो करूंक लागली. तिणें ताचे खातीर चली सोदून दवरली. पूण रेहमान लम्राक 
तयार जायना जालो आनी एका वर्सान येतलों तेन्ना पळोवंचें म्हणून तो परतून दुबय गेलो. 

एका वर्सान येतां म्हणून गेलो खरो पूण तो गांवां वचूंक शकलो ना. ताच्या माथ्यार मालकान 






आशिल्लो. 
पुताची वाट पळोबन आवय बेजारली. तिची = 
धुवांनी आपणागेर दवरली. थोड़े दीस तीं कोणूय येवन रावंक 

रेहमान आवयक पळोवपा खातीर घरा आयलो. घरांत परतून खोशयेचें वातावरण तयार जालें. 
फावटी ताणें लग्नाक विरोध केलो ना. आवय आनी भयणींनी पसंत केल्ले चलये कडेन र 
लग्न जावपाचो विचार पक्को केलो. चली तांच्या इल्ल्या पयसुल्ल्या नात्यांतलेंच आशिल्ले. 
रेहमान फातिमाचें लग्न जालें आनी ती हनीमुनाक उटी गेलीं. 

थंय तांणी आपणाल्या भावी जिणेविशींय चिंतलें. रेहमानान फातिमाक सांगलें 'गांवांत 
आमगेल्या वांट्याची वीस गुंटे जमीन आसा. थंय हांव तुजेखातीर बंगलो बांदतां. ' 

तें आयकून फातिमान म्हणले, “'तूं दुबयंत रावतलो आनी हांवें गांवांत रावंचें पडटलें जाल्यार | 
म्हाका तो बंगलो नाका. '' 

तेन्ना ताका लागीं घेवन रेहमानान म्हणळें “आनीक चड़ांत चड़ हांव पांच वर्सा दुबयंत | 
रावतां. मागीर पुराय जीण तुज्या सांगातान रावतां. '' 

“हाय अल्ला! पांच वर्सा?” तिणें दोळे मोटे करून आनी भुंबयो वरशो करून ताका | 
म्हणले. पांच वर्सा कित्याक काय म्हणल्यार, आमकां रावपाक एक बंगलो, भोंवपाक एक 
मोटार आनी काम करिनासतना पांयार पांय घालून बसून खावपाक पंचवीस लाख रुपयां तरी | 
जोडून दवरपाक नाका? तितलो दुडू जमतलो तेन्ना नीट तुजे म्हऱ्यांत धांवून येतां. आमी दोगांय 
खावन पिवन बेगम बादशहावरी मजेत रावचीं' रेहमानान जाप दिली. 

भविश्याची सप्तरंगी सपनां पळयत खोशयेन उमेदीन तीं हनिमूनाचो आनंद संपादून दोगांय 
गांवांक परतलीं. उरिल्ले सात-आठ दीस ताणें आप्त-इश्टांक़ मेळप करप हातूंत घालयले. 

रेहमान तेवटेन गेलो आनी हेवटेन फातिमाच्या दुख्खाची सांखळ सुरु जाली. फकत थोडेच 
दीस शरीर सुखाचो उपभोग घेतिल्लो तिचो देह परतून परतून त्या सुखा खातीर तडफडूंक लागलो. 
जायतो यत्न करूनय ती आपणाल्या मनाचेर काबू मेळोवंक शकना जाली. राती कडेन तिका 
न्हीद पडना जाली. दिसाचो वेळ वचना जालो. घरांतलीं मनशां, नवीं शेजारी-पाजारी, लागशिल्लीं 
नात्यांतलीं मत्सरान साहानुभुती दाखय नाशिल्लीं. अर्थीक अडचण्यो कसल्योच नासल्यो तरी 
घरांत सूख नाशिल्लें, मनाक समाधान नाशिल्लें. 

सासुमांयक सुनेली मनस्थिती कळनाशिल्ल्यान ती कितें करूंक शकताली? सुरवेक ती 
फातिमाक मोगान वागयताली, समजायताली बी. मागीर मागीर ताचेर ती रागेवंक लागली. दोन 
चार म्हयन्यां भितर तांचें दोगांयचें तोंडाक तोंड जावन केस्तावां जावंक लागलीं. हांची गिरेस्तकाय 
पळोवन जळटलीं खोशी जातालीं. तीं रेहमानाक एकाची दोन करून खबरो कळयतालीं. तो थंय 
साकून कितें करूंक शकतालो? पत्रां बरोवन जाता तितलें तो समजावपाचो यत्न करतालो, 
परिस्थिती सुदरावपाक पळयतालो. त्या काळार आतां सारकी टेलिफोनाची बरी सुविधा नाशिल्ली. 
ुर्दैवान सगळे यत्न फुकट गेले. 

तितल्या भितर फातिमा गुरवार उरलें. कुळारच्यांनी ताका बाळटेराक व्हेलें. थंय गेल्ल्या 


मधुमालती! / २६ 


' हयन्या भितर तें बाळंत जालें. दीस पुराय जावंचे आदीं जल्माक आयिल्लें भुरगें मंदबुध्दीचें 
' इल्मलें म्हळळी खबर कळून अब्दूल रेहमानाक व्हडलो धक्को बसलो. शेख महम्मदावरी 
' प्रविश्याची गोड सपनां पळयतल्या रेहमानाक संवसाराचे सुरवेकच असलें अवलक्षण वांट्याक 
आयले. ताचें दुख्ख वांटून घेवंक दुनयेंत ताचीं लागीचीं अशीं कोणूच नाशिल्लीं. तो सामको 
' नेरशेलो. 
काळचक्र फिरत रावले. विज्ञानाची उदरगत जायत रावली... संवसारांत पेट्रोलियम उत्पादनांची 
' प्रागणी वाडत गेली. अरब देसांची आर्थीक स्थिती वेगान सुधारत गेली. दुबय शार संवसारांतलें 
एक मुखेल व्यापारी केंद्र म्हण नामनेक पावलें. कितलेशेच लोक थंय वचून मजुरी करून 
` गरिबेंतल्यान भायर आयले. जायते जाण बच्यो नोकऱ्यो मेळोवन, व्यापार उद्येग करून श्रीमंत 
जाले. अब्दूल रेहमानानय व्हडले सपन पळोवन स्वताचो धंदो सुरु करपाचें थारायलें. एका 
अरबी सावकाराक लागीं करून फ्री विसा मेळयलो . 
फ्रि विसा म्हणल्यार अरबी नागरीकाक आपणाल्या सरकारा कडच्यान उद्येग धंद्या खातीर 
मान्यताय मेळोवन भायल्या देशांतल्यान मनीसबळ हाडून तांकां वर्क परमीट घेवन दितात. 
भायल्यान आयिल्ल्या मनशांनी आपणाले जबाबदारिचेर धंदो उद्येग करून अरबी मनशाक 
रॉयल्टी दिल्यार जाली. खरे धंदेकार कितलें कमयतात वा गमयतात हाचें कसले सोयर-सुतक 
' तांकां लागना. फायदो वा लुकसाणेक जण एकटो जबाबदार. 
नबो उद्येग सुरू करचे पयलीं रेहमान एक फावट गांवां आयलो. तो गांवा आयलो तेन्ना 
¦ आदलेवरी घरांत आनंदाचे वातावरण नाशिल्लें. ताचे आवयक पूत आपणालें आयकता वा 
| समजता म्हळळो भरवंसो नाशिल्लो. कारण आतां ताका आवय परस घरकान्न चड म्हत्वाची 
| दिसप ही गजाल सभावीक. त्रिवेंद्रम विमान तळार तो देंबलो आनी नीट टॅक्सी करून घरकान्नीक 
| मेळपाक गेलो. तागेले मेबणे ताका विमानतळार व्हरपाक आयिल्ले. 
बायलेक पळोवन तो खोशी जालो तरी तो भुरम्याक पळोवन दुख्खी जालो. बायल भुरग्याक 
घेवन तो आवयक मेळपाक गेलो. दोन दीस गांवांत रावून भुरम्याक बर्‍या डॉक्टराक दाखोवपा 
खातीर तांकां घेवन मद्रासाक गेलो. थंय भुरग्यांच्या डॉक्टराक दाखोबन ताणें सांगिल्ल्यो सगळ्यो 
परिक्षा करून हजारांनी रूपया मोडून ताचो कसलोच उपेग जायना जावन तीं गांवाक परतली. 
हे फावटी ताका गांवांत सारकें चारय दीस रावपाक मेळळें ना. आवय बी ताचे कडेन पयलीं 
सारकी आत्मियतेन उलयली ना. सोयरे-धोयरे 'हो कांय कामाचो न्ही' अशें म्हणून पयसुल्ल्यान 
पळोवंक लागले. अशे तरेन सगळो गांवच ताका परको कसो दिसूंक लागलो. 
बायलेन ताका म्हणलें “आतां आनी दुबय परतून वच नाका. हांगा गांवांतच कसलोय धंदो 
सुरु कर. आसा तातूंत समादान मानून आमी रावया. ” हें सांगतना तिच्या दोळ्यांत दुकां भरून 
आयली. 

बायलेचे विनवणेचों अब्दूल रेहमानाचेर कसलोच परिणाम जालो ना. ताणें | 
थारायल्लेंच केलें. वळखीच्याच बिल्डराक कॉन्ट्रॅक्ट दिवन आपणाल्या जमनीत बंगलो बां 
अँग्रिमेंट केलो आनी आपूण परतून दुबय बचूंक गेलो. 

दुबयंत ताणें व्हडल्या व्हडल्या कंपनींक स्टेशनरी सप्लाय करपाचो धंदो सुरु केलो. 
चार वर्सा भितर खूब पयसो कमयलो. धंदो वाडत रावलो तशे तशे कामाक कामगार 
तांचेर जबाबदारी घाली, शारजांत एक फांटो सुरु केलो. तोय नी बरो चलूंक लागलो, 
नशिबाची रेखा रेसिच्या घोड्यावरी धावूंक लागली, जाल्यार गांवांत ताच्या घरांतले ग्रह 
घुवूंक लागिल्ले, 

बंगलो नांदून तयार जाल्लो. तो इतलो सोबीत बांदिल्लो की त्या नमुन्याचो दुसरो बं 
गांबांत नाशिल्लो. रेहमानाचो बंगलो पळोवपाक लोक खंयच्या खंयच्यान येताले. बं 
प्रवेश करपाची तारीक थारली, अब्दुल रेहामान त्या खातीर येबपाचो आशिल्लो. पूण 
थारायता एक जाल्यार दैवान दुसरंच थारायल्ले आसता अशें म्हणिल्ल्यावरी ताचे घर 
शुभकार्याबळीचे सुमार पंदरा दीस आदीं रेहमानाची आवय संवसाराक अंतरली. 

ती मेली तेन्ना तिचे म्हऱ्यांत कोणच नाशिल्लीं. फातिमा कुळारा गेल्लें. मूळ घरांत लोक 
आसुनय नी कोण कोणाले तोंड पळय नाशिल्लीं. ही म्हातारी कोणाकडेन उलय नाशिल्ली. 
घरांतल्यान भायरच सर नाशिल्ली, त्या दिसा घरांतल्यान कसलोच आवाज आयलो ना. रात 
जाली तरी दिवो पेटलो ना, सांजची नमाज सोपोबन कांय जाणां घरा बताले तांका काळोखसो 
कित्याक म्हण प्रस्न पडलो, ताणीं दाराकुशीक रावून जाग घेतली, तांणीं जाण्टेलेक उलो केलो 
जाल्यार जाग नाशिल्ली. दार उगडूंक पळयल्यार भितरल्यान खिळी घाल्ली. जनेलांतल्यान 
पळयल्यार ती दिसनाशिल्ली. ही खबर घरा घरा मेरेन पातळळी आनी लोक जमले. लोकांनी 
धुवेक सुनेक खबर कळयली. तीं आयली तेन्ना दार फोडून भितर गेले. भितर मडें कुसूंक पाविल्लें. 
ताकतीक करून निमणे संस्कार करपाची तयारी केली. ती आसतना लागीं कोण नाशिल्लो तरी | 
तिच्या मरणाक शंबरेक लोक जमले. | 

हे घडणुकेन रेहमानाच्या मनाचेर परिणाम जालो. नायल आवयक सोडून कुळरा वचून 
राविल्ल्यान ताका तिचो राग आयलो. शेजारी आनी नात्यांतल्या मनशां विर्शीय तिरस्कार निर्माण द 
जालो. ताणें गांवांक वचपाचो विचार बदल्लो. बंगल्याच्या उद्घाटनाची कार्यावळ फुडें धुकल्ली. | 

आवय मरून वर्स जालें तरी तो गांवांक येना तें पळोवन बंगलो बंदिल्लो तो कॉन्ट्रॅक्टर 
अस्वस्थ जालो आनी तो रेहमानाक हिशोब करून आपणालो दुडू फारीक कर म्हण पत्रार पत्र | 
बरयत राबलो. पत्राक जाप मेळना जाल्ल्यान ताणें मागीर लीगल नोटीस धाडली. तेन्ना अखेरेक | 


जमालुद्दीन नांवाच्या एका विश्वासू नोकराचेर जबाबदारी सोपोवन पंदरा दिसां खातीर तो गांवांत 
आयलो. 

; आसतना ताणें टी.वी.सेट, म्युझीक सिस्टम, कॅमेरा, कपडे, कॉस्मेटीक्स आनी हेर 
घर संवसाराच्यो वस्तू हाडल्यो. त्या भायर तीन चार भांगरा निस्कुत्यो थोडी कस्टम 
भरून आनी कस्टम ऑफिसराक थोडे पयशे खावोवन ताणें हाडल्यो. रेहमानान आपणाली 
बुद्द वापरून कांय वस्तू थंयच एजंटांक विकल्यो आनी आपणाक गरजेच्यो तितल्योच 
| घेवन घरा गेलो. ह्या वेन्हारांतय ताणें जोडपासारकें आशिल्ले पयशे जोडून काडले. हें एके तरेचें 
स्मगलींगच हें सगळ्यांक खबर आसलें तरी ज॑य पयशेच कमोवपाचे आसतात थंय नीत नेमांक 
पाळो दिवन कशें जातलें? इतलें वेव्हारी गिन्यान रेहमान धरून भायले भितरले सगळ्यांकच बरें 
आशिल्ले. 

/_ रेहमानान गांवांत आयिल्ल्या दुसऱ्याच दिसा बंगल्याचो हिशोब जाग्यार घालो. बंगल्याचें 
| | उद्घाटन करपाचो दीस थारावन गांवांतल्या सगळ्या लोकांक आमंत्रण धाडले. आयिल्ल्या 
आमंत्रितांक खाणा जेवणाची चोख वेवस्ता केली. नात्या-संबंधितांक भेटवस्तू दिल्यो. लोकांनी 
' तोंड पिंज मेरेन ताची तुस्त केली. हें सगळें पळोवन आयकून रेहमान गर्वान फुगलो. 

' तागेल्या बापोलयांची परिस्थिती बरी नाशिल्ली. ते रावताले तें म्हालगड्यांचें घर पडपाक 
' पाविल्ळे. मातयेच्या वण्टींक फुटाळ्यो गेल्ल्यो. हुंदरांनी घोली करून पोकाळ केल्ल्यो. पावसा 
दिसांनी घरांत रावपाक भंय दिसतालो. लग्नाच्यो जाल्ल्यो चलयो सोयरिको जाय नासतना 
आशिल्ल्यो. शिकिल्ल्यो आसुनय नोकरी चाकरी नाशिल्ली. चले भुरगे बेकार भोंवताले. अर्थीक 
पावंड्यार कंगाल जाल्ल्यान वांट्याक आयिल्ली जमीन तांणी विकपाक काडिल्ली . 

अब्दुल रेहमानाक ही परिस्थिती पळोबन खूब वायट दिसले. पूण हो ल्हान आसतना तांणी 
दाखयल्ली अनास्था याद जावन मदतीक मुखार आयिल्लो हात ताणें फाटीं घेतलो. पूण ताणें 
हांगाय आपणाली व्यापारी बुदूद वापरली. तांणी विकपाक काडिल्ली जमीन भायल्यान आठ 
हजार रूपया दर मेळपाचो आसल्यार हाणें धा हजार रूपया गुंठो दरान आपणेंच विकती घेतली. 
ताणें कुटुंबाचें घरय दुरुस्त करून दिलें आनी क्रमा क्रमान तेय बळकावपाचो बेत केलो. 
दर एका विशयांत ताका वेव्हार दिसतालो. देवान पयशे करपाची चलाखी फकत आपणाकच 
दिल्या अशें तो समजतालो. ती नशा ताचे तकलेक चडिल्ली. नशा कसलीय आसू, एक दीस 
तरी ती मनशाची वाट लायता. मनशाक अधोगतीक व्हरता आनी केन्ना केन्ना ताचो जीव घेता. 
कॉन्टरॅक्टरालो हिशोब, जमनीचे वेव्हार, घर प्रवेश अशीं सगळीं कामा पुराय करतासर 
रेहमानाक दीस कशे सोपले तें कळळेंच ना. वचचे पयलीं घराकान्न आनी भुरम्याच्या भविश्याविशीं 
निर्णय घेवपाक ताका वेळ मेळळो ना. दोन म्हयन्यांनी परतून येतां अशें म्हणून तो परतून दुबय 
गेलो. 

जमालुद्दीन बिझनेस बरे तरेन सांबाळटा म्हण कळळें तेन्ना रेहमान दर दोन म्हयन्यांनीं 
गांवांत वचून येवंक लागलो. वतना हिसपा भायर इलेक्ट्रॉनीक वस्तू घडयाळी, कॅमेरे, रेडीमेड 

कपडे, भांगरा वस्ती घेवन वतालो आनी डबल रेटान विकून येवपा वचपाचो खर्च काडून खू 
फायदो जोडून लाखांनीं रूपया कमयतालो. ह्या वेव्हारांत कसली आडखळ येवची न्हीं म्हा 
ताणें बिमानतळार पुराय फिक्सींग केल्लें. तो येवपाच्या दिसा कोण कोण कस्टम ऑफिस 
विमान तळार ड्युटीचेर आसात ती खबर तो दुबयच्यान भायर सरचे पयलींच घेतालो. राख! 
चोरांक सामिल जावन काम करूंक लागले जाल्यार कोणाक कसलो भंय दिसतलो? इमानदार 
बेइमानीचे बंदखणीत पडटा ती दिसली जाल्यारय समाजांतले सुज्ञ नागरीक पळोवनय पळर ! 
नाशिल्लेवरी करून वतात अशा ह्या कलियुगांत हे बुदवंत लोक अन्यायाक पराजय ना म्हणटात, | 

असोच एक फावट आयिल्लो आसतना ताणें बायल आनी भुरग्याक घेवन साबार पर्यटन | 
थळां पळोबपाच्या इाद्यान एके भोंवडेर वचपाचें थारायलें. त्या खातीर एक व्हडली टुरीस्ट 
टॅक्सी केली. पयलीं बेंगळुरा गेलो आनी थंयच्यान हैदराबादाक गेलो. हैदराबादेत जमालुदिदिनार्ल 
आवय बापूय रावतालीं. रेहमान बायल भुरम्यांसयत तांका मेळपाक गेलो. तांणी हांची बरे 
भोवमानान ऊठ बस केली. हांकां आपणागेरच रावपाचो आग्रो केलो. पूण रेहमान हॉटेलांतच 
रावलो. | 

दुसरे दीस जमालुद्दिनालीं आवय बापूय आनी तरनाटी भयण हांकां वांगडा घेवन तीं. 
हैदराबाद आनी भोंबतणेंतलीं पर्यटन थळां पळोवंक गेलीं. गोलकोंडा किल्लो, सालारजग 
म्युझियम, मेक्का मसजीद, चारमिनार थळां पळोवन दनपरां एका स्टार हॉटेलांत जेवलीं. सांजच्या | 
वेळार हुसेन सागर, बिर्ला प्लॅनेटोरियम अशीं कांय थळां पळोवन घेतलीं. तो दीस कसो गेलो तो 
तांकां कळळोच ना. 

जमालुद्दिनाली भयण वहिदा रंगान गोरे, दिसपाक सुंदर आनी भरिल्ल्या अंगाचे, सट्ट 
करून कोणालेय नदरेंत भरसारकें पिरायेर आयिल्लें चली. ताका पळोवन अब्दुल रेहमानाली | 
सुप्त कामवासना चाळवली. मनांतले मनांत ताणें वहिदाक आपणालें करून घेवपाचे मांडे खावंक 
सुरवात केली. स्त्री सोंदर्यान पिसो जाल्ल्या मनशाचे सद्विवेक बुद्दीचेर शेळो मांडटा आनी | 
मनांतले वायट विचार नीट मार्गार येबप कठीण जाता. तातूंत आनी दुडवांची ताकत आसल्यार | 
विचारूकच नाका. 

तो परतून केरळाक वचचे पयलीं एकटोच जमालूद्दिनाल्या घरच्यांक मेळळो. तांका खूब | 
भेटवस्तू दिवन खूश केलीं. एका पाकिटांत पांच हजार रूपया घाले आनी ते जमालुद्दिनाल्या | 
बापायक दिवन आयलो. हाचे फाटलो हेतू कितें तो तांकां कळळो ना. तीं हाका पुतालो मालक 
ह्या नात्यान आदरान पळयतालीं. वहिदाक तो मागणी घालतलो म्हण तांकां सपनांत लेगीत 
दिसूंक नाशिल्लें. कारण म्हणल्यार ताचें लग्न जाल्ले आनी दुसरी गजाल तो वहिदा परस विशेक 
वर्सानी ब्हडलो आशिल्लो. 

दुबय पावतकच रेहमान जमालुद्दिनाक सदांच खूश दवरूक लागलो. ताच्या घरच्यांची 

। तुस्त तोखणाय करूंक लागलो. ताणें ताका आपणालो बिझनेस पार्टनर करतां म्हण फुसलायलो. 
` मागीर एक दीस जमालुद्दिनालो मूड पळोवन वहिदाकडेन लग्न जावपाची इत्सा व्यक्त केली. 
` लग्ना वेळार पांच लाख रूपया मेहर दितां म्हण आस दाखयली. 
 जमालुद्दिनय तसो कमी आसामी न्हय आशिल्लो. रेहमानाल्याच हाता सकयल तो ट्रेन्ड 
' जाल्लो. ताकायबी पयशाची चटक लागिल्ली. प्रामाणीकपणान चलून सट्ट करून पयशे कमोवप 
` साध्य जायना म्हळळी गजाल ताकाय बी कळिल्ली. भयणीची ताचेकडेन गांठ घालून ताची 
' सगळी आस्पत बळकावपाचो ताणें विचार केलो. शेराक सवायशेर जावन मोख सादून घेवपाचें 
ताणें मनांत पक्के केलें. 
जमालुद्दिनान भयणी विशींचो निर्णय घरच्यांक कळयलो. तीं चितपाक पडलीं. पूण अब्दूल 
' रेहमानाली गिरेस्तकाय पळोवन तांची विचार करपाची शक्त नश्ट जाल्ली. अरब देश म्हणल्यार 
` सर्ग म्हण तीं लेखतालीं. पिरायेचो व्हडलो फरक आशिल्लो तरी ताचेकडेन दुर्लक्ष करून ताणीं 
आपणाली संमती कळयली . 
ह्या नव्या संबंदाक विरोध आशिल्लो तो फकत फातीमाचो. पूण त्या विरोधांत प्रतिकारा 
परस घोव आपणाक तलाक दीत म्हळ्ळो भंय चड प्रमाणांत दिसतालो. पूण तेच परिस्थितींत 
ती नशिबाक दोश दीत दीस सारूक लागली . 
रेहमान सगळो तयारेंत आशिल्लो. हैदराबादच्यान हयकार येना फुडें ताणें आनी वेळ काडलो 
ना. फटाफट निका करून मेकळो जालो. वहिदाक घेवन विमानान दिल्ली गेलो. थंय साकून 
हनीमुनाक कुलू-मनाली गेलो. परतून येतना तीं आग्रा पळोवन आयलीं. वहिदालो पासपोर्ट 
तयार जांवक नाशिल्लो. त्या खातीर ताका हैदराबादाक पावोवन तो दुबय गेलो. हे फाबटी तो 
केरळांत ताच्या गांवा गेलोच ना. 
फातिमा बरोबर हनिमुनाक गेल्लो तेन्ना ताणें पयले फावट शारिरीक सुखाचो उपभोग घेतिल्लो . 
तो तेन्ना पुरायपणी तृप्त जाल्लो. वहिदा बरोबर हनिमुनाक गेलो तेन्ना कामूक भावनेन शारिरीक 
उपभोग घेवपाचो ताणें यत्न केलो. हाका लागून तो अतृप्त उरलो. कामूक भावनेन केल्ल्या 
संभोगान केन्ना सूख मेळना म्हळळो विवेक ताचे बुध्दीक सुचलो ना. इतलेंच न्ही तर “वहिदा हें 
एकदम जवान आनी आपूण चड़ पिराय जाल्लो' म्हळळो आंतरीक विचार ऐन रतीक्रिडे वेळार 
ताका अस्वस्थ करून गेलो. असले विचार आयल्यार मनीस सुखाच्या सोदांत चड दुख्खी 
जाता. 
सवका सवका करून रेहमानालें व्यापारा वयलें लक्ष कमी जालें. जमालुदिदिनाचेर चड 
जबाबदारी पडलीं. मन जर आमी काबूंत दवरलेंना जाल्यार तें मेळटा ते वाटेन दिकाहीन जावन 
चलत रावता. अब्दूल रेहमानाचें तशेंच जालें. 'वहिदाक चड़ दीस हैदराबादेंत दवरलें जाल्यार 
तें कोणाय वांगडा पळून गेलें जाल्यार?'' असले दुबावी प्रस्न ताका अस्वस्थ करूंक लागले. 

त्या विचारांनी तो दुख्खी जावंक लागलो. केन्नाय भ्रमिश्ट जाल्लेवरी करतालो. ताची न | 
न्हीद खळळी आनी ताची भलायकी वायट जावंक लागली. 

एक दीस ताणें ताकतिकेन जमालुदिदिनाक हैदराबादेक धाडून दिलो. एका एजंटाक पयशे 
खावोबन वहिदाचो पासपोर्ट जाता तितलो बेगीन मेळयलो आनी ताका दुबय घेवन गेलो. | 

जेन्ना स्त्री ही एक फकत भोगवस्तू कशी दिसूंक लागता तेन्ना त्या संबंदांत सूख, समाधान | 
वा तृप्ती मेळप कठीण जाता. स्त्री मन, स्त्री शरीर खऱ्या मोगी आनी विस्वासू मनशाच्या | 
सहवासांतच फुलता. बळजबरेन केल्लो संभोग एके तरेचो बलात्कारच आसता. अशें जाल्ल्यान 
अब्दुल रेहमानालो आनी वहिदालो संवसार कुंबाळो कुशिल्लेवरी भितरल्यानच कुसतालो. | 
भायल्यान पळयतल्यांक कांयच कळनाशिल्ले. | 

गिरेस्तकायेंत आपणा समान कोण ना. आपूण जाय तें सूख विकतें घेवंक शकतां म्हळळो | 
रेहमानाक गर्व जाल्लो. तागेल्या वांट्याक खरें येस मोहिनी रूपान अमृतकुंभ घेवन आयिल्ले. . 
पूण हाचे भितर जाल्लें परिवर्तन पळोवन बीख पिवोवन गेलें. 

दुसरें लग्न जालें आनी गांवांतल्यान फातिमालें पत्र येवपाचें कमी जालें. आयलें तरी तें | 
सामकें थोड्या भितर आसतालें. ताचें कारण आतां तिचे संबंद पयशां पुरतेच आशिल्ले. रेहमान 
सोडल्यार तिका दुसरो आधार नाशिल्लो. तो आतां पन्नासां पिराय हुपून गेल्लो. मानसीक 
दुख्खाक लागून पिराये परस जाणटो दिसतालो. तागेले केंस खाड मिश्यो पिकिल्ल्यो. ताका 
वैराग्य आयिल्लें आनी तेच मनस्थितींत तो गांवांक आयलो. 

पयलीं हो येवपाचो आसा म्हण कळळ्यार हाका येबकार दिवपाक आनी घेवन वचपाक 
कांय संबंधी येताले. तशेच आप्त शेजारी घरा मेळपाक येताले. भयणी भावोजी दारांत रावून 
येवकार दितालीं. आतां कोण खबर घेवंक तयार नाशिल्लीं. हो आयला म्हण कळ्ळ्यार लेगीत 
आपणाक वेळ नाशिल्ल्यावरी करून दाखयताली. हाका आतां गांव परकी जाल्लो. 

दोन दीस मेरेन फातिमा घोवाकडेन सारकें उलयलें ना. रेहमानालें दुसरें लग्न जालें तेन्ना 
फातिमालो स्वाभिमान दुखावलो. ती रागानच रावली. दर कामाक ताका फुगोवन दाखोबंक 
लागली. तातयांतल्यान पिलां भायर येवपाक जाय जाल्यार तांकां पयली ऊब दिवंची पडटा. 
तेच प्रमाण मनांतलें गुपीत भायर काडपा खातीर विस्वासान लागीं करून मोगाची ऊब दिवंची 
पडटा. 

रातीकडेन न्हिदता आसतना रेहमानान फातिमाक मेकळ्या मनान दुबयची खबर खोलायेन 
विस्कटावन सांगली. आपणें आतां जाता तितलो बेगीन थंयचो वेव्हार कोणाकडेनय सोपोबन 
गांवांत येवन रावपाचें चितलां. म्हळ्ळो आपणालो विचार ताणें व्यक्त केलो. 

घोवाल्या उतरांनी फातिमाक इल्लें सत्य आनी प्रमाणीकपण दिसलें. तिगेलें मन कडलें. 
पयलींचें विसरून फुडाराविशीं तिच्या मनांत आशेचे कोंब फुटले. 

! बंगल्यांत रावली तरी ती सुखी नाशिल्ली. तिगेलीं कुळारचीं मनशां ती आस्पतदार 
आशिल्ल्यान भोंवतणीच नाचतालीं. तिका भंय दाखोवन लुटटालीं. ही खबर घोवाक सांगता 
| आसतना तिचे दोळे दुकांनी भरले. तिका मागीर मन ल्हव जाल्लेवरी दिसले. 
रेहमानाक आतां दुसरें लग्न केल्ल्याचो पश्‍चताप जावंक लागलो. त्या खातीर आपणाक 
' प्राफ कर म्हण ताणें फातिमाक विनवणी केली. ती रात ताचे मदलो दुरावो घेवन गेली. तिणें 
ताका माफ करून घरांत समाधानाचे वातावरण निर्मुपाक आदार दिलो. 
हे फाबटी रेहमानान दुबय वचपाक ताकतीक केली ना. ताणें गांवांत स्थायीक जावपाचें 
थारायल्लें. ते नदरेन कितें करू येत ताची पुर्वतयारी करपाचें येवजून तो गांवांत भोंबलो. बेकार 
रावनासतना कसलेय काम करीत रावपाचेंय ताणें थारायल्ले. त्या खातीर कसलो उद्येग सुरु 
'करूयेत हाचे विशी तो अदमास घेत भोंबलो. गांवांत येवन एक प्रतिष्ठीत व्यक्ती म्हण तो मान 
' मेळोबन रावूंक सोदतालो. अन्नाची भूक पयलीं भागली, संपत्तीची भूकय भागली आनी आतां 
' ताका प्रतिष्ठेची भूक लागिल्ली. 
ताणें गांवांत हिसपा भायर जमीन घेतिल्ली. फावो तशी उस्तवारी नासून ती पड़ींग, नापीक 
कशी जावन उरिल्ली. अणभवी शेत कसपी मानाय लावन ताणें माडाचे कवाथे रोयले, बायक 
पंप बसयलो, ड्रीप शिपणावळीची वेवस्ता केली. दोंगरा वाठारांनी आशिल्ले जमनींत काजू रोपे 
थ्लायले , आंब्या कलमां रोयलीं, कांय कडेन रबरा झाडांय रोयलीं.ह्या सगळ्या कामाची वेवस्ता 
-पळोबपाक ताणें कांय मनीस कामाक दवरले. ताणें केल्लीं हीं बागायतीचीं कामां पळोवन 
घोवालो गांवांत रावपाचो निर्धार कायम जाला म्हणपाची फातिमाची खात्री जाली. 
गांवांत परतून येवापाची पुराय तयारी करून रेहमान दुबय गेलो. वचचे पयलीं दीसरात तो 
आनी फातिमा एकांतांत दोळे उगडे दवरून भविश्यांतल्या सुखी जिणेची सपनां पळयतालीं. 
शरिरान, मनान केन्ना नही इतलीं तीं लागीं आयली. 
रेहमान दुबय पावनाफुडें ताचे भितर जाल्लो बदल सटूट करून वहिदाक कळ्ळो. तिका 
सवती मत्सर जाल्लो. फातिमा परस चड ऐश आरामात दवरिल्ली आसतनाय ती तृप्त नाशिल्ली. 
तिणे आपूण हैदराबाद वतां म्हण हट्ट धरिल्लो. ' थोड्याच दिसांनी आमी हैदराबाद वचुया, 
मागीर कायमचीं गांवांत रावया.'' अशें ताणें सांगलें तरी ती आयकूक तयार नाशिल्ली. केरळा 
वचून रावपाक ती बिलकूल तयार नाशिल्ली. हाणें कितलेंय समजायले तरी तिणें ताचें कांयच 
आयकून घेतलें ना. 
आपणालो व्हड बंगलो आसा. शेत, बागायत आसा, नोकरचाकर आसात, फातिमा कसलेच 
त्रास दिवची ना, ती तुका भयण कशी सांबळटली अशें सगळें सांगुनय तिणें आयकलें ना. 
इतलेच न्हय, जीव गेल्यारय आपूण येवचें ना म्हण तिणें रेहमानाक सांगून सोडलें. 
अखेरचो एक प्रयत्न म्हण रेहमानान तिका केरळांतच एक विंगड बंगलो बांदून दिता म्हणलें 

तरी तिणें वचपाक न्हयकार दिलो. कैकयीन दशरथाक हट्टाक पेटून सतायलो ताचे परस 
तिणें रेहमानाक सतायलो. 

सहजीवनांत संस्कार मुख्य आसतात, रूप रंग न्ही! ही गजाल रेहमानाक अणभवान क 
पूण हें कळटासर खूब वेळ जाल्लो. तापत्रयान ताची सोंसणूक शक्त तुटली. रागान तो 
तापलो, आङ्डलो आनी हात उखलून तिका मारूंक धांवलो. पूण वयर केल्लो हात ताच्या 
हालोवंक जायना जालो. ताच्या हड्डयांत कळ आयिल्लेवरी जाली आनी वेदनेन तो वळवळूंक 
लागलो. हड्डयाचेर एक हात चिडूडून धरून तो हाय अल्लाह55' म्हण व्हडल्यान आड्डलों 
घुंबळ आयिल्लेवरी जावन झेलपटत तो थंयचे थंयच सकयल पडलो. | 

तो असो घुंबळटा तें सगळें वहिदा उबीच रावून पळयत रावली. पूण ताका सांबाळपाव | 
फुडें सरली ना. तिका हें सगळें नाटकशेंच दिसले. | 

रेहमानाल्या घराक लागून त्याच फ्लोराचेर जमालुद्दिन रावतालो. आवाज आयकून ते 
आदाराक धांवून आयलो. ताणें वेळ वगडाय नासतना ताका हॉस्पिटलात व्हेलो. 

थंय ताका डॉक्टरांनी आय सी यूत दवरलो. ताका बरो खर अँटॅक आयिल्लो. मनीस दुर्बळ 
जाता तेन्ना सगळे तरेचीं संकटां ताचेर तुटून पडटात म्हणटात तें फट नही. 

हो आघात जालो आनी अब्दूल रेहमान चड वेळ हांतरूणार उरूक लागलो. ताचे कुडीक 
आदार मेळळो खरो पूण ताका मानसीक समादान मेळळें ना. दिसान दीस घरांत रावून ताचो 
मनस्ताप वाडत रावलो. ह्या सगळ्यांत भर घालचे खातीर म्हणूं येत अशे तरेन तागेलो मेवणो 
जमालुद्दिनान स्वताचें दुकान घालें. तेन्ना रेहमानालो धंदो सांबाळपाक कोण ना जालो. 

ते वटेन फातिमा घोवाची वाट पळयताली. वहिदा दुबय सोडून कशेंच येना म्हणटाली. 
अशें जावन रेहमानाली अवस्था “दोन दोणीं वयले पांय' म्हणटात तशी जाली. ताका भलायकी 
बी साथ दिनाशिल्ली. मनोबल सदळ जाल्ले तरी ताणें हार मानूंक नाशिल्ली. खूब विचार करून 
ताणें रमझान म्हयन्यांत घरा वचपाचो निर्णय घेतलो. थंय थोडे दीस विसव घेवंचो आनी परतून 
दुबय वतना बापोलयाल्या पुतां पयकी दोगांक बरोबर घेवन वचचें. तांका धंद्यांत फिशाल करचे 
आनी मागीर गावांत वचून स्थायीक जावचें अशें ताणें थारायलें. 

रमझान सुरु जावंचे आदीं दोन दीस तो गांवां बचपाक भायर सरलो. ताचे आतां मेरेनचे 
संवये प्रमाण ताणें गावांत व्हरून विकपा खातीर खूब मोलादीक अशें सामान विकतें घेतले. 
स्वता खातीर घरांत वापरपाक एक जंबो आकाराचो रेफ्रिजरेटर घेतलो. 

सकाळीं स वरांचेर दुबयच्यान त्रिवेंद्रम वचपी एक विमान आसता. रातभर वहिदाकडेन 
उतराक उतर जाल्ले. बहिदाल्या निर्णयांत फरक पडलो ना. तिका भाव जमालुद्दिनाचो घट 
तेंको आशिल्लो. त्या आदाराचेर ती ताठ रावली. घोवाक मेजलो ना. ताका किस्कुटायलो . 
अशे विस्कटिल्ले मनस्थितींत अब्दूल रेहमान सकाळच्या चार वरांचेर विमानतळार वचपाक 

घरच्यान भायर सरलो. 

ताका पावोवपाक ताच्या दुकांनांतलो एक भुरगो गेल्लो. स्टेशन वॅगनींतल्यान सामान घेता 
आसतना तांकां पळोवन दोगजाण हमाल धांवून आयले. तांकां त्या खातीर धा दिराम (शंबर 
रूपया) दिवपाचे. ते दिले जाल्यार हाचें काम सोपें जावं येतालें. सगळें सामान ते कन्वेयर बेल्टार 
| व्हरून घालपाचे. कामाच्या मानान ते चड नहीं आशिल्ले. पूण रेहमानान तांकां सामानाक हात 
लावंक दिलो ना. हे धा दिरम वाटोवपा खातीर स्वता त्या भुरग्यांक घेवन वावरूक लागलो. जड 
फ्रीज उखलपाक गेलो त्याच वेळार हाका एकदम खर अटॅक आयलो आनी हो रस्त्याचेरच 
उदारो पडलो. तागेल्या आंगार तो जड फ्रीज पडलो. तो भुरगो एकटो किते करतलो? ताच्यान 
तो फ्रीज मातसोय हालोवंक जालो ना. हें पळोवन लोक जमले. तांणी फ्रीज उखलून कुशीक 
काडलो आनी रेहमानाक उखल्लो. पूण ताणें आदींच निमणो स्वास घेतिल्लो. एअर पोर्टावयल्या 
` डॉक्टरान तो जितो ना म्हण जाहीर केलें. 
करोड़ांनी पयसो कमयलो पूण रेहमान धा दिराम वाटोवपाक गेलो आनी रस्त्यार पडून मेलो 


आनी ताची पयशांची आनी प्रतिष्ठेची भूक मात तशीच उरली!!! 
का ह 

विसर्जन 


विवेक कुळकर्णी म्हजो शेजारी. सभाव सरळ, सादो, मितभाशी. आपणालें काम आनी 


आपूण आनी खरें म्हणल्यार आमचें सारख्या शारांतल्या मध्यम वर्गातल्या मनशांक दुसऱयाले 
उपद्व्याप माथ्यार घेवपाक वेळ खंय आसता? 

कुळकर्ण्याचो मूळ गांव कोल्हापूर. ताचो बापूय एके ट्रान्सपोर्ट कंपनींत काम करतालो . 
भुरगीं ल्हान आसतना घरांतलो कमोवपी तो एकलोच. खावपी सात आठ मनशां. घरची परिस्थिती 
गरिबीची आसली तरी ती आसा तातूंत समादान मानून जगतालीं. 

विवेक कुळकर्ण्याचें मुळावें आनी माध्यमीक शिक्षण कोल्हापुरांत जालें. थंयच मागीर 
ताणें तंत्रीक शिक्षणांतलो डिप्लोमा घेतलो आनी तो नोकरेक मुंबय आयलो. 

नवी नोकरी लागली तेन्ना ताचो पगार तितलो सांग सारको नाशिल्लो. थोडो अणभव घेवन 
मागीर दुसरे कडेन यत्न केल्यार खंयचेय बरे कंपनींत नोकरी मेळटली अशें थारावन तो मन लावन 
काम करूक लागलो. काम बरेभशेन शिकलो. घरांतलो व्हडलो पूत म्हण जल्मल्ल्यान ताच्या 
माथ्यार जायत्यो जबाबदाऱ्यो आशिल्ल्यो. दर म्हयन्याक पगार जायना फुडें घरा पयशे धाडचे 
पडटाले. भावा भयणींचो फुडार हाणें धाडिल्ल्या पयशांचेर निंबून आशिल्लो. मुंबय येवन चार 
पांच वर्सा जालीं तरी ताचें बँक बॅलन्स पांचशी रूपयाय नाशिल्ले. गरिबेंत दीस काडिल्ले आसल्या 
कारणान ताचें ताका व्हडलेशें दुख्ख जायनाशिल्ले. 

विवेका फाटलो अरवींद बी.ए.शिकून नोकरे खातीर खूब यत्न करतालो. कोणा कोणाल्यो 
वळखी काडून पायां पडून पळयलें. पूण कांय उपेग जालो ना. अशे तरेन वळखीन नोकऱयो 
मेळटात म्हळळें गृहीत धरप सारकें नहीं. आज काल शिकिल्ले लोक चड जाल्ल्यान नोकरी 
मेळप खूब कठीण जाल्लें आसा. 

पूण शिकिल्ले भुरगे चड काळ मेरेन बेकार रावल्यार तांचो आत्मविश्वास कमी जायत वता 


आनी फुडार तांकां काळखो दिसूंक लागता. सारको विचार करिनासतना ते मागीर निर्णय घेवन 

'म्रेकळे जातात. अरविंदानय तशेंच केलें. घरच्यांक कांय विचारी करिनासतना आर्मीत भरती 

` जालो. 

दोन भावां फाटली तिसरी भयण तिका ताणें कॉलेज शिक्षणाक धाडली ना. वीस एकवीस 

' वर्साचेरच कोणा एकट्या नात्यांतल्या चल्या कडेन तिचें लग्न लावन दिलें. लग्न खूब काटकसरेन 

: केलें तरी लाख देड लाख रूपया खर्च जालो. आवयन आपणालें थोडें भांगर मोडले. बापायन 

' थोडें रीण काडलें. कमी पडिल्ले विवेक आनी अरविंदान दिलें. दर एकट्यान आपापणाली 
जबाबदारी वळखून आदार केल्ल्यान लग्न बरेभशेन जावन पडलें. धुवेलें लग्न जायना फुडें आवय 
बापूय विवेकाल्या लग्नाचो विचार करूक लागलीं. 

' विवेक मुंबयंत रावतालो. ताचो स्वताचो ब्लॉक नाशिल्लो. ताची नोकरीय उण्या पगाराची 
आशिल्ली आनी ताचेर जबाबदाऱ्योय उण्यो नाशिल्ल्यो. असल्या भुरग्याक चली दिवंक कोण 
फुडें सरतलो आशिल्लो? कोणें चड चवकशी केली ना जाल्यार विवेक आपूण जावन कितेंच 
लिपय नासतना खरी परिस्थिती सांगतालो. 

अशें केल्यार लग्नात विघ्ना चड येतात, हजार फटी मारून एक लग्न करपाचें अशें अणभवी 
जाणकार सांगतात, अशें म्हणल्यार विवेकाक तें पटनाशिल्लें. 

म्हणटा म्हणटां वर्सा बचत रावलीं. विवेकालो धाकलो भाव शिकून कोल्हापूरात प्राथमीक 
शिक्षक म्हण कामाक लागलो. ताका नशिबान साथ दिल्ल्यान व्हडल्या दोगांय भावांक जाल्ले 
त्रास ताच्या वांट्याक आयले नांत. 

तिगूय चले नोकरेक लागले, धुवेले लग्न जाले आनी हुसक्या मेकळो श्वास घेता म्हणटासर 
विवेकालो बापूय रिटायर जालो. सुमार लाखभर प्रॉविडंट फंड ताका मेळळो. चड मेळूं येतालो पूण 
हाणें मदीं मदीं ताचेर रीण काडिल्लें आशिल्ल्यान तें बजा करून इतले पयशे ताच्या वांट्याक 
आयले. ते लाखभर रूपया ताणें आपणा कडेन दवरी नासतना फ्लॅट घेवपाक वापर म्हण विवेकाक 
दिले. 

विवेक खोशी जावन भावी जिणेचीं सपना पळोवंक लागलो. आज मेरेन ताणें फुडाराविशीं 
विचार करूंक नाशिल्लो. देवाचेर भार घालून जशे दीस येतात तशे धुकलून व्हरतालो. बापायन 
धाडिल्लो पयसो आनी आजवेर आपणें जमयल्लो पयसो घालून ताणें म्हज्या शेजाराक एक रूम 
किचनांत येवन रावपाक सुरवात केली. ह्या डोंबीवलींतल्या ब्लॉकाक अँग्रिमेंट करतासतना 
ताणें सारस्वत बँकेचें रीण घेतलें. 

गृह प्रवेशाक आवय, बापूय, भाव, भयण सगळीं आयलीं. घराची मांडावळ करपाक 
आवय बापूय फार्टी रावली आनी भाव भयण बी गेलीं. 

विवेकान घर घेतिल्ली खबर चार चौगांच्या कानार पडली आनी कांय दिसांनी प्र 
आवय बापाय कडच्यान जल्म पत्रिका बी घेवन सोयरिको येवंक लागल्यो. विवेकाची पिराय 
बत्तीस वर्साची जाल्ली. नोकरी करपी चलीच ताका जाय आशिल्ली. घराखातीर काडिल्लें 
थोडे रीण बाकी आशिल्ले | 

संजिवनी कॉमर्स ग्रॅज्युएट आशिल्ले. एके सहकारी बँकेंत नोकरी करतालें. सात आठ वर्सा 
सर्वीस जाल्ली. दिसपाक म्हण सारकें सुंदर न्हीं पूण नाका म्हणून सोडून दिवपा सारकेंय नाशिल्लें. 
ताका नोकरी लागली तेन्ना बच्यो बच्यो सोयरिको आयिल्ल्यो. बँकेत नोकरी लागल्या नहीं, 
करू दोन वर्सा नोकरी, मागीर करपाक आडखळना. इतलें बेगीन नाका' अशें म्हणून घरच्यांनी | 
मात्शें सदळ सोडलें. उपरांत बर्‍या बर्‍या वजनशीर जाग्यांचेर यत्न केले. मागीर खंयच जमना | 
जालें. तेन्ना नशिबाक दोश दीत देवाक सांगणें, आंगवणी करीत रावलीं | 

तशें पळोवंक गेल्यार पिराय जावन लग्न जायनासतना राविल्लीं कितलींशींच बायलां आमच्या . 
समाजांत आसात. रूप, यौवन आसतना परिस्थिती कडेन जुळोवन घेवन मुखार वचपाचें 
चिंतिनांत. जिणेचीं व्हडलीं व्हडलीं सप्तरंगी सपनां पळयत रावतात आनी रूप बावले उपरांत, 
यौवनाचो गर्व देवंतकच एक लग्न जाल्यार पुरो म्हणून कोणालो तरी हात धरून असमाधानान 
संवसार करतात. देहधर्माची गरज भागोवपाक एकठांय येतात, आचार विचारान नहीं, मनांतल्यान 
नहीं. संजिवनीनय विवेकालो हात धरून तेंच केलें. 

विवेक रंगान काळो, रुपान सादो तरी गुणांनी बरो आशिल्लो. भलायकेनय बरो आशिल्लो. 
स्वभाव सरळ सादो. कसलेंच व्यसन ना. तशें पळोवंक गेल्यार ही सोयरीक जुळून आयली 
इतल्याकच संजिवनी नशीबवान म्हणूंक जाय. 

विवेकान संजिवनीक पसंत केले उपरांत रोखडोच साकरपुडो जालो. मागीर रोखडेंच लग्न 
जालें. हनीमुनाक तीं महाबळेश्‍वर वचून आयली. 

पुत आनी सून दोगांय नोकरेक वतात म्हणून विवेकाची आवय बापूय डोंबिवलीच रावतालीं. 
वन रूम कीचन घर आशिल्ल्यान रातचीं तीं किचनांत न्हिदतालीं. संजिवनीक तांची आडखळ 
जावंक लागली. 

मन मोडले म्हणटकच मतभेत जावपाक वेळ लागना. सुरवातेक गुसू-गुसू उतरां जातालीं 

मागीर सदूदां मोठ्यान केस्तावां सुरू जालीं. पयलीं कितेय जाल्यार घरचे घरा विशय उरतालो. 
मागीर भायर भितर असो फरक उरलो ना. 

विवेक कोणाक म्हणून समजयतलो? घरांतली, मनांतली शांती ना जाली. काकुळट तागेली! 
मांय सुनेल्या झगड्यांत ताची स्थिती आडकातेंतल्या फोफळावरी जाली. लग्ना पयलीं ताणें 
पळयल्ले संवसाराचें सपन चुरो जावन गेलें. 

एक दीस विवेक आनी तागेली बायल कामाक गेल्लीं तेन्ना विवेकालीं आवय बापूय आमगेर 

'प्रायलीं. म्हजें काम शिफ्ट पध्दतीचें आशिल्ल्यान हांव घराच आशिल्लो. घरकान्न नोकरी 
'रनाशिल्ल्यान तीय बी घराच आशिल्ली. तशीं केन्नाय तीं घरांत बेजार आयल्यार आमगेर 
बन गजालींक बसतालीं आनी थोडो वेळ हेवटेंतल्यो तेवटेंतल्यो खबरो मारून वतालीं. पूण 
या दिसा तांच्या तोंडातल्यान फकत दुख्खाच्योच खबरी आयकूक मेळ्ळ्यो. 

विवेक तांका बाबा आई म्हणून उलो करतालो. आमीय बी तांकां बाबा आईच म्हणटालीं. 

बाबान म्हणलें  फाल्यां आमी गांवां वतात.'' हे सांगतना ताका जाल्ल्यो वेदना ताच्या 
वेच्याचेर दिसल्यो. हांवें म्हणले “अशें कितें? अचानक शीं बतात? 

आईन म्हणलें “आमी ज्या उदूदेशान हांगा रांवल्यांत तें सुनेक पसंत ना. तिचे विचार 
बगळे. आमी एकठांय मेळून रावपाचें चितता जाल्यार ती आमकां वेगळी दवरपाचो यत्न करता. '' 

“आमकां हांगाच रावपाची गरज आसा अशें काय ना. गांवांत आमचें घर आसा. आमकां 
थंय रावपाक कसलीच आडखळ ना. '' बाबान म्हणले. 

__ “हो तुमी केल्लो निर्धार विवेकाक सांगला? '' म्हजे बायलेन विचारलें. 

“हय, सांगले ताका. तो बाबडो बरोच बेजार जाला. सुने मुखार ताचें कायच चलना. तिणें 
आतांच्यानच ताका सामको मुठींत धरला. लग्न जावंचें जावन सुरवात अशी जाली जाल्यार 
मुखार कशें जातले तो देवूच जाणा!'' बाबान जाप दिली. 

तांची अवस्था पळोवन आमकां काकुळट दिसली. पूण आमी कितें करूक शकतालीं? 
लग्न जावन आयिल्ली घरातल्या सुख दुख्खांत सहभागी जातले म्हण लग्ना वेळार अग्नी साक्षी 
उतर दिवन उपरांत तीच दुख्खाक कारण थारतात म्हण्णा फुडें जिवितांत हाचे परस व्हडलो 
बिस्वासघात दुसरो आनी आसा? 

““आमी गेल्या उपरांत घोव बायल बरीं करून रावतात जाल्यार पळोवया!'' आईन म्हणले. 

` "फाल्यां बता आसतना इतलें मेकळेपणान उलोवंक मेळचें ना अशें म्हणून आज आयली. 
हो विशय मुद्दाम तुमच्या कानार घाला. विवेकाक सांबाळात. समजावन सांगात ताका मात्सो. 
'' बाबान म्हणले. 

“आज मेरेन खूब त्रास भोगले म्हज्या पुतान. लग्न जावन चार दीस सुखान उरतलो अशें 
दिसतालें.....'' आई मुखार उलोवंक शकना जाली. रडूंक लागली. 

आमी आमचे परीन तांचें आयकून घेवन सहानुभुती दाखोवपाचो यत्न केलो. तुमी निर्णय 
घेतला तो योग्य आसा. तांगेली चूक तांकां कळून येतली तेन्ना तीं आपूण जावन तुमकां 
आफयतलीं. मनाक लावन घेवं नाकात तुमी. हांवें सांगले. 

दुसरे दिसा विवेकान रजा घेतली आनी कल्याणा वचून आवय बापायक “महालक्ष्मी एक्प्रेस' 
ट्रेनर बसोवन आयलो. संजिवनीन पयलीं रजा घेवंक नाशिल्ली. कामार वचपाची तिणे तयारी 
केल्ली. पूण अचानक सकाळीं विचार बदलून ऑफिसाक दांडी मारली. अशें करपा फाटलें कारण 

म्हणल्यार “आपणा फाटल्यान रोखडो आई-बाबान निर्णय बदल्लो जाल्यार मागीर?' असो ए 
दुश्ट दुबाव तिच्या मनांत आयलो. अशे विचार तकळेंत घुसतात तेन्ना मनीस राकेस जाता म्हणटा 
तें फट नहीं. मनशाल्या मनांतलें पशुत्व जागें करचें पडना, मनीसपण जागें करचें पडटा. 
आवय बापूय कोल्हापूर वचना फुडें विवेक कुळकर्णीची घरची परिस्थिती सुदारपाची 
उरफाटी चडच बिगडली. पयलीं कामाक वतास्तना दोगांय मेळून वतालीं. आतां कोण व 
बता आनी कोण केन्ना येता हाचो कोणाक पत्तो लागनासलो. आई-बाबा गांवां गेले उपरां 
तागेर कोणूच लागसारलीं येवपाचीं बंद जालीं. आमचे सोसायटींत रावपाक लागल्यार 
वर्स जालें म्हणल्यार ताणीं कोणाचकडेन इश्टागत केली ना. जो मेरेन तांचे मर्दीच वि 
निर्माण जायना तो मेरेन दुसर्‍्यालो मोग विस्वास तीं कशीं जोडूंक पावतलीं? मोग, 
नासता थंय इश्टागतीक कोमरी येना. 
आमी विवेक आनी संजिवनीक विस्वासांत घेवंचो यत्न केलो. तांकां तें मानवले ना. 
ना पसंती पळोवन आमी मुद्दाम जावन आंगार पड़प सारकें नहीं म्हणपाचें आमकां दिसून 
आयलें आनी तांचेकडेन लक्ष दिवपाचें सोडून दिले. 
मदीं एक दीस विवेकाचो मिलिट्रींत आशिल्लो भाव रजेर आयलो. दोगांय भावांमदीं 
कितलोसोच फरक. घडये मिलिट्रींत आशिल्ल्या कारणान अरवींद बदलला आसुये! तो रूपान 
देखणो आनी जिवानय घटमूट. खावन पिवन मस्तवाल. पयले फावटी मेळुनय बी आदलो परिचय 
आशिल्लेवरींच उलयतालो. कोल्हापूरच्यान ताच्या आई-बाबान आमचे खातीर थोडें घारगुती 
खाण धाडिल्लें. म्हाताऱ्या मनशांचे अंतस्करण समजून घेवपाकय योग्यताय जाय पडटा. 
अरविदाक पळयल्यार ताचे सामकार विवेक मात्सो म्हातारोसोच दिसतालो. आदीं मिश्योच 
दवरतालो आतां खाडय वाड़यल्ले. मानसीक व्यथेक लागून रोगी सो दिसतालो. मानसीक 
दुर्बळकायेक वखद ना म्हळे तरी उपाय आसात. व्यथा आपल्या मनशांकडेन उलोवन हलकी 
करची. सुख दुख्ख वांटून घेवंचें. आमी शेजारी आशिल्ल्यान तांकां लागीं करपाचो प्रयत्न केलो 
तरी तीं आमचेंकडेन कितेंच उलय नाशिल्लीं, जाता तितलें लिपयतालीं. तांचो खोटो स्वाभिमान 
आड येतालो. 
भाव केन्ना नहीं तो रजा घेवन आयला, ताची सारकी उठबस जावचे खातीर एकस्यान रजा 
घेतली ना. ताका एकट्याकच घरा सोडून दोगांय कामार गेलीं. धा साडे धा वरांचेर सुमार 
अरवींदान न्हावन बी घराक कुलूप घालून भायर खंयी वचच्या इराद्यान घराची चावी आमगेर 
दवरपाच्या निमतान बेल वाजयली. हांवें दार उगडून पळयले आनी ताका भितर आफयलो. 
“यो, बस इल्ली च्या घेवन वच.'' म्हणलें आनी हेवटेंतल्यो तेवटेंतल्यो चार गजाली 
केल्यो आनी विचारलें, “खंय भायर सरता? 
“'मात्सो मुंबय वटेन वचून येतां.'' ताणें म्हणले. 

ह 'खाशेलें कसलें काम आसा? ' हांवें विचारले. 

““तशें काम कांय ना. हांव दादाक मेळपाक आयिल्लों. आजच कोल्हापूर वचपाक भायर 

रिल्लों. दादान दोन दीस राव म्हण आग्रो केलो. फाल्यां आपूण रजा घेतां म्हणला ताणें. ' 

| जाप दिली. 

च्या पिवन तो वचपाक भायर सरलो. हावे म्हणले. 

“भायर वचनाका तूं जेवपाक. म्हाका सेकंड शीफ्ट आसा. सवाय बारा भियर हांव जेवता. 

[य बी म्हजे बरोबरच जेव. तो रावलो. आमी दोगूय जेवले आनी बरोबरच रिक्षान स्टेशनार 

. म्हजो पास आशिल्लो. हांव मुखार गेलों. तो तिकेट काडपाक गेलो. 
आमकां अरविंदा कडच्यान कोल्हापूरची खूबशी म्हायती मेळळी. ताचो धाकलो भाव 

"प्रशांत एके दुसरे जातीचे चलयेच्या प्रेमांत पडिल्लो. तो आनी ती एकेच शाळेत शिकयतालीं . 

आवय बापायक तो संबंद पसंत नाशिल्लो. तांचो विरोध कुशीक सारून तांचें प्रकरण बरेंच 

'प्रुखार पाविल्ले. ते चलयेक दीस गेल्ले. प्रशांतान ना म्हणलें जाल्यार तिणें पुलिस कागाळ 

करपाची शिटकावणी दिल्ली. आनी तिणें कागाळ केल्यार हाची नोकरी बचपाक शकताली. 

'त्या भायर हाचे विरूध्द फसोवन बलात्कार केलो म्हळळी केस उबी जावपाक शकताली. मागीर 

' हातुतल्यान वाट काडपा खातीर बाबान ताका दुसरें भाड्याचे घर पळोवन दिलें आनी लग्न 

जावन थंय राब म्हणले. दुसरें घर घेवपा खातीर तो बापाय कडेन पयशे मागूक लागलो. दादाक 

'तुवें घरा खातीर पयशे दिलले तशे म्हाकाय दी अशें म्हणून तो झगडूंक लागलो खंय! 

ह्या सगळ्या तणावपूर्ण वातावरणाचो परिणाम जावन आई बरी ना जाली. दोतोरांच्या 
| चखद उपायांनी गूण पडलो ना. बाबानय तणावांत येवन विवेकाक आनी अरविंदाक घरा 
| आफयले. विवेक घरा गेलो ना. त्याखातीर अरवींद दादाक मेळपाक मुंबय आयलो. बाबानच 

| ताका धाडिल्लो . 

। हाय देवा! कितें हें? तकलेर कोणेय फातर हाडून घाल्लेवरी जालें. जलमा आयिल्ल्या 
भुरग्यांक व्हड करून मार्गाक लाय मेरेन आवय बापायची जबाबदारी. मागीर तांच्या म्हातारपणांत 
भुरगे तांकां पळयतले, समादानान जगूक दितले म्हळळी आजकाल खात्री ना. “काळ बदल्ला' 
म्हणटात तें हेंच काय कितें? 

धुवेल्या लग्नाक आपणाल्यो भांगरा वस्ती मोडून आवय मुखार सरता, पुताक घर घेवपाक 
आपणाले निवृत्तींतल्यान मेळिल्लो पयसो सगळ्या सगळो काडून बापूय दिता. असली आवय 
बापूय नशिबानच मेळटात ही गजाल समजना जावपाक भुरगीं अशिक्षीत काय नही. पूण मनीस 
जेन्ना आपणा पुरतोच चिंतून स्वार्थी जाता तेन्ना ताचो बुध्दीभ्रंश जाता. 

हाें त्या दिसा फकाणाचेर घालीत अरविंदाक विचारलें, “हय रे, तुगेलें लग्न जावंचे पयलीं 
प्रशांत कसो लग्न जाता?” 

ताणें जाप दिली, “नायक काका, खरें सांगता, ह्या दोगांय भावांल्यो भानगडी 
म्हाका लग्नच जायन दिसना.'' 

“पूण कितले दीस असो ब्रह्मचारीच रावतलों? तांणी भानगडी केल्यो म्हणून तुर्वेय ब 
करच्यो म्हण ना. तूं बरे तरेन रावंक शकता. 

“काका, आमी मिलिट्रीवाले फुडाराचो चड विचार करिनांत आनी एक सांगतां, 
उपरांत भानगडी करच्यो म्हण ना अशें म्हणचे परस लग्न हीच एक भानगड अशें म्हाका 
लागलां.'' अशें म्हणून तो हांसलो. 

दोन दिसांनी अरवींद कोल्हापूरा गेलो. पूण ताणें कथन केल्ली कुटुंबाची सत्य खबर 
विसरूक शकलो ना. 

आज समाजाची शिक्षणीक उदरगत जाल्या. वयार येवन लग्न जावपी तरनाटे सुशिर्क्ष 
आसतात. नोकरी करतात, व्यापार-उद्योग करतात. आर्थीक वटेन कोण परावलंबी आसनांत. 
तरी मनीसपणाचे नदरेन आयचे पिळगेची अवनती कित्याक जायत चल्ल्या? आपणाले तांकीन 
कितें मेळटा तातूंत तृप्तताय मानून संवसार करपाचो यत्न कित्याक करनांत? अतृप्तीच्या सं 
अस्थिरताय निर्माण करून घेवन मानसीक यातनेंत कित्याक वळवळटात म्हाका समजना 

मे म्हयन्यांत कोल्हापुरात प्रशांतालें लग्न जालें. भानगडीचें लग्न जाल्ल्यान कुटुंब 
कोणेच चड़ उत्साह दाखयलो ना. लग्न जातल्यांनीय बी कुटुंबांतल्यांक चड म्हत्व दिलें ना. 
बट्टायेर कितें तर लग्न जावपाचें तें एक जाले. 

लग्न म्हणल्यार दोन विभिन्न कुटुंबा लागीं येबपाची एक पवित्र विधी. नवे संबंद वाडोवपाचें | 
एक शुभकार्य. जाल्यार प्रशांताल्या लग्नान एकवटीत कुटुंबांत फुट पडली. त्या खातीर हें शुभकार्य | 
म्हणप काय अशुभकार्य म्हणप? विचार केल्यार तकली तापता. 

ह्या खातीर विवेकाल्या आई बाबाचेर जाल्लो आघात हेरांक कळूंक कठीण. आयुश्यांत | 
तांका पयले फावटी आमी अनाथ' म्हळळी जाणीव जाली... आनी जगपाची आस धरप व्यर्थ | 
म्हळळी भावना मनांत येवपाक सुरवात जाली. कुटुंब फुटून वचपाच्या भंयान तीं निरशेलीं. 

विवेकान सुरवातेक्र भावांल्या शिक्षणाक, भयणील्या लग्नाक आपणाल्या फुडाराचो विचार | 
करिनासतना केल्ली मजत कोणाल्याच स्मरणांत उरली ना. कुटुंबांतल्या प्रत्येकाचे भविश्य | 
सगळे विसरतात. 

घडणुको घडत आसतात पूण काळ कोणा खातीर रावना. पावस सुरु जावन आषाढ | 
सोंपपाक पाविल्लो. अचानक विवेकाक भयणीले पत्र आयले. आई-बाबा धुवेगेर रावपाक | 
गेल्लीं. तिणें पत्रांत बरयल्ले आई सिरियस आसा. आमच्या गांवांत बरोसो डॉक्टर ना. गांवठी | 
वखद तिका पारना. प्रशांताक कळयलें तेन्ना तो पळोवन गेलो. “आईक मुंबय धाडप बरें. ' 
दादाक कळय' अशें ताणें सांगळें. हें पत्र मेळना फुडें होच टेलेग्राम अशें मानून रोखड्या यो. || 

ल सगळें भेटेंत उलोवया.' 
. आई बरी नाम्हळळें वाचून विवेक रोखडोच भायर सरून गेलो. थंय वचून पळय जाल्यार आई 
। री आशिल्ली. विवेक अचानक आयिल्लो पळोवन तिका अजाप जालें. धुवेन पत्र बरयलां 
 हळळी खबर तिका नाशिल्ली. चार दीस रावून वचया म्हण तीं आयिल्ली. चार दिसां खातीर 
' पायिल्ली कायम राबल्यार अडचण जातली म्हण धुर्त विचारान तिणें भावाक पत्र बरयल्ले. 
\ विवेक भयणीन रावपा खातीर केल्लो आग्रो झिडकारून तेच दिसा आई-बाबाक घेवन 
'परबीबली आयलो. आईक पळोवन येतां म्हणून गेल्लो विवेक आई-बाबाक घेवन आयला तें 
| [ळोवन संजिवनीलें पित्त चाळवले. तिगेल्या मुखामळा वयलो तिरस्कार पळोबन आई-बाबाक 
गायलीतल्यान भगभगीत उज्यांत पडिल्लेवरी जालें. 

विवेक आनी बायल कामाक गेलीं तेन्ना हांव आनी म्हजी बायल आई-बाबाक मेळून 
' आयलीं. आतां तांचे काकुळटेचे अवतिकायेंत आमींच तांकां आप्त कशीं जाल्लीं. त्या दिसा 
' नाणीं कोणाकडेनच व्यक्त करू नजो अशें दुख्ख व्यक्त करून मन ल्हव करून घेतलें. 

ताचे उपरांत कुळकर्णील्या घरांत एका फाटल्यान एक अशो फोगेट्यांचे माळेक उजो 
छागचो ते तरेन घडणुको घडत गेल्यो. चवथी परबे वेळार परिस्थिती भगभगाचे तेंगशेर पावली. 

एक दीस संजिवनीन म्हणले ' म्हाका बाबान लग्ना वेळार सांगिल्ले चलो तितलो खास ना, 
ताची नोकरीय तितली बरी ना म्हणून. तुका पसंत ना जाल्यार सांग आमी दुसरे कडेन प्रयत्न 
कर॒या. हांवेंच बाबाले त्रास पळोवन गळ्याक फांस लावन घेतलो हो. '' 

“तुवें हय म्हणलें बाबाक, ताका हांव जबाबदार? म्हाका आतां शें कित्याक सतायता 
।तू?'' विवेकान विचारलें . 

“आरे वा! हांव सतायतां तुका? तूंच नहीं हो म्हाका आतां प्रायश्चीत भोगयता तो? '' 

''प्रायश्चीत भोगयतां? लग्नावेळार कसल्या किस्कुटाची मागणी केली ना हांवें. हुंडो जाय, 
फ्रीज जाय, स्कुटर जाय असले कांयच तुज्या बाबाकडेन हांवें मागलें ना. तरी तूं म्हजेर आरोप 
करता? ' 

“तुका आनी हुंडो कोण दितलो आशिल्लो रे? बाबान चली दिवन व्हडलो उपकार केलो 
म्हण समज. 
_ “उपकार कोणें कोणाचेरच करूंक ना. आनी लग्न कोणाचेर उपकार करचे खातीर जायनांत. 
जाणा मुगो संजू? तूं मुगो अर्थाचो अनर्थ करता. तुगेले हे दुर्बुदूदीन खंयच्याच विशयांचेर आमचें 
एकमत जायना. हावें कितेंय म्हणल्यार तूं ताचे उफाटिं उलयता. कर्म म्हजें!'' अशें म्हणून ताणें 
कपलार हात मारलो . 

''उफटिं उलयता? किते तें? गरजे भायर नश्टे वाद घालना हांव. सारके आसल्यार सारकें 
म्हणपी हांव. ना तें ना. तुका कळ्ळयारन्हीं ते?' संजिवनीन हट्ट सोडलो ना. ताका धमकायल्ल्या 

सुरांत जाप दिली 
संजु, उपकार करून मातशें हांव सांगतां तें आयकून घे. आमचीं जाण्टीं य 


हांगा आसात. त्या खातीर ओंदू चवथी परब हांगा करया. उपरांत फुडारांतली खय 
मागीर पळोवया. देवाचें काम इल्लें खोशयेन करपाचें. तें करपाक बेजारप सारके नहीं." 
ताका समजायत म्हणले. 
पूण ताणें आयकलें ना. तें म्हणूंक लागलें “ देवाचें काम मूळ घरांत करपाचें तें एक फाव 
हांगा आडावन हाडप म्हणल्यार तें कायमचेच जातले. कशे त्रास पडटात ते तांकां कळचे नांत. | 
“संजू हट्ट धरून बस नाका. प्रशांताली बायल खंयचे जातीची ती तूं जाणा? देवाचें का. 
तिच्या हातांतल्यान करप आई-बाबाक चलचें ना. त्या खातीर चवथ आमी हांगा कस्या.' 
सामक्या मवाळ समजावपी आवाजान ताणें म्हणले. | 
पूण संजिवनीन हार मानपच ना अशें थारायल्लें जावंये! ' प्रशांताली बायल भायले जातीच 
जाल्यार किते जालें? भायले जातीचे लोक चवथ करनात रे? देव धर्म, रिती रिवाजो, पाप पुण 
म्हाका शिकोवं नाका तूं. तुगेल्या आई-बाबाक शिकय त्यो. '' 
हें आयकून विवेकाली शीर तापली. तिचेर थापट मारपा खातीर ताणें हात उखल्लो. 
संजिवनी तितल्यार ओगी रावता? आनीक मोटो आवाज काडून ताका आव्हान दिवपार 
लागलें. ' कोणाक भिवयता रे तूं हात उखलून? तुका भितां दिसले हांव? आतांच स्पश्ट सांगू 
दवरतां तुका, चवथी परबेक तुगेले सोयरे धायरे येतले. दोस्त लोक येतले तांची सेवा सरबरा 
करपाक म्हज्यान जायना... जायना... .जायना!'' 
हे बायले मुखार निभाव लागपाचो ना अशें मनांत म्हणून विवेकान स्वताच थंडसाणेन ताक 
समजावपाचो यत्न केलो. रागान नहीं जाल्यार मोगान तरी पळोवया म्हणून. 

“आगो तुगेलें तुगेले अशें कित्याक म्हणटा तूं? तूं कोणाले? म्हगेले नहीं? आयिल्ल्यांच 
सेवा तुवें एकल्यान करपाक नाका. तुगेले मदतीक आमी ना? तें हाचेर कितें उलयता र 
आयकुपा खातीर ताणें ताचे वटेन पळयलें. 

तिरशे नदरेन घोबाक पळयत ताणें विचारलें “आमी म्हणल्यार कोण कोण? 

“आमी म्हणल्यार हांव, आई बाबा... 

“आईच्यान कितें जाता? बसल्यार उठपाक जायना तिच्यान ,उठल्यार बसपाक जायना 
तिकाच पळोवपाक एक मनीस जाय जाता. जळटा ताका कळटा म्हणटात तशें तें.'' इत 
सांगून रडिल्लेवरी करीत,दोळे पुशीत म्हणूंक लागले. “ लग्ना उपरांत सुखी संवसाराचें सपर 
पळयल्लें हांवें. तुजे असलो नालायक घोव मेळटलो म्हण चिंतुनाशिल्लें. हिम्मतच ना तुका/ 
खाड मिश्यो आसात इतल्याच खातीर दादलो म्हणपाचो तुका. भित्रो तूं भित्रो! आई न , भार 
भयणी म्हणून तांच्या सुखाक वावरून आमचें सुख ना करपाक उठला तूं. आमचें क 

_च्या कल्याणाक घालूंक उठला तूं. '' अशें म्हणून ताणें घोवाक सामको किस्कुटायलो. 
` “उलय ,उलय, तुका जाय जाल्लें उलय तूं. जिबेक हाड नासता. हय, हांव भित्रो, म्हाका 
'हेम्मत ना, फकत खाड मिशयो आसात म्हणुनच दादलो हांव. खरें सांगळे तुवें. ह्यो खाड मिश्यो 
हाडून तुका लावंक जाय. तुकांच सोबतल्यो त्यो. 

संजिवनीक समजावप विवेकाक कठीण जाल्ले. ताचें एकेक उतर ताका सूय तोपिल्लेवरी 
| अंतस्करणाक तोपतालें. 

लग्न जावन थोडो काळ गेलो तरी संजिवनीक कुटुंबा बदूदल किस्कुटायेदेंय आपलेपण 
पाशिल्ले. घोवाक तीन पयशांचीय किंमत तें दिनाशिल्लें. कुटुंबीक सुखाखातीर आपलेपणाक 
म्हत्व आसता हें तिका कळनाशिल्लें. अहंकारान, अती गर्वान तिगेली विवेक बुध्दी सामकी 
पुसून गेल्ली. 
| हें सगळें घडटा आसतना काळचक्र थांबनासतना फिरत फिरत आसता. कोणालेंच सुख 
| दुख्ख पळयत तें रावना आनी कोणाच्यान ताका आडावन धरपाकय जावंचें ना. 
. चवीची परब आयली. आदले दीस कोल्हापूरच्यान प्रशांत आनी ताची बायल आयलीं. 
तांच्या सांगतान ताची भयण आनी भुरगीं आयलीं. घरांत खूब आनंद आनी उमेदीचें वातावरण 
उरपाक जाय आशिल्ले. पूण संजिवनीले चलणुकेन तणाव निर्माण जालो. उमेदीची समाधी 
जाली. संजिवनी भश्टें म्हणून सांगून कुशीक रावले. हें सगळ्यांनी खरें मानले तरी विवेकाक तें 
फट म्हण खबर आशिल्ले. 

शहरांनी भश्टीं जाल्यार भायर बसपाचो रिवाज कमी जाला. नोकरी करपी बायलां केन्ना 
भायर जातात तें कोणाक कळय बी ना. तांणी जावन सांगल्यार कळपाचे. अशें जाल्ल्यान हाचे 
पयली तें केन्ना भायर जाल्ले हें कोणाक खबर नाशिल्ले. आईकय बी खबर नाशिल्लें. नाय 
जाल्यार हरशीं घरांतलीं बायलां असले हिशोब दवरपांत फिशाल आसतात. 

चवथी परबे दिसा सकाळीं स वरां मेरेन सगळ्यांचे न्हाण जालें. कारण मागीर नळाक उदक 
येना. विवेकान सगळ्यांक च्या करून दिली. भायल्यान हाडिल्ली बिस्कीट शेव चिवडो बी 
खावन सगळीं च्या पिलीं. मागीर रांदपाची तयारी सुरु जाली. 

विवेक, विवेकाली भयण, आईन मेळून रांदलें. प्रशांताले बायलेन कांतून, शिंदून बी दिलें. 
संजिवनीन करपासारकें कांयच नाशिल्लें. टायम पास करपाक तें आमगेर आयले. 

उजो आसता थंय धुंवर आसता. तेच तरेन मांय आनी सून आसता त्या घरांनी कीर कीर 
आसतलीच.कोण कोणाले आयकून घेना. पूण हाका एक मर्यादा आसची काय ना? 'म्हगेल्या 
घोड्याक तीन पांय' म्हळळो हट्ट बरो नही. हें सगळें कळूनय बी संजिवनी हट्ट सोडनाशिल्लें 
म्हजे बायले कडेन ताची बडबड चालू आशिल्ली. बाल्कनींत बशिल्ले कडेन म्हज्या कानार 
पडटालीं. 

तें म्हणटालें, ' प्रशांताले बायलेन लग्ना उपरांत म्हयन्यानच मांयक भायर घाली. ती 
धांवली. धुवेन नाटक करून हांगा धाडली. तरी म्हातारेचो ओडो तांचेवटेनच. हांव ऱ 
दीस कमरान दुखतालें, पांय दुखताले. सतत पिरंगताली. आज कशी सडसडीत काम 
पळय मगे. 

“चवथी परबेक तीं कोल्हापूरच्यान आयल्यांत. गणपती कोणालो? सगळ्यांचो न 
सगळ्यांनी खर्चाक हातभार लावंक नाका? एक हजार बाराशीं रूपया खर्चाक 
जायनाशिल्लें. तें कांय ना उरफाटें गणपती मुखार सांगणें, आंगवण्यो करतात. प्रशांताली बाय 
गुरवार नहीं म्हणटकर तिका चलो जाल्यार फुडल्या वर्सा पांच दीस गणपती दवरतात म्हणून 
कोण गणपती हाडटा, कोण खर्च करता आनी आंगवणी हीं करतात. म्हगेलो घोव धर्मराज 
खर्चाक पयशे कमी पडल्यार रीण काडून खर्चितलो. आमगेलें लग्न जावन आतां इतलीं वर 
जालीं. हाणें एक तरी वस्त विकती घेतल्या? टी.वी., फ्रीज, वॉशींग मशीन बी सगळें हाँ 
हाडिल्ले. 

शी बाबा! संजिवनी कसल्या नमुन्याची बायल मनीस म्हळळें म्हाका त्या दिसा कळ्ळें. त 
दोगांय बायलां उलयता आसतना हांवें वचप योग्य नहीं म्हणून बाल्कनींत ओग्गी बसून रावलो 
ना जाल्यार तिका तेन्नाच गेट आवट' म्हणपाचों हांव. 

'गणपती बाप्पा मोरया! मंगलमुर्ती मोरया! म्हणत कुळकर्णील्या घरांत गणपतीची मुर 
हाडली. सगळो शृंगार करून पुजा केली. दनपारचें जेवण चार वरांचेर जालें. जेबपाक आमकांयब॑ 
आफयल्ली. 

संजिवनीन भश्टी म्हण सांगले आनी दीसभर आमगेर येवन बसून रावली. तिका म्हगेर 
बायलेकडेन उलोवंक बरी फुरसत मेळळी. 

ती म्हणटाली आई बाबान कोल्हापुरांत थोडे दीस, हांगा थोडे दीस अशें रावल्यार जायना 
हांगाच आमकां चिकटून रावल्यांत. शुगर, ब्लड प्रेशर अशें करून दिसाक पन्नास पाऊण 
रूपया वखदा खातीर जाय जातात. तांकां एकटोय पूत पयशे धाडना. हें सगळे हांवें सांगल्या। 
हांव वायट. वायट जाल्यार वायट. म्हाका कोणें बरें म्हणचें म्हण ना. आतां कशीं गणपर्त 
निमतान हांगा आयिल्लीं आसात! फाल्यां विसर्जन जाले उपरांत एक थारावणीच घेवन सोडटां' 
आई बाबाक एकेकट्यान चार चार म्हयने दवरून घेवपाचीं. कुटुंबातल्या देवधर्माचीं कार्यो 
एकेकल्यान एकेक वर्स वांटून घेवपाचें अशी वेवस्ता करून घेतां | 

सांजवेळा गणपती दर्शनाक येतल्यांची गर्दी वाडत गेली. सोसायटींतले लोक, विवेकाले 
कंपनींतले इश्ट, बरें मागते, संजिवनीले बँक स्टाफ आनी मुंबंयंत रावपी सोयरे संबंदी अशे जायते 
जाण येवन गेले. रातीं सगळो आरती जेवण बी आटाप सोंपोवन न्हिदपाक एक वर लवण जाली 

विवेकाक पयले दिसा रातीं न्हीद ना. सकाळीं उठलो तेन्नाच्यान फुरसत ना. गणपती ह 

3 ल्‍लो तेन्ना पावसांत भिजलो. सांजच्या वेळार आंग दुखतालें. ताका जोर येवन कुडकुडो 
३ बावंक लागलो. ही गजाल कोणाच्या लक्षांत आयली ना. सगळे गाड न्हिदेंत बुडिल्ले. तो 
॥ एकटोच हांतरूणार तळमळटालो. जोर फकत ताच्या आंगाक नही मनाकय आयिल्लो. तागेलें 
प्रन भूत, वर्तमान आनी भविष्याच्या चाकांत गिरगिरतालें. मनांतले मनांत संवाद चलिल्लो. 
 भुरगेपणांत चवथ कितली उमेदीन मनयताले! बाबाक पगार कमी आसलो तरी उमेदीक 
३ दुकळ नाशिल्लो. उमेद केन्ना कोणाक विकती हाडची पडना. घर खर्चाक दिल्ल्या पयशांतल्यान 
॥ थोडे थोडे पयशे आई बचत करून दवरताली. अडिल्ल्या वेळार तांचो उपेग करताली. आमी 
¦ गरीब आसुनय अतृप्त नाशिल्लीं. आज कुटूंब म्हळळ्या उतराक अर्थ ना जाला. देव धर्माचे 
। काम आयल्यार कशेंतरी गुठलावन घेतात. हाचें कारण कोणाक उमेद ना. मनीस सुवार्थी जाला. 
| सुवार्थी मनशां केन्ना दुसऱ्यांक सूख दिनांत. तांचे मदीं एकवट आसना. 
प्रशांत, म्हाका बाबान घर घेवपाक दिल्ल्या पयशाचो हिशेब विचारता. अरविंदाक आनी 
ताका शिक्षणा खातीर हावें खर्च केल्ल्या पयशांचो हिशेब ताका नाका. भयणील्या लग्ना वेळार 
धाडिल्ल्या पयशांचो हिशेब तो करपाक वचना. हो सगळो हिशेब केल्यार कुटुंबाखातीर हावें 
मोडिल्ले पयशे चड जातले. म्हर्जे अर्द आयुश्य सोंपलें. तरी सूख म्हणटात तें पळयल्ले ना. 
भविश्य भ॑यान भरिल्लें दिसता. सगळे निरशेणेचेंच दिसता. दुख्ख सोंसपाची शक्त सोंपत आयल्या. 
_ नशीबच फुटकें जाल्यार ताका कोण कितें करपाक शकता? म्हजे विचार संजूक पटनात. प्रत्येक 
बिशयांत ती आड पांय घालून म्हाका लकयता. आई, बाबा, भाव, भयण बायल बी म्हळळे 
संबंद मोहपास जावन म्हज्या गळ्याक बेडी जावन पडल्यात. आतां हातुंतल्यान सुटका वाट 
मेळोवपाची शक्त म्हज्या आंगांत ना, बिलकूल ना! 
न्हिदिल्ले कडच्यान विवेक फटूट करून उठलो आनी भायर बाल्कनींत वचून लायट पेटोबन 
बसलो. ताणें एक पत्र बरयले आनी तें परत एक फावट वाचून कवरांत घालून बंद केलें. ताणें तें 
संजिवनीले कामाक वतना व्हरपाचे पर्सीत घालून दवरलें आनी परतून लायट बंद करून न्हिदलो. 
दुसरे दीस सकाळीं न्हावन धुवन च्या बी जाले उपरांत विवेक भयणील्या भुरग्यांक सार्वजनीक 
गणपती दाखोवंक घेवन गेलो. परतून घरा येतासतना तांका रेडीमेड कपडे, फोल्डींग सत्री, 
स्कूल बॅग बी घेवन दिलें. मामागेर पयलेच फावटीं आयिल्ली भुरगीं खोशी जालीं. 
दनपरां जेवण जावन विवेक आमगेर येवन मातसो गजालींक बसलो. आमकां गणपती 
विसर्जनाचे आपोवणें दिलें आनी बायलेन दिल्ली च्या घेवन गेलो. त्या दिसा तो उलयलो तितले 
मेकळेपणान केन्नाच उलोवंक नाशिल्लो. आमकां अजाप जालें. घडये गणपती पुजेची उमेद 
आसूये अशें आमकां दिसलें. मागीर सांजच्या पांच वरांचेर आमी सात आठ जाण गणपती 
बिसर्जनाक भायर सरले. 
'गणपती बाप्पा मोरया, पुढच्या वर्षी लवकर या असो चारी दिकांनी जय जयकार चलतालो, 

फोग फोगेट्यो वाजताल्यो. रेती बंदरावटेन गणपती विसर्जनाक लायन लागिल्ली. त्याच 
पावस सुरु जालो. रस्त्यार चिखोल जालो. मिरवणूक सवकास चलताली. 

रातचीं आठ साडे आठ बरां जाल्लीं. लोक आपापणाले गणपती विसर्जन करून 
विवेक कुलकर्णी मुर्ती घेवन समुद्रांत बुडोवंक गेलो. तो चलत गळोभर उदकांत पावलो | 

“मुखार वचनाका, थंयच बुडय'' अशें आमी आड्डून सांगलें. तो मुखार वचत रावलो, 
लोकय ताका मोट्या मोट्यान सांगूंक लागले तरी तो आयक नासतना वचत रावलो 
रोखडोच दिसना जालो. गणपती घेवनच तो उदकांत बुडलो. कोणेंकोणें ताका वांचोवचे 
केले पूण ते फुकट गेले. 

एके वटेन गणपती बाप्पा मोरया आनी दुसरेवटेन वांचया...वांचया रे ...वांचया अशो 
आडूडी हुयेली. आदाराक धांवून येतल्यांक गर्देत वाट मेळनाशिल्ली. सगळी धांदळ आनी 
गोंदळ. मडें सोदून वयर काडटासर रातचीं धा वरां जालीं. 

कांय खिणां भितर खबर सगळ्याक पातळळी. विसर्जना खातीर आयिल्ले फोटोग्राफर 
पत्रकार बी थंय हाजीर आशिल्ले. केबलवाल्यांनी ती घडणूक लायव्ह दाखयली . 

पोलिस पंचनामो जालो, पोस्टमॉर्टम जालें आनी दुसरे दीस मडें घरच्यां सुवादीन जालें 
पुराय सोसायटींत दुख्खकळा पातळळी. घरच्या मनशांल्या दुख्खाक शीम मेर नाशिल्ली. आई 
मर्डे पळोवन घुंबळ येवन पडली. तिका शुदूदीर हाडूंक डॉक्टर हाडचो पडलो. अंत्ययात्रेक | 
सोयरे धायरे, सोसायटींतले, विवेकाले कंपनींतले, संजिवनीले बँकेतलें अशें करून शंबरेक लोक | 
जमले. सगळेच लोक चुरचुरले. 

ही खबर कळळी तेन्ना दोन दिसांनी राजस्थान शिमेवयल्यान अरविंद आयलो. तसो कोणूय | 
आयलो म्हणून कुळकर्ण्याल्या घरांतलें दुख्ख कमी जावंक आयलां? तें वाडत रावलें. 

सुतक सोंपतकच प्रशांत आनी प्रशांताली बायल कोल्हापुरा वचूंक भायर सरलीं तेन्ना 
भयणय बी भुरम्यांक घेवन तांचे बरोबरच गेलीं. अरविंदान वता आसतना संजिवनीक सांगले, 
“वयनी, फकत दोन म्हयने आई बाबाक हांगा रावूं दी. हांव एक भाड्याचे बिराड सोदतां आनी 
तांकां घेवन वतां. तूं तांचे खातीर दुसरो कितेंय विचार करू नाका. '' 

वता आसतना ताणें बापायच्या हातांत थोडे पयशे दिले आनी भायर सरलो. वतना ताणें | 
आमकां सांगले, ' तांचेर मातशें लक्ष दवरात आं.'? 

नोकरी करपी मनशां कितले दीस म्हण दुख्ख करीत बसतलीं ? एक दीस संजिवनी कामाक | 
वचपाक भायर सरलें. वचपाची उमेद नाशिल्ली तरी तयार जालें. ताणें पर्स हातांत घेतली आनी | 
उगडली. तातूंत विवेकान दवरिल्लें पत्राचे पाकीट दिसले. ताका उमळशिकेन कच्च जालें. पत्र 
काडून वाचतासतना ताचे हात थरथरूक लागले. दोळे भरून आयले आनी अक्षरां वाचूंक 
दिसना जालीं. दोळे पुशीत ताणें एकेक उतर वाचूंक सुरवात केली. 

५ संजिवनी, 
हांव 'मोगाळ' हें उतर मुद्दाम बरयना. हाचें कारण आमचेमदीं मोग जल्माकच आयलो 
9 |, शुभ घटकेर लग्नां जुळटात अशें आयकल्लें. आमचें लग्न अशूभ घटकेर जुळून आयिल्ले 
बंक जाय. कैकयीन दशरथालो जीव घेतिल्लो ते तरेन तुवें म्हजो जीव घेतलो. 
^ तुगेल्या आंगांत इतलो अहंकार आसा कीं तुका सत्य खंयचें आनी असत्य खंयचें हातुंतलो 
` रक कळना. हांवें खूब संयमान तूं सुदारतलें म्हण वाट पळयली. पूण तुज्या सभावांत कसलोच 
१ 5रक पडलो ना. दिसान दीस संबंद वायट जायत गेले. म्हजे आनी तुजे मदीं ऋणानुबंद नांत 
'प्रशी खात्री जाल्ल्यान हांवें ह्या विखाळ चक्रांतल्यान भायर सरपाचो निर्धार केलो. हो म्हजो 
` अन्तीम निर्धार. 
` गणपती विसर्जनाक वतना हांव म्हज्या देहाचेंय विसर्जन करतां. लोक तो एक अपघात 
बानतले. तुवें तशें मानचें नही म्हण हांव हें पत्र बरोवन तुजे पसींत दवरतां. 

हांव मेलो म्हण तुवें रडपाची गरज ना. म्हज्या इन्शुरन्साचे आनी प्रॉविडंट फंड, ग्रॅच्युइटीचे 
बी सगळे पयशे तुकांच मेळटले. खरें म्हणल्यार तुका ताची गरज ना कारण तुगेली स्वताची 
नोकरी आसा. हांव मेलो म्हूण तूं अनाथ जावंचें ना. अनाथ जालींच जाल्यार म्हजीं आई-बाबा 
जातलीं. मरतना हांव अनाथ जावन तुजे कडेन तांचे खातीर भीक मागतां की तांकां अनाथ करू 
नाका. 

हें पत्र वाच आनी लासून उडय. कारण म्हज्या मरणाचें गुपीत तुका एकल्याकच कळचें 
आनी हेर कोणाक नाका अशी म्हजी इत्सा. 

शेवटाक ताणें पत्राचेर 'विवेक' म्हण सय केल्ली. 

दंगो हो दोन अक्षरांचो सान शब्द. पूण ताचें रूप भयानक. तें कितलें भयानक आसता 
कल्पना तो पळयल्ल्यांकच येता. तातूंत शिरकल्ल्यांक समजता आनी लुकसाण भोगिल्ल्यांक| 
कळटा. 

इतिहासांत अनेक दंगे घडल्यात. वर्तमानांत हांगा थंय घडत आसात. हे दंगे कोण करतात, 
हातुंतल्यान कोणाक फायदो जाता, कोणाक लुकसाण जाता म्हळ्ळो विचार करून जनजागृती 
करना जाल्यार भविष्यांतय दंगे जायत रावतले. ह्या दंग्यान जावपी प्राणहानी, मानहानी, संपत्तीचो 
नाश जाता तो सांगपाक गेल्यार ताका आदी अंत कांयच ना. 

आमच्या देशाक मुक्‍तताय मेळळी आनी सांगातानच दुर्दैवान देशाचें विभाजन जाले. 
“पाकिस्तान' हो मुस्लीम देश जल्मा आयलो. लाखानी लोकांचें स्थळांतर जालें. लाखानी लोक 
निराश्रीत जाले. अनेक कुटुंबां विस्कळीत जालीं. कितलींशींच आवय बापूय निपुत्रीक जालीं. 
दोळ्यां सामकार बायलांचें शील भश्ट जालें. संतापान संत्रस्त जाल्ल्या लोकांनी हिन्दू मुस्लीम दंगे 
सुरू केले. ् 

जात म्हळळ्या दोन अक्षरांच्या उतरांत आशिल्ली ताकत, देव म्हळ्ळ्या उतरांत ना. जिवा | 
भंयान आत्मरक्षणाखातीर जात नांवान एकठांय येवन लोक झगडूंक लागले. आपापणा भितर 
मारामारी करून मेले. कुडीन आनी मनान घायाळ जाले. कुडीक जाल्ले घाय दिसतात. मनाक 
जाल्ले घाय दिसनात इतलोच फरक. 

असल्या कठीण प्रसंगाचेरयबी मनीसपण पुरायपणी मरना म्हणपासारक्‍यो देखी मेळटात. 
अनेक हिन्दुंनी मुसलमानांक घरांत आसरो दिला तसोच मुसलमानानी जातपात भेद विसरून 
हिंदूकय आसरो दिला. जो मेरेन अशें आपलेपण, दयामाया, परधर्म सहिष्णुता मनशाल्या आंगांत 

पट तो मेरेन दंगे, अमानूशपणा परतून जायनात जावपाखातीर प्रयत्न करप हैं सतत 
ळूच उरतलें. 

देशाचे दोन विभाग जाले तेन्ना अहमदाबाद शारांत दंगो जालो. शहरांतल्या चंदापूर वस्तींत 

केवटेन हिन्दू आनी दुसरेवटेन मुसलमान बरेभशेन रावताले. दोनय समाजांत गरिबी चड आशिल्ली. 
'इातगाडेवाले, टांगेवाले मजुरी करून पोट भरूपी अशे सगळे. दादले, बायलां चडावतेन सगळीं 
कामाक वतालीं. भुरगीं आपणामदीं दीसभर रस्त्यार खेळत आसतालीं. तांचेमदीं कसलीच 
' दुस्मानकाय नाशिल्ली. 

_ एक दीस अचानक विखाळ वाय पातळिल्लेवरी भयंकर दंगो जालो. लोक कामधंदो सोडून 
'हत्यारां हातांत घेवन झगडूंक लागले. एकामेकालो जीव घेवंक लागले. घरां खोंपींक उजो घालूंक 
लागले. हे जातीय दंगलींत दुस्वास वाडत गेलो. दिसपट्टो मरतल्यांचो आंकडो वाडत गेलो. 
' तातूंत सान सान भुरगीं, म्हातारी दादले बायलां हांचो आसपाव आशिल्लो. खंय पळयता थंय थंय 
_ हाहाक्कार! 
` दट्टायेन परिस्थिती सांगची जाल्यार काळापूर प्रदेश हिन्दू-मुसलमान जातीय दंग्याच्या उज्यांत 
. भगभगतालो. गांवांचें स्मशान जाल्ले. खंय कितें म्हण ना सगळी लुटमार चलताली. आस्पतीची 


क्र? 


यत्न करताले. 

सरकारान थंयची परिस्थिती नियंत्रणांत हाडचे खातीर त्या भागांतलो पोलीस इन्स्पेक्टर बदल्लो. 
बरोडा साकून साहेबराव देशमूख नांवाच्या एका कर्तुत्वी पोलीस इन्स्पेक्टराक काळापूर विभागांत 
धाडलो. साहेबरावाक ताचे पयलीं अहमदाबाद, बरोडा, सूरत सारक्या शारांनी मुखेल दंगली 
पिडीत भागांनी जैतिवंत रितीन काम केल्ल्याचो अणभव आशिल्लो. तो एक कडक ऑफिसर 
म्हण लोक ताका भिताले. 

साहेबराव काळापूर वस्तींत ड्युटीचेर हाजीर जालो. 'दंगो नियंत्रणांत हाडटलोंच' म्हळ्ळ्या 
निश्चेवान ताणें पयल्या दिसा साकून काम करपाक सुरवात केली. घोड्यार स्वार जावन गस्त 
घालता आसतना ताणें दंगलग्रस्त वाठार नियाळून पळयलो. लोकांकडेन परिचय करून घेतलो. 
दोनूय समाजांतल्या फुडाऱयांक आपोवन समजायलें. शांतीचें वातावरण निर्मुपाक यत्न केले. 
कामाक आडखळ हाडटल्यांक, गुंडागिरी करतल्यांक बंदखणेंत घाले. गरज पड़ल्यार हंटरान 
मारय घालो. निश्पाप लोकांचो भ॑य पयस केलो. अन्याय जाल्ल्यांक न्याय दिवपाचो प्रयत्न 
केलो. अर्थीक लुकसाण जाल्ल्यांक सरकारी आदार मेळोवन दिलो. त्या वाठारांत रात दीस 
कड़क बंदोबस्त दवरून एका आठवड्याभितर गांव पूर्व परिस्थितींत हाडलो. तो सरकारान 
दवरिल्ल्या विस्वासाक पात्र थारलो. 

साहेबरावालें कुटूंब म्हणल्यार हम दो हमारे दो. सान कुटुंब. दंगो शांत - 
आपणालें बिराड बरोडा साकून अहमदाबादेक हाडलें. त्या काळांत बरोडा म्हणल्यार एक राज 
कशें आशिल्लें. अहमदाबादेंतली काळापूर म्हणल्यार दळिद्री वसती. देशमूख कुटुंबाक 
आवडलो ना तरी कुटुंब प्रमुखाक सोडून तीं कितले दीस पयस रावतलीं? भुरग्यांल्या बुध्दी 
पोशणा खातीर आवय बापायन एकाठांय रावप गरजेचें आसता. कसल्याय कारणान तांणीं 
रावल्यार भुरग्यांचेर योग्य संस्कार जायनांत. 

हाचो सगळो साधक बाधक विचार करून साहेबरावाची बायल वत्सलाबेन केन्ना 
सोडून रावं नाशिल्ली. ताची बदली जाताली थंय सरकारी वसतीघर ना जालें तरी | 
घरांत बिराड करून रावतालो. तागेल्या घरांतल्यो रितीभाती साद्योसुद्यो जाल्यो तरी वेवस्थीत | 
आसताल्यो. व्हडलो भपकोय नाशिल्लो. भुरगीं म्हणल्यार दोग जाण चले. व्हडलो नंदकिशोर 
आनी धाकलो महेंद्र. व्हडलो आशिल्लो सात वर्सांचो आनी धाकलो पांच वर्सांचो. | 

साहेबराव पुलीस स्टेशनार जितलो कडक रावतालो तितलो घरांत मवाळ आसतालो. घरांत 
केन्ना तो पुलीस इन्स्पेक्टरावरी वागनाशिल्लो. भुरग्यांनी कितलीय चूक केली तरी हात 
उखलनाशिल्लो. हरशीं ड्युटीर आसतना ताचो धिप्पाड बळीश्ट देह, तांबडे दोळे, पीळ घालून 
वयल्यान बागयल्लो मिश्यो, मर्दानी आवाज आयकून आनी खुंटयेक लायिल्लो हंटर पळोवन 
अपराधी विचारचे पयलींच गुन्यांव कबूल करताले. 

त्या गांवांत नवींच आयिल्ल्या बायल भुरग्यांक चार चवगांची वळख जाय मेरेन वाज येवचो 
न्ही म्हण साहेबरावान तांका सदां साजचीं गांव भोंवडावन हाडपा खातीर एक टांगो लायल्लो. 
वत्सलाबेनीक सवड ना जाली जाल्यार टांगेवालो भुरग्यांक घेवन वतालो. हाताक धरून गार्डनांत | 
बी फिरोवन काळोख पडचे पयलीं घरा हाडून सोडटालो. त्या टांगेवाल्याक म्हयन्याक अमकी 
अशी एक रकम थारायल्ली. 

टांगेवालो गफूरभाई म्हातारो जालो तरी ताचे टांगो ओडपी घोडे बरे जवान आनी घटमूट 
आशिल्ले. गांवांतल्या दंग्याक लागून धंदो मंद चललो तरी तो सदां आपणाक थोडें करून घोड्यांक 
सारको खुराक घालतालो. टांगो पोरणो आसुनय घटमूट आशिल्लो. दंगली दिसांनी रातदीस 
जागृत रावून ताणें टांग्याची राखण केल्ली. भुरग्यांक भोंबडावपाचें नवें काम मेळिल्ल्यान तो 
खोशी आशिल्लो. गांबांतल्या पुलीस इन्स्पेक्टराची मर्जी आपणाचेर आसा म्हूण गफूरभाईक 
अभिमान दिसतालो . | 

नेमान सदां थारायल्ल्या वेळार गफूरभाई टांगो घेवन पुलीस क्वाटर्सांत येतालो. भुरगे तयार 
जावन रावताले.नंदू स्वता धांवून वतालो आनी टांग्यांत बसतालो. धाकट्या महेंद्राक गफूरभाई 
उखलून भितर बसयतालो. वत्सलाबेन पदर माथ्यार घेवन गेटीकडें रावून पळयताली. दोनेक 


जि 

तो टांगेबालो भुरग्यांचो दोस्त जालो. देशमूख कुटुंबाचो विस्वासी मनीस म्हूण ताणें 
ब मेळयलें. 
भगभगपी उजो पालवलो तरी केंणांत एकेक फावट कीट लिपून उरता. अचानक खंयचेय 
वारो आयल्यार परतून उजो पेटपाक वेळ लागना. तेच प्रमाण हिन्दू मुस्लीम दंगो शांत 
म्हण भायल्यान दिसलो तरी भितरल्यान तो शांत जावं नाशिल्लो. दोनी वटेंनच्या मनशांक 
' प्राणहानी आनी मानहानीचो बदलो घेवपाक संद जाय आशिल्ली. लोकांच्या मनांत, घरांत 
' बसतींत वातावरण खूब भिरांकूळ जाल्ले आसा अशें दिसताले. अत्याचार, अनाचार, लुटमार, 
' खून बी प्रत्यक्ष दोळ्यांनी पळयल्ले, मीठ, मिरसांग, आमटाण खाल्ले देह विसर म्हणल्यार विसरतात 
व्हय? तितले सोपेपणी विसरप जाता व्हय? जायना नही? त्या पासत घरांतलो जोडून हाडपी 
' मनीस सोडल्यार हेर कोणच भायर सरनाशिल्ले. कर्फ्यू ना जालो तरी सरकारान स्कुलां, कॉलेजी 
बंद दवरिल्ल्यो. बाजारपेठेत वेव्हार सान प्रमाणांत चालू आशिल्ले. 
व्यापार उदीम कितले दीस बंद दवरपाचो? कारण आंगाक उजो लागल्यार कोण तरी पालोवंक 
' धांबून येत पूण पोटांत उजो पेटल्यार कोण येतलो पालोवंक? त्या खातीर कश्ट करून खातल्यांनी 
' घरा बसून रावल्यार उपाशीं मरपाचें. 
काळापुरांत दंगो नियंत्रणांत आयलो म्हण समाधानाचो स्वास घेतनाच अचानक एक खबर 
आयली बरोडांत घरांत घुसून, दया माया नासतना दादल्यांक, बायलांक, भुरग्यांक भोसकून 
मारलीं.' “दार भायल्यान बंद करून लोकांक जितेच लासले.' कोणें म्हणले - 'लासल्यात ते 
सगळे मुस्लीम-भोंसकून मारिल्ले सगळे हिन्दू' 
काळापूर परतून जातीय दंग्यान भग्ग करून पेटले. दुकानकारांनी फटाफट दुकानां बंद केलीं. 
झगडटले लोक हजारांनी, पुलीस मात पांच-पन्नास. दंगो नियंत्रणांत कसो येतलो? 
साहीबरावाक एक मिनीटभरय फुसरत नाशिल्ली. रात दीस काम काम काम. तो घरावटेन 
पावच नाशिल्लो. पोलीस स्टेशनांतच उरतालो. जेवण, खाण कपडे थंयच मागोवन घेतालो. 
समाजकंटक, गुंड बी लोकांक सोदून लॉकपांत घाले. लोक पोलिसांचेर हल्लो करताले. 
रक्षकांक भक्षक भिवयताले. कर्फ्यू लायलो तरी दंगो आटापाक हाड़प शक्य जाले ना. 
साहेबराव घोड्यार बसून गस्त घालतालो. ताच्या हातांत लाठी आसताली. कायदो 
मोडटल्याक रस्त्याचेर मार घालतालो . असले अनेक दंगे ताणें पळयल्ले. बरेतरेन काबूंत हाडिल्ले 
पोलीस खात्यांत 'बहादूर' म्हण ताणें नांव कमयल्लें. जिगर आनी धैर्य नाशिल्ल्या मनशांनी 
खाकी युनिर्फॉर्म घालूंक फावना अशें तो आपणाल्या सहकाऱयांक सांगत आसतालो. 
साहेबरावाक लागून काळापुरांतल्या गुंडागिरी करतल्यांक, लुटमार करतल्यांक हातपाय बांदून 
घाल्लेवरी जाल्ले. तांणी गुप्ततायेन कारस्थान रचून साहेबरावाक मारपाची येवजण केली. 
साहेबरावाक आपणालो जीव धोक्यांत आसा म्हळळी जाणविकाय आशिल्ली. संकश्टा वेळार 

कर्तव्य करतना यमाचो पास फुलांची माळ घाल्लेवरी गळ्याक घाल्लो आसता म्हूण | ] 
सांगतालो. 

खाण ना, न्हाण ना, जेवण ना, न्हीद ना ही कसल्या प्रकाराची नोकरी घोवाची? 
बेनीक हुसको जाल्लो आसतालो. कोणे हुसको केलो म्हूण जबाबदारी कमी जायना. 
तिचो जीव अर्द जालो. ती उपास बी करताली. देवाक तुपाचो दिवो लायताली आनी 
करीत बसताली. घोव रकाद धाडटालो “म्हजो हुसको करूं नाकात. तुमी वेळावेळार 
न्हिदात बी. ' 

तिणें आयकलें ना. कारण घोवालें जेवण जावन मागीर ती जेवताली- घोव आड 
ती न्हिंदूंक बताली. दोन दीस तिणें घोवाचें तोंड पळोवनाशिल्लें. ती सामकी भियेल्ली. गांवांत |' 
घडटालें तितलेंय तिच्या कानार पडटालें. पोलीस कॉर्टर्सातलो कोण ना कोण नवी खबर घेवन 
येतालो. 

खबर आयकून दुसरे दीस सकाळीं वत्सलाबेन दोगांय भुरग्यांक घेवन पोलीस स्टेशनार गेली. 
आपणे थंय गेल्यार घोवाक आवडना हें तिका खबर आशिल्ले. पूण तिचें मन आयकूंक तयार 
नाशिल्ले. वतना ती टिफीन बॉक्सांत पुरी, भाजी आनी थर्मासांत च्या घेवन गेल्ली. | 

पोलीस स्टेशना भायर गर्दी आशिल्ली. पांय दवरूक जागो नाशिल्लो. उगत्या मैदानार खूब 
लोक बसून आशिल्ले. तांच्या आंगार ल्हान व्हड घावे पडिल्ले. दोन चार जाणांक खांब्यांक # 
बांदून दवरिल्ले. एके कुशीक दोन मडीं दवरिल्लीं. थंय लोक जमिल्ले. तातूंत बायलां भुरगीं / 
जाण्टीं बी आशिल्लीं. थोडीं जाणां कपल धाडावन हड़डें बडोवन रडटालीं. 

नंदकिशोर आनी महेन्द्र थंयचो तो देखावो पळोवन भिले. गांवांत मारामारी चल्ल्या इतलें । 
तांकां खबर आशिल्ले. ताचें भिरांकूळ स्वरूप ताणीं पळोवं नाशिल्लें. लोक मरतात म्हण 
आयकल्ले पूण मडें पळोवं नाशिल्लें. त्या दिसा प्रत्यक्ष मडीं पळोवन तांणी भियेवन आवयचो 
हात घट्ट धरलो. वत्सलाबेन एकदम घोवाक मेळपाक भितर गेली. नंदकिशोराक समजावन | 
मुखार धाडलो. 

भितर एक काळखा कूड. ते कुडींतल्यान मारपाचो आनी तापोवपाचो आवाज, रडिल्लो 
आवाज भायर आयकूकं येतालो. नंदकिशोर बापायक सोदीत तेच दिकेन गेलो. लागी वचून | 
पव्ठयलें आनी अवाक जालो. बापायलें रौद्र रूप पळोवन भियेवन थरथरूक लागलो. “बापू' 
म्हणून ताणें उलो केलो. 

पुतालो आवाज आयकून जमदग्नीचो अवतार घेतिल्लो साहेबराव शुध्दीर आयलो. ताका 
उखलून घेवन तो ऑफीस रुमांत आयलो. थंय वत्सलाबेन, महेन्द्र बांकार बशिल्लीं ताका दिसलीं. 
तांकां पळोवन ताचो मानसीक ताण बरोच कमी जालो. 


क SE” "हाह 

| पोलीस स्टेशनार ताणीं आयिल्लें ताका आवडले ना तरी ताणें मायेन तांची चवकशी केली. 
वांगडा पुरी भाजी खावन च्या पिलो. मायेन एकेक घांस भुरग्यांल्या तोंडांत घालो. 

ताणें बायलेक विचारले, 'असले दंगलग्रस्त परिस्थितींत भुरग्यांक घेवन तूं कित्याक भायर 
अली? परतून आनी अशें करनाका.' एका हवालदाराक आफोवन तांका घरा पावोवंक लायलीं . 
[पृण गेटी मेरेन पावोबंक गेलो. दनपरां जेवणाक येतां म्हण सांगून भुरग्यांची पापी घेवन तांकां 
शेप दिलो. 
_ सांगिल्ले प्रमाण साहेबराव जेवणाक घरा आयलो. जेवन बी दोन दिसांचो थकवो पयस 
 सपाक बेगीन आड पडलो. 
एक प्रामाणीक पोलीस ऑफिसर गांवांत भिरांकूळ दंगो चालू आसतना घरांत विसव घेवंक 
कना. दग्यान पिशाचे रूप घेतिल्लें. केन्नाय धिरान परिस्थितीक फुडो करपी साहेबराव त्या 
देसा असहाय जाल्लो. खूब थकून गेल्ल्यान ताचो देह ताका साथ दिना जालो. त्या खातीर तो 
आड पडिल्लो. चड पोलीस फोर्स जाय म्हूण ताणें हेड क्वॉटर्साक कळयिल्ले. सांज मेरेन पोलीस 
फोर्स येना जाल्यार रातीकडेन आनीक मारामारी जावपाचो भ॑य आशिल्लो. ह्या भ॑यान तो चितेस्त 
जाल्लो. 

फकत अर्द वर विसव घेवन, आपणालो ड्रेस चडोवन तो ड्युटीर वचपाक भायर सरलो. 
बत्सलाबेन च्या करपाक भितर गेल्ली. च्या येवपाची वाट पळयत, तोंडांत एक सिगरेट धरून 
ओडीत साहेबराव वरांड्यांत राविल्लो. तेन्ना एक हवालदार धांवून आयलो. खरशेत खरशेत 
येवन ताणें सांगले अंबाबाईच्या देवळांत पुजाऱयाचो खून जाला. सुतार गल्लींत घरांक उजो 
लायला सायब! ' 

सांगतलो सांगता थंयच आशिल्लो. साहेबराव घोड्यार बसून वाटेक लागलो. रोखडोच तो 
त्या जाग्यार पावलो. घोड्या वयल्यान देंवलो. घोड्याक थंयच्याच एका खांब्याक बांदलो. 
पोलीस इन्स्पेक्टराक पळयलो आनी जमिल्ले लोक माजराक पळोवन हुंदीर धांवतात तशे 
धांवले. फकत खून जाल्लो त्या मनशाचे संबंधी थंय उबे आशिल्ले. तांचेकडेन बारीक बारीक 
चवकशी करता आसतना एकटो मनीस साहेबरावाल्या फाटल्या फाटल्यान आवाज करिनासतना 
सवकासायेन चलतालो. ताका मारपा खातीर एक धारदार रामपुरी चाकू ताच्या हातांत आशिल्लो. 
ताचेवटेन कोणाचेंच लक्ष नाशिल्लें. 

साहेबराव एकलोच आयिल्लो. ताच्या आदाराक पोलीस फोर्स नाशिल्लो. रस्त्याचेर कोण 
दिसनाशिल्लो. घराभितर आशिल्ल्यांनी दारां खिड़क्यो बंद केल्ल्यो. पूण एके खोपींतल्यान गफूरभाई 
भायर पळयतालो. ताणें फाटीं फुडें कसलोच विचार केलोना. आम्मा ह पांयांनीच 
धावत आयलो आनी साहब म्हणून फाटल्यांतल्यान साहेबरात्र््षिरउडी घेतली 
निमणो आवाज आशिल्लो 

साहेबरावाक फाटलेवटेन रामपुरी चाकू तोपतासतना मदीं गफूरभाई आयलो. एका 
इन्स्पेक्टराचो जीव वाटावपाक गरीब टांगेवाल्या गफूरभाईन आपणालें बलिदान दिलें. एक 
आशिल्ले थंय आनी एक मडें पडलें आनी एक अर्द सेकंडय गफूरभाईन वेळ केल्लो 
साहेबरावाचो खून जातलो आशिल्लो. 

हे घडणुकेक साठेक वर्सा जालीं. आतां साहेबराव ना, वत्सलाबेन ना. सत्तर वर्साचो नं 
आसा. ताका गफूरभाईक पळयल्ली बरी याद आसा. 

दंगे आजुनय जायत आसात. पेपरांत खबरो छापून येतात, टी. वी. लायव्ह दाखयतात, 
खबरो वाचतना, पळयतना नंदकिशोराले दोळे भरून येतात. टपटप दुकां गळटात. त्या दुकां 
ताका गफुरभाईलें पडबिम्ब दिसता. 

भटकळ तालुक्यांतलो वेंकटपूर हो एक सान गांव. गांवांत लक्ष्मी वेंकटेश' हें पुरातान 
देवूळ आसा. त्या देवाच्या नांवानच गांवाक वेंकटपूर म्हणटात. नागवल्ली, हाडबळ्ळी अशा 
रानांतल्यान व्हांवत आयिल्लें पावसाचें उदक करीनकट्टे नावाच्या थळा लागी येवन मेळटा. 
थंयच्यान मुखार दोन मैल व्हांवून वता आनी आळ्वेकोडींत अरबी दर्याक मेळटा. ते दोन मैल 
व्हांवून वचपी न्हयेक वेंकटापूर नदी म्हणटात. 

बेंकटपूर गांवांतल्या लोकाक कसलीय वस्तू जाय जाल्यार न्हय हुंपून अर्द मैल चलत शिराली 
गांवांत वचचें पडटालें. ना जाल्यार चडावाच्या रस्त्यान तीन मैल चलत भटकळ पेंटा बचचें 
पडटालें. कारण वेकटपुरांत दुकान नाशिल्ले. 

नहंयेचेर सांकव बांदतात म्हळळी खबर पातळिल्ली. पूण तो खंयच्या काळार जातलो कोणक 
खबर! अशे लोक उलयताले. सद्या न्हंय हुपूंक व्हडें आशिल्ले. 

गांवांत सारस्वतांलीं सात आठ घरा आशिल्लीं. तांचे पयकी बाब्बण्णा कामतीलें घर 
नांवान आनी अर्थीक नदरेन व्हडविकाय जोडून आशिल्ले. एका वेळा वयले व्हड जमीनदार ते. 
अर्द गांव तांचे मालकीचो आशिल्लो. हजारभर मुडयो तांदूळ खंडारूपान येतालो. एकेका 
पाड्याक देड दोन हजार नाल्ल पडटालो. स्वताच्यो दोन बैलगाडयो आशिल्ल्यो. गोठ्यांत वीस 
पंचवीस गोरवां आशिल्लीं. आठ धा मानाय कायमचे हाता सकयल काम करताले. 

बाब्बण्णा कामत रावतालो तें वाडवडलांनी बांदिल्ले घर पळयल्यार तांच्या पुर्वजांचो अदमास 
करू येतालो. माळयेची जमीन शिमिटाची. पन्नाशेक मनशांनी घरांत सारकें आरामांत रावंयेत. 
हातभर लांबाये परस चड दाटायेच्या गडगंज वण्टींक चुन्याचो गिलावो. लाकडी खांबे, पाटयो, 

दारां, खिडक्यो, वांशे, पट्ट्यो (कडण्यो) अशें सगळें इतलें पोरणें जावनय ळर 
वाळटी लागूं ना. आजय तें घर त्या गांवांत एक इतिहासीक वास्तू रूपान उर्बे आसा. आ 
त्या घरांत आतां वैभव ना, भपको ना. 

कर्नाटकांत 'कसतल्याची जमीन' हो कायदो आयलो आनी भोवतेक जमीनदारांली 
शेतकारांच्या वांट्याक गेली आनी शेतकार जमीनदार जाले. आदल्या जमीनदारांचो मान 
फकत नांव तितलें उरलें. मागीर मागीर कामाक मानाय मेळप कठीण जालें म्हूण थोडी 
आशिल्ली जमीनय बी तांणी विकली. एकवटीत कुटुंबाचे वांटे जाले. व्यापार उदीम 
सारस्वत लोक परगांवांत वचून थंय स्थायीक जाले. अशें जायत वचून तांचे गांवांत पावप हें एब | 
अपरूप जाले. | 

आज बाब्बण्णा कुटुंबांतले लोक खंय खंय आसात म्हळळे तांकां सारकें खबर ना. 
वेंकटपुरांतल्या इतल्या व्हड घरांत फकत स जाण रावतात. तो, तागेली बायल, आवय आर्न | 
तागेलीं तीन भुरगीं. तागेले आवयची पिराय खूब आसतली. देव मनीस ती सामकी! गांवांतल्या | 
सगळ्यांक जाय जाय शी दिसता. त्या घराचो मान भोवमान तिचे निमतान तिगून आसा. | 

बाब्बण्णा कामतीन व्हडल्या चल्याची मूंज केली. हें कार्य एका घरांतलें नहीं तर पुराय 
गांवाचे म्हळळे भावनेन लोक जमले. आमंत्रण दिलले भायल्या गांवांतले भोवतेक सगळे आयले. 
आयिल्ल्या लोकांची रावपाची खावपा-पिवपाची वेवस्ता सामकी चोख केल्ली. आंगणात 
व्हडलो माटोव घाल्लो.रांदपा खातीर बेंकटपुरच्याच वास्तेवाक (वासुदेव) सांगिल्ले. स शी 
लोकांचें खाण जेवण करपाक एकट्याच्यान जावचें ना म्हूण ताणें होसाडच्यान दोगां मानायांक 
आफोवन हाडिल्ले.फोटोग्राफर हुबळीच्यान आयिल्लो. गर्नाल मारपी मनीस मल्लुकुर्वाच्यान 
आयिल्लो आनी व्हडली खासियत म्हणल्यार मठाधीश स्वाम्यांक आमंत्रण दिवन हाडिल्ले. 

कोणालीय नदर लागची तशे तें कार्य जालें. जायत्या लोकांक ह्या कार्या निमतान आपणाले 
व्हडपण दाखोवपाक संद मेळळी. भेटो दितल्यांची आनी घेतल्यांची लायन लागिल्ली. 

एका दिसाचें कार्य सोंपलें. आमंत्रीत आपापणाल्या घरा गेले. फकत पयसुल्ल्या गांवांतले' 
नातें संबंधी तितले फाटीं उरले. फोटोग्राफर पांचशी रुपया अँडवान्स घेवन गेलो. फोगेर, वाजंत्री, 
इंग्लीश स्कुलाचे बँडवाले अशे सगळे आपापणाली बिदागी घेवन गेले. फकत रांदपी वास्तेवाले 
सोडून हेरां सगळ्यांचो हिशेब बाब्बण्णा कामतीन मेटयलो | 

वास्तेव हो गांवचोच. कामतील्या घरा फाटल्यान रावतालो. मुजीच्या चार पांच दीस आदींच| 
ताणें खाणां जिन्नस करपाक सुरवात केल्ली. तो, ताची बायल भुरगीं खाणां करपाक येतालीं.. 
शेव, चिवडो, लाडू, मांडे अशी सुकी खावड केली. मुजी दीस आनी दुसरे दीस रांदलें. रान्नी| 
उजो फुकून छातयेंत दुखलें. उज्या सामकार रावून रांदतना आंग हुलपावन घेतलें. पूण ह्या घाम | 
गळोवन काम केल्ल्या मनशाचो हिशेब करपाक मात बाब्बण्णा कामतीन ताका सतायलो 

; “क्या रे! तू आमचो घरचोच मरे! कित्याक रे इतली ताकतीक करता?” अशें म्हणत 
र धुकळीत रावलो. 'केन्नाय दावो हात गांडीक सुलभ, म्हळळें फट नहीं. 
चार पांच दीस वास्तेवान सद्दां येवन पयशे मागले. ताणें आदाराक हाडिल्ल्या दोगां मनशांक 
जार दिवपाक नाका? ते वास्तेवाकडें मागताले नहीं. निमाणेकडेन बाब्बण्णा कामत कानार घेना 
'पळोवन तो कामतीले आवयकडेन गेलो. तिणें मध्यस्ती करून वास्तेवा हातार पांचशीं रूपया 
रले आनी हिशेब चुकतो केलो. 
* रान्नी उजो फुंकून दोळ्यांत धुंवर गेलो तरी वास्तेवाल्या दोळ्यांतल्यान दुकां आयलीं ना. 
१7 इतले कश्ट करूनय भीक घाल्लेवरी हातार पांचशीं रूपया दवरिल्ले पळोबन ताच्या दोळ्यांत 
क्रां दाटलीं. तीं दुकां भायर कोणाक दिसलीं नांत तरी कुशीक उबो आशिल्लो वास्तेवालो पूत 
' धुकरान तीं पळयलीं. 
' त्या पांचशीं रूपयांतल्यान दोन मानायांक दिवन ताका स्वताक कितले उरतले हाचो हिशेब 
' अमतीक कळनाशिल्लो? काम जायसर बरें बरें उछोवन ताका वयर सकयल करून निमाणो 
फडून उडयता? वास्तेवान आपणाल्या बायल भुरग्यांक इतलीं कश्टायलीं ताचो इल्लोय 
| चार ना? हो खंयचो न्याय? 

भटाक एक हजार एकशें एक दक्षिणा. त्या भायर पुडवें, शर्टाक कपड़ो अशी सगळ्यां 
खार पांय धरून बी भेट! भटणीक साडी कपडो, सांगाताक आयिल्ल्या भटाक मंत्र म्हणूक येवं 
॥ येवं हातांत नोटी कवळी घेवन तांकां करकरीत शंबर शंबर रूपया दक्षिणा. भटाल्या ल्हान 
मान भुरग्यांक पन्नास पन्नास रूपयां नोटी कामतीन वांटल्यो. पूण कश्ट केल्ल्या रांदप्याक इतलो 
उणाक कित्याक लेखलो? 

मठाधिशांक आफोवन हाडले. सहज पंचवीस तीस हजार तांकां सदळ हातान अर्पिले. ते 
दितना चुरचुरलो ना. रांदप्याक पांचशीं रूपया दितना जीव गळ्यांत आयलो. 'रांदपी ना जाल्यार 
पांचशीं सयशीं मनशांचें जेवण खाण करपाक तुमचे कङच्यान जायत व्हय?' हाचो विचार केलो 
ना. 

वेंकटपुरांत माध्यमीक स्कूल नाशिल्लें. माध्यमीक स्कुलाचें शिक्षण घेवपी भुरग्यांक लागींच 
म्हणल्यार न्हंय हुपून शिराली वचचें पडटालें. वास्तेवालो चलो मधुकर, बान्बण्णा कामतीली 
चली मालती शिराली गांवांत स्कुलाक बतालीं. तीं दोगांय एकाच स्कुलांत एकाच वर्गांत 
शिकतालीं. 

गांवांत सह शिक्षण (८०-९4॥८३00) सुरु जालें तरी शहरांतलेवरी चले चलयो 
मेकळेपणान सांगातान स्कुलाक वचनांत. सख्खीं भाव भयणां एकाच स्कुलांत वतात आसलीं 
तरी वेग वेगळीं वतालीं. मधुकर आनी मालती ल्हानपणांत आंगणांत एकठांय खेळिल्लीं तें 
विसरूक शकनाशिल्लीं. तरी पिराय वाडत गेली तशें तशें बाल्यावस्थेंतल्यान किशोरावस्थेत 

वतना ते ते पिरायेक फावो सारकें अंतर दवरचें पडलें. तें गिरेस्त घराण्यांतलें आनी न 
कुटुंबांतलो ही जाणविकाय मधुकराक आयिल्ल्यान आपशींच तांचे मदलें अंतर वाडत 

मधुकर गरीब विद्दार्थी जालो तरी शिकपांत हुशार आशिल्लो. सगळ्या शिक्षकांक 
आदर्श विद्यार्थी. अभ्यासांत आनी खेळांतय बी ताणें अख्ख्या उत्तर कन्नड जिल्ल्यांत 
नांव वयर काडिल्ले. 

मालती शिक्षणांत दडूडें नाशिल्लें. फर्स्ट क्लासांत पास जातालें. खेळांत वांटो 
पूण सांस्कृतीक कार्यावळींनी इनामां मेळयतालें. 

तांच्या जिवितांत मॅंट्रिकेक आसतना एक घडणूक घडली. ते घडणुकेन तांगेल्या 
जिविताची रूपरेशा पुराय बदलून गेली. 

जानेवारी म्हयन्यांत स्कुलाचो वर्सुकी मेळावो आशिल्लो. त्या काळार मनरिजवणेचें दु 
साधन नाशिल्ल्यान असल्या सांस्कृतीक कार्यावळींक लोक गर्दी करताले. गांवांत नाटक क 
यक्षगान, बयलाटा सारके मेळ आयल्यार बरो दुडू जोडून वताले. आयच्या काळांत 
दाखयल्यारय लोक येनांत. सिनेमा थेटर, विडियो पार्लर, घरा घरांत टी.वी आयिल्ल्या 
भोवशीक सांस्कृतीक कार्यावळीक लोक येनांत. शिराली स्कुलाच्या वर्सुकी मेळाक वें 
बी लोक गेल्ले. मालतीन नाटकांत पार्ट केल्लो. बाब्बण्णा कामतीन आपूण पळोवंक 
म्हणिल्ले. पूण बायलेन घरांत मांय एकटी उरतली म्हण येना म्हणिल्लें. 

वेंकटपूरच्या लोकांनी असल्या कार्यावळींक वचपाचें आसल्यार तारीवयल्या व्हडेकाराब 
पयलीं सांगून दवरचें पडटालें. कारण परतुपाक रात जाताली. सांगून दवरलें ना जाल्यार रातच्य 
वेळार व्हडें भायर काडपी कोण आसनाशिल्लो . सांगलें जाल्यार व्हडेकार वाट पळयत बसतालो 

त्या दिसा कार्यावळ सोपपाक रातचीं धा वरां जावन गेलीं. कृष्णा पक्ष, रात काळखी 
रस्त्यार लायट नाशिल्ली. वेंकटपूर वचपी लोक झरझरीत चलत तारीर पावले. तारी व्हड्यांतल्यार 
पलतडीं आपापणाल्या घरा गेले आनी कोण येवपाचो संभव नाशिल्ल्यान तारयान व्हडें धडेव 
लावन, खुंटयाक बांदून तो आपणाल्या घरा गेलो. 

मालतीलें नाटक कार्यावळीचे अखेरेक आशिल्लें. तें सोपतकच वेशभुशा काडून, तोंडाचे 
मेक अप धुवन पुसून काडटासर थंयच साडे धा वरां जालीं. बापायक तिणें यो म्हणिल्लें. ते 
आयला काय ना तें ताका कळळें ना. तें हुसको करीत आशिल्ले. परतू परतून भायर येवन ते 
बापायक सोदतालें. ताका नाटक बसोवपी मास्तरान पळयल्लें. 

'तुगेलो बापूय आयला काय ना तें हांव पळयतां गो. तूं हुसको करूं नाका. बेगी बेगीन मेक 
अप काडून घरा वचपाक तयार राव.' अशें सांगून ताणें ताका भितर धाडले. तो भायर येवन 
बापूय दिसता जाल्यार पळोवंक लागलो. भायर आयिल्ल्या मास्तराक मधुकर दिसलो. ताका 
ताणें बाब्बण्णा कामत आयला जाल्यार सोदपाक सांगलें. एखाद्रो बाब्बण्णा कामत आयलो ना 

न घरा पावोवपाचें काम मास्तरान ताचेर सोंपयलें. मधुकर मालतील्या घरा 
ल्यान रावता म्हळळे तो जाणा आशिल्लो. 

हालींच्या दोनचार वर्सा साकून बाब्बण्णा कामतीलो सभाव पुराय बदललेलो. भाव 
बांटो घेवन गेले. हो एकटोच दादलो घरांत उरलो. दरबार हागेलो आनी अधिकारय 
. विचारपी कोण नाशिल्लो. व्हडलो चलो शिक्षण पूर्ण करून हुबळींत बिझनेस करतालो . 
ल्हान आशिल्लो. सांजचो भायर सरलो जाल्यार दुसरे दीस सकाळीं घरा येतालो. 
त सागर रोडार एका क्लबांत वचून बसतालो. थंय जुगार, सोरो, चिकन मटण अशो 
जायत आसताल्यो. पोलिसांच्यो धाडीय पडटाल्यो. बान्बण्णा कामतीक दोन चार फावटी 
लॉकपांत घाल्लो. हो विशय सगळ्यांक कळिल्लो जाल्यार व्हडांचो विशय व्हडान 
त. तीच गत एका साद्या बाबड्याची जाली जाल्यार इल्लोसो गुन्यांव व्हड करून सांगतात 
चार चौगां सामकार तोंडारय विचारतात. 

त्या दिसा मालतीक हाड़पाक बाब्बण्णा कामत गेलोच ना. मधुकर भायर वाट पळयत 
. भायलो काळोख पळोवन मास्तरान मधुकराल्या हातांत बॅट्री दिवो दिलो आनी ताका 
गले 'मालतीक सारके घरा पावय आनी मागीर तूं वच'' मधुकराचेर मास्तराचो पूर्ण विस्वास 
आशिल्लो. 

वाट चलतना उलोवंक जायते विशय आसतना मधुकर आनी मालती कांयच उलयनासतना 
ब्रलतालीं. पिरायेर पावतनाची पयली पायरी चडिल्लीं आसतना तांचीं मनां फाटीं फुडें जातात. 
गलती मधुकराच्या दोन पावलां फाटल्यान चलतालें. 

चलत तीं मास्तीकट्टे पावलीं. थंयच्या पिंपळा रुखार भुतां आसात म्हणटाले. थंय लागींच 
दावे दिकेन हिन्दूची मसणभूय. अमाशे दीस रातचीं भुतां मसणांत नागडीं नाचतात म्हणटाले. 
जायते फावटी लोक उलयताले तें हाणीं आयकल्लें पूण केन्ना पळोवनाशिल्लें. 

मधुकराली नदर सहज ते वटेन गेली. भुतां दिसल्यार पळोवन घेवया अशें तो चिंतता. ताका 
भंय दिसना. तो ल्हानपणांतल्यान धिरिश्ट आशिल्लो. मालती भितालें. रातीकडेन न्हाणयेंत 
बचपाचें आसल्यारय तें आवयक उठयतालें. अशें रातच्या वेळार तें केन्ना रस्त्यार भोवूंक नाशिल्लें. 
भीत भीत चलता आसतना ताचो पांय खंय तरी आपटलो. भंयान नकळटनाच ताणें मधुकरालो 
हात धरलो. तें भिला म्हण मधुकराक कळ्ळें. तो रावलो . बॅट्री मारून तिगेलो पांय खंय आपटला 
तें ताणें पळयले आनी मार बी लागला जाल्यार पळयलें. 

` नांवांचीच बॅट्री ही उजवाडच ना. मस्तरान केन्ना घाल्ल्यो काय शेली ? तें आयकून पांय 
दुखिल्लो आसतनाय मालती हांसलें. 

तें हांसलें ते पळोवन “तूं फा्टी रावं नाका गो. मुखार यो. फाटीं रावतल्यांक भृतां चड 
बडयतात खंय.'' मधुकरान म्हणले. 

“हांव मुखार आयल्यार तूं फार्टी उरतलो मरे. तुका भुतांनी बडयलो जाल्यार? ' | 
म्हणले. 

अशें तांचे उलोवणें चलतालें. भयान मालतीली लज भीड ना जाल्ली. तें मधुकरालो 
धरूनच चलतालें. 

““मधु तुजो भृतां, देवचार, म्हारू असल्यार विस्वास आसा रे?'' मालतीन भीत 
बारीक आवाजान विचारलें. गांवांतले मधुकराक मधु म्हणून उलो करताले. 

“शे शे....म्हजो विस्वास ना तसल्या गजालींचेर. रातचो हांगा मसणांत बसून 
म्हणल्यारय रावपी हांव.'' मधुकरान जाप दिली. 

““आवय म्हजे! नाका सायबा, भ॑य दिसता. घरा पावय तूं म्हाका. '' मालतीन म्हणले. 

““पावयतां गो. इतलें भिता कित्याक तूं? हांव लागीं आसतना तुवें भिवपाची गरज ना. 
ताणें ताका धीर दिलो. 

“'तुमगेले घरचे सगळे खूब धिटायेचे, हांव जाणां. आमच्या अब्बा काळांत 
पट्टेरी वाग येतालो खंय! तेन्ना तुमगेलो आबू दांड्यान ताका धांवडायतालो खंय!'' तिणें 
“वाग कित्याक? तुमगेर कोळहुंदीर आयलो तरीय मारपाक आमगेरच्यान कोणाक तरी 
व्हरताले. आजून आफयतात आमकां. हांवेंच तुमगेल्या घरांत घुशिल्ले कितलेशेच हु 
मारल्यात. याद ना तुका? विसरलें?'' 

आसा रे बाबा. हुंदीर मारून असो शेंपडेक धरून तूं उखलून व्हरता तो येवजिल्यार 

जिवाक कशेंशेच जाता. तुगेली अम्माय बी बरी धिराची रे. दिवोड, माळूण, नाग सोरोप ब॑ 
आयल्यार लागीं वचून मारता ती. मातूय भिना मरे ती. '' मालतीन म्हणले. | 

“तुज्यानय बी जातलें. इल्ली धिटाय दाखयल्यार. '' | 

“'ओगी राव रे! धिटाय तशी हाडप जाता रे?” | 

तें आयकून मधू हांसलो. अशें उलयत तीं तारीर पावलीं. थंय व्हडें आशिल्लें पूण व्हडेका' 
नाशिल्लो. आतां आनी सोदतलो म्हणल्यार तो मेळचो ना म्हण तीं जाणा आशिल्लीं. 

“आतां कितें करपाचें रे?” मालतीन विचारलें. मधुकरान तिगेलो खांद्याक लायिल्लो 
बटवो काडून व्हड्यांत दवरलो. 

“हांव काडटा व्हडें भायर.” 

“नारे बाबा! तें भयान फाटीं सरले. | 

''भियेंव नाका गो तूं कितले फावटी हांवें व्हडें हे वटेन ते वटेन व्हेलां तें तुर्वे पळोवं ना?'' 
ताणें म्हणलें. 

“नाका नाका, हांव येना. म्हाका भय दिसता. व्हडें बुडल्यार बी मदींच?'' अशें म्हणून तें 
दोन पावलां फाटीं सरलें. 

“हांव तुका बुडपाक दिना गो. म्हाका पेंवपाक कळटा. पेंबन पलतडी वचपाक शकतां 
. प्रत्यक्ष पळयतलें तूं? ' अशें म्हणून ताणें उदकांत उडी मारिल्लेवरी केले. 
“ना बाबा ना! ह्या काळखांत आनी कितें कर्म दिसता?'' ताणें म्हणले. 
“चड गो तूं व्हडयार.'' अशें म्हणून ताणें नीट उखलुनच ताका व्हड्यांत बसयले आनी 
च व्हडें उदकांत धुकल्लें. 
मधुकरान कितलोय धीर दिलो तरी मालती खूब भिल्लें. तें पुराय ताच्या वशांत गेल्लें. पूर्ण 

[तताय, काळोख आनी मनांतल्या भंयान तें सामकें ताका खेंटून बशिल्लें. तो व्हड्यांतलो 
तांका स्वप्न लोकांत घेवन गेल्लो. 
संक्राती उपरांतल्या शियांत, दोनूय पांय दिमयेंत दोडून, खाडकेक धोपरांचो आदार घेवन 
आंगाची पोटली करून तें बशिल्लें आनी तिरशे नदरेन मधुकराक पळयतालें. 

तो व्हडें तांडपाचो कोंडो घेवन ताका पळयत व्हडे तांडटालो. मळबांतल्या असंख्य 
चकचकपी नक्षत्रांच्या उजवाडांत मधुकर ताका देवलोकांतल्यान आयिल्लो गंधर्व कसो दिसलो. 
'हाताचे खोलपेंत उदक घेवन मधुकरान ताच्या आंगार शिंवरलें. स्वप्नभंग जाल्लेवरी ताका जाग 
'आयली आनी बसपाची तरा बदलून आसनमाडीं घालून तें बसलें. राग आयिल्लेवरी सुरान ताणें 
'म्हणले, “ये, अशीं व्हड्यांत फकणां नाकात आं!''मधुक राक तें वनभोजना वेळार रातच्या 
तेप्पोत्सवांत सजोवन व्हड्याचेर बसयल्ली देवी शें दिसतालें. तो ताका भक्तीन पळयतालो. ते 
नदरेंत पाप नाशिल्ले. व्हडें तडीक लागिल्लें तांकां कळ्ळेच ना. 

तो सकयल देंवलो आनी व्हडें खुंटाक बांदले. मालतीक हाताक धरून देंबयलें. मालतीक 
व्हड्यांतल्यान प्रवास करपाचो अणभव आशिल्लो. व्हड्यांत चडटा देंवतना कोणे हाताचो 
आदार दिवपाक जाय अशें नाशिल्लें. पूण त्या दिसा तें मधुकरान हात मुखार करी मेरेन बसून 
रावले. कारण तिच्या मनांत रातराणयेबरी प्रीत फुलत आशिल्ली. तेन्नाच्या त्या वातावरणांत 
मंत्रमुग्ध जाल्ले. तेच धुंदींत तें घरचे वाटेर चलतालें. 

मध्यान रात जाल्ली. मालती आजून येवं ना म्हण ताची आवय आनी आजी वाट पळयतालीं. 
तांकां ताचो हुसको जाल्लो. बाब्बण्णा आयलो. ताचे वांगडा तांकां मालती दिसलें ना. 

“मालती खंय रे? ताका आवयन विचारलें. बाब्बण्णाक माथ्यार थंड उदक रकयल्ले वरी 
जालें. ताची सोऱ्याची धुंदी झर्रf करून देंबली. ताणें जाप दिली ना. आयिल्ले वाटेन फाटीं 
परतून चलूक लागलो. 

ताका चड़ पयस वचचें पडले ना. मुखारच मधु मालती हातांत हात धरून येतना दिसताली. 
तीं लागीं पावना फुडें ताणे फट्ट करून मधुकराल्या कानसुलार एक थापट मारले. ताका हाताक 
धरून फरफरीत ओडीत आंगणांत व्हेलो. ताका तोंडाक येता तशीं वायट उतरां दिवन तापोवंक 
लागलो. ताका ताणें खोंटांनी मारलो. 

बाब्बण्णाले आवयन मदीं येवन ताचो मार चुकोवं नाशिल्लो जाल्यार ते राती | 
आशिल्लें कोणाक खबर! तीच ताका घरा मेरेन पावोवन आयली. मधुकराक बाब्बण्णाचें 
याद उरलें ना पूण तो मारतालो तेन्ना 'बाप्पा...' म्हूण मालतीन उच्च्चरिल्लो आर्त स्वर ह्‌ 
विसरलो ना. 

दुसरे दिसा ही खबर गांवभर जाली. खबर भायर घाल्ली बाब्बण्णा कामतीनच. 
आयिल्ले आपणाले धुवेचें नांव बदनाम जाता म्हळ्ळें ताका कळनाशिल्लें. भावनेच्या 
विचारशक्ती मंद जाता म्हणटात तें फट न्हीं. 

हे घडणुकेचेर विचार केलो जाल्यार बाब्बण्णा कामतीन अपराध केल्लो. मालतीक 
तो वेळार शिराली गेल्लो जाल्यार इतलें सर्व रामायण घडटलें आशिल्ले? एका जबाबदार 
त्या दिसा दुसरें कसलें म्हत्वाचे काम आशिल्ले? निदान ही खबर आपणाभितर गुपीत 
येताली नहीं? गांवांत असल्यो कितल्योशोच घडणुको घडटात ते संबंधीत लोक अशेच बोब 
मारीत फिरतात हय तर? 

मार खावन घरा गेल्लो मधुकर कोणाचकडें कांय उलयनासतना भूक ना अशें सांगून उपाशींच | 
न्हिदलो. सकाळीं तो उठचे पयलीं घरच्यांक ही खबर कळ्ळी. वास्तेवाक पुताचेर पूर्ण विस्वास 
आशिल्लो. “मधुकर केन्नाच असलें उणाक काम करचो ना' अशें तो हड्ड्यार हात मारून 
खात्री दिवन सांगतालो. आनी तोच मधुकर कसलोच प्रतिकार करिनासतना मार खावन आयलो | 
हें ताका आवडले ना. 'गरीबान अपमान कित्याक सोंसून घेवंक जाय?' म्हळ्ळ्या विचारान तो | 
अस्वस्थ जालो. न्हिदिल्ल्या मधुकराक ताणें जागयलो. खरें कितें घडले तें ताणें समजून घेतलें. 
ताच्या आंगाक जाल्लो घावो ताणे पळयलो . जोर आयला म्हूण ताका ताणें परतून न्हीद म्हणलं. 
मागीर कोळहुंदराक मारपाची वेता बड़ी घेवन बाब्बण्णा कामतीगेर गेलो. 

महाभारतातल्या गदायुध्दाच्या प्रसंगांत भिमान स्टेजीर प्रवेश घेतिल्ल्यावरी वास्तेवाक 
आयिल्लो पळोवन बाब्बण्णा हुमर्‍्यार बशिल्लो थंयच्यान उठून माळयेर धांवलो आनी एका 
कोनशाक लिपून बसलो. 

“'बाब्बण्णा...555 खंय आसा रे तूं? मिश्यो आशिल्लो दादलो जाल्यार भायर यो रे. 

वास्तेवान दिलले आव्हान आयकून बाब्बण्णा लिपून बशिल्लो थंय थरथरलो. इतल्या मोठ्या 
आवाजान वास्तेवान आजवेर कोणाक उलो करूनाशिल्लो. आनी बान्बण्णा कामतीक गांवांत 
असलें आव्हान कोणेंच दिवंनाशिल्लें. ताणें कितलेंय वायट काम केलें तरी व्हडल्या घरचो अशें 
म्हण ओगी रावताले. 

वास्तेवालो आवेश पळोवन घरांतलीं बायलां भंयान थरथरपाक लागलीं. आशी कुशीचीं 
मनशां पाळणींत जमलीं. वेळ केल्यार तो घरांत घुसतलो म्हूण मालतीली आवय दार बंद करून 
रावली. -बान्बण्णाली आवय ताका शांत करपाचो यत्न करूंक लागली. 

वास्तेव तिगेलें आयकूंक तयार नाशिल्लो. तो बेता बडी जमनीर मारून थे थै नाचतालो. 
म्हणले “माई, तूं मध्यस्ती करपाक येवं नाका. हें पळय आज हांव कोणाचेंच आयकुपाचो 

खंय आसा तो? आफय ताका. दोळ्यां रगत नाशिल्लो, नीच, उवांळून उडयल्लो. भायर यो 
ताका. '' 

` ““वास्तेव तूं पयलीं शांत जा पुता. राग मनशाक बरो नहीं... सामकी काकुळटेक येवन तिणें 
| ह्ला विनयलो. 

_ “हें तुर्वे काल तुज्या पुताक कित्याक सांगलें ना? म्हजो चलो मार खावन, आंगा दुखीन 
अर येवन तळमळटा तें पळोवं नजो जावन हांव हांगा आयलां. आज मेरेन आमगेलीं शेजाऱ्यां 

इण एक फावट न्ही, अनेक फावटी तुमगेल्या बऱ्या खातीर आमी जिवापार वावुरलीं तें विसरलीं 

भी. म्हगेल्या सान पुताक खोंटांनी मस्तून मारलो मगे ताणें. आतां खंय आसा गे तो? खंय गेले 
बचें पौरूष? हेंच मगे तुगेल्या घराण्याक इतले दीस मान दिल्ल्याचें प्रतिफळ? तूं मदी येवं नाका. 

च भितर. ताका धाड भायर. '' 

. ““वास्तेवा हांव तुजे परस वयान खूब व्हड. अशें आसुनय तुजे मुखार हात जोडटां. चूक 
कोणेंय केली तरी माफी हांव मागतां. मधुकरालो मार चुकोवपाक हांव मदीं गेल्लें. म्हाकाय बी 
पार पडलो पळय!”' अशें म्हणून तिणें मार लागिल्ल्याची कुरु दाखयली. 

तें पळोवन वास्तेव शांत जालो ना. चड आवेशान आवाज वाडोवन * म्हगेल्या पुतान किते 

केल्लें म्हण इतलो मरसर मारलो गे ताणें? इतली धुवेची काळजी आशिल्लो तुगेलो पूत काल 
तीं खंय गेल्लो खंय? विचारलें तुवें ताका? विचार मगे! आफय ताका. आज तो खंयी लिपलो 
तरी हांव सोड़चों ना ताका. 

“हात धरलो खंय! कोणे कोणालो हात धरिल्लो खंय? सारकें पळयल्लें ताणें? फकत हात 
'धरिल्ल्याक ही ख्यास्त जाल्यार काल रातीं गांवठी सोरो पिबन होच तुगेलो पूत ज्याली क्रॉस 
रोडार ते नागम्माले धुवेक वेंगावन न्हिदिल्लो मूं? हाका कसली ख्यास्त दिवपाची? _ 

“'हांवें सांगिल्लें खरें काय फट तें तुमी नागम्माक विचारा. हांव तिका हांगा आफोवन 
'हाडटां. खरें जाले जाल्यार तुगेल्या पुताक ह्याच आंगणांत फोंड काडून पुरपाचो. फट जालें 
जाल्यार त्याच फोंडांत म्हाका पुरात. हांगा आशिल्ल्या इतल्या लोकां मुखार सांगतां हांव. 

अशें म्हणून तो वचपाक लागलो. 

तो आनी आतां नागम्माक वचून आफयत म्हण बान्बण्णा कामतीली बायल भिली. सटूट 







दुकां टप टप करून ताच्या पांयाचेर पडलीं. 
ते निश्पाप चलयेन पांय धरिल्ले पळोवन वास्तेव शुर्धदी 

कामतीली आवय दोळ्यांतल्यान भळभळीत दुकां गळयत हात जोडून राविल्ली. इतलें पळोब 
तो निवळ्ळो. हातांतली बेत बडी माळये दिकेन दाखयत ' म्हगेल्या पुताक जर अशें तशे किते | 
जायत जाल्यार बाब्बण्णा....55 तुमकां सगळ्यांक ह्या घरांत बंद करून भायल्यान उजो 
पळय.'' अशें म्हणून तो घरा वटेन चलूंक लागलो. 

वास्तेव गेल्लो पळोबन प्रकरण इतल्यार थंड जालें अशें तांकां दिसलें. पूण प्रकरण 
सोंपलें ना. मधुकराक आयिल्लो जोर कमी जावंचे बदला वाडत रावलो. खंयी हात 
आंग दुखता म्हण तो बोब मारतालो. 

मुको मार आनी भितरल्यान खंयी घावो बी जालो जाल्यार कशें कळटलें? दुखणें 
आंगार काडून मागीर खंयचें खंय पावत म्हूण वास्तेव मधुकराक डॉक्टाराक दाखोवपा छ 
भटकळ घेवन गेलो. 

पोलिस कंप्लेंट करपाक वास्तेव भटकळ गेला म्हण बेंकटपुरांत बोवाळ पडलो. बाब्बण्ण 
कामत काचाबूल जालो. पोलिस स्टेशनांत तागेल्या गुन्यांवकारी करण्यांच्यो नोंदी आशिल्ल्यो 
हेवटेन घरादारांत येवन वास्तेवान ताणें केल्ल्या नीच कर्तुपाचें आङ्डून वर्णन केल्लें. हाका 
लागून घरच्यांक आनी शेजार्‍यां पाजाऱयांक सगळें कळळे आनी थंय ताची अब्रू तीन 
मोलार पावली. ताचे आवयची आनी बायलेची अवस्था जीव आसून मेल्ल्यावरी जाली. भा 
भुरगीं भियेवन गुळी जाल्लीं तेन्ना तो लिपून बशिल्लो. तो आतां पळून वचपाचो विचार ८ 
कारण तें प्रकरण तितल्यार रावनाशिल्ळे, वाडत वताले. मध्यस्तेक कोण आयलेनांत उरफाटे | 
पयस रावून मजा पळयताले. सुटका वाट ना म्हूण ताका कळिल्लें आनी तो पळून वचपाचे 
तयारेंत आसतना शिराली शाळेचो मास्तर कामतीले घर सोदीत आयलो. | 

मास्तराक पळोवन बाब्बण्णा कामतीक जीव आयलो. ताणें पळून वचपाचो विचार बदल्लो. 
मास्तराक येवकार दिवंक तो आंगणात आयलो. ताका नमस्कार केलो आनी म्हणले, “तुमी | 
आयिल्ल्यान बरें जालें आं. हांव तुमकां मेळपाक स्कुलांत येवपाक भायर सरिल्लों. त्या वास्तेवाल्या | 
पोराक तुमी ताबडतोब डिसमीस करपाक जाय. स्कुलाचें नांव पाड घालें ताणें. काल कितें जालें 
तें तुमकां कळळांच आसतलें. चलात चलात आमी पोलिस स्टेशनार वचया. हांगा आनी वेळ | 
वगडावप नाका. मधुकराली चलणूक बरी ना म्हूण एक स्टेटमेंट दिया. मुखावयलें सगळें हांव | 
पळोवन घेतां. '' | 

मास्तर मधुकर तसलो भुरगो नहीं म्हण जाणाच आशिल्लो. मालतीयबी गुणांनी बरेंच. | 
कोणाचेरच दुबाव घेवपाक कारण नाशिल्लें. अशें आसतना विस्वासघात कोणें केलो म्हळळे | 
चौकशेक तो आयिल्लो. बान्बण्णा कामती वटेन ताणें पळयलेंच ना. ताणें मालतीकडेन सगळी 
खबर घेतली आनी दुसऱया कोणाकडेंनच उलयलोना. 

इतले सगळें घडिल्लें. पूण खरें कितें घडिल्लें तें मालतीक कोणेंच विचारूनाशिल्लें. ताचे 

ड् आवयक कोणाकच तें सुचलें ना. तांकां सगळ्यांक मधुकराली चूक जाल्या 
दिसतालें. बांद घालून आडायल्ल्या उदकाक वाट करून दिल्लेवरी मालतीन खोळसांनी 
घडिल्ली गजाल मास्तराक सांगली. हेर सगळीं ती आयकत रावलीं. 

ही खबर आयकून मास्तर मधुकरागेर गेलो. ताका भटकळ हॉस्पिटलांत व्हेला म्हण कळटकच 
जो नीट भटकळ गेलो. मधुकर बरो जावन घरा येयी मेरेन ताची जतनाय घेतली. 

मार्चात मॅट्रीक परिक्षा जाली. मधुकर फर्स्ट क्लासांत पास जावन स्कुलांत पयलो आयलो. 
बरे मार्क घेवन पास जालें. तें मुखावयल्या शिक्षणाक हुबळी भावाकडे गेलें. ताणें 
 कॉमर्साक प्रवेश घेतलो. मधुकराक लागींची कॉलेज म्हणल्यार कुमठांत. पयसुल्ल्या नात्यांतल्या 
' एका कुटुंबाक राजी करून मधुकराक तांगेर दवरलो. जेवणाखाणाचे म्हन्याक पन्नास रुपया 
'दिवपाचें उतर दिलें. हाचें कारण म्हणल्यार तें कुटुंब गिरेस्त नाशिल्ले. हांचे वरीच तीं गरीब. 
' _ वास्तेवाक आपल्या पुतान शिकचें, ताणें आपणें काडल्यात तशे त्रास काडचे नहीं अशें 
. काळजा मनांतल्यान दिसतालें. पूण ती आस पुराय करपाक ताचें अर्थीक बळगें उणें पडटालें. 
 कितलेय कश्ट करपाक तो तयार आशिल्लो. पूण गांवांत ताका सतत बाराय म्हयने काम 
'मेळनाशिल्लें. त्या खातीर ताणें गांव सोडलो आनी हुबळी वचून एका कामत हॉटेलांत कामाक 
'रावलो. दर म्हयन्याक चुकनासतना पुताचे गरजे प्रमाण मनी ऑर्डर करून पयशे धाडूंक लागलो. 
मधुकरान सायन्साक वचून इंटर सायन्स पूर्ण केलें. ताका ताच्या मेरिटाचेर मेडिकलाक 
प्रवेश मेळ्ळो. हॉस्टेलांत रावून तो शिकूक लागलो. 

दोन वर्सा पयसाविल्लीं मधुकर मालती परतून एका गांवांत एकठांय आयलीं. मेडिकल 
कॉलेज आनी कॉमर्स कॉलेज लागी लागी आशिल्लीं. दोगांची खंयना खंय आदीं मदीं भेट 
जाताली म्हणल्यार फकत नदरेक नदर. 

पूत डॉक्टर जाता ही वास्तेवाक खोसदिणीच गजाल. पुताल्या शिक्षणा खातीर वास्तेव 
कश्ट करता तें कळिल्ल्यान हॉटेल मालकान ताचो पगार वाडयलो. इतलेंच नहीं तर पयशे कमी 
पडले जाल्यार ताका अर्थीक आदारय दितालो. कित्याक काय म्हणल्यार तो स्वता गरिबेंतल्यान 
कश्ट करून वयर सरिल्लो. हातांत पयसो आयलो तरी तो आदली आपणाली परिस्थिती विसरलो 
ना. 

मदल्या काळांत बाब्बण्णा कामतील्या धाकल्या चल्याची वेंकटपुरांत मूज जाली. वास्तेवाक 
ताणें जेवणा खाणाचें काम आसा म्हण आफयलो पूण वास्तेवान हुबळी रावताशिल्ल्यान जायना 
म्हणले. ताणें जायना म्हणले म्हूण घर इतलें लागीं आसुनय मुजी आमंत्रणाक पुरोयताक धाडलो . 
मे म्हयनो आशिल्ल्यान ते सुटयेंत मधुकर घरा आशिल्लो. तरी तो मुजीक गेलो ना. ताची 
आवय ऐन म्हुर्तार गेली आनी मुंज्याक धा रूपया केळवण दिवन जेवपाक घरा आयली. हे 
मुजीक बाब्बणान व्हडल्या चल्याचे मुजीक केल्लो तितलो खर्च केलो ना. तागेल्या पाड व्यसनांक 

लागून ताची अर्थीक स्थिती आनी विचार करपाची शक्‍तीय बी बदललेली. 

हुबळींत एक दीस मधुकर सकाळचो श्री निवास हॉटेलांत नाश्ता करतालो. | 
मालती आनी तागेली एक इश्टीण थंय कॉफी पिवपाक आयलीं.मधुकरान तांकां 
ताणीं हाका पळयलो. मालतीले इश्टिणीक हो मेडिकलाचो विद्यार्थी म्हूण खबर आशिल्ले. 
मालतीन ताका मधुकराची शिक्षणांतली हुशारी, ताचो सभाव, चलणूक बी हांचे विशीं सांगिल्लें| 
पूण मालतीक ताची इतली म्हायती कशी कितें खबर हें मात इश्टिणीक कळळें ना. 

मालतीली इश्टीण बरी धिटायेची. हुबळी येवन तेय बी बरें बोल्ड जाल्लें. तरी पूण 
उलोबपाक ताका संकोच दिसतालो. आज तो एकलोच सापडिल्लो. ताचीं वयलेवयर 


करपाची तांकां लहर आयली. कॉलेज विद्यार्थी एकामेकाचीं फकणां करतात, इश्टागत करतात, । 


झगडटात ह्यो सगळ्यो सामान्य गजाली. 


माळतीले इश्टीणीन वेटराक आफोवन पेपर हाड म्हणलें. ताणें “संयुक्त कर्नाटक” पेपर | 


हाडून दिलो. 

“हो नाका रे डेक्कन हेराल्ड' इंग्लीश पेपर हाड'” ताणें इल्लें मोठ्यानच सांगलें. तो पेपर 
मधुकर घेवन वाचतालो. तो तांकां बसला थंयच्यान दिसतालो. तरी ताणें म्हणलें, “हेड लायनी 
वाचून दितां, घेवन यो. मधुकरान तीं उतरां आयकलीं. तो स्वताच उठलो आनी पेपर तांकां 
दिवन वचपाक भायर सरलो. 

तितल्यान वेटरान मधुकराक आफोवन च्या हाडून दवरल्या म्हूण सांगले. तो च्या पिवपाक 
बसलो तितल्यान हीं दोगांय उठलीं आनी बील दिवन भायर सरून गेलीं. मालतीन बील दिलें. 

च्या पिवन बील दिवपाक वतना मधुकरान वेटराक विचारलें जाल्यार तो हांसलो आनी 
म्हणूक लागलो ''तीं दिवन गेलीं.” 

ताणें भायर येवन पळयल्यार ती ताका दिसलीं ना. मालतीन बील दिल्ले तें मधुकराक 
आवडले ना. कारण ताका आदल्या प्रकरणाक परतून जीव हाडिल्लो नाका आशिल्लो. 

वर्सा फटाफट गेलीं. मालती बी. कॉम. जालें. मधुकरालीं एम.बी.बी. एसाचीं आनीक दोन 
वर्सा उरिल्लीं. तो आतां सुटी आसल्यार वेंकटपुरा वचनाशिल्लो. तो हुबळींतच रावतालो. 
माळतीन रिझल्ट जाय मेरेन गांवांत वचून येवया म्हण थारायलें. रिझल्ट आयले उपरांत मागीर 
कितें हाची ताका कल्पना नाशिल्ली. कारण चलयांचें भविश्य तशें पुराय तांच्या स्वताचे सुवादीन 
आसना. चड करून जाण्ट्यांच्या निर्णयाचेर निंबून आसता. मालतीक गांवां वचचे पयलीं एक 
फावट मधुकराक मेळचें शें दिसतालें. चार वर्सा मेरेन दीर्ध काळ अंदून उरिल्ली इत्सा आनी 
आनी ताच्यान आडावं नजो जाल्ली. पूण मधुकराक खंय आनी कशें मेळचें हाचो तें विचार 
करतालें. 

मेडिकल विद्यार्थ्यांक सकाळचें ओ.पि.डी. आनी दनपारच्या वेळार लेक्चर्स आसतात. 

च्या, कॉफी पिवपाक कॅन्टिनांत वतात. कॅन्टिनांत वचपाचे वाटेर तें मधुकराली वाट 
रावले. नांवां पुरते एक मॅगझीन ताणें हातांत धरलें. पूण येतल्या वतल्यार तें ध्यान दिवन 


$, ना म्हणलें तरी भितरले भितर इल्लो कलकल उठिल्लोच. ताचेकडें कितें उलोवंचें? 
उलयत काय ना? आनी सट्ट करून तो उलयनासतनाच गेलो जाल्यार? असले प्रस्न मनांत 


तो आयलो तेन्ना मालती उठून उबें रावलें. मधुकरान ताका पळयलें. तें आपणाक मेळपाक 
| हाची ताका कल्पना आयली. तो रावलो. ताचे सांगाती मुमुरखे हांसत ऑल द बेस्ट' 
मुखार चलत रावले. मालती मान सकयल घालून ओग्गी उबें रावले. 
मधुकरान म्हणलें “हांगा कित्याक आयलां गो तू? ' 
“तुका मेळपाक' ' 
/___ “प्हाका मेळपाक?'' ताणें अजापान ताका पळयलें. मालतीन नदर वयर करून ताचे 
|नदरेक मेळयत धिटायेन आनी निश्चेवान म्हणले * म्हाका उलोवंक जाय तुजेकडें. 
' “किते उलोवंक सोदता तूं? ताणें गडबडेन विचारलें. 
' ““ताकतीक कसली तुका इतली? म्हजे खातीर इल्लोय वेळ ना रे तुजे कडेन? प्लीज, खंय 
' तरी बसून उलोवया रे. '' 

मधुकर ताका कॅन्टिनांत घेवन गेलो. कुशीक वचून एका कोनशाकशीं बसलीं. मधुकरान 
' मोनेळ मोडीत विचारले, पेपर कशे गेले गो? 

“पास जातले रे. तुजेवरी क्लास मेळचो ना म्हाका.'' अशें म्हणून तें हांसले. 

“तुगेले कॉमर्स. म्हगेलें मेडिकल. विशय सामके वेगळे. म्हजेकडें कित्याक कंपेर करता 
तूं? 

“'कित्याक जाणा. .. .तूं मुखार वतना हांव फाटीं पडलें जाल्यार. .. ? गॅप वाडत गेल्यार......तूं 
म्हाका विसरलो जाल्यार....? मधु,आय लव यू, आय वॉन्ट टू बी वीथ यू फॉरएवर!'' अशें 
म्हणून ताणें मधुकराचो हात हातांत घेतलो. 

“मालती, हो विचार करपाक आजून वेळ आसा. इतले बेगीन नही... मधुकरान म्हणलें. 

“मधु, इतले सांगपाक म्हाका पळय कितलीं वर्सा लागलीं. वाट पळोवन जीव गळ्यांत 
आयलो म्हज्या. आनी तूं हें बेगीन म्हणटा? 

“हय, धीस इज टू अर्ली. कित्याक जाणा? आज तूं हांव कोण म्हणून म्हजेर मोग 
दाखयता? एक डॉक्टर म्हणून? म्हर्जे शिक्षण आजून पूर्ण जावंचें आसा. वेंकटपूरच्या वास्तेवालो 
चलो म्हणून मोग दाखयता? तातूंत तुका येस येवचें ना. भावनेच्या भरांत येवन विचार करू 
नाका. विवेक बुध्दी वापर. असफल मोग करचे परस मोगांत पडप ना हें चड बरें. 

मालती कांयच उलयले ना. ताचे दोळे भरून आयले. मुखामळार निर्शणेचे भाव दिसूंक 

लागले. 

मधुकरान परतून ताका समजायलें. “हांव तुका निराश करचे खातीर सांगना. जाणां | 
म्हाका आय लव यू म्हळळें इंग्लीश प्रेम नाका. '' 

““हांव आय लव यू म्हणल्यार तें इंग्लीश प्रेम जालें? हांवें हांगाच पयलो पळयला तुका 
मेडिकल कॉलेजींत येवन फाटलें सगळें विसरलो रे तूं? गांवांत आंगणांत खेळटना हांव 
कोण म्हूण वळखतालें? बागांत आंब्या रूखार, काजू रुखार चडून झडयल्ले आंबे, 
खातना हांव तुका कोण म्हणून वळखतालें? पणस पिसुडटना आंगभर दीक करून... ' 
हांसूंक लागलीं. 

मधुन म्हणले “पणस फोड़या म्हणना फुडें तूं तेन्ना तेला गिंडी घेवन येतालें नही? 
आंगाक लागिल्लो दीक हांव तेलान काडटालों न्ही?'' 

तें सगळें बरें याद आसा तुका नहीं? मालतीन म्हणलें 
याद आसा म्हणल्यार? म्हज्या आंगाक दीक लागिल्लो नासल्यार तूं मुद्दाम लायतालें! 

मधुकरान याद केली. | 

“मागीर हांवच तेल लावन पुसताले.'' मालतीन हळूच म्हणले. | 

हें सांगतना तें लजलें तेन्ना चडच सोबीत दिसले. 'लज्जा' हो स्त्रियेचो अलंकार कित्याक 
म्हणटात ताचो मधुकरान मनभर अणभव घेतलो. | 

वेटरान मसाला डोसा केन्ना हाडून दवरलो आनी हाणीं केन्ना सोंपयलो तें तांकां कळ्ळेंच | 
ना. रिकामी प्लेट मेजारच आशिल्ली. 

मधुकरान विचारले ' च्या काय कॉफी? ' 

“कॉफी तिणें जाप दिली. 

मधुकरान एक कॉफी हाडपाक लायली. 

'एकूच सांगली? तुका कितें सांगला?” मालती. 

“हांगा बन बाय टू' चलता गो. एक मागोवन दोगांनी वांटून घेवपाची. कॅन्टिनांत केन्ना 
एकटो येबप कमी. एकटो आसल्यार श्रीनिवास हॉटेलांत चडशें वचप जाता. 

“आं.....! त्या दिसा तूं बशिल्लो तसो नही? पेपर आड धरून!'' ताणें हातांतलें मेगझीन 
तोंडा आड धरून ताची नक्कल करीत म्हणले. दोगांय एकदम हांसलीं. 

“'सामको घट्ट याद धरून रावलां मुगो तो दीस.'' मधुन म्हणलें. 

''तुगेल्या सहवासांतले सगळेच खीण याद आसात म्हाका. तो एकूच सो कित्याक? विसरूक 
शकना ते हांव.'' मालतीन मनस्वी जावन म्हणले. 

“मालती, थोडे खीण विसरप बरे. 

“हांव जाणां तूं खंयच्या खिणांबिशीं उलयता तें. खरें सांगतां तुका तेन्ना म्हजी कसलीच 

| नाशिल्ली. तरी त्या खातीर जाय जाल्यार माफी मागतां हांव तुजी. प्लीज फरगीव मी. '' 
“चूक ना म्हणटा तरी माफी मागता. हें कसलें नाटक कळना म्हाका. पूण एकूच 
. '' मधुकरान म्हणले. 

“कितें?'' उमळशिकेन मालतीन विचारलें. 

“त्या दिसा काळखांत कोणें कोणालो हात धरिल्लो?'' 

“चल वच. हांव नकळों.'' अशें म्हणून लजत हांसत ताणें मधुल्या हातार मोवशेंच थापट 
$ आनी मुमुरखें हांसत मेजार पडिल्ल्या उदका थेंब्याचे बोटान गोल गोल चक्र करूक 
$, ताच्या त्या नखऱ्यान मधुलें काळीज उपाट भरून आयले. त्या भावूक खिणार ताचे 
भरून आयले. ताणें हळूच म्हणले, चल या आतां.'' 

वतना मधुकरान बील दिलें आनी मागीर दोगांय कितलींच वर्सा सांगातान आशिल्लेवरी 
ब्रारमात उलयत मेडिकल कॉलेजींत गेटी मेरेन पावलीं. 

 माळतीलें मन खूब ल्हव जाल्ले. येतासतना तें तणावांत आशिल्ले. वतना तणावमुक्त 
पालले. 

ताणें मधुकराक म्हळे, “त्या दिसा काळखांत कोणे कोणालोय हात धरिल्लो आसूं. आज 
४जवाड़ांत हांव तुजो हात धरतां.'' 

“मालती, तुका हांव परतू परतून सांगतां. तू इतली ताकतीक करू नाका कारण मोग 
प्हणल्यार ब्रेक नाशिल्ली गाडी चलयल्ल्यावरी. अपघात जावपाचो संभव चड आसता. '' 
तिणें ताच्या तोंडार हात धरीत म्हणले, ''आतां ह्या तिनसांजच्या वेळार असलीं 
अपशकुनाचीं उतरा उलोवं नाका. मोग हो दोगांनी मेळून करपाचो आसता. गाडी एकटोच 
चल्यता. तूं चलय ती गाड़ी. तू सदांच शिटूक रावपी नही? अपघात करचो ना. आनी म्हाका 
कसलीच ताकतीक ना. तुगेलें शिक्षण पूर्ण कर. तेन्ना मेरेन हांव तुजी वाट पळयतां. पक्को 
निर्धार हो म्हजो. ' 

इतलें सांगून ती गेली. दोगांकय रातीकडेन न्हीद पडली ना. कारण आनंदा भरशीं एकेक 
फावट तशें जाता. 

मालतीलो रिझल्ट आयलो. तें बर्‍या मार्कानी पास जाल्ले. घरचीं ताका नोकरेक धाड़पाक 
तयार नाशिल्लीं. बेंकटपुरांत ताका एकट्याक बेजार येतालो. हळू हळू ताणें मधुकराक पत्रां 
बरोवंक सुरवात केली. मधुकर ताच्या दर एक पत्राक फटाफट जाप बरय नाशिल्लो. दोन चार 
पत्रांक एका पत्रान जाप बरयतालो. दर एका पत्रांत ताका भावना बांदून दवर, नशिबा मुखार खूब 
फावटी आमची फटफजेत जाता म्हण उपेदेश करतालो. 

एक दीस बाब्बण्णा कामत शिराली पेंटा गेल्लो. वाटेर ताका पोस्टमेन मेळळो. मालतीच्या 
नांवान आयिल्लें पत्र ताणे ताच्या हातांत दिलें. बाब्बण्णान तें उगडून वाचले. तातूंतलें उतरान 

उतर वाचता आसतना हें प्रकरण भलतेंच मुखार पावलां म्हळ्ळो ताका अदांज है 

त्या काळार मोग म्हणल्यार मानमर्यादा वार्‍यार सोडून दिल्लेवरी जातालें. समाजाः 
बंधना भायली करणी अशें मानताले. लोक समाजाक भिताले. 

वेंकटपुराची तार हुपतना बाब्बण्णान तें पत्र पिंजून कुडके कुडके करून न्हंयेंत 
घरांत कोणाकच त्या पत्राची दाद लागूंक दिली ना. खंयचेच परिस्थितींत ताका धुवेलें लग्न 
रांदप्याल्या चल्याकडें करपाचें नाशिल्लें. दुसरे दिसाच्यानच ताणें धुवेक सोयरीक 
सुरवात केली. 

ताकतिकेन केल्ली कामा केन्ना सारकीं जायनांत. सोयरिके सारक्या नाजूक विशयांत 
ताकतीक मातूय उपकारना. पुराय म्हायती घेवप गरजेचे आसता. संबंदाचेर निर्णय घेवचे ह 
लग्न जातल्यांचे विचार समजून घेवपय गरजेचे आसतात. तांकां विचार करपाक भरपूर बौ | 
दिवपाक जाय. ताणीं हयकार दिले उपरांत लग्न करप. मालतीले सोयरिके संबंदान सगळें उरफाँ : 
जालें. ताका ताणीं मतूय विचारले ना. 

बाब्बण्णा कामतीली बायल अळ्वेकोडींत एका लग्नाक गेल्ली. थंय भटकळच्यान एाँ | 
बायलमनीस आयिल्ली. दोगांय लागीं बसून पंचादिकी मारता आसतना सोयरिकेचो विश 
आयलो. सोयरिके संबंदांतली म्हायती लग्ना माटवांत मेळपाची शक्यताय चड. ते भटकळ | 
बायलेन कोल्हापुरांत एक चलो आसा म्हण खबर दिली. 'तीं मूळ भटकळचीं. तांचे कोल्हापुरां 
हॉटेल बिझनेस चलतालें. दिसाक साठ सत्तर हजारांचो वेव्हार चलतालो. आस्पतीन गिरेस्ह 
व्हडलो बंगलो आसा, गाडी आसा, घरांत कामाक वावरड्यो, गडी बी सगळे आसा अश 
म्हायती तिणें बाब्बण्णा बायलेक सांगली. वयर आनी तिणें म्हणले,  आमगेर लग्ना वाडिल्ल 
चली ना गे. आशिल्ली जाल्यार आमीच हो संबंद सोड़चीं नाशिल्लीं. कशेंय तरी करून जुळयतल॑ 
आशिल्लीं. 

म्हायती मेळिल्ल्याचे दुसरेच दिसा बाब्बण्णा कामत भटकळ गेलो आनी त्या कोल्हापुरांतल्य 
मनशाचें मूळ सोदून काडलें. मालतीलें जातक फोटो घेवन हुबळी गेलो आनी थंयच्यान व्हडल्य 
' पुताक घेवन कोल्हापुरा गेलो. 

कोल्हापुरच्या कुटुंबान हांची बरी ऊठ बस केली. आळ्वेकोडींत ते बायलेन सांगिल्ल॑ 
खबर पुरायपणी सारकी आशिल्ली. तिणें चल्याच्या सभावाविशीं कांयच सांगुनाशिल्ले. बाब्बण्ण 
कामतीन ताची व्हडली चवकशी केली ना. तो आनी तागेलो चलो कोल्हापुरातल्या त्या मनशांचे 
भपको पळोवन पूर्ण भुलले. “दुडु सगळे लिपयतात' म्हळळें सत्य ते विसरले. थंयचे थंय रोखड 
जातक भटाकडेन धाडून तें जुळटा म्हण सांगून हयकार दिलो. खरेपणी जुळळें काय किते हे 
तांकांच खबर. फटाफट चली दाखोवन जाली आनी म्हयन्या भितर लग्न करून मेकळीं जालीं. 

मालतीन आपूण लग्न जायना म्हणून सत्याग्रह केलो. ताणें जेवण उदक सोडलें आनी हइ 

न रावलें. पूण ताचें घरच्यामुखार शाणपण चल्लें ना. ताणें केल्लो विरोध घरचीं चार मनशां 
डून भायर कोणाकच कळ्ळो ना. ताका ताणीं भायर वचपाकच दिलें ना आनी घरांत कोणय 
उलोवपाकय दिलें ना. ताका एके तरेचे नदर कैदेंत घराच्या चार वणटीं भौतरच 
$, लग्न करून घरभरवणी धाडून दिना फुडे एके जबाबदारेंतल्यान सुटलीं म्हण ताणीं सुटकेचो 
वास घेतलो. 

` मधुकर एम. बी. बी. एस. जालो. तो फर्स्ट क्लासांत पास जालो. एका विशयांत युनिव्हर्सिटींत 
आयलो. ताच्या फोटवासयत ही खबर पेपरांत छापून आयली. सगळ्यांक खोस जाली. 
[ण खुद्द मधुकराल्या तोंडार वैराग्य, निरूत्साह पातळिल्लो. तो आठ आठ दीस खाड 

प रावतालो. रातचो देड दोन बरां मेरेन जागो रावतालो. सकाळीं बेगीन उठनाशिल्लो. 

बैकटपुरा आयल्यार रोखडो दुसरेच दिसा परतो वतालो. 
| एकेकल्याक दुसर्‍यांच्या मनांतल्यो भावना अचूक कळटात. वास्तेव काम करतालो तो 
हॉटेल मालक तसल्या मनशां मदलो एक. अणभवान ताका तें साध्य जाल्लें. फाटल्या चार वर्सा 
'साकून मधुकराक वळखतालो. ताका ताणे मायेन आनी मानान वागयल्लो. तो हॉटेलांत आयिल्ल्या 
'बेळार केन्नाय ताका घरायं घेवन गेल्लो, जेवणाक रावयल्लो. आपणाल्या हॉटेलांतल्या नोकराचो 
चलो म्हण उणाक नदरेन पळयलो ना. ताका फावो तो मान दिलो. हें ताणें कसल्याय स्वार्थातल्यान 
केलें ना. तो एक बरो भुरगो जावंचो हीच ताची इत्सा आशिल्ली. 

मधुकर सद्याक बेजारिल्लो आसा म्हळळे ताच्या लक्षांत आयिल्लें. ताचे फाटलें कारणय 
ताका कळ्ळे. पूण त्या संबदान मधुकराक ताणें एका उतरानय विचारलें ना. अप्रत्यक्षपणान 
ताका मजत दिली. उपदेश केलो ना. ताचें कारण म्हणल्यार कांय प्रस्न मनशान स्वता जावन 
सोडोवपाचे आसतात. 

'बापायन आनी कितलीं वर्सा उज्या हुलपांत काम करपाचें ?' अशें चितून मेरिटाचेर एम.एस 
करपाक सीट मेळ्ळो तरी तो आपूण मुखार शिकना म्हणपाक लागलो. वास्तेव, ताचो मालक, 
कॉलेज, प्रोफेसर, इश्टमंडळ अशे सगळे ताका मुखार शिकपाक आग्रो करताले पूण तो तांचें 
आयकना जालो. 

वास्तेवान निमणें अस्त्र वापरले. ताणें ताका लागीं बसोवन मायेन सांगले.  पळय पुता, 
हावें कश्ट करून तुका इतलो शिकयलो. तूंय बी केन्नाच नापास जायनासतना बरो शिकलो. 
आमकां खोस जाली. इतली खोस जाल्या की ती सांगून सरची ना. आतां मुखार शिकपाची संद 
तुका आपशींच मेळ्ळ्या. तशी ती सगळ्यांकच मेळना. तूं कित्याक ना म्हणटा तें हांव जाणां. 
तोच विचार करीत रावून चलून आयिल्ले संदीचेर खोंट मारू नाका. एम. एस. कर आनी मागीर 
हावूंच तुका शिकलो तें पुरो म्हणटां. '' 

हें सांगतना वास्तेवाल्या तोंडार चल्याचेर आशिल्ली माया, विस्वास आनी अभिमान उठून 

दिसताले. तो म्हणटालो “मधुकरा असले भुरगे नशिबानच आवय बापायच्या पोटांत 
येतात!'' 

मधुकरान बापायचे इच्छेक मान दिलो. ताणें एम. एस. करपाक प्रवेश घेतलो. परतून 
रावूंक लागलो. पयल्या दिसाच लेटर बोर्डार ताच्या नांवाचें एक पत्र ताका मेळळे ताचेर ६ 
मनशाचें नांव नाशिल्ले. 

कोल्हापुर हें मराठी शार आसलें तरी थंय कन्नड उलोवपी वाचपी लोक आसात. 'सं 
कर्नाटक पेपर थंय मेळटा आनी मालतील्या घरांत तो पेपर येतालो. | 

मधुकरालो फोटो पळोवन ताणें ती खबर वाचली. खोशयेन ताचे दोळे भरून आयले. रह 
खोस कोणाकडेन तरी व्यक्त केलीना जाल्यार ताचें समाधान जावचें नाशिल्लें. पूण कोप 
कडेन व्यक्त करतलें? तिचे भरवंशाचे अशें घरांत कोण नाशिल्ले. 

घोवा घरचे सावकार खरे. बार अण्ड रेस्टोरंटाचे मालक. खोऱ्यानी पयसो ओडटाले 
घरांत संस्कार नाशिल्ले. जाणट्यांक मान ना, कसली मर्यादा ना, बरी शिस्त ना. आशिल्ले 
फकत व्हड़पणाचें प्रदर्शन. 

मालतीलो घोव दिसपाक सुंदर रावण, सर्व गुणसंपन्न. सदूदां सोरो पितालो. कायम 
सिगरेट आसताली. त्या भायर अनेक हेर नाद आशिल्ले. असल्या दुर्गुणी मनशाल्या 
मालतीक बांदिल्लें. त्या परस बान्बण्णान तिगेल्या गळ्याक एक जड़ फातोर बांदून वेंब् 
न्हयेंत धुकलून दिल्यार जायनाशिल्लें ? 

बान्बण्णा कामतीक जांवयाले दोश कशे दिसतले? तोय बी तसल्याच रेब्यांतलो किडो. | 
मालतील्या लग्ना उपरांत तो कोल्हापुर वचत आसतालो. ह्या दोनतीन वर्सा साकून संबंद पोरणे 
जाल्ल्यान हो आनी जावंय एकाच टेबलार बसून पिताले. हो कोल्हापुरात गेलो जाल्यार बेगीन | 
परतो येनाशिल्लो. बेंकटपुरांत जें खर्च केल्यारय मेळनाशिल्लें तें ताका थंय फुकट मेळटालें. 

मालतीन आपणालो आनंद व्यक्त करचेखातीर विचार करून मधुकराक हॉस्टेलाच्या पत्त्याचेर 
एक पत्र बरयलें. खूब वर्सानी ताणें हातांत पेन घेतिल्लें. पत्र बरयतना ताचो हात थरथरतालो. दोन 
फावटी अद बरोबन पिंजून उडयलें. तिसरे फावट पूर्ण करून पोस्ट केलें. 

“मधु, संयुक्त कर्नाटक, पेपरात तुगेलो फोटो पळोवन खबर वाचली. खूब खोस जाली. 
म्हाका जाल्या तितली खोस आनी कोणाकच जाल्ली आसची ना. तूं असोच शिकून एक 
व्हडलो डॉक्टर जावंचो, व्हडले नांव कमोवंचें. तुगेल्या शिक्षणाचो आमच्या गांवांतल्या गरीब 
लोकांक उपेग जावंचो हीच म्हगेली तुका शुभेच्छा.' 

'म्हज्या जिवितांत जें कितें घडलें ताचे विशी हांव कांय बरयना पूण इतलेंच सांगतां कीं 
लग्ना वेळार म्हाका कसलेच स्वातंत्र्य दिलें ना. आवय, बापूय, भाव हीं म्हजीं दुस्मान जालीं. 
म्हाका घरांत बंद करून दवरलें. कोणाक मेळपाकय दिलें ना. बलीपशूवरी म्हजी आहुती दिली. 


मधुमालती / ७४ 









करून हांवें तुका फटयलो अशें मात केन्नाच म्हणूं नाका. नशिबान म्हाका फटयलें 
गं हांव मानतां. देव तुका बरें येस दिवं हेंच ताचेकडेन म्हर्जे मागणें. 
तुजी बरें मागती 
मालती. 
हैं पत्र वाचून मधुकराक नवी स्फूर्त मेळळी. ताणें मन लावन अभ्यास केलो आनी एम्‌. एस. 
जालो. 
गेल्ल्या आठ धा वर्सानी गांव बरे गतीन सुदारलो. वेंकटापूर न्हंयेचेर पूल जालो. डांबराचो 
जालो. वाहनांची संख्या वाडली. रस्त्यांचेर अपघातय जावंक लागले. अपघातग्रस्तांक 
णिपाल, मंगळूर अशा थळांचेर व्हरचे पडटाले. हाचें कारण गांवाक लागीं बरें हॉस्पिटल 
शिल्ळे. सरकारी हॉस्पिटलाची दुरावस्था सांगून सोपची ना. एक्स रे मशीन आसा पूण चलना. 
ऑपरेशन थेटर आसा पूण ट्रेनडू स्टाफ ना. एक आसल्यार एक ना. 
 मधुकरान हे परिस्थितीचो नियाळ घेतलो आनी अमेरीकेक वचपाची संद आसुनय ती 
हयकारून भटकळांत आपणाले हॉस्पिटल सुरू केलें. हॉस्पिटलाक ताणें बँकलोन घेतलें. ताणें 
प्रापणाली प्रॅक्टीस सुरु केल्लीच आशिल्ली. 

उद्घाटना खातीर हुबळींतल्या वास्तेवाल्या हॉटेल मालकाक आपोवणें दिले. वेंकटापुरांतल्या 
बगळ्या जाती धर्माच्या लोकांक आमंत्रण दिलें. शिराली, मुर्डेशवर, भटकळ अशे साबारकडले 
होक आयले. फकत बाब्बण्णा कामतील्या घरांतलो कोण आयलो ना. मधुकरान स्वता वचून 
आमंत्रण दिलले आसतनाय. तेन्ना तो जाणटेले आवयक नमस्कार करून तिगेलो आर्शिवाद 
घेवन आयलो. | 

ती खूब जाणटी जाल्ली. तिका दोळ्यांनी सारके दिसनाशिल्लें, कानांनी सारके आयकूक 
पनाशिल्ले. तिणे बाब्बण्णाक वचून यो म्हणिल्ले. तो गेलो ना म्हण कळळें तेन्ना ती खूब _ 
्रजारली. मदीं एक फावट घरांत कामाक येवपी मनशाकडच्यान आपणाक मेळून वच म्हण 
पांगून धाडलें. त्या घराकडेन चड संबद वाडपाक नाका म्हण तो गेलो ना. पूण म्हातारेन तकली 
छडयली . बाब्बण्णा एक दीस कोल्हापूरा गेलो तेन्ना आपणाल्या जिवाक बरें ना म्हण मधुकराक 
[काद धाडलो . बरी ना म्हण कळळें उपरांत वचनासतना कसो रावतलो? डॉक्टर न्ही तो! जाणटेलेन 
फट्ट करून जीव सोड़लो जाल्यार आफोवनय आपूण गेलो ना म्हळळे कायमचें मनाक खातलें. 
आनी ही खबर मालतीक कळ्ळ्यार...?? मालतीली याद जायना फुडें तो नीट बाब्बण्णा 
क्रामतीगेर वचून आजी न्हिदिल्ली ते कुडींत गेलो. 

मधुकर आयला म्हण कळटकच आजी उठून बसली. ''कितें जाता गे आज्ये तुका?'' 
ताणे विचारलें. 
“व्हडलो डॉक्टर मरे तूं? तूंच पळय कितें ते!” 

मधुकरान तिचे बी.पी. तपासले आज्येन हळूच दुसरो हात उशा पोंदा घालून | 
भायर काडलें आनी ताच्या हातार दवरून ताची मूठ बंद केली. हें करतासतना आज्येच्या 
पडिल्ल्या तोंडार खोस, आपलेपण, तोखणाय अशे सगळे भाव एकवटून दिसताले. 

“हें आनी कितें गे आज्ये?'' पोवन पळयत ताणें विचारलें. 

“प्रधुकरा, काळ सदांच एक सारको उरना रे पुता. वास्तेवान केल्ले कश्ट तुवे 
पावयले. त्या लक्ष्मी वेंकटेशान तुका सोडून दिलो ना. कश्ट केल्ल्याचें फळ दिलें. धन्य 
तुगेली आवय बापूय. धन्य आमी हे गावचे लोक. तुगेलें हॉस्पिटल बरें चलचें, तुवे बरें ना 
कमोवचें, देवान बरें येस दिवचें तुका हीच म्हगेली शुभेच्छा पुता.'' अशें म्हणून आज्येन 
माथ्यार हात दवरलो. 

““हय गे, तुवें जिवाक बरें ना म्हूण म्हाका आफयल्लो नहीं गे? कितें जाता सांग पळोवया. 
ताणें विचारले. 

““म्हजें वायटपण म्हणल्यार म्हातारपण. ताचेर कसलें वखद आसा तुजेकडें?'' अशें 
ती हांसली. 

“आरे, हशी आफयल्यार तूं येना. त्या खातीर बरें ना म्हण सांगून धाडले. केन्ना 
फट उलोवचें पडटा रे. अशें म्हणून ताका हाताक धरून लागीं बसयलो. | 

““आज्ये, एम. एस. परिक्षेत म्हाका सगळ्यांत चड मार्क मेळ्ळे म्हण म्हाका भांगरा पदब | 
मेळळें. पूण आज तुवें दिल्ले हें पोवन त्या पदका परस व्हडलें अशें हांव मानतां. हें हांव अशेच 
दवरतलों, मोडचो ना. * र 

अशें सांगून तो वचपाक भायर सरलो. भितर कितें चल्लां म्हण सहज ताची ते वटेन नद । 
गेली. दारांत मालतीली आवय आशिल्ली. मधुकरान पोवन तिका दाखोवन म्हणले ' पळ ॥ 
अम्मा, आज्येन म्हाका गोल्ड मेडल” दिलां.'' भायर वतना ताणें दोगांकय नमस्कार केलो. * 

मधुकराल्या हॉस्पिटलात पेशंट वाडत रावले. होन्नावर कुमठा साकूनय पेशंट येताले. कुंदापुर | 
साकूनय येताले. जागो कमी पड़पाक लागलो तेन्ना ताणें हॉस्पिटलाचें स्थलांतर केलें. आत | 
डॉ. मधुकराक मेळपाक एपॉयण्टमेंट घेवचे पडटाले. वेंकटपुराच्या लोकांक एपॉयण्टमेंटार्च | 
गरज पड्नाशिल्ली . 

एक दीस मध्यान रातीर दोन-चार लोक अँक्सिडेंट जाल्ल्या एका मनशाक घेवन आयले । 
डॉक्टर ना म्हण वॉचमेनान सांगले तरी ते आयकनांत जाले. ताणीं वेंकटापुरचे-वेंकटापुरचे अश | 
म्हणून बॉब मारली. ते रातीं हॉस्पिटलांतच न्हिदिललो मधुकर जागो जालो. भायर येवन पळयल्या। : 
बाब्बण्णा कामत खूब सोरो पिवन सायकलीन घरा वतासतना रस्त्यार पडलो. आंगाक खंयखंय ५ 
मार लागिल्लो आनी शुध्द ना जावन तो पडिल्लो थंयच्यान ताका दोग तीन जाण हांगा घेवन 
आयिल्ले. नाडी पळयल्यार सारकी नाशिल्ली. मधुकराक कितें करचें तें कळना जालें. 

2 चिंतपाक लागलो. ताका अँडमीट करून घेतल्यार आनी कितेंय वायट जाल्यारर...? 
कांय म्हणचें ना. आजीय कांय म्हणची ना पूण बाब्बण्णाची बायल आनी भुरग्यांचेर 
भरवंसो नाशिल्लो. ताणें बाब्बण्णाक फर्स्ट एड उपचार दिलो आनी ताका आपूणच 
हॉस्पिटलांत घेवन गेलो. 

दुसरे दीस सकाव्ठफुडें बाब्बण्णाली बायल पुताक घेवन हॉस्पिटलांत आयली. घोव शुध्दीर 
शिल्लो. सलायन लायिल्ले. राती कडेन आशिल्ली नर्स तोंड धुंबन, मेकप बी करून घरा 
तयारेंत आशिल्ली. सकाळचे ट्युटीची नर्स आजून येंबनाशिल्ली. क्ॉटर्स लागीं आशिल्ले 
री तिका येवपाक वेळ. वट्ट परिस्थिती गंभीर. बिचारतलो करतलो कोण ना. कामतीले बायलेन 
मधुकरा कर्डे धाडलो आनी ताका हाता पायां पडून घेवन येवंक सांगले. मधुकर येना फुडें 
बाचे सामकार पालोव पातलावन रडूंक लागली. “मधु हांव तुजेंकडें भीक मागतां. फाटलें 
जाल्ले विसर आनी म्हजें सौभाग्य राख रे पुता 

___ माई हांवें हांगा येवन करपा सारकें कांय ना. हांगाच्या डॉक्टरांनी दिल्लो ट्रिटमेंट सारको 
आसा.” ताणें सांगलें. 

' “तुगेल्या हॉस्पिटलांत कित्याक दवरून घेतलो ना?'' तिणे ताका तोंडार विचारलें. 
मधुकरान खीणभर तिका पळयत खरें कारण सांगून सोडलें. ' खूब सोरो पिल्लो तेन्ना 
'मामाक खर अॅटॅक आयलो. सायकली वयल्यान पडून आंगाक घावे जाल्यात. ताका डायबिटिस 
आसा. रस्त्यार अपघात जाल्ल्यान ती पोलिस केस जाता. अशें आसतना हांवें अँडमीट करून 
घेवन बरो जाल्यार कोण कांय म्हणचो ना. दुर्दैवान वायट कितेंय जालें जाल्यार हांवें सारकी 
जतनाय घेतली ना म्हणटले. कारणा शिवाय तुमकां म्हजो दुबाव येतलो. हें सगळें चितून हांगा 
हाडलो. हांगा सोडून गेलों ना हांव ताका. रातचो दोन वरां मेरेन हांव ताचे म्हऱ्यांत राविल्लो. 
हांगाचो डॉक्टरय बी आशिल्लो. आमचे प्रयत्न आमी केल्यात. आतां ताची नाडी सारकी 
आसा. म्हज्या अदमासा प्रमाण थोड्या वेळान तो शुध्दीर येवपाक जाय. तो शुध्दीर आयले 
उपरांत म्हज्या हॉस्पिटलात व्हरपाचो विचार करया. तितलो वेळ मेरेन हांगाच आसूं. 

मागीर एकदांचो बाब्बण्णा कामत शुध्दीर आयलो. सरकारी हॉस्पिटलांतल्यान ताका 
मधुकराच्या हॉस्पिटलात व्हेलो. थंय दोन सप्तकां आय. सी. यूं.त दवरून बरो जालो तेन्ना मागीर 
घरा व्हेलो. हुबळीच्यान पूत येवन पळोवन गेलो. कोल्हापुरच्यान धूव जावंय येवन पळोवन गेलीं. 
डॉक्टराली फी, हॉस्पिटलाचें बील, वखदाक खर्च जाल्ले पयशे, एंब्युलन्सीक दिलले पयशे अशे 
सगळे मेळून तिशेक हजार रूपया दिवचे पडटात. ताचे विशीं कोणें विचारलें ना. बाकी तशीच 
दवरून गेलीं. 

इतले मदीं एक मेडिकल कॉन्फरन्साक मधुकर इग्लंडाक वचून आयलो. येतासतना तो 
युरोप भोवून आयलो. तागेलें लग्न एक जावंक पावलें ना म्हळळें दुख्ख सोडल्यार बाकी सगळे 

नदरेन वास्तेवालें कुटुंब समाधानान जगतालें. घरचीं जाणटीं ताचें लग्न जावचें म्हण यत्न | | 
तोच लग्नाक तयार जायनाशिल्लो. बर्‍या बर्‍या डॉक्टरी शिकिल्ल्या चलयांचीं जातकां ( 
आयल्यो तरी मधुकर तयारच जायनाशिल्लो. आवय-बापायन फाटीं लागून सांगलें 
हांगाचें सगळें बंद करून इंग्लंड वा अमेरिकेक वतां म्हणटालो. ताणें अशें म्हणलें जाल्यार ह 
तो विशय काडनाशिल्लीं. 

मनशाले जिणेंत सूख दुख्ख सांगून येना. चार दीस सुखाचे आयले म्हणटासर दुख्ख 
धांवून येता. दुख्खाचें गिराण लागल्यार तातुंतल्यान बेगीन सुटका जायना. 

हें कित्याक म्हणटां जाल्यार मालतीक गुरवारपणाचे दीस भरिल्ले. तें कुळारा 
एक म्हयनोभर रावून, गर्भादानाच्या जेवणाचें शास्त्र करून बाळंटेराक कोल्हापूराक 
आशिल्ले. ताका घेवन वचपाक घोव आयिल्लो. दुसरे दीस सकाळीं वचपाचें थारिल्ले 
आदले दीस सांजचें मुर्डेश्वर दर्या वेळेर मालतीक तो फिरपाक घेवन गेलो. 

““सांजच्या वेळार फिरपाक वचनाका गो. आनी केन्नाय वचात गो मागीर! ' 
म्हणले. 

म्हातारेलें कोण आयकता?  गाडयेन वता गे तें. तूं ओगीच हुस्को करू नाका आं. मुर्डश्‍वर | 
म्हणल्यार चड पयस खंय आसा?'' कोणेंतरी तिका ओगी बसयली. 

मालतील्या घोवाक फिरपाचें व्हडलें पडूंक नाशिल्लें. ताका खावपा पिवपांत चड गोडी. 
ताणें मालतीक घेवन असो तसो एक फेरो मारलो आनी म्हणूंक लागलो, “तुका चड फिरप बरें 
न्हीं गो. जिवाक त्रास जातले तुज्या. हांगा बस ना जाल्यार देवळांत वचून पायां पडून यो. हांव 
हांगा एका दोस्ताक मेळून येतां. 

“हांगा अशीं जोडप्यान येवन देवदर्शनाक एकलेंच वचप?' असो मालतीच्या मनांत विचार 
आयलो. पूण अशें तशें कितेंय उलयल्यार घोवाक राग येतालो. तागेलो राग नाका तेमकार. 
दादलो सांगता तें बायलेन आयकूक जाय असो ताच्या घरचो कायदो. थंय बायले उतराक 
कवडी मोल ना. 

देवळांत रातचे पुजेचो वेळ जाल्लो. पवित्र थळ, प्रसन्न वातावरण आशिल्ले. तरी मन शांत 
नाशिल्लें. मनाक तृप्तताय ना. संवसारांत सूख ना. मालतीलें मन उदास जाल्ले. थंय खांब्याक 
वणखून विचार करीत तें बशिल्लें. घांटीचो आवाज आयकून तें उठून उबें रावलें. सुंदर अलंकार 
घालून सजयल्ली परमेश्वराची मुर्ती पळयतना ताका देवाकडें कितें मागचें म्हण कळना जालें. 

तें मनातल्या मनांत देवाक विचारूक लागलें, ' हांव तुजे कडें कितें मागू? आज मेरेन तुजेर | 
पूर्ण विस्वास दवरलो. म्हजी एकय इत्सा तुवें पूर्ण केली ना. इतलेंच न्हय तर म्हाका जशें आसा 
तर्शेय सोडलें ना. ताचे विरूध्द बागयलें. आज हांव कशें आसां तें तुका दिसता. तुका जाय तशें 
तू म्हाका दवर. कश्ट, सूख किते आसा तें हांव भोगता. कश्टा वेळार सोंसपाची तांक मात दी. 


आज्येन 

, म्हजेकडें आतां म्हर्जे म्हणपा सारके कांयच उरिल्लें ना. 
. इतलें सांगणें करून, थंयचे थंयच दोन प्रदक्षिणा घालून तें देवाक पायां पडलें, आरती 
, तीर्थप्रसाद घेतलो आनी घोवान दिल्ले पयशे कितले कात ते पळय नासतनाच फंड 
[त घालून भायर वचपाक गेले. 
मालतीक येवपाक वेळ जाल्लो. तागेलो घोव गाडयेंत येवन बशिल्लो. ताणें गाडयेंत बसपाक 
उगडलें मात ताका सोऱया वासान येवकार दिलो. तो खंय गेल्लो तें ताका कळळें. तो बार्रात 
बशिल्लो. ताचो देव थंय आसता. दोन पेग मारून वांगडा तळिल्ले नुस्त्या कुडके खावन 
। सिग्रेट ओडीत बशिल्लो. 
` मालतीक हें नवें न्हय. तिणें ताका सांगचें सोडून दिल्लें. पूण ह्या दादल्याक मावोड्या वता 
न्ना, देवाचे भेटेक बता तेन्ना पिनासतना राबल्यार जायना? 

सिगरेटीचें पोंतेर भायर उडोवन, गाडी सुरु करून, भजनाची एक कॅसेट लावन ताणें कांच 
अयर काडली आनी A.C. चालू केली आनी गाडी सोडली. मालतीन ताका देवाचो प्रसाद 
दिलो. तो ताणें डॅश बोर्डाचेर दवरलो. 
` दोन मिनटां भितर गाड़ी नॅशनल हायवेचेर आयली. हो स्पीड कमी करून गाडी उजव्यान 
बळोवपाचो आशिल्लो पूण ताणे स्पीड कमी केलीच ना. हायवे वेल्यान येवपी ट्रक पळयनासतना 
नीट मुखार पावलो. गाडी नेटान वचून एका टूकाचेर भिरांकूळ तरेन आपटली. उपरांत कितें जालें 
तें गाडयेंत आशिल्ल्यांक कांयच कळ्ळें ना. 

लोक जमले. पुलीस आयले. गाड़येचें दार उगडपाक वेळ लागलो. गॅस कटर हाडून दार 
तोड़चें पडलें. मालतीच्या घोवालो जाग्यारच जीव गेल्लो. मालती कोमांत गेल्लें. भटकळच्या 
सरकारी हॉस्पिटलात व्हेळें. ताच्या पोटांतलें भुरगें मेलले. गर्भाशय पिंजून गेल्लें. खूब रगत व्हांबून 
गेल्ले. असले आवतिकायेंत मणिपाल वा मंगळूर व्हरप शक्य नाशिल्ले. कारण तितलो वेळ तें 
वाचून उरूक कठीण म्हळळो अभिप्राय भटकळ हॉस्पिटलांतल्या बरिष्ठ डॉक्टरांनी दिल्लो. 

हेवटेन मालतीले आज्जेन एकच हट्ट धरिल्लो. “ताका दुसरें खंयच व्हर नाकात. मधुकराल्या 
हॉस्पिटलांत व्हरात.'' जिवाच्यान जायनाशिल्लें तरी ती स्वता मधुकराक मेळपाक गेली. 

मधुकरान ऑपरेशनाची तयारी सुरु केली. ताच्या मेडिकल पेशाची सत्व परिक्षा त्या दिसा 
जावपाची आशिल्ली. रक्‍तदान करतल्यांक सोदून हाडले. स वरांचें ऑपरेशन तो दीस मेरेन 
भटकळांत कोणेंच करूक नाशिल्ले. ऑपरेशन करून डॉक्टर भायर आयले तेन्ना फांतोडेचो 
चार साडेचार वरांचो वेळ जाल्लो. 

ऑपरेशनाक येस आयले. पूण मालती शाबुद्दीर येता मेरेन कांयच सांगूंक जावंचें ना 
म्हळळ्या कारणान मधुकर हॉस्पिटलांतच राविल्लो. परतू परतून ताका तपासतालो. थयच लागीं 
खुर्ची घालून बसलो. शेवटाक सकाळीं आठ वरांचेर तें शुध्दीर आयले. ].९.0 तल्यान भायर 

येवन ताणें ही खबर सगळ्यांक सांगली 

मधुकराक आदले दिसाच्यान इल्लीय फुरसत मेळूंनाशिल्ली. ती पुराय रात जी न्हीद 
नाशिल्ली. इल्लो विसव घेवपा खातीर तो वेंकटपुरा घरा वचपाक भायर सरलो. वतासतना 
मोगरे फुलां घेतलीं आनी नीट आपणाले श्रध्देचें थळ आशिल्ल्या श्री लक्ष्मी वेंकटेश 
गेलो. 

साडे तीनशीं वर्सांचो इतिहास आशिल्ल्या त्या शिळेच्या देवस्थानातली देवाची 
पळयल्यार नास्तिकाच्या मनांतय आस्तीक भाव निर्माण जाताले. ल्हानपणांतल्यान 
त्या देवार श्रध्दा. सदांच घरा फाटल्या पोरसांत जाल्लीं फुलां त्या देवाक ओंपून तो 
वतालो. आजून ताचो बापूय वास्तेव तें काम करतालो. आपणा फाटल्यान देव आसा 
पूर्ण विस्वासान तो ऑपरेशन थेटरांत गेलो, येस मेळोवन भायर आयलो. मनशाचे प्रयत्न 
कृपा अशीं दोनय आसल्यार येस मेळटा म्हळळी खात्री जाली 

देवाक पायां पडून तो घरा गेलो. दनपरां बेगीन जेवन थोडो वेळ विसव घेतलो. मागीर चार | 
बरांचेर तो हॉस्पिटलात गेलो. मालतीले भलायकेंत आनिकय सुदार जाल्लो. ताणें मणिपालच्यान | 
मानसोपचार तज्ञाक आफयलो. ताचेकडच्यान मालतीक घडिल्ले घडणुकेची सवकासायेन | 
कल्पना दिवंक लायली. ऑपरेशन करून गर्भातल्यान भायर काडिल्लें भुरगें ताका दाखोवन | 
तिगेल्यो भावना नियंत्रणांत आयले उपरांत त्या भुरग्याचो अंत्यविधी केलो. 

मालतीक जनरल वॉर्डात हाडून दोन सप्तकां जालीं. मधुकरान ताका घरा व्हरपाक जाता 
म्हणले. आवय बापूय व्हरपाक आयली तेन्ना तें तांका पळोवंक लेगीत तयार ना जालें. तांचे. 
ताका नांवूच नाका जाल्ले. एकेक फावट पिशावरी करीत उलयताले ' घर....5५? खंयचें घर? | 
कोणाले घर? जल्म दिल्ल्यांनी म्हाका केन्नाचेंच भायर घालां. कन्यादान करून आपणें पुण्य : 
कमयलां. घोव गेलो, म्हजो जल्मल्लो रगताचो गुळो गेलो. म्हजो जीव फकत उरला तोय बी | 
गेल्यार बरें जाल्ले. कोणा खातीर वाचपाचें हांवें आता?'' वळखीचीं मनशां आयल्यार तें कांय 
उलयनाशिल्ले. फकत रडटालें. रडू रडून तागेल्या दोळ्यांतले दुकां पिंड सुकून गेल्ले. 

तें घरा वचपाक तयार ना तें पळोवन मधुकरान हॉस्पिटलांतलो एक स्पेशल रूम रिकामो | 
केलो आनी तातूंत ताका दवरून घेतलें. तीन चार म्हयने तो रूम ताचें घरच जाल्ले. रूम खाली 
कर म्हूण तो मालतीक कसो सांगतलो? तागेलीं कुळाराचीं जावं घरचीं कोण ताची जबाबदारी | 
घेवन व्हरपाक येनाशिल्लीं. मधुकरान तांचेकडेन उलोवन पळयले. कोणाचीच तयारी नाशिल्ली. 
माळतीचें प्रकरण म्हणल्यार ताका हून दुदाचो घोट जाल्ले. 

मदीं एक फावट कर्नाटक मेडिकल एसोसियेशना वतीन बेंगळुराक मधुकराक एक आमंत्रण | 
आयले. | | 

वतना तो आवय बापायक घेवन गेलो. तांका एक गाडी करून दिवन तिरूपती यात्रेक 

न लीं. तो मेरेन हाचें मेडिकल कॉन्फरन्स सोंपलें. तीं परतून आयलीं तेन्ना तांकां घेवन चार 
सां खातीर उटी वचून आयलो. जीव बेजारिल्लो आसतना अशे तरेचे भोंवडेन जिवाक तरतरी 
उमेद येता. जीण उत्साहान भरता. 

मधुकर बेंगळुरा गेलो तेन्ना मालती एकटें पडलें. डॉक्टर नाशिल्ल्यान हॉस्पिटलांतय पेशंटाची 
नाशिल्ली. सगळें सुटयेचे वातावरण. तें रूमांतल्यान भायर भितर भोंवतालें. मुखार कितें 
तें ताका येवजना. ताची विचार शक्त, स्मरण शक्त सारकी आशिल्ली. मेंदवाक खंयच 
लागूंनाशिल्लो. आतां मधुकरच आपणाक सारकी वाट दाखोबंक शकता' अशें मनांत 
प्के थारावन तें ताच्या येवपाची वाट पळयत रावले. 

शंय कोल्हापुरांत मालतील्या घरांत आस्पतीचे वांटे जाले. मालतील्या वांटयाक पंचवीस 
लाख रूपया रोख आनी पांच स लाखांच्यो भांगर, रूप्याच्यो वस्ती आयल्यो. ही खबर बाब्बण्णा 
कामतीक कळळी आनी तो एक गाडी करून कोल्हापूरा वचपाक भायर सरलो. वचचे पयलीं 
प्रालतीक कळोवंचें म्हण तो हॉस्पिटलांत गेलो. थय वांस्याची खबर आयकून तें ओगी रावले. 
ताणें हय, ना, जाय, नाका अशें कसलेंच उतर तोंडाल्यान भायर काडलें ना. बाब्बण्णाक दिसले 
मालती आदले सगळें विसरलां आनी फुडाराचें चिंतपाची शक्त ताका ना. तें पिशें जालां आसपाक 
जाय. 

खरें पळोवंक गेल्यार होच पिसो जाल्लो. धुवेल्या वांट्याक आयिल्ल्या धनाचो आपणाकच 
हक्क मेळळा अशा विश्वासान आनी रूबाबान तो कोल्हापुराक गेलो. 

त्याच दिसा मधुकर बेंगळूरच्यान आयलो. तो नीट हॉस्पिटलात गेलो. आवय बापूय गाडयेंत 
आशिल्लींच. तींय बी माळतीक मेळपाक गेली. जाणटीं मनशां आयिल्लीं पळोवन मालतीन 
उठून नमस्कार केलो. त्या दोन चार दिसांनी मालतीचे मानसीक स्थितींत बदल घडून आयिल्लो . 
केळी मुळांत खणलें तरी जो मेरेन मुळां जमनींत पुरिल्लीं उरतात तो मेरेन नवे नवे नेमे 
(मोके) येत रावतात. तेच प्रमाण मालतील्या मनांक कितलीय जख्म जाली तरी जो मेरेन 
मधुकरालो मोग आनी विस्वास जितो जिवो आसतलो तो मेरेन परतून जिणेच्या संघर्शाक फुडो 
करपाचे उमेदीन ती उबी रावता. हो निर्णय तिणें जावन घेवंचो म्हण मधुकर इतले दीस वाट 
पळयतालो आनी तो दीस ताका पळोवंक मेळळो . ताणें पयलीं तिरूपती वेंकट रमणालो प्रसादाचो 
लाडू दिवन तिगेलें तोंड गोड़ केलें. 

हॉस्पिटलांतलो अटेंडंट चार कप च्या घेवन आयलो. मालतीन ताका एक च्या परतून 
व्हरपाक सांगले. तिचे वांगडा बसून च्या पिवपाचें थारावन ताणें थंय च्या मागयल्ली. 

“'कितें गो, तूं च्या घेना?'' ताणें विचारले. 

“घेतां. तुजे वांगडा बन बाय टू... दोगांय हांसूंक लागलीं. 

वास्तेवाक वन बाय टू म्हणल्यार कितें ते खबर आशिल्लें. तो बरो शिटूक आशिल्लो. 

हांचो मूड पळोवन तो बायलेक घेवन भायर गेलो. ती भायर वचनाफुडें मालतीन वेळ न 
इतले दीस मनांत थारावन दवरिल्लो आपणालो निर्णय ताणें मधुकराक सांगलो. "मधु, 
कॉलेजीच्या कॅण्टिनांतल्यान भायर सरतासतना हांवें तुका उतर दिल्लें. कॉफी वन बाय टू 
तुजे वांगडा सूख दुख्ख हांव वांटून घेतलें म्हणिल्लें मरे? _ 


मधुकरान मान हालोवन हय म्हणले. 
“आतां हांवें हाचे फुडें तुका सांगात दिवपाचें थारायलां.'' अशें म्हणून ताणे 
मधुकरालो हात घट्ट धरलो 
“मालती खंयचोय निर्धार पक्को करतना मन वापरू नाका, बुध्दी वापर शः 


“अशें कित्याक म्हणटा रे तूं? हांव तुज्या सांगातान राविल्लें तुका आवडना?'' राग | 
आयिल्लेवरी तें गंभीर रावलें. j 
“तशे म्हणलां गो हांवें? अर्थाचो अनर्थ करून घेवं नाका. ' 
““अर्थाचो अनर्थ तूंच करून घेता. हांवें सांगिल्लें पुराय आयकना तूं. '' 
आनीक सांगपाचें आसा तुका? बरें सांग. हांव मदीं उलयना 
मधु, म्हाका तुवें थोडें गरजेचें ट्रेनीग दिल्यार हांव ह्या हॉस्पिटलाचें केयर टेकर म्हूण काम | 
करतां. तुगेलें असिस्टंट जातां. जायत मरे? 
मधुकर तागेले नदरेक नदर दिवन पळयत रावलो. मालतीन हो पक्को निर्धार केला म्हण | 
ताची खात्री जाली 
मधु, तुं आं म्हणना ना म्हणना. हें कितें?'' 
“तुवें उलोवन जालें नहीं मालती, हांव आनी कितें सांगूं? तुगेल्या मना विरूध्द हांव कितेंय 
करतलों अशें दिसता तुका? चल आतां.!' 
“खंय? ताणें भुंबयो वयरशो करीत विचारलें. 
““म्हजीं असिस्टंटां अशें केन्ना विचारनांत. चल म्हणटां तेन्ना म्हजे फाटल्यान येतात. 
कळळें नही? तुगेलें ट्रेनीग आतांच्यानच चालू. कमॉन, फॉलो मी. '' 
“येस, डॉक्टर'' अशें म्हणून तो खीण ल्हवपीकपणान हांसकुरो करीत ताचे फाटल्यान | 
चलूंक लागलें. 
मधुकर, मालती, वास्तेव, वास्तेवाली बायल मेळून मोटारीन वेंकटापुरा आयलीं. नाल्ल, | 
केळीं, मोगरे फुलां घेवन पयलीं वेंकटेश देवाचें दर्शन घेतलें. यात्रेक वचचे पयलींय बी तीं | 
बेंकटेशाचें दर्शन घेवन गेल्लीं. 
गांवांतल्यांक हांचे वांगडा मालतीक पळोवन फकत अजापच नहीं आनंदय जालो. गांवातले | 
आपणा भितर फुतफुतनाशिल्ले, मुखार येवन हांची खबर घेताले. | 
मालती पयलीं मधुकराल्या घरा गेले आनी मागीर आपणाल्या कुळारा. मधुकर ताका 

हर धरून थंय घेवन गेलो. घरच्यांनी भायर येवन तांकां येवकार दिलो. 

आदीं जेन्ना एकदां ताका मधुकरान हाताक धरून हाडिल्ले तेन्ना ह्याच घरच्यांनी ताका 
तेर खोंटांनी मारिल्लो. आज तोच मधुकर मालतीक हाताक धरून घरा दारांत घेवन 
जा आनी घरच्यांनी व्हडविकायेन ताका येवकार दिलो. हाका नशिबाचो खेळ म्हणप नहीं 
जाल्यार कितें? 
ही खोस चड वेळ तिगली ना. मालतील्या वांट्याक आयिल्लो पयसो, भांगर हाडपाक 
बाब्बण्णा कामत कोल्हापुरा गेला म्हळळी खबर आयकून मालती बेजारले आनी गंभीर जालें. 
बापूय इतल्या उणाक थरार वचत म्हळळी ताणे कल्पनाच करूनाशिल्ली. 

जनेल उगड़ना फुडें झुम्म करून भितर आयिल्ल्या वाऱयान देवाऱ्यांतलो दिवो पालवंचो तेच 
तरेन घरांत पावल दवरना फुडें मालतीक जाल्लो आनंद खिणाभितर उडून गेलो. ताका दुख्ख 
जाले. एका मनशान कितले आघात सोंसप? कुडीक जाल्ल्या आघातां परस मानसीक आघातांचो 
मालतीक चड त्रास जातालो. कुडीक जाल्ले घावे लोकांक दिसतात. मनाक जाल्ले घावे 
दिसनांत इतलोच फरक. 

मालतीलो जाणटो मांव हेर चाली चलणुकांनी कसोय आसू पूण वेव्हारांत चोख आशिल्लो, 
अणभवी आशिल्लो. पुताले दुर्गूण खबर आसुनय एक बरें गुणेस्त चली सून म्हणून घरांत हाडून 
षुतालो संवसार उबो करपाक पळयलें. कित्याक हें पातक आपणें केलें अशें ताका चितून 
येतालें, पूण मालतील्या पांयगुणान तरी आपणालो पूत सुदारत म्हळळी जी आस ताणें बाळगिल्ली 
ती सपनच थारली. मालतील्या वांट्याक आपणे वैधव्य घाले अशें दिसून ताका पश्चताप जातालो. 
आपणालो चलो गेलो म्हळळ्या दुख्खा परस मालतील्या फुडाराच्या विचारान तो चड दुख्खी 
जाल्लो. तो पश्चताप आनी तें दुख्ख उणें करपाचे मोखीन ताणें आस्पतीचे वांटे करता आसतना 
मालतीचेर अन्याय जावंक फावना हाची जतनाय घेतली. घरच्या मनशांचो कितलोय विरोध 
जालो तरी ताणें वकिलाच्या आदारान तिचेर अन्याय जावंक दिलो ना, योग्य तरेन वाटे केले. 

ही खबर बाब्बण्णा कामतीक कळ्ळी आनी तो वांटो हाडपाक तो कोल्हापुरा गेलो. जावंय 
भायर पडलो आनी हाची थंय कोणेंच विचारपूस केली ना. कोणेंच राव सुद्दा म्हणले ना. 

“लग्ना वेळार पन्नास हजार रूपया हुंडो दिवपाक रडटालो आनी आतां पन्नास लाख 
व्हरपाक आयला? चल तोंड घेवन हांगच्यान.'' अशें म्हणून अपमान करून बान्बण्णा कामतीक 
रित्या हातांनी धांवडावन दिलो. 

“तुमकां वकिला कडच्यान नोटीस धाडून सारके शिकयतां पळय.'' अशें तांका सांगून 
कोल्हापुरच्यान हुबळी गेलो. हुबळीत तो आनी व्हडलो पूत एक बरो वकील सोदूंक लागले. 

ते थय वकील सोदताले त्या दिसांनी मालतीली मांय, माव आपणाल्या वकिलाक घेवन 
भटकळ पाबलीं. तीं नीट वचून मालतीक मेळळीं. सुनेक पळोवन तांकां खूब दुख्ख जालें. तीं 

ज्या कारणा खातीर आयिल्लीं तें कारण वकिलान मालतीक समजावन सांगलें. पंचवीस 
चेक तिचे सामकार दवरलो. पांच लाखांची इन्शुरन्स क्लेम येवपाची आसा तेय सांगले. 
मांयन भांगरा वस्तींचो करण तिका दिलो. 

मालती मात त्या वांट्यांतलें कितेंच घेवपाक तयार नाशिल्लें. ताणे शांतपणान आनी 
म्हणलें “हो वांटो घेवन हांव कितें करू? हांवें हो वांटो घेतले उपरांत तुमी कोणूच | 
पळोवंचीं ना. म्हाका आतां दुडवां परस आपणालीं म्हणपा सारक्या मनशांची गरज आसा. 
तुमकां आतां जाणटेपण आयलां. तुमी आतां हांगा येवन रावात. हांगाचें शांत वातावरण निवृत्त 
जीण जगतल्यांक खूब खोस दिणें आसा. हांव बरे भशेन सांबाळटां तुमकां. तुमी सोडल्यार 
आनी कोण आसात म्हाका? 

मदी वकिलान म्हणलें, “तूं म्हणटा तें एकदम समा. तीं विचार करून कळयतलीं तुका. 
आतां तूं ह्या कागदाचेर सय कर आनी चेक घे. खूब दीस जाले हें वांटणेचें प्रकरण चालू आसा. 
आतां कशेंय करून एका निर्णयाचेर पावल्यांत. तूं आनी मुखार धुकलूं नाका.'' 

“ “तुमी उपकार करून एकच फावट निर्णय घेयात. हो विशय वेगळो, तो विशय वेगळो अशें 
मानू नाकात. वांटे जाले उपरांत थंय रावल्यार हांकां सूख मेळचें ना. त्या घरचे वेव्हार, वातावरण 
हांव जाणां. हांवय बी त्याच घरचें. जर हांकां म्हजी माया आसा, म्हजी हांकां काळजी आसा 
जाल्यार हांणी हांगा येवन रावचें. ना जाल्यार म्हाका हो वांटो नाका. हैं म्हर्जे म्हणणें फकत 
तोंडाचे नहीं. जाय जाल्यार हांव आतांच बरोवन दितां.'' मालतीन म्हणले. 

मालतील्या मांय मांवाचे आपलेपणाचे मायेन गळे भरून आयले. दोळ्यांतल्यान आनंदाश्रू | 
गळूक लागले. आजवेर एकाय पुतान केन्ना अशें म्हणलें ना. फकत बापायची कमाय पळयली. | 

वकिलाक अजाप जालें. ही सून हातांत आयिल्लो दुडू सोडपाक तयार आसा, म्हाताऱ्या | 
मनशांक सोडपाक तयार ना. असली घडणूक पयलेच फावट पळयतालो तो 

माय मांव मालतीले म्हणणें मानून घेवंक तयार जालीं. भटकळ सागर रस्त्यार तांणी जागो 
घेतलो. थंय एक घर बांदलें. कोल्हापूरच्यान येतना आपणालो वांटोय घेवन आयली. 

भटकळा आयले उपरांत दीस सुखान वचूंक लागले. तरी मालतीकडें पळोवन तांचो जीव | 
चुरचुरतालो. सान पिरायेर विधवा जालें तरी जिवीत फुकट वचना जावपाक तें खऱ्या अर्थान | 
जगपा खातीर हॉस्पिटलात श्रध्देन काम करताले. गरिबांक, अडचणींत पडिल्ल्यांक तें मदत _ 
करतालें. तांकां धीर दितालें. | 

तागेले हें काम पळोवन ताच्या मांवाचे तकलेंत एक विचार आयलो. 'मधुकराक आनी 
मालतीक एक व्हडले हॉस्पिटल बांदून दिल्यार जावंचें ना? आमचे कडेन आशिल्ल्या पयशांचो 
बरो उपेग जातलो. समाजाचे नदरेन एक बरें काम केल्लेवरी जातलें. 

मनांतली इत्सा आनी पयशांचें फाटबळ आसतना तिका मूर्तरूप दिवपाक वेळ लागना. 

र बेंकटापूर वचपाच्या रस्त्या कुशीक कूकनीरांत जागो घेवन ताणें बांधकाम सुरु 


वास्तेव आतां सामको म्हातारो जाल्लो. बडयेचो आदार घेवनय ताच्यान चलूंक 
$, घराकडें आयिल्ल्यां गेल्ल्यां कडेन तो एकच उलयतालो. 'मधुकराक लग्न करपाक 
' अशें म्हणत आसतालो. हें उलोवणें मालतील्या मांय मांवाल्या कानार पडले. मधुकर 
आतां तांचोच जाल्लो. ताचे कडेन कसलोय विशय उलोवपाक तांकां संकोच दिसनाशिल्लो. 
दीस ताचे कडेन उलयता आसतना तांणी सहज म्हणले. 

“मधु, तूं मालती कडेन लग्न जावंक तयार आसा जाल्यार आमी ताका तयार करतात.'' 
मधुकर कितल्या दिसा साकून हेंच सपन पळयत आशिल्लो. ताका संस्कृती, संस्कार, 
वयवाटी असल्यो गजाली माथ्यार घेवन बसपी ह्या म्हाताऱयांलो भ॑य दिसतालो. तांणी जावन 
हाका विचारना फुडें देवानच वर दिल्लेवरी ताका खोस जाली. आपणाली खोस ताणें तांकां 
दाखोवन दिली ना. ताणें म्हणले, “तुमी पयलीं मालतीक विचारात. हांव म्हज्या जाणट्यांक 
| विचारतां. सगळ्यांक मान्य आसल्यार हांव तयार आसां म्हण तुमी समजुचें.'' 

जाणट्यांलो मान राखून मधुकरान दिल्ली शाणेपणाची जाप आयकून मालतीली मांय खोशी 
जाली. 

'शुभस्य शीघ्रम' आशें म्हणून दुसरे दीस सकाळीं मालती फुलझाडांक उदक घालता आसतना 
तिगेलो मांव देवाक फुलां काडपाक गेलो. फुलां काडटना एक फुल सकयल पडलें. तें चुकून 
पडलें काय त्या जाणट्या मांवान मुद्दाम सकयल उड़यले तें ताचें ताकाच खबर. ताणें मालतीक 
तें काडून दिवंक सांगले. 

“सकयल पडिल्ले फूल देवाक घालनात न्ही?'' मालतीन म्हणले. 

“कोणें सांगले तुका?'' मांवान विचारलें. 

तें ओगीच रावलें आनी तें मांवाक पळोवंक लागलें. मांवान तो विशय तितल्यार सोडलो 
ना. परतून ताकाच विचारले ' म्हज्या हातांतल्यान तें फूल सकयल पडलें तातूंत त्या फुलाचो 
दोश कितें? 

मालती विचारांत पडलें. 'आरे देवा! एका सकयल पडिल्ल्या फुलाचेर सकाळीं इतली 
गंभीर चर्चा!! दुबाव ना, कितें तरी वेगळो विशय आसा!' ताणें पारखिले आनी रोखडोच ताचो 
पुरावो ताका मेळळो. मांबान म्हणलें 

मालती, तूं म्हजी सून नहीं, धुवच मानतां हांव तुका. तूंय बी ह्या फुलावरी फुलिल्ले एक 
फूल. ह्या जल्मांत तुवें कसलेच पाप करू ना. कोणे तरी ri केल्ल्या 
भोगता. तुजेर खूब अन्याय जाला. आमच्यांनी जितलो जाता तितलो तो 
अशें आमी थारायलां. हांगा यो आनी तें फूल उखलून दी मातशें 

मालतीन फूल उखलून दिलें. ताणें तें फूल हातांत घेवन म्हळें, “जे तरेन हांव हें | 
माथ्यार ओपतां तेच तरेन तुका....'' 

“'म्हाका?...म्हाका कितें करतात तुमी?'' मालतीन कळवळयानशें विचारलें. 

“तुका त्या देव मनीस मधुकराक दिवन लग्न करतां. कन्यादान आमी करतात. ' 

“देवा म्हज्या! हें आनी कितें आयकतां हांव?'' हांच्या तोंडातल्यान हीं उतरां 
रेंबटांत पावस पडिल्ल्याचो ताका भास जालो. तिणें अजापान तोंडार हात धरलो. 

“मालती, तुजेर जाल्ल्या अन्यायाक आमीय बी थोडीं जापसलदार जालीं. | 
चल्याचे दुर्गूण आमी लिपयले. तुगेल्या पांयगुणान आनी सांगातान तो सुदारतलो अशें आमकां 
दिसलें. आमच्या ह्या स्वार्था खातीर आमी तुजो बळी दिलो. त्या पापांतल्यान इल्ली तरी मुक्तताय 
मेळोवपाची संद तुवें व्हड मनान आमकां दिवंची.'' अशें ताणें मालतीकडेन मागले. 

“तुमचें मन निवळ आसा देखून तुमच्या मनांत असले पवित्र विचार येतात. पूण आमी | 
मधुकरालें मत विचारपय खूब गरजेंचें. आमच्या भावनांक ताचो बळी वचपाक फावना. ताणें 
कसले पाप केलां? हांव एक विधवा स्त्री. उश्टया पानार ताका जेवणांक बस म्हणप समा? होय 
बी अन्यायच! अपघात जालो तेन्ना म्हजो गर्भकोश पिंजून गेलो. तो शिंवू शिंवून जाग्यार हाडला. 
हांव परतून गर्भार जावंक शकतलें काय ना कोण जाणा! जालेंय जाल्यार आनी कसले कसले | 
त्रास जायत कोणें सांगचें? अशी सगळी दुबावाची स्थिती आसतना, मुद्दाम जावन ताचे | 
जिणेंत हावें प्रवेश करप म्हाका समा दिसना. '' आपणाले विचार स्पश्टपणान सांगून ताणें पदराक 
दोळे पुसले. 

“हय गो पुता... तूं म्हणटा तें पुरायपणी खरें. पूण तो एक कुशळ डॉक्टर. तुगेलो अपघात 
आनी आतांची भलायकी हांची पुराय कल्पना ताका आसा आनी तीय बी तुजे परस चड. तो 
ताचे विशीं चड बरें जाणां. ताका हांगा आफोवया आनी तो कितें म्हणटा तें आयकुया. ताणें 
हयकार दिलो जाल्यार तुका कसली आडखळ ना न्हीं?'' ताणें मालतीक तेमकाचो प्रस्न विचारलो. 

मालती आदरभावांतल्यान मांवाक तोंड दाखयनासतना झाडांक उदक घालपाक हाडिल्लो 
कळसो थंयच विसरले आनी भितर धांवलें. 

माळतील्या मांवाक आपूण एक बरें काम करताशें दिसून उमेद आयली. हातूंत आनी 
कसले विघ्न येवंक फावना. शक्‍य जाता तितले बेगीन हें कार्य घडून येवंचें म्हण तो तयारेक 
लागलो. मालती न्हावंक गेल्लें आसतना ताणें ताचें म्हणणें मधुकराक सांगलें. पुराय खबर 
आयकून मधुकरान म्हणले. 

` मामा, भुरगीं जावंचे खातीरच जर लग्न आसता जाल्यार हांव एक नही धा अनाथ भुरग्यांक 
अमगेलींच मानून पोसूंक तयार आसां म्हण सांगात ताका." 

मांवान मधुकराक फोन करून सगळें सांगले म्हळळी गजाल मालतीक कळ्ळी ना. नित्या 

माणे तें आपणाल्या कॅबिनांत वचून बसलें. ताच्या मेजार एक बंद पाकीट आशिल्लें. पाकिटाचेर 
ओपन विथ ए स्मायल' अशीं इंग्लीश उतरां बरयल्लीं आनी ताचेर एक गुलाब दवरिल्लो. 

मालतीन उमळशिकेन पाकीट उगडून पळयलें. एका कागदाचेर आय लव्ह यू. अशीं तीन 
उतरां बरयल्लीं ताका दिसलीं. कोणे बरयल्लीं ताचें सकयल नांव नाशिल्ले. तीं तीन उतरां 
ब्राचून तिनय लोक आपणाले मुठींत धरिल्ल्याचो ताका आनंद जालो. तें फूल आनी कागद 
ग्रैवन मधुकराल्या कॅबिनांत धांबलें. मुद्दम चेरो गंभीर करून ताणें म्हणलें, “मधु, हें कितें? 
कोणें बरयलां हें?'' कांयच कळनाशिल्लेवरी करून ताणें विचारलें. 

मधुकर हांसत उठून ताचे म्हऱ्यांत गेलो आनी हळूच ताच्या कानांत सांगलें. “तूं सगळें 
जाणा. म्हज्या तोंडांतल्यान आयकुपा खातीर हें नाटक? मालती, आय, लव्ह यू!'' 

तिणें ताका घट्ट वेंग मारली. विवेक बुद्दीन, चिंतून करून एका अतूट बंधनांत स्वताक 
तांणी आपखोशयेन बांदून घेतलीं. 

“मालती, आयच्यान आमी दोगांय एक. वी आर टू इन वन. कळळें मुगो? वन बाय टू न्ही 
आं.'' मधुकरान हांसत म्हणले आनी आपणाले खुर्चर ताका बसयलें. 

शुभ म्हुर्तार बेंकटापूर देवस्थानात सोबीत दबाज्यान तांचें लग्न जालें. तशेंच थोड्या दिसांनी 
नव्या हॉस्पिटलाचो उक्तावण सुवाळोय जालो. ताणीं एक ट्रस्ट घडयलो. ताचें नांव मधुमालती? 
दवरले. कामाची जबाबदारी वाडली आनी तांकां हनिमुनाक वचपाक फुरसतच मेळळी ना. 

वचना ु 


सिल्वेस्टर डिसोजाचो बापूय इंटरनॅशनल एरलायन्स कंपनींत काम करतालो. तो कमर्शल | 


विभागांत ऑफिसर आशिल्लो. ताका आनी ताच्या कुटुंबाक वर्साक एक फावट देश विदेशांत 
भोंवपाक फ्री तिकेट मेळटाली. त्या भायर ताची भायल्या देशांनी बदलीय जाताली. तेन्ना तो| 
बायले भुरग्यांक घेवन वतालो. | 

अशें आशिल्ल्यान सिल्वेस्टर ल्हानपणांतसाकून विमान प्रवास करतालो. देश विदेशांत | 
भोंवतालो. अशी भोंवपाची संद आयल्यार तो खोशी जातालो. आपूणय बी व्हडलो जावन | 
एरलायन्स कंपनींतच काम करतलो अशे ताणें आदींच थारायल्ले. 

फ्लायट पर्सर जाल्ल्या कर्मचाऱर्‍यांक ऑफिसांत मॅनेजर म्हण काम करतल्यां परस चड जोड 
आसताली. भायल्या गांवांत ड्यूटीर गेल्यार फाय्व स्टार हॉटेलांनी रावूंक मेळटाले. सगळें जग 
पळोवंक मेळटालें. 

ग्रॅज्युएशन करतासतना सिल्वेस्टरान अरेबीक आनी फ्रेंच भाशा शिकूक सुरवात केल्ली. तो 
जिमांत वचून व्यायामय करूंक लागलो. पूण इतलें केलें म्हण फ्लायट पर्सर जातलोच अशें म्हणू 
नजो. कारण पन्नास वेकन्सी आसल्यार पंदरा हजार अर्ज येतात. तातूंत मोठीं इन्फ्लुयेन्सा आशिल्ले 
आनी लाखांनी रुपया दुडू फारीक करतले उमेदवार आसतात. हें चिंतून सिल्वेस्टरालो बापूय 
इंटर्व्यू बोर्डा कोण कोण आसात ताची म्हायती मेळोवन आयलो. जाता तितलें इन्फ्लुयेन्स 
लायले आनी लाखांनी रुपया खावयले. 

अशें करप सारके नहीं म्हळळें तत्व घेवन बसल्यार दुसरे आमचे परस चड पयसो मेजून भितर 
घुसतले. म्हज्या पुतान नोकरी ना जावन वर्स भर घरा बसचे परस लाखभर रूपया खावोवन ताका 

लायिल्लें बरें असो विचार करून सिल्वेस्टराल्या बापायन समादान मानून घेतलें. 
य काल आड वाटेन गेल्ले लोकच खंयच्यान खंय वचून पावतात. आदर्श घेवन बसल्यार 
मरपाची पाळी येता. नीट मार्गान वचपी लेट पावतात. तांकां आपणाले पसंतीचे मेळटलेंच 
भरवंसो नासता. असोय बी ताणें विचार केलो. 

अंती सिल्वेस्टराक इच्छे प्रमाण नोकरी मेळळी. ट्रेनींग जाले उपरांत तो कायम जालो. 
जाल्ल्याक वर्सा दोन वर्सा भितर भौतीक सूख संपत्तेच्या आकर्शणान ताचो सभाव खूब 


मुंबयच्यान दिल्ली, दुबय, पॅरीस, लंडन, न्यूयॉर्क फ्लायटार गेल्यार क्रू मेंबर्स परतून मुंबय 
बीस दिसांनी येतात. जंबो जेट विमानाचेर वट्ट बावीस क्रू मेंबर्स आसतात. तातूंत एअर 
, पर्सर्स सारक्याच प्रमाणांत आसतात. गेल्लेकडेन एकाच हॉटेलांत रावतात. सततच्या 
सांगातान तांचेमदीं संबंद तयार जातात. ते कसल्या नमुन्याचे संबंद म्हळळें भायल्या 
[क कांयच कळना. हाचें कारण म्हणल्यार पश्चिमी देसांनी फिरतासतना थंयच्या लोकांक 
ही हांगाची आपणाली संस्कृती विसरतात. पयसुल्ल्या देशांनी वैभव संपन्न पांच नकेत्री 
हॉटेलांत, सोऱयाचे नशेत विशय वासनेच्या विचारान इंद्रियासक्त जातात. “स्कीन टू स्कीन देअर 
इज नो सीन' अशे म्हणून वृत्तीन राक्षस जातात. 
सिल्वेस्टर कामांतल्यान गेल्लो. ही गजाल ताच्या बापायक कळपाक वेळ लागलो ना. तेच 
'कंपनींत तो कमर्शल सेक्शनांत काम करतालो नहीं? त्या खातीर ताणें पुताचें बेगीन लग्न करपाचें 
| थारावन सोयरीक सोदूक लागलो. चड वेळ केल्यार चल्याचें लग्न जुळपाक कठीण जातलें 
हाचो ताका अदमास आयिल्लो. 
. गोंयांत पणजे डिसोजाल्या नात्यांतलं एक चली आशिल्ले. ताचें नांव फिलोमेन. तें एका 
स्कुलांत टीचर आशिल्ले. पिरायेन चोवीस पंचवीस वर्साचें आशिल्ले आनी रंगा रूपानय बरे 
` आशिल्ले. ते गुणांनीय बी बरें आशिल्ले. 
डिसोजा घोव बायल चलयेक पळोवन आयलीं. एंगेजमेंट तारीक थारायली . पयलीं फिलोमेन 
आपूण इतलें बेगीन लग्न जायना म्हण राविल्लें. आनी चार पांच वर्सा नोकरी करपाचें ताणें 
चितिल्ले. पूण मागीर सिल्वेस्टराक प्रत्यक्ष पळोवन ताणें विचार बदललो. ताची 'हॅन्डसम 
पर्सनॅलिटी पळोवन तें सामकें इम्प्रेस जालें. 
पिरायेर आयिल्लीं तरणाटीं जेन्ना लग्न जावपाच्या विचारान एकामेकाक पळयतात तेन्ना 
इंद्रीय सुखाचे लालसेन तांची विचारशक्त इल्ली मंद जाता. निर्णय घेतना तो चूक थारपाक हें 
एक मुखेल कारण जाता. त्याच खातीर जाणटेले म्हणटात, “लग्नाच्या विशयांत ताकतिकेन 
निर्णय घेवप योग्य नहीं. 
सिल्वेस्टर फ्लायट पर्सर म्हण कळळें तरी ताची डयूटी कसले तरेची, तागेलो सभाव कसो 

कितें असल्या गजालींची फिलोमेनाक कांयच म्हायती नाशिल्ली. ती सगळी चवकशी ८ 
जबाबदारी तागेल्या बापायन घेतिल्ली. तागेली आवय जाल्यार डिसोजा घराण्याचे गि 
भुलून गेल्ली. 

“भानगडीच्या लग्नाक ताकतीक चड' अशें म्हणटात, ही गजाल फट नहीं. हे 
अशें जालें की चली पसंत पडना फुडें पंदरा दिसां भितर मुंबयंत एंगेजमेंट केलो. त्या एं 
बोवाळांत चल्या विशीं खबर काडपाक कोणाक वेळच मेळ्ळो ना. 

फिलोमेन काम करतालें त्या स्कुलांत विलियम सर काम करतालो. तो ताचे परस चार पां 
वर्सानी सिनियर आशिल्लो. तो आंकवारच आशिल्लो. लग्न म्हणल्यार बर्‍या संवसारा खाती 


म्हायती काडटालो. विलियम सराक फिलोमेन एक बरें चली म्हण पसंत पडिल्लें. पूण तें 
कामाक लागलां. ताका अजून वर्सय जावंक ना. अशे आवतिकायेंत ताचेकडेन लग्ना ख 
उतर घालप आपणाल्या स्टेटसाक सोबचें ना अशें ताणें लेखलें. तो संयम राखून रावलो 
आसते आसते ताच्या कुटुंबा कडेन वळख आनी लागसार जोडपाचो यत्न करूक लागलो. 
दुदैवान ताचे यत्न फळाक आयले ना, फुकट गेले. 

फिलोमेनाच्या एंगेजमेंटाची खबर आयकून विलियमाक आंगार वीज पडिल्ले वरी जाले. 
आपणे प्रोपोज करपाक वेळ केल्ल्याचो ताका पश्चताप जालो. स्वप्नभंगाचें तीव्र दुख्ख जाले. 
सदांच हांसकुरो आसपी तो हे घडणुकेन उदास जालो. हाचें कारण तो सोडून दुसऱया कोणाक : 
कळळें ना. | 

एक दीस स्टाफरूमांत फिलोमेन एकटेंच आशिल्ले. ही संद सादून विलियमान ताका | 
बिस्वासांत घेवन सांगलें, हांव तुज्या पर्सनल लायफाविशीं कितेंय उलोवप सारके काय चूक तें | 
हांब नकळों. पूण तुजें बरें चिंतून म्हाका एक गजाल तुका सांगपाची आसा ती सांगतां. एंगेजमेंट 
जालो तरी चल्याची सारकी चवकशी करीत रावात. तुगेलें प्रोफेशन एक पवित्र मार्गाचे. पूण 
तागेलें सारकें उरफाटे. फ्लायट पर्सर सकाळचो मुंबयंत आसल्यार दनपरां दुबयंत, सांजचो पॅरिसाक | 
आनी रातीकडेन लंडनांत पावता. तागेले रंगीन जिणेकडेन जुळोवन घेतास्तना खूब त्याग करचो / 
पडटलो. तुका त्रासय जातलो. अशें जावचें नहीं म्हूण हांव तुका जागोबपाचो यत्न करतां. / 
उपकार करून तूं म्हजेबिशीं गैरसमज करून घेवं नाका. तूं शांत सभावाचें, शिस्तीचे आनी नीट | 
मेकळ्या सभावाचें चली. आवय बापायन मायेमोगान वाडयल्लें चली. एका गाये पाडकावरी ' 
वागाच्या तोंडांत पडचें नहीं म्हळळ्या भंयान हांव म्हज्या मनाकाळजांतले भावनेन तुका सांगतां. 
डिसोजा कुटुंबा कडेन पयसो खूब आसतलो. पूण सूख, शांती, समाधान ही पयशांनी विकतीं | 
घेवंक मेळनांत आनी पयशे म्हणले जाल्यार ते देवान तुमकांय बी कमी केल्ले नांत. म्हजी ही | 
सुचोवणी आनी सादूरतायेचीं उतरां तुका गरजे भायलीं दिसतात जाल्यार म्हजेर बेजार जावं 

, माफ कर. ब्लॅक बोर्डार बरयल्लें पुसतात तशें मनांतल्यान पुसून उडय.'' इतले सांगून तो 
रूमांतल्यान उठून भायर गेलो. 
अचानक आयकल्ल्या त्या उतरांनी फिलोमेन सिरियस जालें. लग्ना संबंदान कुटुंबांतल्यांनी 
भायल्या कोणेंच ताका कांयच विचारूक नाशिल्लें. कोणें कांयच सांगुंकय नाशिल्ले. 
विलियम सरान सांगिल्ली गजाल आयकून तें हुसक्यांत पडलें 
कोणें कितेंय सांगल्यार ती सांगपी व्यक्ती कितली विस्वासाची म्हळळी गजाल पारखून 
पडटा. कांय मनशां जाय म्हूण कितेय लावन दितात. बरें चलता तेन्ना आडखळी 
रमाण करतात. पूण विलियम सर तसल्या मनशांतलो नहीं म्हण फिलोमेनाक विस्वास आशिल्लो. 
| शिक्षण संस्थेतलो एक प्रतिष्ठीत ब्यक्ती म्हण ताका मान आशिल्लो. विद्यार्थी आनी पालकां 
दीय बी ताका बरो मान आशिल्लो. 
विलियम सर भायर गेले उपरांत फिलोमेनाक आदल्यो कांय घड़णुको दोळ्यां मुखार एकेक 
करून दिसपाक लागल्यो. 
` मुंबयंत एंगेजमेंट जालो. लोक खूब आयिल्ले. सिल्वेस्टराले सहकर्मचारी आयिल्ले. ताचे 
पर्सर्स आनी एअर हॉस्टेसी तरेतरेची वेशभुशा करून आयिल्लीं. कांय बायलां हॉट ड्रिंक्स 
कल सिगरेटी ओडटालीं, बुरशे ज्योक्स सांगतालीं. तांच्या उतरांनी लजलज्जा बिलकूल 
नाशिल्ली. वीश करपाक स्टेजीर आयिल्लेकडें बुरशे ज्योक्स आनी कॉमेन्टस मारताले आनी 
'पुराय आंगापांगां हालोवन खो खो हांसतालीं. तांचे सगळे हावभाव नाटकी दिसताले. फिलोमेनाक 
'ती सगळी कार्यावळ जाल्यार नाकापुरो जाल्ले. 
रातच्या धा वरां मेरेन ती कार्यावळ चल्ली. फिलोमेनाक सामकें पुरो जाल्ले. तरी आसतना 
सिल्वेस्टर आपणालो नवो फ्लॅट दाखोबंक ताका स्वताचे गाडयेन पाली हिल्स घेवन गेलो. तो 
सोरो पिल्लो आसतनाय स्वता ड्रायव्हींग करतालो. ड्रायव्हींग करतना लागीं बशिल्ल्या फिलोमेनाक 
| आनीक लागीं ओडटालो. फिलोमेनाक खरें म्हणल्यार असभ्य वर्तन आवडनाशिल्ले. पूण त्या 
वेळार तें मात्शें मोहग्रस्त जाल्ले. संवसारांत नामनेचें शार आनी तातुंतले राजमार्ग, पॉश लोकवस्ती, 
ऊंच ऊंच टॉवर आनी तातूंत सुंदर सजयल्लें घर पळोवन तें खोशी जाल्ले. घर दाखोवंक 
व्हरतासतना सिल्वेस्टराल्या मनांत दुसरो विचार घोळटालो. फिलोमेन ताकतीक करून भायर 
सरूक नाशिल्लें जाल्यार त्याच दिसा तो ताका अती कामूकतेन भ्रश्‍ट करतलोच आशिल्लो. 
ताचे उपरांत लग्ना पयलीं तो कुवेट गोवा फ्लायटीर, ऑन ड्यूटी गोयां आयिल्लो. गोंयांत 
क्रू बदलता आशिल्ल्यान ताका अख्खो एक दीस विसव घेवंक मेळळो. तेन्ना तो एक प्रायव्हेट 
कार घेवन फिलोमेनाक मेळपाक आयिल्लो. ताका घेवन तो ओल्ड गोवा फिरपाक गेल्लो. 
नामनेची सेंट झेवियर्स चर्च, सेंट कॅथरीन कॅथड़ेल, सेंट फ्रासीस असिसीची चर्च बी पळोवन 
तीं परतून पणजे गेली. जेवणाक घरा वचनासतना पणजे मिरामार भरिल्ल्या खाद्य महोत्सवांत 

गेलीं आनी थंय जेवलीं. मिरामार दर्या देग म्हणल्यार गोड उमळशिकेन मांडवी जंय 
वेंगायता तें थळ. कांटार सुरुची शितळ सावळी दिवपी झाडां. वातावरण प्रसन्न. तातूंत ६ 
घालता अस्तंतेक बुडपी सुर्यान मांडिल्लो रंग खेळ. दोगांय त्या धुंद सैमीक वातावरणांत म 
जालीं. फिलोमेनालो पवित्र मोग त्या वातावरणांत फुलूंक लागलो. सिल्वेस्टर मात 
हाता तोंडान ताचे कुडीकडेन खेळ करपांत गुल्ल जाल्लो. खंय खंय उण्यांत उणे कपडे घ 
हेवटे तेवटेन वचपी आनी दर्यांत न्हावपी विदेशी गोऱ्या बायलांक पळोवंक गुल्ल | 
फिलोमेना असले कपडे घालून न्हावंक गेल्यार कितलें सोबीत दिसतलें म्हळळे कल्पनेन ताचें द 
एक आंग खावपाक आशेल्ल्या रानवटी सावदावरी ताचे नदरेंतले भाव दिसताले. ताच्या 
कामाग्नी भगभगूंक लागलो. सांजच्या वेळावयली वाऱ्याची शितळसाण ताका जाणवना 

नर-नारी लागसार येतात तेन्ना तांगेल्या मनाचेर भूतकाळांत संग्रहीत जाल्ले अणभव, 
आपणशींच व्यक्त जातात. सैमाच्या गोपांत आसतना तें स्पश्टपणान दिसून येता. मोग 
वासना हातुंतलो फरकय कळटा. 

सहज प्रवृत्तीन मोग करपी व्यक्ती कामूक आसनात. शरीर संबंदा परस आत्मीक संबंदांद 
त्यो चड़ म्हत्व दितात. सिल्वेस्टराक आत्मीक संबंदांची एबीसीडीय खबर नाशिल्ली. 
'कामातुराणाम न भयम्‌ न लज्जा' म्हणटात तसो तो वागतालो. फिलोमेना ताका जाय तें 
दिना जालें तेन्ना ताचो मूड ऑफ जालो. ताका ताणें पांच नकेत्री हॉटेलांत आपयल्लें. 
ना म्हणले. ताणें सिल्वेस्टराक घरा आपयलो. तो येवपाक तयार नाशिल्लो. निमाणेकडेन निर्शेलो, ! 
बेजारलो आनी ताका घरा पावोवन भायले भायर गेलो. 

सिल्वेस्टर घरा येवन जेवन वतलो अशें धरून घरांतलीं तयारेंत राविल्लीं. कितें घडलें म्हूण ' 
कळना जावन गोंदळळीं आनी भिलीं. फिलोमेनाक विचारल्यार ताणें कसलीच जाप दिली ना. 
आपणाल्या रूमांत कॉटीर पडून तें रडत रावलें. ताचीं आवय बापूय हुसक्यांत पडलीं. बापायन । 
सिल्वेस्टर राविल्लो त्या हॉटेलांत फोन केलो. रिसेप्शनिस्टान कॉल सिल्वेस्टराच्या रूमांत लावन 
दिलो. 

“हॅलो 555...'' कोणालो तरी बायल मनशेचो आवाज आयलो. | 

“हॅलो ५55... सिल्वेस्टर आसा?'' असो बापायन केल्ल्या प्रस्नाक “ना” म्हण जाप 
मेळ्ळी. | 

` “तू. कोण उलयता गो?” म्हूण विचारल्यार उरफाटी जाप मेळळी . || 

“म्हाका विचारतलो तूं कोण रे? रास्कल!'' अशें म्हणून तिणें फोन कट केलो. | 

सिल्वेस्टर बाथरूमांत टब बाथ घेतालो आनी कोण एकली ताका न्हाणयताली. सिल्वेस्टर ! 
उलयल्लो मोवाळसो. आवाज फोनाचेर आयकूंक आयलो 

दर्या कुशीचें सांजवेळचें प्रसन्न वातावरण आसतना शान्त दर्यांतल्या ल्हान ल्हान ल्हारावरीं | 

के पाकळी फुलत वचपाक जाय आशिल्ली. तशें घडनासतना तुफान जाल्लेवरी 
घडलो. कॉल गर्ल आशिल्ले वरी ताणें आपणाक लेखलें म्हळळे असह्य वेदनेन फिलोमेन 
$. ताची तकली कणकणूक लागली म्हूण ताणें बाम लायलो. 

धुवेक थातारपा खातीर आवय ताचे म्हऱ्यांत आयली तिका पळोवन फिलोमेनाक आनीक 
इक आयले. आपणाल्यो भावना आडावन धरीत ताणें मिरामार दर्यावेळेर घडिल्लो प्रकार 
विस्तारान सांगलो. 

फिलोमेनाल्या आवय बापायन मुंबय फोन करून सिल्वेस्टराच्या आवय बापायक घडिल्लो 
सांगलो. बापायन तो मुंबय पावना फुडें ताका विचारून कळयतां' म्हणले आनी फोन 
. तांकांय बी सिल्वेस्टर हाता भायर गेला म्हृण खबर आशिल्ले. नोकरी मेळोवपाक 
काडिल्ले कश्ट आनी खावयल्ले पयशे हें सगळें तो विसरिल्लो. आतां असो वागल्यार 
फुडारांत तो कितें करतलो म्हळळ्या विचारान तीं हुसक्यांत पडलीं. पिशी पिराय आनी बोडार 
कसलीच जबाबदारी ना. जबाबदारी पडल्यार तो रोखड़ो जाग्यार येतलो अशें चितून वेळ व्हणडाय 
नासतना जाता तितले बेगीन सिल्वेस्टरालें लग्न करून सोड़या म्हूण ताणीं थारायलं आनी तशें 
पणजे फोन करून कळयलें. 

ताचें म्हणणें आयकून कितेय जालें तरी जुळून आयिल्लो संबंद तोड़पाक नाका म्हूण 
फिलोमेनाच्या आवय बापायन थारायलें आनी तीं लग्ना तयारेक लागलीं. ' दादले केन्नाय तशे 
आसतात, लग्ना उपरांत सुदारतात'' अशें म्हणून आवयन धुवेक समजायलें. 

आतां विलियम सरान सांगिल्लें आयकून कितें करचे म्हळळे फिलोमेनाक कळना जालें. 
दोन कुटुंबांच्या जाणट्यांनी मेळून थारायल्ळे तें लग्न मोडपाचो धीर ताका जायना जालो. ताणें 
कसलोय निर्धार केलो तरी तो अर्दारच मरतालो. निर्धारशक्त वाडोबपाचो यत्न ताणें केलो तरी 
तें एक दोन दिसांनी जावपाचें काम नहीं आशिल्ले आनी थारायल्ले प्रमाण तें लग्न जावन गेलें. 
लग्न पणजे जालें. नव्या जोडप्या खातीर पांच नकेत्री हॉटेलांत रूम बूक केल्लो. फिलोमेन 
सप्तरंगी सपन पळयत तना, मनान सिल्वेस्टराले सुवादीन जावपाक तयार जावन बशिल्लें. तागेले 
कुडींतलो नस नस मोग रागाच्या कंपनान उचांबळीत जाल्लो. 

पूण सिल्वेस्टराची मनस्थिती बिचित्र प्रकाराची. आंगांत भूत पिशाच्च्याचो संचार जाल्लेवरी 
रानवटी आवेशान पयली रतीक्रिडा धा पंदरा मिनटांनीं सोंपोबन जीव नाशिल्ल्यावरी जावन तो 
हांतुळणार पडून न्हिदलो. आंगान बरो घटमूट दिसलो तरी संभोग घेतना तो दुर्बळ थारलो. त्या 
दिसा रूमांत आयलो तेन्ना तो चड़ सोरो पिल्लो आनी जेविल्लोय बी खूब. लग्ना उपरांतचे पयले 
रातीचें मिलन म्हणल्यार दोन प्रवाह एकठांय येवन एकरूप जावपाचो पवित्र संगम आसता म्हण 
ताका कोण सांगतलो? ताचे तकलेंत ब्लू फिल्मांनी पळयल्लें चित्र घुंवतालें 

जिणेंत पिरायेर येना फुडें संभोगाचे इच्छेन, लग्न संबंद जोडून पयलेच फावटी एका दादल्याचे 

बेंगेंत तें गेल्लें. घर्षणांतल्यान फकत धुंवरच आयलो, उजो पेटलोच ना. आपूण जी 
फुरफुरतालो, तुका रात भर न्हिदूंक दिवंचो ना म्हणटालो तो मेल्ल्या मड्यावरी हांतुळणार पडि 
हो शंढ बी नहीं मू म्हण फिलोमेनाक दुबाव आयलो. ताका पळयत रातभर ताका न्हीद पडली न 
मानसीक विकृतीन पिडीत ह्या मनशा वांगडा संवसार करप कितले त्रासाचें जातले हाची 
पयल्या दिसाच कल्पना आयली. काळखांतच तें खोळशांनी रडत रावलें. पूण ताचीं दुकां 
कोण नाशिल्लो. आपूण आयच्यान अनाथ जालें म्हळ्ळी भावना ताच्या कोमल मनाक 
रावली. पूण हें दुछख आतां तें कोणाक सांगूंक शकतालें? 

न्हीद येना जाल्ल्यान तें उठून बसलें. लग्ना दबाजांतली एकेक घडणूक ताका सुरवातेच्या | 
याद जावक लागली. | 

रिसेप्शना वेळार विलियम सर वीश करपाक आयिल्लो. फिलोमेनान ताचो सिल्वेस्टरा कडे | 
परिचय करून दिलो. सरान सिल्वेस्टराक सांगळे. तूं म्हणल्यार एक फ्लायींग बर्ड. हाका घराह | 
एकल्याक बोअर जातलें. त्या खातीर ताका मुखार शिकूं दी. तें हुशार आसा. हांव ताका बरे | 
वळखतां. सारकें सोंपेषणी पोस्ट ग्रॅज्युएशन करतले. | 

सर, नाव यू डोन्ट वरी अबावट हर. हांव ताका बिझी दवरतां. बोअर जावपाक दिना | 

आतां तें शिकलां तितलें पुरो दिसता आनी शिकयल्यार मागीर तें आमकां शिकोवंक लागतलें. 
अशे म्हणून सिल्वेस्टर हांसलो. ताणें फकणांनी म्हणळें तरी मनांतलें म्हणिल्ले. विलियम सर हे | 
आयकून मात्सो बेजारिल्लो. फिलोमेनाक पळोवन ताणें म्हणलें 'गॉड ब्लेस यू! आनी तो 
चलूंक लागलो. ही घडणूक शयन शय्येर फिलोमेनाक परतू परतून याद जाली. 

दुसरे दिसा नव्या जोड़प्याक मुंबय वचचे पयलीं स्कुलाच्या स्टाफ आनी भुरग्यांनी येवकार 
सुवाळो थारायल्लो त्या सुवाळ्याक विलियम सर आयलो ना. पूण सुवाळो सोपून तीं मोटारीन 
घरा वतालीं तेन्ना तो गेटीकडें उबो राविल्लो. हेर लोकांवरी हात उखलून ताणें टा..टा केलें ना. 
तरी तो फिलोमेनाचे नदरेक पडलो. ताच्या दोळ्यांतलीं दुकां ताका दिसली पूण हेर कोणाक 
दिसलीं ना. ते दिसा ताका फिलोमेन कत्तलखान्यांत व्हरतात त्या बळी दिवपाच्या मोन जातीवरी 
दिसले. 

नाजूक मनाक 'हॅण्डल विथ केअर' म्हण कोण सुचोवणी लायनांत. विचार शक्तेन, विवेक 
बुद्दीन तें समजून घेवंचें पडटा. कारण संवसाराचो समतोल राखून दवरतना मन मुख्य काम 
करता. घोव आनी बायल हांचेमदीं कोणाले एकल्याचें मन बिगडल्यार संवसाराचे तीन तेरा णव 
अठरा जावपाक वेळ लागना | 

सिल्वेस्टराली अवस्था तीच जाली जी जावंक जायना आशिल्ली. आयुष्याचें मर्म समजून 
घेवचे पयलीं वायट कर्मान तो भ्रश्‍ट जाल्लो. तामसी वृत्तीन पाताळ लोकांत पाविल्लो. ताका. 
सुदारप शक्‍य ना शें दिसतालें. घर घेतना, कार घेतना काडिल्लें रीण भरपाक जायना जावन तो 

[त पडिल्लो. 
-_ ताका लीगल नोटीसो येवंक लागिल्ल्यो. इतलें जावनय ताचो भायलो खर्च कमी जालो ना. 
सोरो, जुगार, वासना भागोवंक पगार कमी पडपाक लागलो. लग्ना उपरांत ताच्या आवय बापायन 
ताका वेगळो दवरिल्लो. तीं घोवाक सांबाळपाक कळना म्हण फिलोमेनाकच दोश दितालीं. 
/__ फिलोमेनाली अवस्था ह्या दोन वर्सात कुत्र्याक नाका अशे तरेची जाल्ली. दोन फावटीं ताचें 
अँबॉर्शन जालें. स म्हयने तें बेड रेस्ट' सांगिल्ल्यान हांतुळणार उरलें. कुटुंबांत बरें जाल्यार 
घोवाक कर्तुपी पुरूस म्हण वाखाणटात आनी वायट जाल्यार बायलेक बेजबाबदार म्हूण दोश 
दितात. ह्याच कारणाक लागून फिलोमेना शरीर वेदने परस मानसीक वेदनेन चड थकिल्ले. 

जोड कमी आनी खर्च चड जाल्यार ते भिकेचें लक्षण. तेन्ना असो प्रसंग आयल्यार एक तर 
खर्च कमी करप, ना जाल्यार येणावळ वाडोवप. सिल्वेस्टर खर्च कमी करपाक तयार नाशिल्लो. 
ताणें उत्पन्न वाडोवपाची वेगळी वाट सोदून काडली. ताणें आंतराष्ट्रीय स्मगलरां कडेन दोस्ती 
केली. ते स्मगलर लोकय बी असल्या मनशांक गँगांत ओडपाक गरो घालून आसतात. दर खेपे 
गल्फ देशांत वतासतना फॉरेन करन्सी घेवन वचप आनी थंयच्यान येतना भांगरा बिस्कुत्यो घेवन 
येवप असलो धंदो. 

हो तस्करेचो धंदो कितलोय गुपीत तरेन चलता अशें म्हणलें तरी एक ना एक दीस डिटेक्टीव 
येजन्सीचे नदरेक पडटाच. तांचे मदलेय बी काय भ्रश्ट अधिकारी ह्या धद्यात सामील आसतात. 
कितलेय जालें तरी अती तेथें माती म्हणटात तशें सगळेच त्रासांत पडटात. कांय जाणांक 
ख्यास्त जाता, कांय जाण दोशी आसूनय निर्दोश सुट्टात. 

सिल्वेस्टर एक दीस दुबय फ्लायटीर ड्युटीचेर वतना दुबाव आयिल्ल्यान स्पेशल कस्टम 
स्कॉडान रेड घाली. सिल्वेस्टराक रंगे हात धरलो. ताच्या ट्रॅबल बॅगांत लिपोवन दवरिल्ले लाखांनी 
रूपयांचे अमेरिकन डॉलर्स, दुबयचे दिराम्स बी चलन मेळळे. ताका थंयचे थंयच कामावयल्यान 
सस्पेण्ड करून विदेशी चलन तस्करेच्या गुन्यांवा खातीर धरलो. ताच्या घराची झडटी घेतली. 
थंय विदेशी सोऱयाचो बाटल्यो, विदेशी सिगरेटीचीं कार्टन्स, ब्लू फिल्म कॅसेटी , पोर्नोग्राफी मेगाझीन्स 
बी तरेकवार माल मेळळो. ताच्या बापायच्या घराचेरय धाड घाली. थंय लाखांनी रूपयांची 
विदेशी करन्सी मेळ्ळी. 

सिल्वेस्टरालो बापूय कलिना युनिवर्सिटी कडेन रावतालो. कलिना मार्केटांतले मारवाडी 
सिंधी व्यापारी स्मग्लिगाचो धंदो करताले. मार्केट लागीं आशिल्ल्यान सिल्वेस्टरान करन्सी 
बापायल्या घरांत दवरिल्ली. खरेपणी ताचो बापूय त्या धंद्यांत नाशिल्लो तावा पू 







बापायक आनी पुताक जामीन दिवन सोडोबपाक हिसपा भायर 
केशीचो निकाल लागपाक धा बारा वर्सा लागलीं. 

बापूय निर्दोश सुटलो. सस्पेंड जातना ताची सात आठ म्हयन्यांची नोकरी जावपाची 
त्या काळाचो पगार ताका मेळ्ळो तरी रिटायरमेंट बेनेफिटाचें तीन म्हयन्यांचें हाँगकाँग प 
गेलें. मानहानी, अर्थीक हानीक लागून जिणेंत त्रस्त जावन ताणें कलिना वाठारांतलें घर विर 
तो मागीर पयस वसयी गांवांत घर घेवन रावपाक गेलो. 

नोकरेंतल्यान सस्पेंड जाले उपरांत सिल्वेस्टराक घरा खातीर काडिल्ल्या बँक रिणाचो 
भरपाक जायना जाल्ल्यान बँकेन नोटीस दिवन घर खालीं केलें. पावणेर काडून तें विकलें 


कोर्टात केस चालू आशिल्ल्या कारणान वकिलांक फी दिवन तें खातें निवळ जालें ४ 
भिकेक लागलो. वीख खातलो जाल्यार ताचे कडेन पयसो ना जालो. हातांत पयसो आसतना | 
ताका घेवन नाचतले इश्ट म्हणोबन घेवपी वळखय दाखयनात जाले. सिल्वेस्टराक जिणेंतल्या » 
सुख दुख्खाच्या रासायनीक मिश्रणाची थियरी आतां कळपाक लागली. | 

दुख्खा वेळार इश्ट, सोयरे संबंदी, शेजारी, सख्खे भाव, भयणी, आवय, बापूय सगळेच | 
पयसाबले. ताणें बायलेक दोश दिलो ना. कारण सुखांत आशिल्ली तिका हाणेंच फसोवन, | 
सतावन दुख्खांत घाल्ली. हाचेर विस्वास दवरून ती आशिल्ली. ती हाका कसलो आदार दितली? । 

“फिलोमेन खंय आसा जायत? काकुळट तागेली!' अशें म्हणून तागेलें आयुष्य मातयेंत | 
मेळयल्ले खातीर सिल्वेस्टर पश्चताप करतालो. ! 

सिल्वेस्टराले घर जप्त जाल्ल्या दिसा फिलोमेनान आंगार आशिल्ल्याच कपड्यांनीं, कोणाक | 
सांगनासतना, पत्तो दिनासतना मुंबय शार सोडलें. तें गोंयां गेलें. गोंयां गेलें तरी तें आपणाल्या | 
कुळरा गेलें ना. विलियम सराक मेळपाक काणकोणा गेलें. 

काणकोणांत एका स्कुलांत विलियम सर हेडमास्टर जाल्लो. ताका फिलोमेनाचे काकुळटेचे | 
परिस्थितीची कल्पना आशिल्ली. ताचो एक आदलो विद्यार्थी बांद्रा मावंट मेरी इगर्जेच्या वाठारांत | 
रावतालो. तो फिलोमेनाक वळखतालो. तोच पुराय घडणुकांच्यो खबरो फोनाचेर सांगतालो 

निमाण्या वेळार डिप्रेशनाक लागून फिलोमेन जिवाचें कितेंय वायट करून घेत म्हण विलियम | 
सरान ताका विस्वासांत घेवन काणकोणा आफयलें. बरे वस्तींत एक सानशें बिराड पळोवन | 
ताका वेगळें रावयलें. सात आठ भुरग्याचें ट्यूशन लावन दिले. कोणालेच भानगडींत पडनासतना । 
आपणाली स्वतंत्र जीण सारपाक ताका ताणें मजत केली. ताचें मनोबल वाडयले. भायल्यान | 
अभ्यास करून पोस्ट ग्रॅज्युएशन करपाक ताका उर्बा दिली. 

फिलोमेन तशें हुशारच आशिल्ले. जिणेंतली ही वेगळी वाट भविश्याचो राजमार्ग म्हण ' 
कळपाक ताका वेळ लागलो ना. तें पोस्ट ग्रॅज्युएट जालें. मागीर थोड्या काळा उपरांत ताका | 
शिक्षकाची कायम नोकरी मेळळी . 


विलियम सर फिलोमेनालो गॉड फादर जाल्लो. एक दीस तें खोशयेंत आसतना ताणें ताका 

'हणलें, आनी कितलो काळ तूं अशेंच एकटें रावतले? तुगेली तरणाटी पिराय आजून जायती 
एरिल्ली आसा. आदीं घडलें तें सगळें एक अपघात म्हण मानून परतून नवे उमेदीन नवी जीण 
पुरु कर. सिल्वेस्टर सुदारला म्हण आयकलां. तूं तागेली खबर घेना जालें तरी हांव पयसुल्ल्यान 
धेत आसतां. अणभवान मनीस सुदारता म्हळळे गजालीचेर विस्वास दवर. ताका विस्वासांत 
प्रन लागी हाडून सुदारपाची एक संद दी. पूण हांव हे संबंदान तुजेर इल्लोय दबाव हाडचो ना. 
अंतीम निर्णय तुवेंच घेवपाचो. चितून पळय आनी सांग. '' 

फिलोमेनाक चितूक वेळ लागलो ना. ताणें हां म्हण मान हालयली. सुरवाते क सिल्वेस्टरा 
बद्दल तिगेल्या मनांत जो मोग किल्लल्लो तो पुराय वाडूंक पावूं नाशिल्लो. आतां तिचें मनोबल 
वाडिल्लें. स्वता पायार उबें राबून तें जीण सारतालें. कोणाचे पांगेंत वा बंधनांत तें नाशिल्ले 
आनी मुख्य म्हणल्यार मातृत्वाच्या अणभवा बगर स्त्री जल्म व्यर्थ म्हळळी निरशेणी पयस करचे 
खातीर सिल्वेस्टराक लागीं करप ताका योग्य दिसले. 

क्रिसमस ब्रेक पड़चे पयलीं विलियम सर मुंबय वचून सिल्वेस्टराक मेळळो . तागेले वृत्तीत 
जाल्लो बदल नियाळून पळोवन पश्चतापान अहंकार नश्ट जाला हाची खात्री करून घेतली. 
उपरांत ताका घेवन तो काणकोणा आयलो. 

एक दिसा चर्चीत, शुभ घटकेर तांची दोगांयची भेट घडोवन हाडली. कितल्याशाच वर्सानी 
फिलोमेनालो चेरो गुलाबाच्या फुलावरी फुलिल्लो पळोवन विलियम सरान, (600 B।९5s ४०प' 
म्हणून तांकां आवंडे उक्तायले आनी एक बरें काम केल्ल्याच्या समादानान तो घरा गेलो. 

रूप आनी कुरूप 


'लग्राची पिराय जाल्ल्या चलयांक रूप रंग ना जाल्यार सोयरीक जावपाक त्रास जातात. 


कितले त्रास? हाची जाप तांकां जल्माक घालतलींच बरे तरेन दिवंक शकतात. तातूत आनी 
घराणें गरीब आसल्यार आनी आनी विचारपाक नाका. आज काल सोयरीक जमयतना भलायकी, 
शिक्षण, गूण असल्या गजालींक म्हत्व दिनांत. म्हत्व दितात रूप रंगाक आनी हालीं हालीं तीं 
करतात ते नोकरेक. तेच तरेन भांगराक आनी दुड़वांकय बी. 

काट्टे आप्पुले यमुना रूपान सुंदर न्हीं पूण भलायकेन आनी कुडीन बरें घटमूट आशिल्ले. 
वर्ण काळो. घरची परिस्थिती खावन पिवन सुखी. खूब रकोवन दिवन खूब भांगर घालून लग्न 
करपा सारकी परिस्थिती नाशिल्ली. अशें आशिल्ल्यान खूब यत्न करूनयनी तिचें लग्न जुळोवप 
जाणट्यांक शक्‍य जालें ना. 

शिराली गांवांत प्राथमीक शाळेचो एक शिक्षक बदली जावन आयलो. ताची पंदरा सोळा 
वर्सा नोकरी जाल्ली. नोकरी निमतान तो चार गांव भोंविल्लो त्या त्या गांवांत संवसार करून 
राविल्लो. 

मुंडगोड तालुक्यांतल्या आदिवासी वस्तींत तीन वर्सा ताणें मास्तरकी केल्ली. तो गांव 
म्हणल्यार पुराय रान. वचपाक येवपाक वाहन सुविधा नाशिल्ली. बरेशें एक दुकान नाशिल्लें, 
दवाखानो नाशिल्लो. शिकिल्लो लोक साप्प उणे, अशिक्षीत चड. पावसा दिसांतले हाल सुण्याकय 
नाका. एक फावट पावस पडपाक सुरु जालो जाल्यार आठ आठ दीस पडत रावतालो. घरांत 
कांबळी पांगरून बसचे पडटालें. टायफॉयड, मलेरियान लोक मरताले. अंधश्रध्देन लोक भूतबादा 

सोसून ओगी रावताले. 
Fs: वाठारांत आसतना ताची बायल जोर येवन अंतरली. गांवांत डॉक्टर नाशिल्लो. 

[बठी वखदां दिवपी वैद्यांचे उपाय गुणाक पडले ना. ताकतिकेन शारांत व्हरतलो जाल्यार वाहन 
मेळप शक्य जालें ना. हिचे फाटोफाट पांच स लोक सट सट करून तशेच अंतरले. इतले लोक 
मेले तेन्नाच सरकाराक इल्ली जाग आयली. थंय एक आरोग्य अधिकारी धाडलो. त्या गांवांत 
मलेरियाची लागण जाल्या म्हण पेपरांत खबर दिली. खंयचोच डॉक्टर कायम थय रावपाक तयार 
नाशिल्लो. 

लग्न जावन तीन चार वर्सा संवसार जाल्लो पूण मास्तरागेर भुरगें जावंक नाशिल्ले. मागीर 
बायलय भायर पडली. ताणें दुख्ख सोंसले. दुख्ख विसरपा खातीर शाळेतल्या भुरग्यांक 
आपणालींच भुरगीं मानून मायेमोगान शिकोवंक लागलो. दुसऱ्या लग्नाचो ताणें विचार केलो 
ना. ताचे हे परिस्थितीक लागून ताची शिराली गांवांत बदली जाली. एका गांवांतल्यान दुसऱ्या 
गांवांत बदली जावप म्हणल्यार एका जाग्यार मूळ घेवन कोमऱ्यो आयिल्ल्या झाडाक मुळासाकून 
हुमटावन दुसरेकडेन रोयिल्लेवरींच. पूण कितें करू येता? सरकारी नोकरी म्हणटकच वचचेंच 
पडटा. 

शिराली हो सान सो गांव. लोकांक ताचो परिचय जावंक चड दीस लागलो ना. मास्तर एक 
भाड्याची कूड घेवन रावलो. काट्टे अप्पाले खानावळींत जेवतालो. काट्टे अप्पा म्हणल्यार 
यमुनालो बापूय. जेवण बरें मेळटाशिल्ल्यान कायमचो गिरायक जालो. 

मास्तर आनी काट्टे अप्पाली जात एकच. तांचो दोगांयचो एकामेका कडेन बरो परिचय 
जाल्लो. त्या परिचयाचें रूपांतर नात्यांत जालें. काट्टे अप्पान यमुनाचें मास्तराकडेन लग्न लावन 
दिलें. मास्तराक ताणें आपलो जावंय केलो. खूब वर्सा यमुनाली सोयरीक जायच नाशिल्ली. 
इत्सा शक्त मजबूत आसल्यार कसलेय परिस्थितींत येस येता म्हळळे हे घडणुकेन दाखोवन दिलें. 
दुसरेपणाचें लग्न जाल्ल्यान मास्तरान चड अडोवन बी दाखयलें ना. पत्रिका पळोवपाचे 
भानगडींतय पडलोना. पयले लग्न जावंचे आदीं पत्रिका बी पळयल्ली. देवाचो प्रसाद बी घेतिल्लो. 
तरीयनी जे घडपाक नाका आशिल्ले तें घडले. 

ह्या लग्नाच्या पयल्या वर्सातच मास्तराल्या घरांत पाळणें हाललें. तांगेर चलो जल्मलो. 
खोशयेन ताका आनंद नांव दवरले. एक फावट गुलाबा झोंपाक कळो आयलो म्हणटकर तो 
फुलपाक वेळ लागना. एकेक पाकळी फुलत वता. भुरग्यांची वाड तशीच आसता. तीं वाडटात 
तीं कळनात. पूत आनंद शिक्षणाचो एकेक पांवडो पूर्ण करीत गेलो आनी तो कॉलेज शिक्षण सुरु 
करता म्हणल्यार मास्तर रिटायर जालो. रिटायर जावन तो चड वर्सा जगलो ना. ताणें डायबिटीस 
आनी प्रेशर हांची केन्ना वासपुसच घेतली ना आनी तपासलींय ना. जेन्ना हार्ट अँटेंक आयलो 

तेन्ना ताच्या त्या व्याधींचो पत्तो लागलो. पूण ताच्या काळजानच ताचो जीव ऱ्य 
गेलो तेन्ना आनंद एम. एस. सी. शिकतालो. 

एम.एस. सी. पास जालो आनी ताका एके ज्युनियर कॉलेजींत लेक्चरराच्या पदाचेर 
मेळळी. यमुना पुताचें लग्न करपाची येवजण आखूंक लागली. एक जल्म पत्रिका बरी 
पळोवन चलयेक पळोवपाची कार्यावळ थारायली. | 

आनंद जिवान बऱ्या भरिल्ल्या आंगाचो आशिल्लो पूण आवयवरीच रंग रूपान नदत 
भरपासारको नाशिल्लो. बुद्दीन हुशार आनी कसलेच व्यसन नाशिल्लो असो भुरगो. सरोजा 
दिसपाक सोबीत. त्या विशीं नांव दवरूक जागो नाशिल्लो. कोणायची नदर तें आपणाचेर 
आकर्शून घेतालें. खूबूच सुंदर दिसताले तें. भूतलार देंबिली एक अप्सराचशी! स्वताचे 
सोबितकायेचो ताका गर्वय आशिल्लो. रूप आनी गर्व म्हणल्यार साडी ब्लावज मॅचिंग | 
आशिल्लेवरींच. त्या गर्वातल्यान घरच्या जाणट्या मनशांनी सगळेवटेन विचार करून “हरकत 
ना, भुरगो बरो आसा' अशें म्हणून दाखयल्ले चले भुरगे ताणें नापास केल्ले. 

जाणट्यांनी ताका समजावन म्हणिल्लें “फकत रूप आनी गिरेस्तकाय पळोवन लग्न जावप 
योग्य नहीं. रूप तरनाटकाय हीं कायम उरनांत. आज आसा, फाल्यां ना जाता. गुणांक, विद्येक 
चड म्हत्व दिवपाक जाय. मनशाली योग्यताय पळोवंक जाय. '' 

मनशाली योग्यताय समजुपा खातीर समजून घेतल्याकय तितली योग्यताय आसची पडटा. 
सरोजा कडेन ती नाशिल्ली. ताणें आनंदाक नापसंत केलो. 

सरोजाक पळोवन आनंद सामको प्रभावीत जाल्लो. कारण ताचे पिरायेर दिसपाक सादारण | 
आशिल्लींय सुंदर दिसतात आनी सुंदर आशिल्लीं चड सुंदर दिसतात. चार दीस तो भावी | 
जिविताचें सप्तरंगी सपन पळोवपांत दंग जाल्लो. सरोजालें रूप पळोवन विश्वामित्र मेनकेक 
पळोवन कसो पिसो जावन गेलो आसतलो ताची कल्पना आयली. सरोजाल्या सौंदर्य सामर्थ्यान | 
तो पिसो जाल्लो. ताणें आपणाक नापास केलो तें कळना फुडें तो निरशेणेन दुख्खी जालो. ह्या 
जगांत स्वप्नभंग सारकें दुसरें दुख्ख ना. एके चलयेन व्हंकल परिक्षेत चले भुरग्याक नापास करप | 
ही एक व्हडली खबर जाता. चार लोकांक कळटा. वाऱ्यावरी ती चार गांवांत पावता. आनंदाल्या 
संबंदान तशेंच जालें. ताका अपमान सोंसलोना. तो घरांतल्यान भायर सरना जालो. खाडमिश्यो | 
वाडयल्यो आनी दिसान दीस ताणें वैराग्य पांगुरलें. कोणय सोयरीक घेवन आयल्याऱ्य पत्रिका ' 
घेनाशिल्लो आनी आवयकय घेवंक दिनाशिल्लो. ताणें एक दीस आपणाली जल्म पत्रिका | 
पिंजून उडयल्ली. मागीर मागीर कोणेंय विचारल्यार आपूण लग्नूच जायना म्हणूंक लागलो. | 
जिणेंतली निरासक्ती बरी नहीं म्हणल्यार ताका तें समजनाशिल्लें. 

आवय ताका खूब समजायताली. दोळ्यांत दुकां हाडटाली तरी आनंद विचार 

ज म लिनाशिल्लो. पुताले हे असले आवतिकायेचो तिचे भलायकेचेर वायट परिणाम जालो आनी 
एक दीस ती संवसाराक अंतरली. 
॥ मागीर आनंद घरांत एकटो पडलो. एकमुळेपणान जिणेक तो बेजारलो. आपणाले भविश्य 
ताका भिरांकूळ दिसूंक लागलें. मागीर ताणें गांव सोडलो आनी नोकरीय बदल्ली. पूण रामेश्वर 
गेलो तरी शनिश्वर सोडना म्हणटात तशें जावन ताची निरासक्ती, दुख्ख पयस जालें ना. 
अतृप्तेक मुख्य कारण आसता कामवासना. ती वासना चेपून दवरपाचो जितले यत्न जाता 
तितले ती प्रबळ जाता. ती पूर्ण जावपाक जाय कारण ती एक कुडीची सैमीक गरज आसता. 
____ अणभवान मनीस शाणो जाता. पंदरा वर्सा उपरांत आनंदान लग्न जावपाचो विचार केलो. 
` ताचेविशी ताणें कोणाक सांगले ना. ताणें पेपरांतल्या लग्न संबंद जुळोबपी जायरात विभागांत 
 आपणाली म्हायती दिवन व्हंकलकारांक कळीत केलें. तातूंत आपणालो नांव पत्तो दिनासतना 
` पोस्ट बॉक्स नंबर दिलो. 
जायरात वाचून लग्न जायनासतना उरिल्ल्या व्हंकलांनी आपणाली म्हायती बरोवन कळयली . 
तातुंतले एकेकले चलयेक फुरसती प्रमाण आफोवन घेवन तांचे कडेन परिचय करून घेतलो. 
जायरात वाचून सरोजानय आपणाली म्हायती धाडिल्ली. भर तरणाटे पिरायेर ताणें खंयचोच 
चलो पसंत केलो ना. लग्ना संबंदान चड तर्क करीत राबूंक फावना. लग्ना उपरांत जायते प्रस्न 
आपशींच सुटावे जातात. पिराय हुपून वचचे पयलीं लग्न जावपाक जाय. ही गजाल तेन्ना ताका 
कळ्ळी ना. आतां कळिल्ली पूण आतां ताची पिराय वाडिल्ली आनी ताची आदली रूप रंगाची 
सोबाय आज उरूनाशिल्ली. आतां तिका पसंत करूंक खंयचोच चलो भुरगो तयार नाशिल्लो. 
एका अर्थान सरोजालें गर्व खंयचेखंय ना नपयत जावन गेल्लें. 
जे दिसा तें आनंदा सामकार पावलें तेन्ना ताका धक्कोच बसलो. एका काळार आपणे 
नाका म्हूण नापास केल्लोच हो चलो भुरगो म्हण ताका पयलीं कळिल्ले जाल्यार तें ताका 
मेळपाक वचचेंच नाशिल्लें. पंदरा वर्सा आदली घडणूक ताच्या दोळ्यां मुखार आयली. मान 
सकयल घालून आपणाले मयदिन तें रावले. आनंदान ताचेवटेन पळयलेंच ना. 
आनंद आदली ती घडणूक एक अपघात अशें मानून विसरिल्लो. पूण तो तागेलें रूप 
विसरू नाशिल्लो. तेन्नाचें आनी आतांचें तागेलें रूप पळोबन हेंच तें तेन्नाचें चली अशी ताची 
खात्री जायना जाली. तो ताका पळयत उरलो... सारको पळयत उरलो. 
दोगांय कांय वेळ शांत बसून आशिल्लीं. तांगेलीं मनां मात शांत नाशिल्लीं. दोगांकय 
सुरवात कोणे करची आनी कशी करची हो प्रस्न पडिल्लो. तेन्ना रूपान कुरुपतेचो अपमान 
केल्लो, पराजय केल्लो. आज रूप स्वता पराजय स्विकारून कुरुपतेच्या दारा मेरेन आयिल्लें. 
अपमानान मान सकयल घालून दुबळे जावन बशिल्लें. हाका लागूनच म्हणटात तें “कालाय 

तस्मै नमः!' म्हण? 

निमाणे कडेन आनंदान मोनेळ मोडलो. ते दिसा तुवें म्हाका नापास केल्लो. सु 
बेजार जाल्लों तेन्ना. म्हजो तो आपमान अशें हांवें मानलें. एके स्त्रीन दादल्याक दिल्लें आ 
म्हण नागान फणो काडिल्लेवरी म्हज्या आंगांतली कामवासना धुमसत रावली. तुजे असले सुंदर 
अस्तुरेचें सोंदर्य भोगचें, म्हजी दासी म्हण तिका म्हज्या हांतरूणाचेर लोळोवंची म्हळ्ळे विचार 
म्हज्या मनांत रात दीस घर करून रावले. त्याच कारणान हांव लग्न जायनासतना उरलों. 
लोकानुभवान म्हजी विवेक बुद्द जागी जाली. सत्य आनी सपन हांचे मदलो फरक कळ्ळो. म्हजे | 
विचार आतां पयलींवरी नांत. ते बदल्ल्यात. पूण तूं रूपान इतलें सुंदर आशिल्ले तरी आजून 
आंकवार आसा तें कशें किते? 

शांत तळ्याच्या उदकांत फातोर उडयल्ल्यावरी आनंदुल्या विचारान, प्रस्नान सरोजाल्या : 
अंतरंगात भावनेचे तरंग उचांबळून आयले. ताणें मान वयर उखलून आनंदाक पळयलो. पळयतां | 
पळयतां तागेल्या दोळ्यांतल्यान अळंग दुकां गळूंक लागली. ताणें ती पुसपाचो यत्न केलो ना. | 

ताचीं गळपी दुकां पळोवन आनंदानच म्हणले ' सरोजा, हें कितें? तुगेल्या दोळ्यांत दुकां? | 
शी शी बरीं दिसनांत तीं अशीं. पूस तीं दुकां. म्हज्या प्रस्नाक तुवें जाप दिवंकच जाय अशें ना. | 
हावे तुजें मन दुखयलां आसल्यार माफ कर. तुवें धाडिल्ली म्हायती वाचून तूं अमूक व्यक्ती म्हण / 
म्हाका कळिल्ले जाल्यार कुलस्वामिनी शांता दुर्गेच्यान तर तुका सांगतां, हांव तुका आफोवंचों | 
नाशिल्लों. तुवें म्हाका पयलीं नापास केल्लो. '' 

सरोजान आपणाल्या दुख्खाचो आवेग आडायलो. आनंदाले चलणुकेन ताका धीर 
आयिल्लो. जशे तरेन आनंदान आपणाले विचार व्यक्त केल्ले तशेच आतां तें करूंक लागलें. | 
“घरच्या जाण्यांनी म्हाका तेन्ना समजावन सांगळे पूण हांवें तांचें म्हणणें आयकलें ना. पूण 
म्हजो हट्ट चड जालो. ताकाच लागून हांव लग्न जायनासतना उरलें. म्हाका आतां समजावन 
सांगतले कोण नांत. लग्न जातल्यांनी कसली अपेक्षा धरची हाचो म्हाका आजून अर्थ बोध 
जाला अशें मानपाक आजून हांव तयार ना. 

आनंद कांयच उलयलो ना. तो फकत तें उलयतालें तितलेंच आयकतालो. वादविवाद 
नाशिल्लो पूण विचारांची अदलाबदल चलिल्ली . 

सरोजान म्हणलें ' ते दीस हांव तुका जाय आशिल्ले. हांवें तुका न्हयकारलो. तुगेलो अपमान 
करपाचो म्हजो उद्देश नाशिल्लो. तुजेकडेन लग्न जाल्यार तो म्हजो अपमान अशें म्हाका तेन्ना 
दिसले. कोणालोच सोपूत घेना हांव. आज तूं म्हाका जाय. तूं जाय जाल्यार म्हाका न्हयकार 
दी. म्हजो अपमान जालो अशें हांव समजुचें ना. आनी एक सांगतां, हांगा येवंक येतना हांव 
तुका मेळपाक वतां अशें पयलीं कळिल्ले जाल्यार तूं म्हजो स्विकार करचो ना म्हळळ्या भंयान 

हांव हांगा येवचेंच नाशिल्ले. आरे, हें कितें? तुगेल्या दोळ्यांत दुकां? 

“हय, सोयरीके संबंदान आमी समदुख्खी. पूण हीं दुकां दुख्खाचीं नहीं, खोशयेचीं. आमची 
भ्रेट देवानच घडोवन हाडल्या. त्याच खातीर म्हणटात की ह्यो लग्न गांठी देवानच घाल्ल्यो 
आसतात म्हूण. आज आमी एकठांय आयल्यांत. दोगांय मेळून विचार करूया. लग्न म्हणल्यार 
आत्म संबंद, देह संबंदच नहीं हें खरें. इतले दीस ग्रहमान बरें नाशिल्लें अशें समजुया आनी वेळ 
ब्हगडाय नासतना शुभस्य शीघ्रम अशें म्हणून लग्ना तयारेक लागया. '' दोगांय दुकांनीं भरिल्ल्या 
दोळ्यांनी एकोमेकाक पळोवन हांसलीं. 

मूळ न 


गणेश कामत रिटायर जावन धा बारा वर्सा जाल्लीं. पेन्शनाचेर ताचो संवसार | 


संवसार व्हड नाशिल्लो. तो, तागेली बायल आनी लग्नाचे पिरायेची धूव. तागेलो 
इंजिनियर जाल्लो पूत हैदराबादेत नोकरी करतालो. व्हडले धुवेक ताणें रिटायर जावचे 
लग्न करून दिल्ली. 
व्हडले धुवेक हुंडो व्हडलो सो दिवंचो पडलो ना तरी लग्नाक सुमार लाख भर रूपया 
जाल्लो. तें मतींत धरून ताणें दुसरे धुवेच्या लग्न खर्चाक पाव सारको दुडू कुशीक काडून बँकेत 
दवरलो. गेल्लीं आठ धा वर्सा साकून सोयरीक सोदीत रावलो तरी जल्म पत्रिकेक खंयच जुळून 
आयलें ना. हाका कारण जाताले तें धुवेल्या पत्रिकेतलें मूठ्ठः लग्न नक्षत्र. 
धूव सावित्री रूपा गुणानी खूब उजवें आशिल्ले. कॉलेज शिक्षण पूर्ण केल्ले. तरी “मूळ 
नक्षत्र ताचें लग्न जुळपाक आड येतालें. सावित्रीलें लग्न करून मागीर पुतालें लग्न करचें अशें 
गणेश कामतीन थारायल्लें. अशें म्हणटना खूब वर्सा गेलीं. सावित्रीले लग्न जुळळे ना आनी 
पुतालेय करूंक पावलो ना. अशें जाल्ल्यान कामत तना मनान थकलो. निरशेणेन निशक्रीय | 
जालो. | 
असले परिस्थितींत ताचो पूत हैदराबादेत ते वटेंतलेच एके चलये कडेन रजिस्टर पध्दतीन 
लग्न जालो. तांचो मोग खूब दिसां साकून चलतालो दिसता. सगळें जावन बी मागीर आवय | 
बापायक कळळें. लग्ना उपरांत रिसेप्शन दवरिल्लें. हांकां आफयल्लीं पूण हीं तेन्ना गेलीं ना. एक | 
दोन म्हयन्यांनी मागीर हैदराबादेक वचून आठ धा दीस रावून आयली. | 
तशें चितून पळयल्यार चूक आवय बापायचीच दिसताली, पुताक बऱ्यो बऱ्यो सोयरिको | 
| 
| 

डर धुवेलें लग्न जावचे पयलीं पुतालें करचों ना म्हणिल्लें ती हांचीच चूक नहीं? पूत 
व्हडलो, धूव ल्हान. मूळ नक्षत्राचेर जल्मा आयिल्ल्यांचें लग्न जुळप खूब कठीण म्हळळें 
खबर नाशिल्ले? घडपाचें तें घडून गेल्लें. हांकां मात तें सदांचें दुखणें जावन उरलें. 
ते वटेन पुतालो संवसार वाडलो. तो घरा धाडटालो त्या दुडवांची खात्री उणी जायत गेली. 
पुताकडेन पयशे मागनाशिल्लो. लग्ना पयलीं पूत आपूण जावन पयशे धाडटालो. मागीर 
पत्रवेव्हारय कमी जालो. हांणी चार धाडल्यार तो एक वा केन्नाय दोन जापो बरयतालो. 
ताणें हैदराबादेत घर घेतलें तेन्ना बापायन पयशांची थोडीय मदत केली ना हाचो ताका राग 
आयिल्लो 

रिटायर जाल्लो गणेश कामत खंयच्यान हाडटलो आशिल्लो इतलो पयसो? धुवेल्या लग्नाक 
'म्हृण बँकेत दवरिल्ले पयशे घराक लागून पुताक दिलले जाल्यार मदीच अचानक धुवेलें लग्न 
' जुळळे आनी पयशांची गरज पडल्यार तो घेतिल्ले पयशे दितलो म्हळळो ताका भंरवसो नाशिल्लो . 
एकूण कामतीली अवस्था आडङकात्रेंत धरिल्ले सुपारेवरी जाल्ली. 

पुताक खरें म्हणल्यार बापायली परिस्थिती कळपाक नाका आशिल्ली? कळना कशे म्हणू 
येता? सगळें कळटा. हैदराबादेत फ्लॅट घेतना ताणें खूब लोन घेतिल्लें. ताचो अर्द पगार लोनाचे 
हप्ते भरपाकच वतालो. उरिल्लो पगार संवसारा खातीर नाका आशिल्लो? लग्ना उपरांत ताका 
दोगां भुरगीं जालीं. व्हडल्यांक पोसपा परस भुरग्यांक पोसपाक चड़ खर्च येता. 

वर्सा वचत रावलीं आनी पिराय वाडत रावली. ती वाड़टा तसो तसो चलयांचो आपणालें 
लग्न जातलें म्हळळो विस्वास उडत रावता. तीच गत जाली सावित्रीची. सोयरिकेचे यत्न उणे 
जाले. पिरायेन सावित्री परस ल्हान आशिल्ल्या कितल्याशाच चलयांचीं लग्नां जावन तांगेर 
भुरगीय बी जालीं. तागेल्यो बापोल भयणी, मावस भयणींचीं लग्नां जालीं. सोयरे संबंधितां मदीं 
ताच्या ल्राचो विशय हो एक चर्चेचो विशय जालो. 

आज काल एका घरांतले व्हडले धुवेचें लग्न जुळना जाल्यार धाकलेक रास रकोवन दिनांत 
तर? पळोवंक गेल्यार असल्यो कितल्योच देखी मेळटात. तांची फिलोसोफी अशी जून जाल्लें 
फळ पिकपाक वेळ लागना; पिकिल्लें फळ कुसपाक वेळ लागना' ही फिलोसॉफी सगळ्यांक 
पटची ना. कारण कांय फळां कुसनांत, तीं सुकतात. सुकल्यार तांकां चड़ रूच येता. 

निमाणीं सावित्रीले सोयरिके विशयांत सगळीं फाटीं सरलीं तरी तिच्या नशिबान ताका 
सोडून दिलें ना. न्हवर्‍याचें थळ ताका सोदीत ताच्या दारांत आयलें. 
प्रमोद हो तरनाटो एके नॅशनल बँकेंत काम करतालो ह बदली जावन 
येवचे येवन तो रावपा खातीर एक भाड्याची कूड सोदूंक लागलो. अशें 
गेले. रूम मेळळो ना. ताका व्हडलें घर नाका आशिल्लें कारण तो ए 
तो आंकवार आशिल्लो. रूम सोदीत तो एक दीस गणेश 

मनांत रूम भाड्यान दिवपाचें नाशिल्लें. पूण एक सज्जन मनीस अतिथी कसो दिशिल्ल्यान 
ताका भितर आफोवन गजाली करतना ताची चौकशी केली. 

प्रमोद जल्मान एक व्हड घराण्यांतलो आशिल्लो. कुटुंब आदीं खूब गिरेस्त 
तांकां जमीन आनी हेर आस्पत खूब आशिल्ली. देश स्वतंत्र जालो. आमीच वेंचिल्ले 
आयलें. देशी सरकारांनी अनेक नमुन्यांचे कायदे केले. त्या कायद्यांच्या आदारान 
वांट्याक जमनी गेल्यो. जमीनदार गरीब जाले. हें जालें तें योग्य काय अयोग्य हें सामान्य मनी 
थारावंक शकना. तांका आयिल्ले परिस्थितीक फुडो करचो पडटा. 

गांवचे गांवांत स्कूल, कॉलेज आशिल्ल्यान आनी त्या काळार शिक्षण थोडें भोव फुकट 
जाल्ल्या कारणान प्रमोदाल्या भावां भयण्यांनी शिक्षण पूर्ण केल्लें. चार भाव आनी चार भयणी 
तीं. भाव नोकरे निमतान पयस पयस शारांनी गेले. घरच्या सणासुदींक, शुभकार्यांक येताले, : 
म्हालगड्यांल्या मना विरूध्द आजून ताणीं कसलें काम करूनाशिल्लें. दोग जाण भाव आनी 
दोगां भयणींलीं लग्नां जाल्लीं. दर एका भावान एकेक भयणीची जबाबदारी घेतिल्ली. तिसरे | 
भयणीचें लग्न त्याच वर्सा केल्लें. प्रमोद तिसरो भाव जाल्ल्यान आपणावयले जबाबदारेंतल्यान | 
मेकळो जाल्लो. ताणें आतां लग्न जावं येतालें. ताका सिग्नल मेळिल्ले. | 

इतल्या सगळ्या परिचयान गणेश कामतीक प्रमोद आवडलो. ताका मदत जावंची आनी ४ 
दुसरेकडेन रूम मेळसर तुर्ताक ताका आपणालो एक रूम दिवपाक तयार जालो. पूण थोड्या : 
दिसां खातीर जाल्यार प्रमोद तयार जालो ना. परतून आनी रूम सोदीत रावप, सामान उखल दवर | 
करप ताका तितलें पसंत नाशिल्ले. उण्यात उणें एक वर्स तरी एका जाग्यार उरचें असो ताचो 
विचार. 

हांगेलें उलोवणें गणेश कामतीली बायल दाराफाटल्यान रावून आयकताली. भोवसंख्य | 
संवसारी बायलांवरी तीय बी वेव्हाराचे नदरेन चिंतपी बायल आशिल्ली. भायर च्या हाडून दिवपाक + 
आयिल्ली. दोळ्यान कुरू करून घोवाक भितर आफोवन व्हेलो आनी म्हणलें पोर बरो आसा. 
त्या भायर आमचे जातीचो. रावता जाल्यार रावूं. एक कूड रिकामी करून दिवया. भाडे कमी | 
सांगनाकात. चार पयशे मेळळ्यार मुखार आमकांच गरजेक उपकरतले. '' 

गणेश कामत तयार जालो. ताणें मुद्दमूच भाडें इल्लें चड सांगलें. प्रमोद दिवंक तयार | 
जालो. कारण रूम बरो आस्कळ विस्कळ आशिल्लो आनी हवेशीरय बी. त्या रूमांत आशिल्लो | 
सोफा, खुर्ची, मेज बी ताका वापर म्हणिल्लें. फॅन, ट्युबलायटय बी आशिल्ली. चड कसलीं ' 
वाणपणा करिनासतना ताणें रूम भाड्यान घेतलो. 

दुसरे दिसाच प्रमोद त्या रुमांत रावपाक गेलो. थोडें भाडें अँडवान्स दिवपाक म्हण 
बोल्सांतल्यान पाकीट भायर काडलें. कामतीन अँडवान्स नाका म्हणले. भाडें मात दर म्हयन्याक / 
चुकनासतना दी म्हणले. 

| दीस गेले, म्हयने गेले आनी वर्स सोंपपाकडेन पावलें. इतल्या काळांत प्रमोद कामत कुटुंबाचो 

ह जाल्लो. पूण त्या घरांत तो आपणाली मर्यादा वळखून रावलो. घरांत लग्ना 
f चली आशिल्ली. चलणुकेचेर कोणाक दुबाव येवंक फावना हाचें कायम भान ताणें 
खिल्ले 
कामत कुटुंबाक प्रमोदाले गूण आवडले. सावित्री खातीर ताचें थळ पळोवचें अशें तांकां 
'दिशिल्लें पूण ताचो बापूय जितो आसा म्हण खबर कळिल्ल्यान ताणीं पत्रिका धाडपाचो विचार 
सोडून दिलो. 

मूळ नक्षत्राचेर जल्माक आयिल्ले चलयेक मांव नाशिल्लेकडेन लग्न करून दिवपाक जाय 
म्हणटात. एकेक फावट कांय घडणुको अशो घडटात कीं सगळे आचार विचार शिश्टाचार 
'कोनशाक पडटात. गणेश कामतील्या घरांत अशीच एक घडणूक घडली. 

एक दीस अचानक जाणटो जाल्ल्या कामतीचो रक्‍तदाब वाडलो: तो घुंवळ येवन घरांत 
पडलो. ताका हाँस्पिटलांत व्हेलो. डॉक्टरान तपासून ई. सी. जी. काड़लो आनी ताका आय. 
सी. यू.त दवरलो. एक फावट हॉस्पिटलांत पावलो म्हणटकर ताच्यो सगळ्या नमुन्यांच्यो तपासण्यो 
सुरू जाल्यो. हॉस्पिटलांत जितलीं साधनां आशिल्लीं तितल्याय नमुन्याच्यो टेस्टी करपाकच 
| जाय म्हणटात ते! (हाका 2€009C 4n म्हणटात अशें भारताचे आदले राष्ट्रपती डॉ. 
अब्दूल कलाम हाणीं म्हणला) 

इतल्यो सगळ्यो टेस्टी जावपाक जाय, तांचो रिपोर्ट येवपाक जाय, त्या त्या स्पेशलीस्ट 
डॉक्टरांनी रिपोर्ट पळोवपाक जाय आनी हांतरुणांत तळमळटल्या मनशाक कितें जालां तें सांगपाक 
जाय. अंकोला सारक्या गांवांत इतलें सगळे जातले जाल्यार चारपांच दीस लागतात. धांव धांव 
करपाक घरांत दादलो मनीस आसचो पड़टा. 

हैदराबादेत आशिल्ल्या पुताक आफयलो पूण तो आयलो ना. डिपार्टमेंटल परिक्षा आसा 
आनी प्रमोशन इंटरव्यू आसा म्हणले ताणें. पयशे धाडून दितां आनी फोनाचेर खबर घेत रावतां 
अशें ताणें सांगले. पयशे जायच आशिल्ले हातूंत दुबाव ना पूण असल्या वेळार आपणालो 
लागींचो असो मनीस जायच पडटा न्ही? 

परिस्थिती पळोवन प्रमोदान कोणेंच सागचे आदीं एका आठवड्याची रजा घेतली आनी 
गणेश कामतीली सेवा केली. रातीकडेन हॉस्पिटलांत यो बच केलें. ही धांवपळ करतना जेवणाक 
खाणावळींत गेलो ना. कामतीले बायलेन आग्रो करून ताका जेवणाक रावयलो. हें घरचे जेवण 
कामत बरो जावन घरा आयले उपरांतय चालू उरलें. प्रमोद आनी तांचेमदीं एक खूब जिवाभावाचे 
नातें तयार जालें. आदीं प्रत्येक सुटयेचो तो गांवां वतालो. आतां केन्नातरी असो वता. 

प्रमोद आनी सावित्री हांचेमदीं नकळटना आपलेपणान सहजतायेन एकेक विस्वासाची 
पाकळी उगती जायत मोगाचें फूल फुलत रावले. मनशा आंगांतल्या मनीसपणाचेर जो मोग 

निर्माण जाता ताका विस्वासजन्य मोग म्हणटात. तो मोग केन्ना निर्फळ जावपाचो न 
रूप, रंग सोबीतकाय पळोवन मोगांत पडटले चड करून फसतात. 


जशें बाविल्लें झाड उदक घाल्यार परतून टवटवीत जाता तशें गेल्ल्या दोन-चार 
सावित्रीलें रूप प्रमोदाल्या सहवासांत टवटवीत जाल्ले. सहवास म्हणल्यार हातांत हात 
दर्या वेळेर भोंवप न्ही वा खांदार हात घलून जोडयेन सिनेमा पळोवप असले न्हीं. सहवास | 
एकामेकालो सभाव जाणून घेवप, आवडी निवडी समजप. हें जाणून घेतना जो विश्वास निर्माण 
जाता तातुंतल्यान आपलेंपण निर्माण जाता. ताका प्रिती वा मोग म्हणटात. निस्वार्थ मोग आसता 
तो. कसलो सुवार्थ ना तातूंत. कोणें कोणाक फसोवपाचो भंय ना. 

भविष्याचे मुखेल खाशेलेपण कितें काय म्हणल्यार मुखार कितें घडपाचें आसता तें आमकां 
कळना. हांगा तेंच जालें. प्रमोदाक प्रमोशन मेळळें म्हण सगळ्यांक खोस जाली आनी दुसऱ्या 
गांवांत बदली जाली म्हळळें आयकून दुख्खय जालें. ह्या सुख दुख्खाची तुळा केली जाल्यार । 
गणेश कामतील्या घरच्यांक दुख्ख चड जाल्ले. तशें पळोवंक गेल्यार प्रमोद कोण खंयचो? 
हांगा येवन तो तांगेल्या भुरग्यावरी लागींचो जाल्लो. तांच्या सुखांत दुख्खांत वांटेकार जाल्लो 

प्रमोद उलयतना कोणाले मन दुखय नाशिल्लो. तो थोडेच उलयतालो आनी चड | 
आयकतालो. असलीं मनशां कोणाकय सहज भावतात. कोणालेंय मन जिखून घेतात. 

ट्रान्सफर ऑर्डर प्रमोदाल्या हातांत पडली. फकत तो एक म्हयनो अंकोलांत उरपाचो आनी | 
मागीर पयस वचपाचो. काम आसतालें कपडे उमळुपाचें. मागीर सुकनाफुडें इस्त्री करपाचें. 

बांयचे धडे कुशीक तो कपडे उमळटालो. सावित्री मोन्यानी येवन ताचे फाटल्यान उबे | 
रावले. आज पयले फावटी ताका प्रमोदाकडें गुपीत उलोवपाचें आशिल्ले. पूण मनांतले गुपीत | 
एकांतांत कशे व्यक्त करचें हें कळना जावन ओगीच उबे रावले. मनशाक आपणाली दर एक | 
भावना शब्दांनी व्यक्त करूक येताच अशें ना. सावित्रीली गत तशीच गोंदळाची जाल्ली. 

सावित्री आयला तें प्रमोदाक खबर आशिल्ले. कपडे झंजळावंक उदक जाय म्हूण तें | 
काडपाक तो कळसो घेवन वळ्ळो. ताची नदर ताच्या चेऱयाचेर पडली आनी निरशेल्ले भाव | 
पळोवन तोय बी गोंदळळो. तें खूब नेर्वोज दिसतालें. प्रमोदाक ताच्या येवपाचो उद्देश कळ्ळो 
पूण ताकाय किते उलोवंचें तें खीणभर कळळें ना 

मनशान अनपेक्षीत घडणुकांक फुडो करपाक केन्नाय तयार रावंक जाय हें तो अणभवान | 
शिकिल्लो . ताणें कळसो सकयल दवरून सावित्रीवटेन पळयलें. नदरेक नदर जाली पूण सावित्रीन | 
खिणांत सकयल पळयत कळसो हातांत घेतलो आनी उदक काडपाक गेलें. ताणें कळसो भरून | 
काडलो आनी बालदेंत रकयलो. त्या उदकांत ताच्या दोळ्यांतलीं दुकां गळळीं. प्रमोदाचे | 
नदरेंतल्यान तीं सुटलीं ना. ताणें म्हणलें, | 
“सावित्री...55 तुज्या दोळ्यांत दुका?' 


मधुमालती / १०८ 


सावित्रीन पालवान तोंड धांपून घेतलें. तें बुळुबुळू रडटालें. प्रमोदाक कितें करचें तें कळना 
जावन तो थंयच फातरीचेर बसलो. सावित्रीन सवकासायेन वयर पळयत म्हणले, 
“तू आमकां सोडून वता खंय नहीं? हें उलयतासतना ताच्या मनांतलें दुख्ख जाणवतालें. 
' शे शे? तुमकां सोडून कसो वचूंक शकतां हांव? तुमी आतां म्हाका इतलीं लागींचीं 
'जाल्यांत कीं तुमकां पयस करप म्हाका शक्यूच ना. ही जाली एक बाजू. आतां दुसरी बाजू 
आयकून घे. आमकां प्रमोशन मेळटा तेन्ना तेच शाखेंत दवरनांत. दुसरे शाखेत धाडटात. आमी 
 वचचेंच पडटा. ना जाल्यार प्रमोशन रद्द जाता. सावित्री, तूं समजून घे मुगो प्लीज आनी म्हाका 
एक सांग, हांवें तुका म्हजी जिणे सांगातीण म्हण मागणी घाल्यार येतलें मुगो तू म्हाका सांगात 
करपाक? ' 
सावित्री ह्याच प्रस्नाचेर ताचेकडेन उलोवंक आयिल्लें. पूण प्रमोदालो प्रस्न आयकून 
गडबडले. ताका कितें जाप दिवची कळना जालें. ताचे हात पांय कडकडूक लागले. हातांतलो 
 कळसो निसरून सकयल पडलो. ताका किते करचें आनी कितें उलोवचें तेंच समजना जालें. तें 
. गोंदळांत पडलें आनी आयिल्ले वाटेन फाटीं परतले. पूण प्रमोद तो विशय त्या दिसा अर्दार 
सोड़पाक तयार नाशिल्लो. ताणें ताका विचारलें. 
` “सावित्री, तूं म्हजेकडें लग्न जावंक तयार आसा? जाप दी म्हाका.” 
“पूण. . .म...म...म्हजें....मू...मू...मूळ नक्षत्र ' उलयतना ताचे ओंठ थरथरताले. 
“ते खबर आसा म्हाका. म्हजो तसल्या गजालींनी विस्वास ना आनी दुसरो भेद म्हणल्यार 
तुमी वैष्णव आमी शैव. तसले भेदय हांव मानिना. '' 
प्रमोदान आपणाल्या निर्णयाक घटसाण हाडली. 
सावित्रीलो जल्म पत्रिका आनी गूण बीण असल्या गजालीं वयलो विस्वास केन्नाच उडून 
गेल्लो. ताची पत्रिका जायतेकडेन दाखयल्ली आनी जोतीश जाणकारांनी वर्साभितर लग्न जुळटलें 
म्हणिल्ले. पूण कितलींशींच वर्सा गेलीं तरी तांचें म्हणणें खरें जालें ना. मूळ नक्षत्र आशिल्ले 
चली लग्न जावन गेल्ल्या घरांत कितेंय अनर्थ घडलो जाल्यार ताकाच त्या खातीर दोश दितात. 
लोकांच्या त्या विस्वासाकच तें भिल्लें. सावित्रीले पत्रिके प्रमाण ताचें लग्न मांव ना त्या घरांत 
जावपाक जाय आशिल्ले. प्रमोदालो मांव जाण्टो आसलो तरी भलायकेन बरो आशिल्लो. अशें 
आशिल्ल्यान प्रमोदाल्या प्रस्नाक किते जाप दिवची तेंच ताका कळना जालें. एक एक पावल 
चलत तें भितर गेलें. 
घरांत आवय बापूय त्याच विशयाचेर उलयतालीं. “चलो स्मार्थ. तरी कांय नजो. जोड़ें बरें 
सोबतलें आशिल्ले. '' गणेश कामतीन म्हणले. 
“खरी गजाल. जोड़ें बरें सोबतलें आशिल्ले. पूण कितें करतलीं. ताचो बापूय हाता पांयांनीं 
घटमूट आसतना पत्रिका दिवप बरें दिसता?'' सावित्रीले आवयन म्हणलें. 

हांगेले दीस विचार करपांतच गेले. प्रमोद वचपाचो दीस उजवाडलो. टॅक्सी घरा 
येवन उबी रावली. सामान डिकींत घालें. प्रमोदान गणेश कामत आनी ताचे बायलेक पांयां 
हात लावन नमस्कार केलो. त्या जाणटेल्याचे दोळे भरून आयले. दोळे पुशीत ताणें म्हणले, 

“आमच्या सावित्रीक मूळ नक्षत्र आसा नहीं? ना जाल्यार तुकाच आमी जावंय करून 
घेतलीं आशिल्लीं.'' 

““आमगेल्या पोटांत जल्मा आयिल्लो चलो आमकां पयस जालो. तूं इतले दीस लागीं 
आशिल्ल्यान आमकां ताची यादय जाली ना. म्हगेल्या पुता वरींच आशिल्लो तूं. आतां तूय बी | 
पयस बचपाक वता मरे?” इतलें उलयता म्हणल्यार सावित्रीले आवयचे दोळे भरून आयले. 5 
पालवान तोंड धांपून घेतलें तिणें. 

सावित्री पयलींच गेटीकडें वचून राविल्लें. ताका कितेंच सांगपाचें नाशिल्लें. ताच्या 
दोळ्यांतलीं दुकां ताच्यो भावना व्यक्त करतालीं. ह्या संवसारांत आशा भंग जावपा सारकें दुसरें 
दुख्ख ना. 

प्रमोदान टॅक्सींत बसचे पयलीं सावित्रीले लागीं वचून ताचो हात हातांत घेतलो. पयल्या 
स्पर्शान सगळ्यो भावना व्यक्त जाल्यो. त्या खातीर उतरांची गरज नाशिल्ली. पूण ताणें सावित्रीक | 
म्हणले. F 

“सावित्री हांव तुमगेल्या घरांत रावलों. तूं म्हगेल्या मनांत रावलां. आय लव यू सावित्री! 
एक दीस खात्रेन तुका घेवन वतलों. तो दीस जाता तितलो बेगीन येवं म्हण देवाकडेन मागया. ' 

सावित्रील्या दोळ्यांतल्यान दुकां गळत आशिल्लीं. पूण आतां तीं वियोगाच्या वेदनांचीं न्ही | 
तर आनंदाचीं आशिल्लीं. 

प्रिती मोग कोणें सांगून जलमा येना ही खरी गजाल. पूण पयलीं आत्मसमर्पण करपाचें | 
आसता आनी मागीर देहसमर्पण. ताका अमर प्रेम' म्हणटात. पूण जेन्ना पयलीं देह समर्पण | 
जाता तेन्ना मागीर आत्मसमर्पणाक हङ्डें बडोवन घेतात आनी भोवतेक निरशेणेंत पडटात. 

टॅक्सी गेली. एकार एक मागीर दीस गेले. वर्सा गेलीं. परतून गणेश कामतील्या घरांत | 
निरशेणेचो कळोख पातळळो. सावित्री झरत रावले आनी भागू भागून काडी जालें. कुडीच्यो | 
व्याधी मनशांक कळटात. मनाच्यो व्याधी कोणाक कळटात? कोणाक दिसतात? 

येतां म्हण गेल्ल्या प्रमोदाचो पत्तोच नाशिल्लो. सावित्रीले मन हार मानूंक तयार नाशिल्लें. 
ते नित्य नेमान देवाक फूल घालतना, दिवो लायतना मागतालें. | 

“देवा रे, हें आयुश्य व्यर्थ घालोवं नाका. म्हाका निराश करू नाका.” 

जे देवाक मानतात तांका देव केन्ना सोडून दिना. सावित्रीले तपश्चर्यक देव प्रसन्न जालो. 

एक दीस सावित्री हुंबन्यार फुलां गुंथीत बशिल्लें. तेन्ना गेटी भायर एक टॅक्सी येवन उबी 
रावली. गेट उगडिल्ल्याचो आवाज आयकून सावित्री सबकासायेन भायर आयलें. हाचे आदीं 


अअक 


~ 

' जायते फावटी टॅक्सीचो आवाज आयकून धांवून भायर आयिल्लें तेन्ना ताच्या वांट्याक निरशेणीच 
` आयिल्ली. पूण त्या दिसा ताचेर ती पाळी आयली ना. अकस्मात दाद-पत्तो दिनासतना प्रमोद 
 टॅक्सींतल्यान देवलो आनी गेट उगडून भितर गेलो. 
वारो आयल्यार पानां हालतात. तशेच तरेन प्रमोदाक पळोवन सावित्रील्या आंगांत आनंद 
 लहरीचो संचार जालो. तें धांवून भायर गेलें. तिगेलो चेरो आनंदान फुलून गेलो. लांब काळा 
उपरांत तें प्रमोदाक पळयतालें. ताणें आदर मर्यादा सांबाळीत मान सकयल घाली. सावित्री शाप 
` घेवन जल्मा आयिल्ले. आतां तें देवकन्याशें दिसतालें. एकल्यान दुसर्‍या खातीर जल्म घेतिल्लेवरी 
तांचो एकामेकां वयलो मोग फळाक आयिल्लो. 
प्रमोदान खोशयेन ताका पळयले आनी म्हणले, सावित्री, तुगेलो सत्यवान हांगा तुजे 
' सामकार उनो आसा, उलयना गो तूं ताचेकडेन?'' 
देवाक गुंथिक्लो हार तिच्या हातांत आशिल्लो. फाटीं फुडें विचार करनासतना ताणें तो 
` प्रमोदाक घालून सोडलो. ठरोवन बी नही. मानवान मानवाची केल्ली पुजा म्हणल्यार प्रिती. 
प्रमोद परतून अंकोलाक बदली जावन आयिल्लो तो बँकेच्या मॅनेजर पदार बडटी जावन. 
गणेश कामत आनी ताची बायल खूब खोशी जालीं. ताणीं ताचें सामान घरांत हाडलें. जाका 
चलतना दुसऱयाचो आदार जाय पड़टालो तो कामत स्वता वचून ताचें एक बॅग घेवन भितर 
आयलो. सावित्रीली आवय च्या आनी बरेंशें खावपाक करपा खातीर भितर गेली. तांच्या घरांत 
त्या दिसा एक खोशयेचो दबाजोच सुरू जालो. 
प्रमोदान मुद्दम यादीन हाडिल्ले पेढे सगळ्यांक वांटले. ताणें गणेश कामती सामकार हात 
जोडून रितसर सावित्री खातीर मागणी घाली. ताका आतां मूळ नक्षत्राची कसलीच पर्वा नाशिल्ली. 
ताचो बापूय मरून सात आठ म्हयने जाल्ले. 
ही खबर आयकून कामतील्या कुटुंबाचो हुसको सामकोच पयस जालो. तांणीं लग्नाची 
ताकतिकेन तयारी सुरू केली. वेळ येता तेन्ना कठिणांतलीं कठीण कामांय बी एखाद्रें फूल 
उखलून हातांत घेवचें तितलीं सोपेपणी जावन पडटात. कामतमाम आंगावयल्या कपड्यांनीच 
भायर सरलो. 
'आवयस्स म्हजे? हालीं केन्ना भायर सरनाशिल्ले तुमी प्रमोद भितर सरतनाच पुटपुटीत 
जावन खंय चल्ले?'' बायलेन विचारले. 
` शुभस्य शीघ्रम! अप्पा भटाकडेन वचून लग्न म्हर्त केन्ना आसा तो पळोवन येतां.'' अशें 
म्हणून चलूक लागलो गणेश कामत. वतना हातांत धरपाची बडीय बी घेवपाक तो विसरलो. 

नाजूक लताक 


मजबूत आदार 


मतिघट्टा म्हणल्यार निबीड अरण्य प्रदेश. पन्नास वर्सा आदीं त्या प्रदेशांत दिसाचेच 
वागाचे धेक कानार पडटाले. तसल्या रानांत त्या काळांत, वझच्या उदकान निर्मिल्ल्या व्हाळा 
धडेर कृष्ण भट, पंदरा वीस एकर जमनींत शेत बागायत करून रावतालो. 

तागेली बायल सत्यभामा गोकर्णाची. मतिघट्टा वाठारांतले लोक सत्यक्का म्हण 
पाचारताले. घरांतल्या कामाखातीर सत्यक्कान गोकर्णाचेच एके माथ्यावयल्या पदराचे बायलेक 
हाडून दवरिल्ली. थंयचे लोक तिका आज्जे' म्हण उलो करताले. घर बरें व्हडलें आशिल्ले. 
जमीन मातयेची आशिल्ल्यान सान्न मारप, शेण सारोवप, आयदनां घांसप, कपडे उमळप 
असल्या सगळ्या कामां खातीर कुमटे मुरूरचे एके बायल मनशेक कामाक दवरिल्ली. तिगेले 
नांव आशिल्ले सुन्बी . 

सुब्बीचें लग्न जाल्ले. तिका चार पांच वर्सांचो एक चलो आशिल्लो. घोव पुराय बेबदो. 
ताचे वांगडा संवसार करप कठीण जाल्ल्यान, ताका सोडून भुरम्याक घेवन ती कृष्ण भटागेर 
येवन कामाक राविल्ली. ती पिरायेन ल्हान आशिल्ली. आंगान बरी घटमूट आशिल्ली. रंगान 
काळी जाली तरी आंगलटान आकर्शक दिसताली. पळयतल्याचे नदरेंत भरताली. 

मत्तिघट्टांत वझर्‍्याचें उदक बाराय म्हयने मेळटालें. त्या कारणान शेतांत तीन पिकां काडप 
शक्य जातालें. उशेलाचें कातरप जातकर थंय गोड तयार करताले. त्या भायर नाल्ल, सुपारी, 
मिरीं, वेलची, जायफळ असली हेर पिकावळ काडटाले. ह्या शेती बागायतीच्या कामांक कृष्ण 
भटान आठ धा मानाय दवरिल्ले. तांकां रावपा खातीर बागायती कुशीक खोंपी बांदून दिल्ल्यो. 

तो तांका दिसाचें जेवण दिवन म्हयन्याक पन्नास रूपया पगार दितालो. त्या भायर वर्साक एक 
' फावट न्हेसणाची जोडी दितालो. 
सुब्बीक आनी तिगेल्या पुताक कृष्णभटान घरा फाटल्यान गोरवां गोठ्या कडेन एके खोंपींत 
'रावपाची वेवस्था केल्ली. पुताचें नांव आशिल्ले मंजा. शाळेंत बी वचप शक्‍य नाशिल्ल्यान तो 
थंयच्या रानवटी वातावरणांत घोळटालो. आंग म्हेनतीचें, मानायपणाचें काम शिकतालो. गोरवांक 
'रानांत आमडून व्हरप, सांजचीं परतीं हाडून गोठ्यांत बांदप, तण, उदक जावं हेर खावड घालप 
असलीं कामां करूंक शिकलो. आवय दूद काडटाली तेन्ना तोय बी दूद काडपाक शिकतालो. 
कृष्ण भट सकाळीं उठून कुडीचीं मुळावीं कामां करून खावचें पिवचें घेवन करून शेतांत 
गेलो जाल्यार परतून घरा येता म्हणल्यार दोनपारचो बारा एक वरांचो वेळ जातालो. जेवन वरभर 
न्हीद काडून सांजचो देवळांत वतालो आनी आदिकविनीं बरयल्ले रामायण, म्हाभारत वाचून 
अर्थ सांगत दोन वरां बसतालो. उत्तरकन्नड जिल्ल्यांत एक नामनेचो अर्थधारी म्हूण ताणें नांव 
. कमयल्लें. यक्षगान बयलाटा, ताळ-मदूदळे सारक्‍यो कार्यावळी आसल्यार कृष्ण भटाक खंयच्या 
` खंयच्यान आमंत्रणां येतालीं. 
सांगपाची गजाल म्हणल्यार दोन भुरगीं जाय मेरेन कृष्ण भटालो संवसार सुखान चलिल्लो. 
दुसरे फावटीच्या बाळंटेराक ताची बायल कुळारा गेल्ली. ती चार म्हयन्यांनी पाळण्यांतलें भुरगें 
घेवन परतली. त्या तितल्या काळावधींत तांच्या सुखाच्या संवसाराक गिराण लागलें. 
सत्यक्का कुळारा गेल्लें तेन्ना घराकडेन काम करतले आज्जेक आनी सुब्बीक थोडी 
फुरसत मेळटाली. त्या वेळार आजी देवपुजेक जाय जाल्ल्यो वाती फुलवाती करताली. सुब्बी 
रानांतलो सुको पालो जमोवन गोठ्या फाटल्यान आशिल्ले शेणाचे गायरींत घालताली. एक 
दीस जमयल्ल्या पाल्याचें वर्जे मातशे व्हड जावन जड जालें. तिका एकलेक तें उखलून माथ्यार 
घेवंक जमना जालें. त्याच वेळार कृष्ण भट शेतांतल्या घरावटेन वतालो. ताणें सुब्बीक वजें 
उखलपाचो यत्न करतासतना पळयली. तो तिका आदार दिवपाक फुडें सरलो. ती नाका....नाका 
म्हणत फाटीं सरूक लागली. कारण तो ब्राम्हण आनी आपूण शूद्र म्हूण तिका भंय दिसतालो. 
पूण कृष्ण भटान तिचें कांयच आयकून घेनासतना तिका आफोवन दोगांयनी तें वजें उखल्लें. 
सुब्बीन तें माथ्यार दवरून घेतलें. ती घरा वटेन वचूंक गेली जाल्यार ताणें तिची वाट आडावन 
धरिल्ली. 
त्या दिसा पयलेच फावटी इतली लागीच्यान ताणें तिका नदरेक नदर लावन पळयल्ली. एक 
वस्त्र धारिणी सुब्बी दोनय हात वयर करून, माथ्यावयलें वजें धरून इल्ली भयान, इल्ली लजत 
एके शिलाबालिके वरी राविल्ली. निबीड रानांत, शांत वातावरणांत वाऱयान तिचो पालव उडटालो . 
पालवा आडची तिची तरनाटकाय नदरेक पडटनाच कृष्ण भटाले सुप्त वासनेक जोरगत भरली. 

मान मर्यादा विसरून तो तिकाच पळयत उरलो. ताचे तकलेंत कसले तरेचे राक्षसी विचार 
येतात तें कळना जावपा इतली ती निर्बुद्‌द नाशिल्ली. पूण थंयच्यान वचूंक पळय जाल्यार तो 
वाट आडावन राविल्लो. तो आनीकय लागीं आयिल्लो. ताचे भायर सुटपी उस्वास तिका 
आंगाक जाणवूंक लागिल्ले. आतां आनी मुखार कितें जायत म्हळ्ळो विचार करपाक सुब्बीक 
आनी वेळ नाशिल्लो. दोन पावलां ती फाटीं सरली. माथ्या वयलें वर्जे तिणें दोगांयमदीं तशेंच 
उडयलें. आनी सट्ट करून फाटीं घुंबून पळय नासतना घरावटेन धांवली. 
तिचे फाटो फाट भटय बी घरा पावलो. तो न्हाणयेंत न्हावंक गेलो. हरशीं केन्नाय तो न्हावंक 
बतालो तेन्ना उदक तापलां काय ना, कळशांत थंड उदक आसा काय ना तें पळोवंक सुब्बी 
येताली. त्या दिसा ती आयली ना. इतलेंच नहीं तर कृष्ण भट आनी आजी जेवलीं तेन्ना उश्टे 
काडपाकय ती आयली ना. हांचें जेवण जावन उरता तें जेवण तिका दितालीं तें व्हरपाकय ती 
आयली ना. 
आजी फाटले वटेन गेली आनी तिका उलो केलो जाल्यार तिचो आवाज नाशिल्लो. 
“खंय वचून मेली काय सुब्बी आज?'' अशें म्हणून ती भायर गेली आनी तिणें कृष्ण भटाक 
विचारलें. 
जेवणा उपरांत पाना विडो तोंडांत चाबडायत हुमऱ्यार बशिल्लो कृष्ण भट उठून आंगणांत 
गेलो. थंयच्या झाडा मुळांत तोंडातली पीक पिच्च करून उडयली आनी घराक फेरो मारून 
गोठ्या वटेन गेलो आनी सुब्बीले कुडींत भितर सरलो. 
कुडींत दिसाचोयबी खूब काळोख आशिल्लो. भायल्या वतांतल्यान आयिल्ल्या कारणान 
ताका भितरलें कितेंच सारकें दिसना जालें. ती खंय आसा काय म्हण तो सोदूक लागलो. तो 
भितर आयिल्लो तिका दिसतालो. ती भयान थरथरूक लागिल्ली. कोनशाक बशिल्ले कडच्यान 
उठनासतनाच तिणे ताका पायांकडेन घालून घेवन नमस्कार केलो. तिका भुजांक धरून उखलपाक 
तो बागवल्लो पळोवन “नाका. ..धनया नाका, म्हाका आफडूं नाका, हांव शुद्र जातीचें, धनया 
पायां पडटां तुका, म्हाका आफडूं नाका. कुशीक सर धनया.'' अशें म्हणत ती काकुळटेन 
विनोवंक लागली. तिचे वोंठ थरथरताले आनी तिची गत काकुळटेची जाल्ली. 
ही तिगेली विनवणी आयकुपाचो संयम कृष्ण भटाक नाशिल्लो. ताची विचार शक्त कुड्डी 
जाल्ली. विवेक बुद्दीचो फ्यूज गेल्लो. ताणें तिका वयर उखल्ली आनी घट्ट वेंगेंत घेतली. तिणें 
सुटपाचे केल्ले यत्न फुकट गेले. कृष्ण भटाचे उज्याचे वेंगेंन सुब्बी लोणयावरी कडली आनी जें 
घडपाक जायनाशिल्लें तें घडलें. 
सावकार, धनीक दुबळ्यांक मान मर्यादेन जगूक दिनांत. तांचे दुबळेपणाचे असहायतेचो 
गैर फायदो घेतात. तांकाच मागीर पापी थारायतात. पूण कृष्ण भटान तिका वाऱ्यार उडयली 

ना. ती ताच्या घरा फाटल्यान एके खोंपींत रावंक आशिल्ल्यान पेल्यान आशिल्ले कामगार 
_ वस्तींत ही खबर पावली ना. 

घरांतले आज्जेक वास लागिल्लो पूण ती ओगी रावली. तिणें चिंतलें की व्यभिचारी 
_ दादल्यांक पतिब्रता बायलांनी सुदारपाक जाय आसता. बाळंटेराक गेल्ली सत्यक्का परतून घरा 
` येत मेरेन ती तटस्त रावली. 

असले तरेच्या कर्तुपां वेळार दादल्यांक समजावप कितलें कठीण आसता तें म्हातारी 
आयकून जाणा आशिल्ली . मत्तिघट्टा, हेगडेकट्टा असल्या गांवगिज्या वाठारांनी जमीनदाराल्यां 
घरांनी असले तरेची एक ना एक भानगड अदीं मदीं चलिल्ली आसता ती आयकूक मेळटा. 

फुरसत मेळटा तेन्ना असल्यो खबरो उलोवन लोक टायम पास करतात. ती तांची एक तरेची 
मनरिजवणेची कार्यावळ आसता अशें म्हणपाक कांय आडखळ ना. पूण जेन्ना असली घडणूक 
तांच्या घरांत घडटा तेन्ना पुराय घर दुबावान आनी दुस्वासान उध्वस्त जाता. घरांतल्या ल्हान 
. व्हड भुरग्यांचेर ताचो कसलो परिणाम जाता म्हळ्ळो हुसको ते भानगडींत घुसपल्ल्या मनशांक 
` आसना. 

सत्यक्का गोकर्णा साकून आयली तेन्ना पयलीं थोडे दीस तिका तेल लावपाक, भुरम्याक 
न्हाणोवपाक सुन्नी येताली. एक दीस तेल लायतासतना सात्त्यक्कान तिका विचारले. ' किते 
गो सुब्बी, तुवें म्हगेल्या घोवाक पिसो करून सोडला खंय! हांव नाशिल्ले तेन्ना सदूदां तो रातचो 
तुगेले थंय न्हिदतालो खंय!! हय मुगो?'' 

सुब्बी कांयच उलयले ना. सत्त्यक्कान फट्ट करून तिगेल्या मुस्कटार एक थापट मारले. 
आनी ' रांडला तुका धदो करपाचो आशिल्लो जाल्यार कुमटा, मुरुर गांवांत कोण दादले 
मेळनाशिल्ले गो? हांगा येवन म्हगेल्या संबसाराची वाट कित्याक लायली ? अशें म्हणून 
तोंडाक येता तशे, कोण आयकतलो म्हूण पर्वा करिनासतना अर्वाच्य उलोवंक लागली. आजी 
मदीं येवन आडायना जाल्यार ते दीस सुब्बीली अवस्था कितें जातली आशिल्ली सांगू नजो. 

सुब्बी शुद्र जातींतली आशिल्ली तरी आपणाली मर्यादा हुपली ना. सत्त्यकका आपणाली 
धनीण म्हळळें ती विसरली ना. पूण तिगेल्या स्वाभिमानान तिका ओगी रावंक दिलें ना. थंयच्यान 
वतासतना तिणे सत्त्यक्काक सांगले, 

“तुका सांगतां भाटकान्नी, तुगेल्या घोवाक हांवें लागीं करूक ना. हें अशें कशें जालें तें 
तुगेल्या घोवाक विचार. म्हजी चूक आसल्यार तूं दिता ती ख्यास्त भोगूक हांव तयार आसां. 
कारण नासतना तूं म्हाका दोशी थारांब नाका. ' 

त्या दिसा बाळतिणीक न्हाणोवपाचें काम आज्जेक "छा ह शायदनां 
घासूंक, कपडे उमळूंक कामगार वस्तींतल्यान कोणा तरी 

तेन्नाच्यान ही भानगडीची खबर एकेकल्याच्या कानार पडत लोकां मेरेन पावली. पूण कृष्ण 
भटाक समजावपाक कोण वतलो? 

सात्त्यक्का हाची जाप विचारपाक घोवा सामकार वचून उबी रावली. रागान आवाज वाडोवन 
तिणें घोवाक विचारलें, “ते हलकट, शुद्र सुब्बी वांगडा शरीर संबंद दवरून खंयच्या नरकांत 
वचपाचें थारायलां तुमी? ह्या घरांत त्या सुखाक हांव खंय कमी पडलें तुमकां? ह्या घरांत 
भांगरावरी दोन भुरगीं कोणाक जालीं?” 

कृष्ण भट तोंडांत पान सुपारी चाबडायत आशिल्लो. बायलेलो हो अवतार पळोवन ताणें 
चिंतलें कीं हिका आतां मुठीत दवरली ना जाल्यार ही आपणाक जड जातली. तो निश्चेवान 
छाती फुलोवन उबो रावलो आनी आपणाल्या तोंडांतली पानाची पीक पच्च करून तिगेल्या 
तोंडार मारली. तेच वांगडा एक कानसुलार वाजयलें. यक्षगानांतलें एक सवंगशें नाचत तिगेल्या 
आवाजा परस व्हड आवाजान ताणें म्हणलें, “ तोंड धांपून वच पयलीं भितर. तुका हांवें कांयच ! 
कमी केल्लें ना. तुवें अशे तरेन कितेंय केलें जाल्यार हांव तिका घेवन नरकांत वचपाक तयार 
आसां पूण तुगेल्या सांगातान स्वर्ग नाका. कळळें तुका? स्वताक सुदराय आताचे आतां. हे | 
उपरांत ह्या विशयाचेर एकय उतर उलयशीत ....खबरदार!!'' 

ते दीस साकून सुब्बी कृष्ण भटागेर कामाक येवपाची बंद जाली तरी तांगेले आदले अनैतीक 
संबंद तुटले ना. उरफाटे ते चडच घट जाले. 

कृष्ण भटान सुन्बीक कब्बा गदूदे' नांवाच्या शेता कुशीक एक ल्हानशें घर बांदून दिले 
आनी तिका थय रावयली. सत्त्यक्का कांयच करूंक शकनाशिल्ली कारण तिका संवसारा 
खातीर ताचो आदार गरजेचो आशिल्लो. एका उपग्रहावरी ती ताचेर अवलंबून आशिल्ली . 

अल्प बुद्दी आशिल्लो मंजा आतां व्हड जाल्लो. एकेक फावट तो व्हडल्या मानायां 
वांगडा मजुरेच्या कामाक वतालो. मानाय लोक हाका पळोवन आपलेमदीं कुसूकुसू करून 
उलयताले. ताकाय मागीर आस्ते आस्ते तें कळपाक लागलें. पूण कृष्णभट केन्ना रातीकडेन 
सुब्बी म्हऱ्यांत वचनाशिल्लो. दिसाचो मंजा घरांत नासतना तो वतालो. तांचे कसले तरेचे संबंद 
आशिल्ले तें कळपाक ताका आनीक दोन चार वर्सा वचचीं पडलीं. 

मंजा चार पांच वर्सांचो आसतना आवयले हांडीर बसून मुरूरच्यान मत्तिघट्टा आयिल्लो. 
परतून ते वाटेन गेलो ना. हांगाच मत्तिघट्टा, हेगडेकट्टा, याण, मंजगुणी अशा गांवांनीच भोंवत 
उरलो. थंयच्या दाट रानवाठारांतच ताचो प्रपंच चलतालो. थंयची वनस्पत, शेबणीं, सावदां 
ताचे वळखीचीं जालीं. वागाचे धेंक आयकून तो भिनाशिल्लो. हातांत कोयती घेवन, हड्डें 
फुलोबन आवाज आयिल्ले दिकेक फुडो करुन तो रावतालो. विखाळो सोरोप पांयां कडच्यान 
गेल्यार तो भिनाशिल्लो. शेंपडेक धरून ताका थोडो वेळ खेळोवन सोडून दितालो. खंयच्याय 

` दैत्याकार रूखार माकडावरी चडून म्होंवां माल्यांतल्यान म्होंब काडटालो. ताका भ॑य म्हणल्यार 
 कितें तोच खबर नाशिल्लो. काळ फाटीं पडत रावलो तसो मंजा ना जाल्यार कृष्ण भटाक 
 कसलींच कामां करप कठीण जावंक लागलें. 
घरांत कृष्ण भट आनी सत्त्यक्का एकमेका कडेन उलयनाशिल्लीं. तांका एकामेकाक कितेय 
 सांगपाचें आसल्यार आज्जेक मदीं घालचें पडटालें. तांचो संबंद कुंवाळ्यावरी भितरले भितर 
` कुसत गेल्लो. अशें आसतनाय सत्त्यक्काल्या मनाविरूध्द ती गुरवार उरली. हो नाका आशिल्लो 
गर्भ काडून उड़ोवपाक तिणें खूब उपाय केले. अनेक फावटी तिका रक्तस्त्राव जालो. पूण तिचो 
गर्भ गळळो ना. णव म्हयने पूर्ण जाले. बाळंटेराक ती गोकर्णा वचचीच ना म्हण रावली. 
मत्तिघट्टांत आकांताच्या वेळार उपाय जावप कठीण म्हूण आज्जेन कितली समजायली तरी 
तिणे आयकलें ना. जिणेंत वैराग्य आयिल्लेवरी ती रावंक लागली. कितें जाता तें जावं तिणें 
पर्वा केली ना. गोरी आशिल्ली सत्त्यक्का आंगांतले रगत उणे जावन हळडुवी दिसूक लागली. 
शक्त ना जावन निस्तेज दिसूंक लागली. 
गुरवारपणाचो काळ पूर्ण जालो आनी एक दीस सत्त्य्काक बाळंत वेणो सुरु जाल्यो. त्या 
दिसा खूब धांवपळ जाली. ही खबर आयकून आफोवंक धाडले ना तरी सुब्बी धांवून आयली. 
अखेरेक सत्त्यक्का वांचता वांचना म्हणटां म्हणटां बाळंत जावन चली जल्मलें. दोन चल्यां 
फाटल्यान चली जल्मा आयल्यार घरांतल्यांक वायट म्हणटात. जल्म जालो! आतां बरें काय 
वायट हें कित्याक चितूक जाय? 
वयवाटे प्रमाण चलयेक पाळण्यांत घालून 'लता' नांव दवरलें. चली रंगान गोरी आनी 
रूपान सोबीत आशिल्ली. जल्मा येतना मात वजन कमी जालें. दीस वताले तशें तशे तें सुदारत 
बतालें पूण ताच्या पांयानी ताकत येनाशिल्ली. दोन वर्सांचें जालें तरी ताका कोणाल्या 
आदाराशिवाय उबे रावपाक येनाशिल्ले. कसलीं कसलीं तेलां लावन मालीश करूनय कांयच 
उपेग जालो ना. कृष्ण भटान ते चलयेक हुबळी, बेळगांव अशें खंय खंय व्हरून हाडलें. विलायती 
डॉक्ट्रांक दाखयले. कोणाल्याच उपायान किस्कूट भरय फायदो जालो ना. अखेरेक निराशेन 
'नशिबा मुखार कोणाले कसलेच शाणपण चलना' अशें मानून ताणें आशा सोडली. 
शरीर संबंद हीच घर संवसाराची बुनयाद आसता अशें म्हणटात. कृष्ण भटालो संवसार 
पळयल्यार तें खरेंच दिसता. सत्त्यक्कान तिसर्‍या बाळटेरा उपरांत घोवाक लागीं घेतलो ना. ती 
आजी न्हिदताली ते कुड़ींत न्हिदूंक लागली. तांगेल्या भरभराटेच्या वेळार जाल्लें पांच दिसांचें 
लग्न पांच वर्सांनी समाधीस्त जालें. कृष्ण भटाली अवस्था 'अतो भ्रष्ट: ततो भ्रष्ट: अशी 
जाल्ली. तागेले दोगय चले गोकर्णात आजोळा रावून शालान्त परिक्षा पास जाले. धारवाडा 
हाँस्टेलांत रावून तांणी कॉलेज शिक्षण पूर्ण केलें . नोकरे निमतान ते पयस पयस पावले. आनी 

कालांतरांत तांचे घराकडचे संबंदय पयसावले. अपरूपायेनशे केन्नाय हे दिकेक आयले जाल्यार 
ते गोकर्णाच रावताले. मत्तिघट्टा येवन तोंड दाखोवन वताले. 

अपंगत्वाक लागून लतालें शिक्षण आडखळळें. कृष्ण भटान देवस्थानांत वचून रामायण 
महाभारत वाचपाचें बंद करून धुवेक घरांत शिकोवंक लागलो. सांजवेळार मंजा ताका ताचे 
खातीर तयार करून घेतिल्ले हातगाडयेर बसोवन देवस्थानावटेन, नागतिर्थावटेन, धबधब्यावटेन 
बी घेवन भोंवतालो. सांजच्या वेळार निळ्या मळबांतल्यान उडून वचपी शेवण्यांची वळख 
करून दितालो. झाडांचेर चडून कांय फळां ताका खावपाक दितालो. पाखां फुलोवन नाचपी 
मोर दाखयतालो. झाडां वयले कीर दाखयतालो, उशिकाण्याचें गोड करताले थंय व्हरून उसा 
रस पिवपाक दितालो. केन्नाय आपणाल्या घराय बी घेवन वतालो. सुब्बी लताक बरें मायेन 
वागयताली. घरा येतालें तेन्ना ताचे केंस बी वळोवन विणी घालून फुलां माळटाली. वतासतना 
कितेंय गोड पदार्थ दिवंचो म्हणून बाटलेंत घालून म्होव दिताली. 

एक फावट कृष्ण भट शिवरात्रेक याणा' वचपाक भायर सरलो. लता आपूण येतां म्हण 
हट्टाक बसलें. “याण लागीं ना बाय, आठ धा मैल पयस वचपाक जाय _ अशें म्हणले तरी तें 
आयकना जालें आनी रडपाक लागलें. ताचो हड पूर्ण करपा खातीर कृष्ण भटान बैलां गाडयेर 
वबचपाचें थारायलें. घरांतळीं आजी, सत्त्यक्काय बी तयार जालीं. गाडी आमडूंक मंजाक सांगले. 

शिबरात्रेक याणाक हजारांनी यात्री भैरवेश्वराच्या दर्शनाक भक्तिभावान येतात. कुमटा, 
कत्तगाल सावन येतात, मत्तिघट्टा, हेगडेकड्टा, सिर्सी सावन येतात, मंजगुणी सावन येतात. थंय 
जात्रेचो बाजार भरता. 

जन समूह पळोवन लतांक अजाप जालें. तें खूब खोशी जालें. ते गर्देत ताणें देव दर्शनाक 
वचपाची इत्सा व्यक्त केली. पूण ताका उखलून कोण व्हरतलो? तें तेन्ना ल्हान नाशिल्लें. बरें 
धा बारा वर्साचें आशिल्लें. कृष्ण भट चिंतीत उबो आशिल्लो. मंजान वेळ केलो ना. कोण 
कितें म्हणटलो हाचो विचारच करिनासतना ताणें एका ल्हान भुरम्याक उखलून धरचें तशें 
लताक उखलून धरलें आनी नीट भैरवेश्वर दोंगरा दिकेन चलूंक लागलो. लतान खोशी जावन 
मंजाक दोनय हातांनी घट्ट वेंग मारली. 

भैरवेश्वर दोंगराक प्रदक्षिणा घालप म्हणल्यार ल्हानसान फेरो नही. बऱ्या घटमूट मनशाक 
एक प्रदक्षिणा घालता म्हणल्यार सामकें पुरो जाता. त्या खातीर अर्द ते पाऊण वर लागता. ती 
प्रदक्षिणा घालून मदल्या भुंयारांत देव दर्शनाक वचपाची चाल आसा. 

प्रदक्षिणा घालून मंजान भुंयारांत प्रवेश केलो. दर्शन घेतासतना तो दोनय हात जोडून 
नमस्कार करूंक शकनाशिल्लो कारण ताणें लताक उखलून घेतिल्लें. ताणें मनांतल्या मनांतच 
नमस्कार केलो. तितळें करून तो भायल्या उगत्या जाग्यार आयलो. ताणें लताक कुशीक एके 

कडेन बसयलें आनी बेगबेगीन वचून स्वता एके कुशीक विसव घेत बसलो. 
लोकांचे गर्देतल्यान दर्शन घेवन भायर येतना सुब्बीन तांकां पळयलीं. मत्तिघट्टाच्या 
शेतमजुरांच्या कुटुंबा वांगडा सुब्बी याणात आयिल्ली. लताचेर तिचो जल्मासावन आपणाल्या 
भुरग्याचेर आसचो तसो मोग आशिल्लो. 
_  आवयच्या गर्भातल्यान जल्मतनाच भुंयेंक स्पर्श जावचे आदींच तिणें ताका हातांत घेतिल्लें. 
लता खातीर ती वचून खावपाक मिठायी आनी पिवपाक उसा रोस घेवन आयली. मागीर ताका 
हांडेर घेवन जात्रेत आनी फेरयेंत भोंबडावन हाडलें आनी मागीर व्हरून बैल गाड़येंत बसयलें. 
ताका तिणे जात्रेचे फेर्‍्येंतलीं रंग रंगयाळीं कांकणां आनी रिबिनां घेवन दिलीं. वतास्तना ती 
सत्त्यकाक आनी आज्जेक नमळायेन नमस्कार करून गेली. 
मंजा आनी सुब्बीची लता वयली मोग माया पळोवन सत्त्यक्काच्या दोळ्यांत दुका दाटली. 
तिगेले स्वताचे पूत सुटयेर आयले जाल्यार दोन दीस मत्तिघट्टांत रावनाशिल्ले. गोकर्णा धांवताले. 
घरा आयल्यार आवय नापाय कडेन सारके उलयनाशिल्ले. भयणीक पळोवनय खंयचें कोण 
` कोणांक खबर अशे तरेन वागताले. तांकां कितें म्हणचें,कितें करचें तें तिका कळनाशिल्ले. हो 
एक शिक्षणाचो दुश्परिणाम काय कितें असो तिका दुबाव आयलो. 
अमाशेचो काळोख जावंचे पयलीं घरा पावक जाय म्हण मंजान गाडी बांदून तयार केली. 
बैलांकय ताणें बरेशें तांचे आवडीचें तण घालून खोशी केल्ले. 
कृष्ण भटाक खूब दिसांनी जात्रेक गेल्ले कडेन हेगडेकट्टाचे नाणी भट, महाबळ हेगडो 
आनी परमेश्वर याजी मेळळो. सिद्दापुरा साकून आयिल्ले शास्त्रीय मेळळे. रातीकडेन एक ताळ 
महळेचो प्रकार सादर करया म्हूण ते ताका घेवन गेले. 
दिवे लागणेक तीं मत्तिघट्टा पावली. रातीकडेन घरांत दादलो मनीस कोण ना जातलो म्हण 
सत्त्यक्कान मंजाक न्हिदपाक यो म्हण आफयलो. मंजा ओगीच रावलो. ताणें कांयच जाप 
दिली ना, कारण तांचे व्हड घर चड़ सुरक्षीत आशिल्ले. त्या मानान ताच्या स्वताच्या सान 
घराक सुरक्षीतताय उणी. राती कडेन आवयक एकलेक सोडून तो केन्ना भायर रावनाशिल्लो. 
ना म्हणले तरी जंगली जनावरांचो तरी भंय आसताच. तो चितूंक पडलो म्हळळो तिका अदमास 
लागलो आनी तिणें ताका सुब्बीकय घेवन यो म्हण आफयलो. 
कितल्याशाच वर्सांनी सत्त्यक्काली सुन्नी विशींची व्देश भावना इल्ली निवळ जाल्ली. 
व्देश करून कितेंच साध्य जायना म्हळळें सत्य तिका अणभवान कळिल्लें. लग्न जावन आयले 
उपरांत थोडो काळ तिणें त्या घरांत खूबशें सूख भोगिल्लें. मागीर थोडो काळ खूब यातना 
भोगल्यो. आतां तिका फकत एक समादानाची जीण जगपाक जाय आशिल्ली. 
घरा वचून मंजान आवयक सत्त्यक्काचो रकाद दिवन आफयली. ती भायर सरून ताचे 

वांगडा गेली. तिणें केन्ना सत्त्यम्काचो व्देश करूनाशिल्लो. गरिबेक लागून ती गी 
गुलाम जाल्ली. तिणें स्वता जावन कृष्ण भटाक आपणाल्या जाळ्यांत ओडुंनाशिल्लो. तरी 
पूण तांचे दोगांचे संबंद दाट जायत गेले तशें सत्त्यक्काल्या सुखाक आपूण आड आयलें अशें । 
तिका दिसतालें. ती भावना तिच्या मनाक कोंचायताली. त्या दिसा सत्त्यम्काल्या आफोवण्याक £ 
लागून तिचें मन इल्लें ल्हव जावन अमाशेच्या काळखांत चंद्रीम दिशिल्ल्यावरी तिका जालें. | 
तिगेल्या दोळ्यांतल्यान टप टप गळिल्लीं दुकां काव्ठखांत मंजाक दिसली ना. प 
घोवाले त्रास वाटावन सुखाची वेगळी वाट सोदीत सान पुताक घेवन सुब्बी कृष्ण भटागेर ह 
पाविल्ली. गांव सोडटा आसतना तिगेल्या बरें मागत्यांनी तिका मत्तिघट्टा वचून त्या रानांत € 
भटाली गुलामी आपणावन रावं नाका म्हण खूब सांगिल्लें. गांवांतच रावून कोणय बरो भुरगो ॥ 
पळोवन लग्न जा म्हण सुचयल्लें. तांचे जातींत त्या काळांत लग्न मोडलें जाल्यार परतून लग्न ह 
जावप वा मोडप घडप अशी प्रथा चलताली. पूण सुब्बीन तांचें कांय आयकलें ना. 'दोळ्यां | 
आड मसण पाड' अशें म्हणून मत्तिघट्टा आयली. ते गजालेक आता विशेक वर्सा जाल्लीं. £ 
इतल्या काळांत ती एकय फावट मुरुर गांवांत गेली ना. थंयचे परस सुखी जीण ती हांगा जगताली. ! 
कृष्ण भटाले आनी आपणाले अनैतीक संबंद तिका पयलीं पयलीं पाप केल्लेवरी दिसतालें. । 
काळ वचूंक लागलो. तशी तशी ते भावनेची खरसाण कमी जायत गेली. मागीर जाल्यार तिणें ते ; 
विशीं विचार करपच सोडून दिलें. ताचे फाटले कारण म्हणल्यार नशिबाक ओडून व्हेल्ले कडेन | 
वचप हीच तांची जीण. नशिबच साथ दिना जाल्यार कितें करतले आपूण असो तिचो समज. 
सत्यक्काक दोन भुरगीं जाय मेरेन सुब्बीन तांगेर काम केल्लें. तिणें जेवण खाण सोडून 
पगार म्हूण एक पयसो घेंवनाशिल्लो. पूण कृष्ण भटान उतर दिल्ले प्रमाण तिचे पगाराचे पयशे : 
वेगळे काडून दवरिल्ले. त्या त्या वेळार कितले पयशे एकठांय जाल्यात ते तो तिका सांगतालो. 
तो आंकडो आयकून ती खोशी जाताली. गरिबांक कश्टान कमयल्लो पयसो मेजतना वा 
कोणय मेजून सांगिल्लो आयकतना सुमारा भायर आनंद जाता. 
रेस धांवपाक लागिल्ल्या घोड्यांवरी दीस धांवताले. कृष्ण भटाल्या घरांतलो तणाव कमी 
जालो तरी दुसऱयो अनेक समस्या नव्यान उदभवल्यो. गोडे मुताच्या रोगान कृष्ण भट त्रस्त 
जातालो. तो जिवान किडकिडीत जालो. आतां आपणाले दीस थोडे म्हळळो अदमास ताका 
लागलो. सुखाच्या सोदांत तागेले दोगूय पूत पयस पयस पावले. व्हडलो पूत पी. एच.डी करपाक 
म्हूण अमेरिकेक गेलो तो अमेरिकन जालो. दुसरो पूत नोकरे खातीर अहमदाबादेक गेलो तो एके 
गुजराथी चलये कडेन लग्न जावन थंयच स्थायीक जालो. तो गुजराथी चलयकडेन लग्न जालो | 


म्हळळी खबर घरच्यांक कळ्ळी ना तरी कृष्ण भटाक कळिल्ली. घरचीं बेजार जावंचीं नहीं 
म्हण ताणे ती सांगुनाशिल्ली. 

कृष्ण भटाक खरी चिंता लागिल्ली ती धुवेली. ताका सान चलयेवरी कोणें ना कोणें 
प्रांबाव्ठपाची गरज आशिल्ली. ती अपंग आशिल्ल्यान तिचेकडेन कोण लग्न जातलो? आवय 
ब्रापाय फाटल्यान तिची अवस्था कितें? हे चिंतेंत ताका रातीकडेन न्हीद पडनाशिल्ली. एकेक 
फावटी चले भुरग्यांक खूब शिक्षण दिवन चूक केली अशें दिसतालें. 
कृष्ण भटाक शेता बागायतीचो हुसको नाशिल्लो. तें सगळें काम मंजा प्रामाणीकपणान 
करतलो म्हळळी ताका खात्री आशिल्ली. ताका सिर्सी, सिध्दापूर, कुमटा सारक्या बाजारातल्या 
बेव्हाराची म्हायती कृष्ण भटान करून दिल्ली. कश्टां बळार सामान्य मनिसय बरें येस जोडूंक 
पावता म्हळळें मंजान सिध्द केल्लें. मत्तिघट्टा आनी भोवंतणेंतल्या गावांनी ताचें नांव जाल्ले. 
थंयच्या लोकांच्या सुख दुख्खांत तो वांटेकार जातालो. तो शिकिल्लो नासलो तरी बरो संस्कारी 
तरनाटो जाल्लो. 
अशे तरेन संथपणान वेव्हार चालू आसतना एक दीस अचानक घरांत एक भिरांकूळ घडणूक 
घडली. रांनातलो वाट चुकून आयिल्लो एक काळ सोरोप तांच्या घरांत घुसलो. घरांतलीं 
'सगळीं मनशां भायर धांवलीं. लता एकलेंच भितर उरलें. ताच्यान भायर येवंक जायनाशिल्लें. 
घरांतल्यानय ताका उखलून हाडपाक कोण नाशिल्लो. सगळ्यांची बोब सुरु जाली. लोक 
जमले. घरा भितर वचपाची कोणाक धिटाय नाशिल्ली. 
मंजा शेतांत काम करतालो. तो बोब आयकून धांवून आयलो. त्याच वेगान तो भितर 
धांबलो. लता आशिल्ले ते कुडीचें दार आडावन तिचे वटेन फणा उबारून फुस्स555 फुस्स 
करतालो त्या भिरांकूळ विखाळ काळसर्पाक फाटल्यान कितें घड़टा म्हण कळचे आदींच 
मंजान घट्ट धरून फर फर ओडून भायर आंगणांत हाडलो. जमिल्ले लोक सोरपाक मारूक 
सोदताले. पूण मंजान तांका तो मारपाक दिलो ना. ताचें कारण कृष्ण भटाल्या वाठारांतल्या 
सोरपांक मारूक फावना अशें ताणें सांगले. ताका ते ब्राम्हण म्हण पुजताले. त्या भायर तो नाग 
इतलो वेळ घरांत आसुनय लताक ताणें कांयच केलें ना. ताका लताची काकुळट आयली 
आसुये. अशें आसतना ताचेर निर्दय कित्याक जावप अशें ताचें मत आशिल्ले. ताणें त्या 
नागाक पयस व्हरून सोडलो.. 
मंजा घरांतल्यान भायर आयिल्ल्या खिणाक सुन्नी धांवून घरांत गेली. लताक उखलून ती 
भायर घेवन आयली. लताची भियेवन गुळी जाल्ली. ताणें सुब्बीक घट्ट मिठी मारली. त्या 
दिसा घरांतलीं मनशां घरांत न्हिदूक भियेवंक लागलीं. तीं भायर पडवेंत न्हिदलीं. धिराक मंजा 
आनी सुब्बीक आफोवन हाडलीं. 
रातभर कोणाक न्हीद पडली ना. तांणीं न्हिदेचें फकत नाटक केलें. फकत हे कुशीर ते 
कुशीर लोळत रावलीं. रात वचून सकाळ आयली. 

सत्त्यम्काक केन्ना न्ही तितलो घोवाचो हुसको जातालो. तो चडसो घरांतल्यान भायर 
सरनाशिल्लो. सुब्बीक मेळपाकय वचनाशिल्लो. देव पुजाय पयलीं वरी मन लावन करनाशिल्लो, 
फकत घांट हालोवन भायर येतालो. सारको जेविना जालो. आपणाक भूक ना म्हणटालो. | 
सत्त्यक्कान सुब्बीक आफोवंक धाडलें. दोगांयनी कृष्ण भटाक मदीं घेवन ताका जिवाक कितें | 
जाता ताची खबर घेतली. | 

कृष्ण भटान आपल्या मनांतलो हुसको तांकां सांगलो. 'म्हगेले आतां चड दीस उरूक | 
नांत. कितले दीस सांगू नजो. सातू, म्हाका तुगेली आनी लताली काळजी लागल्या. म्हजे 
उपरांत तुमकां कोण पळयतलो म्हळ्ळो प्रस्न काळ सर्पावरी फणा काडून म्हाका भिवयता. 
आस्पतीचो वांटो घेवपाक ते दोगय चले खंयीं आसले तरी येतलेच. पूण तुमकां ते पळयतले | 
म्हळळो भरवंसो म्हाका इल्लोय ना. 

“तुमी म्हणटात तें खरें! म्हजे विशीं सोडात. म्हजी आतां पिराय जाल्या. लतालें पुराय | 
आयुश्य बाकी उरलां. ताची जीण परावलंनी....'' अशें म्हणटनाच तिचो गळो भरून आयलो | 
आनी ती भळभळीत रडूक लागली. 

हें आयकून सुब्बीन म्हणलें ““लताली तुमी काळजी करू नाकात. ताका हांव आनी म्हजो 
पूत सोडून दिवंचीं ना. तुमी असहाय परिस्थितींत आतां विचार करतात. आमी ताचो विचार _ 
आदींच पक्को थारावन दवरला. '' 

सुब्बीले विशाल अंतस्करण पळोवन त्या दोगांयचेंय समादान जालें. सत्त्यक्काल्या 
दोळ्यांतल्यान जाल्यार दुकां गळत रावलीं. पूण तीं दुख्खाचीं न्ही आनंदाचीं आशिल्लीं. 'दोळे 
पुसपी आसल्यार रडपाक मजा येता' अशें म्हणटात तें फट नहीं. | 

कितल्याशाच दिसांनी कृष्ण भटाक रातीकडेन बरी न्हीद पडली. दुसरे दिसा तो सामको 
ताजो तवानो जालो. ताच्या आंगांत नवो उत्साह संचारलो. एक नवी येवजण मनांत धरून तो 
सुब्बील्या घरावटेन चलूंक लागलो. थंय वचून पडवेंत बसून सुब्बीक सांगले, “जाणां सुन्बी, 
म्हजेकडेन इतली जी जमीन आसा ती मुखार पळयतलो कोण ना. तातुंतली थोडी हांव मंजाल्या 
नांवार करता. 

सुब्बीन जाप दिली तशें केल्यार तुमगेल्या कुटुंबांतले उरफाटो अर्थ काडटले. हे रांडेन 
सगळें बळकायलें म्हणटले. म्हगेल्या कश्टाचो थोडो पयसो तुमचेलागीं आसा. तसोच म्हगेल्या 
पुतालोय आसा. त्या पयशांतल्यान थोडी जमीन घेवन दियात. म्हज्या पुताक स्वता पांयार 
जगपाक तितली पुरो. तुमचे घरचे आस्पतीचे विलेवारीविशीं मागीर विचार करा. तुमचे भुरगे 
येतले तेन्ना तांकांय बी विचारात. तुमचे उपरांत तांचो अधिकार आसतलो नही?” 

ही सुब्बी इती न्यायान विचार करूंक शकता म्हण कृष्ण भटान केन्ना लेखलेंच नाशिल्लें. 

` एक दोन म्हयन्यां भितर ताणें वकिला मार्फत वांट्यांची विलेवारी करून सोडली. पुतांच्या 
` येवपाची वाट पळोवंक रावलोच ना. 
 _ कुटुंबांतल्या प्रत्येकाचे भविष्य हेर वांगड्यांच्या भविष्या कडेन जोडिल्ले आसता. पूण 
` हागेल्या भुरग्यांनी कुटुंबाकडचे संबंदच तोडले जाल्यार तो कितें करतलो? 
कृष्ण भटान आपणाले आस्पतीचे दोन वांटे केले आनी एक बायलेच्या नांवार आनी दुसरो 
: धुवेच्या नांवार केलो. ताणें जो कांय लाख रूपया दुडू आशिल्लो तो दोगांय पुतांच्या नांवार 
समान वांटे करून दवरलो . तेन्नाच ताणें आपणाले जमनीक लागून आशिल्ली तिम्मण्णा भटाली 
पांच एकर जमीन विकती घेवन मंजाल्या नांवार करून दिली. हो सगळो वेव्हार ताणें पुरायपणी 
सत्त्यक्काले मान्यतायेनच केलो. अशें केल्ल्यान तिचेंय बी समादान जाले. 
इतले सगळें केले तरी आनीक एक काम बाकी उरलें. चलयेचें कन्यादान करप. ते जाय 
मेरेन ताका पुराय समाधान नाशिल्ले. एक दीस ताका सपनांत भेरवेशवर दिसलो. लताक उखलून 
मंजा भैरवेश्वर प्रदक्षिणा घालता तो ताका दिसलो. त्या भैरवेश्वराच्या भुयारांतल्यान तो काळसर्प 
आपणाल्या घरा आयिल्ल्यावरी ताका दिसलो. मागीर मंजान लताक त्या संकटांतल्यान वाटायले 
तो देखाव तशाक तसो ताका दिसलो.. एक दृष्टांत जाल्लेवरी तो हातरूणाचेर उठून बसलो. 
दुसरेच दिसा तो सकाळ फुडें कोणाक कांय सांगनासतना मंजाक वांगडा घेवन भैरवेश्वराच्या 
दर्शना खातीर याणाक गेलो. वयवाटे प्रमाण भैरवेश्वराचे दोंगुल्लेक प्रदक्षिणा घालून भुयारी 
देवालयांत भितर सर जाल्यार थंयचो देखाव पळोवन भंयान आनी अजापान ताचे पांय थरथरपाक 
लागले. भैरवेशवरा वटेन आशिल्लो एक काळसर्प फणा फुलोवन हांकां पयळतालो . त्या पाशाणी 
शिलामय मंदिरांत हे शिळामुर्ती कशे जावन स्थीर उरले. भायल्यांतल्यान घांट वाजयल्ल्याचो 
आवाज आयलो तेन्ना तो काळसर्प फातरा खांचीत वचून खंय दिसनासो जालो. 
घरा येवन कृष्ण भटान ही खबर बायलेक सांगली. तीय बी नित्य देवाक तुपा दिवो लावन 
पांयां पडून भैरवेशवराची याद करून कितेय तरी मार्ग दाखय रे देवा म्हण मागणें करीत आसताली. 
तिकाय बी ही घडणूक आयकून खोस जाली. 
समाजातल्या लोकांचो कितलोय विरोध जालो तरी आपणाले चलयेक मंजा होच योग्य 
चलो म्हण आवय बापायन पक्कें थारायल्लें. ताणीं तांचो निर्णय सुब्बीक कळयलो. 
कुल पुरोहितांनी ह्या लग्नाक विरोध केलो. तरी शुभकार्याक खंयचोय वेळ योग्य आसता 
अशें मानून सोमार हो आपणाल्या देवा दीस हें लक्षात धरून याणांत भैरवेशवराच्या सामकार हार 
घालून, मंगळसुत्र बांदून गांधर्व पध्दतीन मंजा आनी लतालें ताणीं लग्न लावन दिलें. सगळ्या 
जाणांनी बऱ्या मनान विचार केलो जाल्यार कसल्याय कामाक आडखळ येना. मंजा आनी 
लताचें लग्न ही त्या सत्याची देख आशिल्ली . 
व्हंकल पावणेच्यो दोन बैल गाडयो घरचे वाटेक लागल्यो. एके गाडयेंत मुखार आशिल्लीं 

न्हवरो व्हंकल आनी तांचे फाटल्यान दुसरे गाडयेंत कृष्ण भट, सत्त्यम्का, आजी आनी सुब्बी. 
सगळीं उमेद खोशयेन गजाली करीत वतालीं. आज्जेन म्हणलें “पळयात तो मंजा कृष्ण परमात्मा 
रुक्मिणीक रथांत बसोवन रथ धांवडायल्ले वरी गाडी धांबडायता. '' आयकून सगळीं खोशयेन 
हांसलीं. 

कृष्ण भटान म्हणले आमगेल्या लतान खऱ्या अर्थान ल्हानपणांतल्यान जाचेर मनांतल्यान 
मोग माया केली ती मंजाचेरच. तांच्या निस्वार्थ प्रेमात जात पात, अपंगत्व, ऐश्वर्य असलें 
कांयच आड आयले ना. हें सगळें तीं आमचे कडच्यान शिकूक नात. मत्तिघट्टाच्या सैमानच हें 
तांकां शिकयलां.'' 

सत्त्यक्कान म्हणले “आतां आनी आमी कसलो हुसको करपाची गरज ना. नाजूक लताक 
घटमूट आधार मेळ्ळा.'' सुब्बीन हांसत म्हणले, ' सत्त्यक्का तुमगेलो हुसको सोंपलो. आतां 
म्हजो हुसको सुरु जालो. आतां हांवें नातरांक खेळोवपाचेंच सपन पळोवपाचें. 


मधुमालती / १२४ 


अलोकीक प्रेम 


हावे प्रेम कथा खूब आयकल्यात. पुराणांतल्यो, इतिहासांतल्यो आनी आयच्या 
काळांतल्योय बी आयकल्यात. कादंबर्‍यो आनी मासिकांनी आयिल्ल्यो वाचल्यात. कवन 
रूपांतल्यो आयकल्यात आनी वाचल्यात. तशोच नाट्यरूपान रंगमाचयेरय पळयल्यात.. प्रत्यक्ष 
जिवितांत प्रेम करतल्यांक पळयल्यांत आनी प्रेम विवाह करून घटस्फोट घेतिल्ल्यांकय 
पळयल्यांत. प्रेमात पडून फशिल्ल्यांक पळयल्यांत. तशेंच फसले म्हण लग्न जायनासतना 
राविलल्ल्या चोर ब्रम्हचाऱयांकय पळयल्यात. निरशेणेन जीव दिल्ल्यांच्यो आनी व्देशान जीव 
घेवप्याच्योय खबरो आयकल्यात. इतलेंच न्ही तर प्रेमात एकजीव जाल्ल्यांकय पळयल्यांत. 

विक्रम देशमूख आनी हांव गेल्लीं बीस वर्सा एकेच कंपनींत काम करतात. गुजराथांत 
बिलिमोरा हो देशमुखालो मूळ गांव. त्या गांवांत पारशी लोकांली वस्ती चड. देशमुखालें मुळावें 
आनी माध्यमीक शिक्षण बिलिमोरांतच जालें. कॉलेज शिक्षण बरोडांत पुराय करून नोकरेक जो 
मुंबयंत आयिल्लो तो मागीर मुंबयचोच नागरीक जावन उरलो. 

बिलिमोरांतले देशमुखाले खूब जाण वर्गवांगडी मुंबयंत येवन राबल्यात. तांचे मदलो एकटो 
जिम्मी तागेल्याच वाठरांत रावतालो. देशमुखाले आनी जिम्मीले लग्न एकाच वर्सा एकाच 
म्हयन्यांत जाल्ले. देशमुखाले फकत थोडेशे दीस पयली जाल्ले. लग्नाक पंचवीस वर्सा जालीं 
त्या निमतान देशमुखान घरांत एक सानशी पार्टी दवरिल्ली. ते पार्टक म्हाका आनी जिम्मीकय 
आमंत्रण आशिल्ले. त्या वेळार आमची वळख जाल्ली. 

जिम्मी इंजिनियरींग शिकतास्तना मुंबयंत आतेगेर रावतालो. तो मागीर बॉम्बे डायींग कंपनींत 
कामाक लागलो. तागेली आत्या इला विधवा आशिल्ली. ती ज्योगेश्वरींत पारसी कॉलनीत 
रावताली. तिगेलो एकसुरो चलो लंडनांत उच्च शिक्षणाक गेल्लो. शिकून तो थंयच नोकरेक 
लागलो. अशें जाल्ल्यान ती जिम्मीक आपणाल्या चल्या सारकीच मानताली. | 

जिम्मीक भुरगेपणांतल्यान खेळांची चड आवड. मुंबयंत येवनय बी ताणें खेळांत रस घेवप 
तशेंच चालू दवरलें. पेंबप, सायकल चलोवप, क्रिकेट, बॅडमिंटन, टेबल टेनीस असले सगळ्या . 
प्रकारांतले खेळ तो खेळत आसतालो. खेळांच्या सर्तीनी तो वांटो घेतालो. पुणे मुंबब सायकल | 
रेसींत ताणें दुसरें इनाम मेळयल्ळें. बॉम्बे डायींग कपनीचे क्रिकेट टिमीत तो ओपनींग बॅट्समन _ 
म्हण खूब वर्सा खेळटालो. तांचे पारसी कॉलनीत वर्सुकी खेळाचे सर्तीनी सलग सात आठ वर्सा | 
तोच चॅम्पियन जातालो. 





जिम्मी रुपान सोबीत, रंगान गोरो, आंगान लांब रूंद आशिल्ल्यान आकर्शक दिसतालो. | 
हांवें ताका पळयलो तेन्ना ताची पिराय पंचावन वर्सा आशिल्ली. हाचेवयल्यान तो तरणाटे | 


पिरायेर कितलो सोबीत आनी स्मार्ट दिसतालो ताची कल्पना करूयेत. | 

तो पारसी कॉलनींत रावतालो. शेजारचे बिल्डिंगेंत बोम्मन बेहराम नांवाच्या मनशाचें कुटुंब 
रावतालें. ताका दोगी चलयो. व्हडलें शिरीन कॉलेजीक वतालें आनी धाकले नर्गीस स्कुलांत | 
शिकतालें. बोम्मन बेहरामाली बायल नोकरी करताली देखून आवय बापूय घरा येयी मेरेन भुरग्यांक 
इला सांबाळटाली. अशें जाल्ल्यान भुरग्यांक इला आण्टीच चड मायेची जाल्ली. इला सभावान 
मायेस्त, सादी भोळी आनी भावूक सभावाची आशिल्ली. दोगांय चलयांक ती मायेमोगान 
पळयताली. भुरगीं कोणालींय आसलीं तरी भेदभाव करिनाशिल्ली. तांगेर घरकामाक येवपी 
वावराडी काम सोपोवन दुसऱयांगेर कामाक वतासतना आपणाल्या भुरग्याक इला आण्टी म्हच्यांतच 
सोडून वताली. तिका येवपाक वेळ जालो जाल्यार इला आण्टी त्या भुरग्याक खावोबन पिवोवन 
न्हिदायताली. 

जिम्मी नोकरेक लागलो तेन्ना शिरिनालें कॉलेज शिक्षण पूर्ण जालें. ताचे मदीं चार पांच 
वर्सांच्या सतत परिचयान, संवकळेक लागून पिरायेर आयिल्ल्या त्या दोन तरनाट्यां मदीं सहजपणीं 
मोग फुलत उरलो. सैमीक तरेन घडून येवपी प्रक्रियेवरी! पूण ताणीं कसलीच मर्यादा हुपली ना. 
ताणीं मर्यादा आनी सोशीक साणेक पाळो दिलो. जाण्ट्यांचीय बी तांचे चलणुकेचेर नदर 
आशिल्ली. भुरग्यांचेर तांचो विस्वास आशिल्ल्यान पिरायेर वांगडा फुलत आयिल्ले तांचे कोमल | 
भावनेक तीं आड आयलीं ना. बेहराम कुटुंबाक जिम्मी आवडटालो देखून अप्रत्यक्षपणान ती 
तांकां प्रोत्साहन दितालीं. जेन्ना जेन्ना दोनय कुटुंबां एकठांय येतालीं तेन्ना 'हांचें लग्न करून | 
सोडया' म्हण फकणां करतालीं. हें आयकुनय जिम्मी आनी शिरीन आपणालो संयम सोडनाशिल्लीं. 
तें पळोवन जाणटीं मनशां लेगीत संयमान चलतालीं. 

लज हो एक अस्तुरेचो अलंकार. त्या खातीर तीं दोगांय असल्या प्रसंगाचेर चडच लागीं 
 येतालीं. 

ज्योगेश्वरीच्यान कामाक वचपा येवपा खातीर जिम्मीन रेल्वेचो फर्स्ट क्लासीचो पास 
काडिल्लो. पूण रेल्वेंत दिसान दीस गर्दी वाडत राविल्ल्यान फर्स्ट क्लासींतय बसपाक सीट 
म्रेळनाशिल्लें. ते त्रास नाका म्हूण ताणें जावा मोटर सायकल घेतिल्ली. 

सायकल मोटार घेतिल्ल्या पयल्या दिसाच जिम्मीन इला आण्टी आनी बोम्मन बेहरामाच्या 
घरच्या मनशांक रावंड मारून हाड़पाचें थारावन तांकां तशें सांगले. फाटल्यान बसून रावंडाक 
बचपाखातीर तांचे मदीं हांव पयलीं हांव पयलीं म्हूण सर्त सुरु जाली. पयलीं बसपाक मुखार 
सरता ताका दुसरीं ओडून देंवयतालीं. अन्ताक सोर्ती घालून कोण पयलीं येता ताका बसवप 
अशें थारलें. जिम्मीचेरच चिटयो बरोबपाचें काम ताणीं सोपयलें. ताणें आयडिया केली आनी 
जितलीं मनशां आशिल्लीं तितल्यो चिटयो करून प्रत्येक चिटयेर शिरिनाचेंच नांव बरयलें. 
सगळ्यो चिटयो दोडून तातुंतली एक काड म्हण नर्गिसाक सांगले. ताणें दोळे धांपून एक चिटी 
काडली. शिरिनालें नांव आयले. तें खोशयेन नाचूंक लागलें. सगळ्यांक चाळयत सायकल 
मोटारी फाटल्यान बसून तें गेलें. जिम्मीन ताका घेवन एक व्हडलो रावंड मारलो. मदीं गाडी 
_थांबोबन ताणें हेरांक कशीं फसयलीं तें सांगलें. दोगांय हासू हांसून थकलीं. 

शिरीन जिम्मीक घट्ट वेंग मारून बसले जशें कीं ताणें भविश्याचें गोड सपन वेंगायल्ले, 
असली जिम्मीक बेंगेत घेबपाची संद आयुश्यांत पयले फावट सहजतायेन ताका मेळिल्ली .त्या 
स्पर्शात मादकताये परस कोमलताय चड़ दिसून येताली. त्या मोगाच्या वेंगावपांत जिम्मीची 
सायकल मोटार घेतिल्ल्याची खोस दुपेटीन वाडली . 

हीं दोगांय रावंड मारून येयी मेरेन जिम्मीन केल्लें तड्डक सगळ्यांक कळिल्लें. ताणींय बी 
बदलो घेवपाचें नाटक केलें. सगळीं जाणां वचून घरांत बसलीं. आफयल्यार भायर आयलीं ना. 
जिम्मी निर्शलो आनी बेजारलो. तो काकुळटेक आयलो आनी माफी मागली तरी कोणेंच 
आयकळे ना. बेजारून ताणें तोंड येदेंशें केले. शिरिनय सामकें रडकुरेंशें जालें. तेन्ना बेहरामान 
एक अट घाली. * मोटर सायकल घेतिल्ले खातीर रातीकडेन तुवें पार्टी दिवापाची'' ताणें जिम्मीक 
म्हणले. 

जिम्मीन अट मानून घेतली. नायी जाल्यार ताणें पार्टी करपाचें आदींच मनांत थारायल्ले. 
ताणे हां म्हणटनाच सगळीं एकेक करून भायर सरलीं. दर एकलें एकेक रावंड मारून आयले. हे 
गडबडेंत शिरीन आनी एक रावंड मारून आयले तें कोणाक कळ्ळें ना. 

सायकल मोटार येनाफुडें जिम्मी आनी शिरीनाचें भोंवप चड जालें. चर्च गेट, धोबी तलाव 
मेरेन सायकल मोटरान वचून इंग्लीश सिनेमा पळोवन येतालीं. सुटये दिसा गणेशपुरी, वज़ेश्‍वरी, 
नॅशनल पार्क वचून येतालीं. बिलिमोरा वचून येतालीं. खरेपणी सांगचें जाल्यार सायकल मोटारान 

ताच्या मोगाक चंवर आयलो. सायकल मोटराच्या वेगान तांचो मोगय धावूंक लागलो. 

एक फावट वेस्ट इंडिज क्रिकेट टीम भारताच्या दौर्‍्यार आयिल्ली. मुंबयच्या ब्रेबॉर्न स्टेडियमार | 
पांच दिसांची मॅच आशिल्ली. भारताचो कॅप्टन आशिल्लो नवाब पतौडी, वेस्ट इंडिजाचो गॅरी | 
सोबर्स. दोगय नांवाजते खेळगडे आशिल्ले. दोगांयचें प्रेम प्रकरण भारार आयिल्लें. पतौडी- 
शर्मिला टागोर आनी सोबर्स -अंजू महेंद्र लग्न जातात म्हळळी खबर खबरां पत्रांनी आत्र्या पयऱर्‍्यान | 
उजवाडा येताली. | 

जिम्मीक क्रिकेटीचें मोटें पिशें. सोबर्स आनी पतौडी हे ताचे आवडीचे खेळगडे. ताणें मॅच _ 
पळोबपा खातीर रजा घेतिल्ली. शिरीनय ताचे वांगडा वचपाक तयार जाल्ले  तिकेट मेळ्ळ्यार | 
तुका व्हरतां'' अशें ताणें ताका सांगिल्ले. | 

दुसरे दिसा मॅच सुरु जावपाची आशिल्ली. जिम्मीचे मोटार सायकलीचो आवाज आयकून 
शिरीन धांवत भायर आयलें. तो तिकेट घेवनच आयला आसतलो ह्या विस्वासन तें आयले | 
आनी उसार नासतना प्रस्न विचारलो. 

““तिकेट मेळळी मरे? | 

ताका तिकेट मेळिल्ली आसतनाय ताचीं फकाणा करपाच्या हेतान तोंड येदेंशे करून सॉरी ' 
शिरीन, एकूच तिकेट मेळ्ळी. तीय बी म्हज्या इश्टान हाडली. खूब गर्दी खंय तिकेट घेवपाक. | 
स्टेडियमा भायर झुंबड आनी मारामारी चल्ल्या खंय. एकल्याक फकत दोन तिकेटी दितात. 
म्हज्या इश्टान आपणाक एक आनी म्हाका एक घेतली खंय. ताणे म्हणले. 

शिरिनाक खूब दुख्ख जालें. ताचे दोळे भरले. जे गतीन तें भायर धांवून आयिल्लें तेच गतीन 
तें भितर धांवळे. 

दुसरे दिसा जिम्मी मॅचीक वचपाक कपडे घालून तयार जाय मेरेन शिरिनान ताका तोंड 
दाखयलें ना. “किते आजून शिरीन येवंक ना?'' ताणें इला आण्टीक विचारलें. तो भायर भितर 
करीत तिका परतो परतो तोच प्रस्न विचारूक लागलो. तिका खंय खबर कितें घडलां तें! ती 
बोम्मन बेहरामागेर वचून विचारपूस करून आयली आनी जिम्मीक म्हणूक लागली ' पाड पडू | 
ती क्रिकेट मॅच. तूं एकलोच वता म्हण ल्हान भुरग्यावरी रडपाक बसलां तें, पिशें कशें....! 

जिम्मी चाट पडलो. आपणे केल्लीं फकणां इतलें गंभीर रूप घेतीत अशें ताका मात्शेय | 

दिसुनाशिल्ले. तो तसोच उठून ताच्या घरा गेलो आनी ताका सॉरी म्हणून माफी मागली. आनी 
केन्ना आपूण फकणां करचों ना असो ताणें सोपूत घेतलो. कान धरून माफी मागली. शिरिनाक | 
बाबा पुता करून भायर काडटासर ताका नाका पुरो जालें. | 

तशें पळोवंक गेल्यार शिरिनाक क्रिकेटीची व्हडलीशी ओड नाशिल्ली. ताका जाय आशिल्ली | 
ती जिम्मी वांगडा बसून क्रिकेट पळयतां पळयतां ताच्या सांगाताचें मेळपी सुख समाधान. | 
दोगांकय तिकेटी मेळुनाशिल्ल्यो जाल्यार ताका दुख्ख जावचें नाशिल्लें. एकल्याक मेळ्ळी 

आनी दुसऱ्याक ना हाचें ताका सोंसपा भायर वायट दिसले. ताका बाळगिल्ले अपेक्षेत आयिल्ले 
 निरशेणेंतल्यान खूब दुख्ख जालें आनी तें तशें वागले. 
तीं दोगांय खोशयेन भायर सरून गेलीं तीं पळोवन इलाक खोस जाली. बेहरामा घरच्यांकय 
'तितलीच खोस जाली. हीं दोगांय स्टेडियमार पावलीं तेन्ना मॅच सुरु जाल्ली. भारतान टॉस 
जिखून बॅटींग सुरु केल्ली. गावस्कर आनी फारूक इंजिनियर खेळपाक आयिल्ले. 
' जिम्मी बॅगांतल्यान दुर्बीण भायर काडटालो. ती शिरिनान ओडून घेतली. 
“एक मिनिट दी गो..ती अँड्जस्ट करून तरी दितां!'' 
ताणें म्हणले. 
“म्हाका कळटा ऑड्जस्ट करपाक. '' शिरीनान जाप दिली. 
हांगा हांचो वाद चलतनाच तेवटेन इंजिनियर आवट जावन पॅविलियनात परतल्लो. ते पळोवन 
जिम्मी बेजारलो. ताका पळोवन शिरीन बेजारळें. ताणें दुर्बीण काडून जिम्मीक दिली. तो दुर्बीण 
' सारकी सेट करता म्हणल्यार आनीक एक विकेट गेली. वेस्ट इंडिजाचे बॉलिंगे मुखार भारतीय 
. गडे तिगाव धरूक शकले ना. फटाफट आवट जायत गेले. 
शिरीन चितूंक पडलें अशे आवट जाले जाल्यार पांच दिसांची मॅच तीन दिसांनीच सोंपतली. 
` पूण ताका जाल्लो हुसको पयस जालो. गावस्कर आनी विश्वनाथ जतनायेन टुकू टुकू करीत 
खेळूक लागले. फकत बॅटान बॉल आडायताले. चुकून एखाद्रो रन घेताले. पळोवपी लोक 
जांबयो काडूंक लागले. खंयी एक फोर मारल्यार उठून नाचताले. जिम्मी उठून नाचतालो तेन्ना 
शिरिनय ताचो हात धरून नाचतालें. अशी संथ गतीन खेळिल्ल्यान मॅच पुराय पांच दीस चल्ली. 
जिम्मी आनी शिरिनाले पांच दीस मजेन गेले. भारत मॅच हरलो. ह्या दोगांयनी एकामेकाचेर जैत 
जोडिल्ले. तांच्या यौबनाच्या उत्साहाक भरती आयिल्ली . 
इतले मदीं एक दीस मुंबयंत कलर टी.वी. आयलो. जिम्मीन रोखडो कलर टी.वी हाडलो. 
पयल्या दिसा कार्यक्रम पळोवपाक घरांत बोम्मन बेहरामाचीं घरचीं आनी आशी कुशीचो लोक 
तांगेर जमलो. मेळटा थंय जागो मेळोवन लोकांनी आनंद घेतलो. त्या वेळार दीसभर कार्यक्रम 
चलनाशिल्ले. दिल्ली च्या पिबन आनी बिस्किटी खावन लोक आपापणाल्या घरा गेले. उरलीं 
फकत बेहराम आनी घरचीं. तीं कांय वेळ चकटां मारीत बसलीं. बोम्मनान जिम्मीक सहज 
म्हणले. सायकल मोटार हाडली, कलर टी.वी. हाडलो आतां घरांत एक बायल हाड. 
हें आयकून इला आण्टीन म्हणले, “जिम्मी तूं पिसो...पयलीं तुवें बायल हाडपाक जाय 
आशिल्ली आनी हो टी.वी., सायकल मोटार बी मांवा कडच्यान घेवंक जाय आशिल्ले. आतां 
लग्न जाल्यार मांवाकडच्यान कितें घेतलो? कायच घेनासतना लग्न जावपाचें थारायलां काय 
किते? हो बोम्मन बेहराम पक्का चालू मनीस आं! तूं मोगांत पडला अशें म्हणून सवाय भितर 
चली तुज्या गळ्यांत बांदतलो, विचार कर! 

““विचार कर कितें म्हणटा तूं आण्टी? कसलो विचार? म्हजे वटेंतली म्हालगडी तूंच नहीं? 
तूं सांगून सोड कितें तें!  जिम्मीन म्हणले. 

““घुवेल्या नांवार एक लाख रूपया दवरल्यारच लग्न जातां म्हण'' तिणें हांसत सांगले. 

“आरे! इतलेंच? फकत एक लाख नहीं, पंचवीस लाख दवरतां. म्हगेली चली म्हणल्यार 


+ 


लाखांत एक. तिचे खातीर हांव सर्वस्व त्याग करपाक तयार आसां.'' अशें म्हणून त्याच दिसा _ 


घेतिल्ली पंचवीस लाखांची लॉटरी तिकेट काडून दाखयली. ती पळोवन सगळीं खो खो करून | 


पोट धरून हासली. 


जिम्मी आनी शिरिनाले जुळून आयिल्ले मोगाचे संबंध ध्यानांत घेवन म्हालगड्या मनशांनी _ 


तांचें लग्न करून दिवपाचो विचार पक्को केलो. तारीक नक्की केली. पत्रिका छापून हाडल्यो. | 


दोनय वटांनी नेटान लग्नाची तयारी चालू जाली. जिम्मी स्वता आमंत्रणां वांटपाक सायकल 
मोटार घेवन भोंवतालो.. 
लग्न सामकें लागीं पावलें. पत्रिका वांटपाचें काम चालूच आशिल्ले. तो दीस आयतार 


आशिल्ल्यान जिम्मीन तें काम पूर्ण करपाचो विचार केल्लो. सकाळीं नाश्तो करून सायकल . 
मोटारीन तो दादर पारसी कॉलनी वटेन वतालो. टिळक ब्रिजार दावे वटेंतल्यान एक टॅक्सी हाका | 


ओवर टेक करतना हाचे मोटर सायकलीक धक्को लागलो. दोनय बाहना बरीं वेगान चलतालीं. 
जिम्मीच्या वाहनाचो बॅलन्स गेलो आनी तो तिचे सयत वचून मुखावयल्यान येवपी डबल डेकर 
बेस्ट बसीक आपटलो. जिम्मी सायकल मोटारी वयल्यान उसळून रस्त्यार पडलो. सायकल 
मोटार बसीच्या टायरा पोंदा आयली आनी तो वाटवलो पूण खूब मार लागून रगत वचून बेशुद्द 
जालो. खूब लोक जमलो. तशे स्थितींत ताका सायन हॉस्पिटलांत भर्ती केलो. 

ताच्यो पत्रिका रस्त्यार शिंपडून पडल्यो. सगळ्यो रक्तान भरिल्ल्यो. पत्रिकेतल्या पत्त्याच्या 
आदारान घरच्यांक कळयलें. त्या जिम्मील्या बॅगांत पत्त्यांची डायरी मेळळी. ते डायरीतले फोन 
नंबर पळोवन संबंधितांक फोनाचेर कळयलें. जमिल्ल्या लोकांनी ही सगळी वेवस्था केली. 

रोखडीच ही खबर ज्योगेशवरी पारसी कॉलनी आनी दादर पारसी कॉलनींत कळ्ळी. आयतार 
जाल्ल्यान सगळो लोक घरा आशिल्लो. मजती खातीर खूब जाण सायन हॉस्पिटलांत धांवन 
गेले. 

इलाक ही खबर कळ्ळी आनी तिच्या हाता पांयांक थरथरो भरलो. तिगेल्या घरांत बोम्मन 
बेहराम, फिरोज दिनशा, कालवाच्चा, करंजिया, मिस्त्री, दारूवाला अशे जायते जाण कॉलनीतले 


पारसी लोक जमले. फिरोज दिनशाली अँम्बसेडर गाडी आशिल्ली. तो इलाक, बोम्मन बेहराम | 


आनी दोगां तरनाट्यांक घेवन सायन हॉस्पिटलात गेलो. 
शिरिन आपूण येतां म्हूण रडटालें. पूण ताका व्हेलें ना. तें गाडये फाटल्यान धांवक लागलें. 
ताका कशेंय तरी धरून घरांत घालून बंद करून दवरलें. ताची अवस्था सांगप कठीण जाल्ली. 

. रडू रडून शक्‍ती सरून पोटली करून तें एका कोनशाक पडिल्लें. दुख्खान ताचें मन सुन्न जाल्ले. 
` दीस भर ताणें भुके तानेक कांयच घेतलें ना. उदकय उश्टायलें ना. 
हॉस्पिटलांत जिम्मीचें मेजर ऑपरेशन जालें. ऑपरेशनाक चार डॉक्टरांक स वरां लागलीं. 
. चार बाटल्यो रगत दिवचें पडलें. जमिल्ल्या लोकां मदले जायते जाण रगत दिवंक फुडें सरले. 
हाडां मोडिल्ल्यान तांचेर फावो तशे उपाय करून ऑपरेशन पूर्ण करपाक ऑर्थापेडीक्सांक खूब 
: वेळ लागलो. सगळें पूर्ण करून ताका मागीर आय.सी.युं. त दवरलो. तो शुध्दीर येयी मेरेन 
कोणाक मेळपाक दिलें ना. 
दोन वरां उपरांत ताका मातशी शुध्द आयली. फकत इला आनी बोम्मन बेहरामाक 
पयसुल्ल्यान मातसो पळोवंक दिलो. आनी कोणाकच भितर सोडले ना कारण तो जिणे मरणाचे 
शिमेचेर आशिल्लो. डॉक्टर आनी नर्सीची ताचेर खाशेली नदर आशिल्ली. ताका मातसो जोर 
आशिल्लो. सलायनांतल्यान वखदां इन्जेक्ट करताले. 
चार पांच दिसांनी जिम्मीले भलायकेंत इल्ली सुदारणा दिसून येवंक लागली. ताका मागीर 
. स्पेशल वॉर्डात दवरलो. 'आतां ताच्या जिवाक धोको ना. ' अशें डॉक्टरान सांगले. सांजेच्या 
पांच स वरा भितर कोणाकूय आयल्यार मेळूक, उछोवंक करूक बी दिताले. 
मदीं केन्ना तरी घरच्यांचो विरोध आसतनाय तांचें आयक नासतना शिरिन हॉस्पिटलांत 
जिम्मीक मेळून येतालें. तें फकत नदरेन भावना व्यक्त करून ताका धीर दितालें कारण बिलिमोरा 
साकून आयिल्लीं जिम्मीचीं आवय बापूय ताचे म्हर्‍्यांत बसून आसतालीं. बोम्मन बेहराम 
पयलीं थोडे दीस सदांच वतालो. मागीर कामाक लागून दोन तीन दिसांनी एक फावट वचूंक 
लागलो. 
शिरिनालें जिम्मीक मेळपाक वचप ताच्या घरच्यांक मानव नाशिल्लें तरी तें तांचें आयक 
नासतना वचून मेळटालें. दोंगरांत जल्माक येवपी न्हय परती दोंगरांत वळोवंक मेळना तेच तरेन 
शिरिन जिम्मीचेर केल्लें प्रेम परतून फिरोवंक शकना म्हळळी वस्तुस्थिती ताच्या घरच्यांक 
कळनाशिल्ली. ताका पयस करपाचो तीं जितलो यत्न करतालीं तितलें ताका तें लागीं वतालें. 
जिम्मी आनी ताच्या घरच्यांच्या दुख्खांत ते पुराय समरसून गेल्ळे. फरक इतलोच कीं जिम्मीली 
वेदना सगळ्यांक दिसताली पूण शिरिनाली दिसनाशिल्ली. 
दोन म्हयन्यांनी जिम्मीच्या पांयांचो प्लास्टर काडलो. परतून एक्सरे काडून पळयलो. सुदार 
जाल्लो तरी कांय सादे मेळून येवनांशिल्ले. डॉक्टर तपासताले तेन्ना वेदना सोंसूं नज जाल्ल्यान 
जिम्मी आड्डी मारतालो. तें पळोबन आनी आयकून शिरिनाले दोळे भरून येताले. तेय बी 
मुसमूस रडटालें. ताका समजावन डॉक्टरांनी भायर धाडलें आनी परतून प्लास्टर घालो . 
दुख्ख मानवी जिणेक जरी शाप आसलो तरी प्रिती ही ताका मेळिल्लो उश्शाप म्हणूंक 
जाय. शिरीन जिम्मी म्हऱ्यांत बसून रावताले. एके नसींन करची तशी सगळी सेवा तेंच करतालें. 

तांचो दोगांयचो मोग सगळ्या डॉक्टर नर्सीक कळिल्लो. वॉर्डाक संबंदीत सगळीं डॉक्टर कर्मचारी 
जिम्मीक माये मोगान पळयतालीं. ताचे भितर पुराय आत्मविस्वासान जगपाची इत्सा शक्त 
परतून निर्माण करतालीं. 

कॅलेंडराची तारीक बदलत वताली. दीस सरताले ते कळच नाशिल्ले. जिम्मीक हॉस्पिटलांत 
हाडून साडेतीन म्हयने जाले. पांयांचें हाड सारकें मेळून आयिल्लें दिसूंक लागलें तेन्ना आनीक 
दोन सप्तकांनी ताका डिस्चार्ज करू येंत म्हण डॉक्टरानी आशा दाखयली. ताका पांयांचो व्यायाम 
दिलो. खांक्यांत तेंके घेवन चलपाचो यत्न करपाक डॉक्टरांनी सांगले. जिम्मी एका खेळगड्याचे 
जिद्दीन तशे तशे यत्न करूंक लागलो. सोसून दोन आठवड्यांनी डिस्चार्ज घेवपाचे मोखीनच 
ताचे यत्न चलिल्ले. 

डिस्चार्ज दिवपाच्या दिसा पारशी कॉलनीतलो फिरोज दिनशा कार घेवन तशींच बोम्मन 
बेहराम आनी जिम्मीलीं आवय बापूय हॉस्पिटलांत सकाळीं हाजीर जालीं. शिरीन तांचे आदींच 
गेले आनी ताणें डॉक्टर, नसी आनी हेर जाणीं कोणे सानुभुती दाखोवन आदार दिल्लो तांचे 
उपकार मानून निरोप घेतलो. जिम्मी घरा वचपा इतलो बरो जालो हे खोशयेन ताणें थंयच्या 
स्टाफाक मिठाईय बी खावयली आनी भायर सरपाची पूर्ण तयारी करून बसलें. इश्ट सोयरीं 
पावना फुडें एके अंम्ब्युलन्सींत घालून ताणीं जिम्मीक घरा व्हेलो. 

ज्योगेश्वरी घरा दारांत खूबजाण बरे मागते ताका येवकार दिवंक आनी खबर घेवंक जमले. 
न्हिदोबनच स्ट्रेचरा बयल्यान ताका भितर व्हेलो. ताचे हंसपाद (तेंके) घेवन शिरीन फाटोफाट 
आशिल्ले. ताणें जिम्मीचे कुडींतली साफसफाय, साज सजावट आनी ताका लागपी वस्तू 
सामान हाडून दवरून आदींच वेवस्था केल्ली. एक धर्मपत्नी अगत्यान करता ते तरेन ताची 
तत्परताय दिसताली. 

जिम्मी घरा पावलो म्हण कळटकच ताचे इश्ट वर्ग ताका मेळूंक येताले. ताका पळोवन 
सगळ्यांच्या दोळ्यांत दुकां येतालीं. लांब रूंद सशक्त मानाय कसो तो भागून बड़क सो जाल्लो. 
तोंडा वयले तेज निस्तून गेल्ले. आतां तो आनी बरो जायत अशें कोणाक दिसनाशिल्लें. ताचें 
अपंगत्व कायमचेंच अशें ते लेखताले. 

घरा येनाफुडे जिम्मीले चलणुकेंत विचित्र बदल घडून आयिल्ले. तो पयलीं वरी हांसखेळत 
उरनाशिल्लो . मेळपाक येवप्यांकडेन चड उलयनाशिल्लो. आपणाल्या मनशांचेर चिडचिडटालो , 
फडफड़टालो . 

तो असो जावपाक एक कारण जाल्लें. डिस्चार्ज दिवचे आदले दिसा सगळी धिटाय पुंजावन 
डॉक्टरान ताका सांगिल्ले 'अपघाताक लागून तुगेल्या आंगांतळें पुरूशत्व ना जालां, तूं नपुसक 
जाला हें आयकलें तेन्नाच्यान ताचें शारिरीक दुखणें उणे जायत गेलें तरी ताका मानसीक दुखणें 
सतावंक लागलें. अशें जगपा परस आपणाक मरण कित्याक आयलें ना काय हो विचार ताका 

चड सतावंक लागलो. आपणाले हें नग्न सत्य तो कोणाक सांगूंक शकनाशिल्लो. भितरले भितर 
तो फुगार जातालो, तळमळटालो. एक दीस ताणें हे स्थितींत सगळीं दारां जनेलां बंद केलीं 
आनी आपणाक कोंडून घेतलो. घरच्यांनी ताका समजावपाचो यत्न केलो तरी ताणें दार काडलें 
'ना. उल्याक जाप दिली ना. ताणें आपणाले जिणेक पूर्णविराम दिवपाचें चिंतिल्लें. 
घरात आशिल्लीं फकत दोगां जाणटेलीं. एक इला आण्टी आनी दुसरी जिम्मीली आवय. 
' ताचो बापूय बिलिमोरा गेल्लो. हीं दोगांय व्हडल्या व्हडल्यान जिम्मीक उलो करतालीं. इतलो 
आकांतान आङ्डल्लेवरी केल्ले उले आयकून शिरीन धांवून आयलें. तेय बी ताका उले करून 
दार उगड सांगून दार नेटान धाडाबंक लागलें. तें ताका उले करीत आशिल्ले. भितर कितें घडलां 
तें कळनाशिल्लें, शिरीन किंळच्यो मारून व्हडल्यान रडूक लागलें. 
जिम्मीन जिवाचें कितेंय करून घेतलें बी ना मूं म्हळळ्या विचारान तें भिल्लें. ताचो रडिल्लो 
आवाज आनी त्या आवाजातली आर्तता आयकून जिम्मीले मन कडलें. आपणाल्या मनांतलो 
` दुश्ट विचार बदलून ताणें दार उगडलें. 
जिम्मीक पळोबन शिरीनान ताका घट्ट वेंग मारली. ताच्या खांक्यांतले दोनूय हसपाद सकयल 
पडले. इला आण्टी आनी जिम्मीले आवयन धांवत वचून ताका घट्ट धरलो. कित्याक केलें 
` रे तुवें अशें?” म्हूण मायेन ताका विचारतासतना तांगेल्या दोळ्यांतल्यान टप टप दुकां व्हांवलीं. 
तीं दुकां खोशयेचीं काय दुख्खाचीं काय दोनय भावना भरसून व्हांबिल्लीं हे सांगप कठीण आशिल्ले. 
अपघाता उपरांत जाल्ल्या शारिरीक बदला विशीचें नग्न सत्य शिरीनाक सांगूक जाय अशें 
जिम्मीन थारायले. एक दीस तें प्रसन्न आसतना ताका ताणें म्हऱ्यांत बसयलें. इला आनी जिम्मीली 
आवय भायर हॉलांत टी.वी. कार्यक्रम पळयत बशिल्ली. सुरवेक ही खबर ती खबर अशें करीत 
जिम्मी थारायल्ल्या विशयाचेर आयलो. “ आमी कितलें गोड सपन पळयल्लें नही, शिरिन? तें 
अशे तरेन चुरो जावन वतले म्हण केन्नाच चितूंक नाशिल्लें न्ही? अपघातांत हांव मेलों ना तरी 
म्हजीं हाडा मात तुटलीं, सुटलीं, फुटलीं अशें सगळें जालें. तीं सारकीं जातलीं पूण आमचें सपन 
मात सांसणाचें भग्न जालें. ह्या जल्मांत हांव लग्न जावपाचे स्थितीत ना शिरिन आनी तूं अशें 
रावून अर्थ ना. तुवें एक बरो भुरगो पळोवन जाता तितले बेगीन लग्न जावचें अशी म्हजी इत्सा 
आसा. ताणें शिरिनाक समजायलें. 
शिरिनान म्हणले ` म्हज्या नशिबांत लग्न जावपाचें आसल्यार तें फकत तुजे कडेन. तें 
तुज्या निर्णयाचेर निंबून आसा. जिम्मी एक लक्षांत दवर-अपघातांत घातपात जाता पूण मोग 
केन्ना मरना. तूं वांचला तो फकत म्हजे खातीर. त्या खातीर उपकार करून तूं म्हाका पयस करू 
नाका. तुका सोडून दुसऱया कोणायकडें लग्न जा म्हूण उपदेश तूं म्हाका करू नाका. 
शिरीन ताच्या प्रस्नाक शांतपणान जाप दितालें. ताच्या मनांतलो गोंदळ पयस करपाचो 
यत्न करताले. एक नही एक दीस त्या सगळ्या प्रस्नांक जापो दिवच्यो पडटल्यो म्हूण ताका खबर 

आशिल्लें. बरें चिंतून ताणें आपणाल्या मनाची तयारी केल्ली. त्या दिसाची तें वाट पळयतालें. 
जिम्मीन शिरिनाचें मन वळोवपाचो आनीक एक यत्न केलो. ताणें म्हणले. हें पळय 


शिरीन, म्हजे सारक्या विकलांग आनी दुर्बळ मनशा कडेन लग्न करून तुका कसले सुख मेळटले?'' | 


शिरिनान म्हणलें “जिम्मी, मोग जाता तो कुडीचेर नहीं, कुडींतल्या मनिसपणाचेर. अपंगत्व 
आयलां तें तुजे कुडीक. तेंय बी तात्कालीक. तूं पुराय बरो जातलो हाचो म्हाका विस्वास आसा 
आनी तूं कसोय आसलो तरी म्हाका पर्वा ना. आय लव्ह यू! ' 


| 


} 8 


न 


“तूं बेश्टें भावनेक बळी पडूं नाका शिरीन. सारको विचार कर. अपंगत्व शरिराक आयलां | 


म्हणटा ती खरी गजाल पूण मोग जाता तो मनीसपणाचेर काय पुरुषत्वाचेर?  जिम्मीन विचारलें. 

ह्या प्रस्नाक शिरिनान रोखड्या रोखडी जाप दिली ना. ताची नाजूक मनास्थिती पळोवन 
फावो सारकी जाप दिवंक जाय आशिल्ली. ताणें पुराय निर्धार केल्लो. दुसरो विचार करपाची 
ताका गरज दिसनाशिल्ली. शिक्षण, विचार ह्यो गजाली ताचेकडेन आशिल्ल्यो. ताणें कसलोय 
त्याग करपाची तयारी दवरिल्ली. ताणें माये मोगान जिम्मीलो हात हातांत घेतलो आनी ताच्या 
घुस्पा गोंदळाच्या प्रस्नाक जाप दिली. 

““मनीसपण म्हणटात तेन्ना थंय दादलो बायल असो भेद नासता, सोबाय वा कुरूपताय 
असो प्रस्न नासता, गिरेस्त गरीब होय भेद नासता. वेळा प्रसंगार कसलोय त्याग करपाक जो 
सिध्दताय दाखयता तेंच मनीसपण. हेरांची चलणूक स्वार्थाची. '' 

हीं शिरिनालीं उतरां पोकोळ नहीं म्हूण ताच्या स्पर्शातल्यान जिम्मीक जाणवतालें. ताची 
तशी खात्री जाल्ली. तरी पूण तो ताका परपरत सांगतालो “शिरीन तूं कितेंय म्हण पूण हांव तुजेर 
जो मोग करतां तो एके सुंदर, गोड सभावाचे आनी निर्मळ मनाचे अस्तुरेचेर म्हळळे जाणविकायेन. 
दादलो बायलेच्या मोगाचें फळ म्हणल्यार वंशवृध्दी. पूण दुर्दैवान तीच गजाल... '' 

शिरिनान ताका मुखार उलोवंक दिलो ना. ताणें ताच्या तोंडार हात धरलो. “ जिम्मी तुज्या 
मनांतले विचार म्हाका तुज्या मुखामळार वाचूंक मेळटात. ते तुवें उतरांनी सांगपाची गरज ना. 
पुरो आतां. ' ताणें म्हणले. 

तरी ताणें आयकळें ना. ताणें शिरिनाक सांगलें “ शिरीन, प्लीज तूं म्हजें तोंड बंद करू 
नाका. आज म्हज्या मनांत फुगार जावन उरिल्लें सगळें हांव तुका सांगून मन ल्हव करून घेतां. 
जाणा शिरीन त्या दिसाच्या अपघातांत हांव म्हर्जे पुरुषत्व व्हगडावन बसलां. हांव नपुंसक 
जालां. 

इतले सांगून नदर पोंदाक घालून बशिल्ल्या जिम्मीक शिरिनान म्हणलें “जिम्मी डालींग, 
हांव जाणां तें. तुजे पयलीं डॉक्टरान म्हाका सांगिल्लें. तुका आनी म्हाका सोडून ही गजाल 
आनीक कोणाक खबर ना. ती आयकून खरेंच म्हाका धक्‍्को बसलो. पूण म्हज्या निर्धारांत 
कांयच फरक पडलो ना. भोग आनी त्याग हे मानवी जिणेचे दोन दोळे म्हणटात. एक दोळो ना 

जालो तरी दुसर्‍या दोळ्यान जीण पवित्र करू येत! ' 

“खरें अरीश्ट म्हजेर आयलां. तें तूं स्वताचेर ओडून घेता. हें कळुनय हांव तुजेकडेन लग्न 
' जालों जाल्यार लोक कितें म्हणटले?'' जिम्मीन विचारलें. 
_____ “तुका फकत लोक निंदा दिसता. म्हज्या मनांतली भावना दिसना. हेंच म्हजें दुर्दैव. ' ताणें 

म्हणले. 

| “स्त्री पुरूष संबंदांत आत्मीक मोगा वांगडा शारिरीक आकर्शणय आसता. ती सैमीक 
गजाल. ती तूं विसरू नाका. त्या खातीर तुजो विचार एके मर्यादे मेरेनच सारको आसा. उपरांत 
तो पोकोळ. त्या खातीर तुगेल्या भाबुकपणाचो हांव गैर फायदो घेना. तुगेली जीण हांव पाड 
करूक सोदिना. आमगेल्या सातरंगी सपनाक हांगाच आमी पूर्णविराम दिवया. प्लीज, हांव तुजे 
कडेन लग्न जातलों ही गजाल विसर. म्हजो हो निर्धार बदलपाचो तूं यत्न करू नाका. तातूंत 
तुका येस येवचें ना... तो तशें म्हणून ताचे कडच्यान पयस वचून बसलो. ताचो सगळो वाद 
मुंडोबन उडयलो. 

शिरीन इल्लें निरशेलें. आपणालो नितळ मोग तो असो फाफडून उडयतलो अशें ताका दिसूं 
नाशिल्ले. ताका तो अपमान सोंसलो ना. रागान उठून तें भायर सरून गेले. 

मनाक भार जाल्ली गजाल भायर घालून जिम्मीन तकले वयले वजें कमी केलें. ताका 
जिवाक इल्लें ल्हव ल्हवशें दिसले. शांत मनान ताणें त्या दिसा विसव घेतलो. व्हडलें वादळ 
येवन गेले उपरांत सैम जसो शांत जाता तशी ताची मनस्थिती जाली. रागान आनी व्देशान शिरीन 
आपणाक पयस करतले अशें ताका दिशिल्ले. 

शिरीन इल्लें निरशेल्लें पूण ताणें आर्दीच केल्लो निर्धार बदल्लो ना. बोम्मन बेहरामान ताचें 
दुसरे कडेन लग्न करून दिवपाचे खूब यत्न केले. तें रूपान सुंदर आशिल्ले, शिकिल्लें आशिल्ले 
आनी समजूतदारय आशिल्ले. तांची अर्थीक स्थितीय बी बरी आशिल्ली. तांचे दोंगायचें प्रेम 
प्रकरण सगळ्या पारशी समाजाक कळिल्लें तरी अपघाताक लागून तागेलें लग्न मोडटा म्हळ्ळ्या 
कारणाक लागून लोकांक शिरिनाची काकूळट दिसताली. आनी सानुभुतीन मन भरून येतालें. 
जायते बऱ्या बऱ्या घराण्यांतले भुरगे ताचे कडेन लग्न जावपाक आप खोशयेन तयार आशिल्ले. 
शिरिनाचें लग्न करपाची खटपट चालू आसा म्हूण कळ्ळें तेन्ना जिम्मीन स्वता बोम्मन बेहरामाक 
दोन चार न्हवरे दाखोवन दिले. पूण कोणेय कितलेय प्रयत्न केले तरी तें लग्नाक तयार जाय 
नाशिल्लें.  कोणूय म्हजेर लग्ना खातीर दबाव हाडीत जाल्यार हांव घर सोडून वतलें.'' अशें 
ताणें घरांत सांगून दवरिल्ले. 

आवय बापूय कामाक आनी भयण कॉलेजांत वचना फुडें घरांत शिरीन एकलेंच जातालें. 
बेळ वचप ताका खूब कठीण जातालें. पयलीं बेजार आयल्यार तें इला आण्टीगेर वतालें. आतां 
थंय वचना जाल्ल्याक कितलेशेच म्हयने जाल्ले. इला आण्टी आपूण ताका मेळपाक येताली. 

एकसुरें आशिल्ले तिच्यान पळोवं नजो जातालें. पूण तीं आपणामदीं उलयतना चुकुनय जिम्मीलो | 


विशय काडिनाशिल्लीं. 

बोम्मन बेहरामाल्या घरांत एक पोरणो पियानो आशिल्लो. कितलींशींच वर्सा ताका कोणेंच 
हात लावंनाशिल्लो. इला आण्टीली इश्टीण परवेजाक संगिताचें ज्ञान आशिल्ले. ती पियानो 
वायोलीन बी वाजयताली. एक दीस तिका आफोवन तांणी तो पोरणा पियानो दाखयलो. परवेजान 
तो पियानो वाजोवन पळयलो आनी तो विकतो घेवपाची तयारी दाखयली. बोम्मन बेहराम आनी 
ताचे बायलेन तो आपणाक विकपाचो ना म्हण सांगलें. तेन्ना तिणें तांकां म्हणले 'विकनात 
जाल्यार कितें असोच दवरून वाट लावंक सोदतात तर तुमी? 

“ना, ना. वाट लावपाचो ना. म्हगेल्या चलयांक तूं तो वाजोवंक शिकय. तांचे भितर 
संगिताची आवड निर्माण कर. शिरिनाले आवयन तिका सांगलें. आनी तेन्नाच्यान शिरीन 
आनी नर्गिसाक संगिताचे वर्ग सुरु जाले. 

शिरिनान त्या भायर गार्डनिंगाचो कोर्स सुरु केलो. पारशी कॉलनींतल्या त्या व्हड व्हड 
घरांनी दोन दोन बाल्कनी आसताल्यो. थंय गार्डनिंगाक अयस पयस जागो आसतालो. शिरिनान 
त्या जाग्यांत गुलाब, शेंवतीं, रोजां आनी अशीं तरेकवार फुलझाडां रोयलीं. नित्य नेमान उदक 
सारें घालून तांचो सांबाळ करून फुलां फुलयलीं. फुलां वाडटात, कळयो धरतात, त्यो फुलतात 
तें सगळे पळोवन शिरीन खोशी जातालें. संगीत, गार्डनींग सारक्या कामाचे उमळशिकेन खोशी 
जातालें. जिणेतलो निरुत्साह, बेजार बी पयस जालें. तें घरांतल्यान भायर वचून भोवंक लागले. 
भविश्याचो विचार करीत स्वतंत्रपणान आपणाल्या पांयार उबें रावंक जाय म्हळळ्या विचारान 
ताणें नोकरे खातीर यत्न केले. 

शिरिनाक नोकरी मेळपाक वेळ लागलो ना. ताका गोरेगांवांत इंग्लीश मिडियम स्कुलांत 
टीचरीचें काम मेळळें. हें काम ताका खूब मानवले आनी मागीर ताणें सेंट्रल बँकेत चड पगाराची 
मेळिल्ली नोकरीयबी सोडून दिली. वर्स दोन वर्सा भितर ताणें एक आदर्श शिक्षिका म्हण नांव 
मेळयलें. शिरीन टीचर सगळ्याच भुरम्यांच्या माये मोगाची जाली. तें खूब बरे तरेन भुरग्यांक 
मायेन समजावन शिकयतालें. अभ्यासांत फाटीं उरपी भुरग्यांक तें चड लक्ष दिवन शिकयतालें. 
खंयचींच भुरगीं ताचो पिरय केन्नाच चुकय नाशिल्लीं. एखाद्रा भुरग्याक बरें ना म्हण कळ्ळ्यार 
तें ताच्या घरा वचून खबर घेवन गरज पडल्यार सेवा करून येतालें. भुरग्यांच्या आवयांक बापायंक 
हाचेविशीं व्हडविकाय दिसताली. ताच्या निमतान शाळेचें नांव वयर सरिल्लें पळोबन शाळा 
चालकांक खोस जाल्ली. 

सुमार सवाय वर्सा उपरांत जिम्मीन कामाक वचपाक सुरवात केली. ताचो पांय जमनीक 
सारको लागतालो तरी ताका बडयेचो आदार घेवन चलचें पडटालें. कामाक वतना येतना तो 

शिरिनाल्या घराचे बाल्कनी कडेन पळयत वतालो. बाल्कर्न | 
' रंगयाळीं फुलां ताची नदर ओडून घेतालीं. तीं ताका मन१ 
शिरीन दिसता बी जाल्यार तो पळयतालो. पूण ते चुकुनय ह 
. तें भायर आसल्यारय उठून भितर बतालें. 
त्या दिसांनी बोम्मन बेहराम रिटायर जाल्लो. केन्ना केन्नाय तो पेपर बी वाचीत बाल्कनींत 
` बसून आसतालो. जिम्मी ताका गुड मॉर्नीग, गुड इविनींग म्हणचे खातीर बाल्कनी कुशीच्यान 
बतालो. केन्नाय वेळ आसल्यार ताचे कडेन उलोवंक भायर उबो रावतालो. फुलांची तोखणाय 
करीत शिरिनाली तोखणाय करीत रावतालो. सांजच्या वेळार पियानो वाजता आसत जाल्यार 
त्या मधुर स्वरांचो आस्वाद घेत रावतालो. घरांत आफयल्यार तो वचनाशिल्लो. पांय दुख मेरेन 
भायर उबो रावतालो. शिरीन खूश आसा ते विशीं आयकून तो खोशी जातालो. परतून ताचे 
जिणेंत येवपाचो तो विचार करिनाशिल्लो. फकत शेजार धर्म म्हण बेहराम कुटुंबा वांगडा बरे 
संबंद दवरून आशिल्लो. 

दीस वाऱ्या वेगान धांवताले. म्हातारे लोक आनिकय म्हातारे जाले. इलाची भलायकी बरी 
उरना जाली. तिगेल्या पुतान तिका लंडनाक व्हरतां म्हणले तरी ती जिम्मीक सोडून वचपाक 
तयार नाशिल्ली. दुसरें कारण म्हणल्यार तिगेल्या चल्यान एके ख्रिश्चन चलये कडेन लग्न केल्लें 
आनी तो थंयचोच नागरीक जाल्लो. हांगच्यान थंय गेल्यार तें वातावरण आनी ती घरची परिस्थिती 
हांचे कडेन आपूण जुळोवन घेवंक पावतली काय किते हाचो चड़ दुबाव आशिल्लो. 

इतले दिसां साकून इला जिम्मीक सांबाळटाली. आतां तिच्यान घरांतलें काम जायनाशिल्ले. 
लहानपणा साकून जिम्मीक घरच्यांनी खूब अपुरबायेन वाडयल्ल्यान ताका घरांतल्या कसल्याच 
किस्कुटाच्या कामाचो अणभव नाशिल्लो. तिका ताची घरांत कसलीच मदत जायनाशिल्ली. 
घरांत कोणूय पूण विस्वासान पातयेवपा सारकें मनीस आदाराक जाय म्हण सोदतालो. ताणें ते 
बिशीं सोसायटींत कोणा कोणाक सांगून दवरिल्लें. 

इला आण्टीली भलायकी बरी उरना म्हळळी खबर आयकून जिम्मी कामाक गेल्लो आसतना 
शिरीन तिचे खबरेक गेले. खूब वर्सानी ताणें त्या घरांत पांय दबरलो. घरांतली सगळी दुरावस्ता 
पळोवन ताका दुख्ख जालें. सगळें सामान आनी हेर वस्तू अस्ताव्यस्त पडिल्ल्यो. 

रांदची कूड निवळ नाशिल्ली. हाडिल्ले सामान डायनींग टेबलाचेरच पडून आशिल्ले. गॅस 
शेगडी, फ्रिज बी बुरशे जाल्ले. टि.वी. चेर धुल्ल मांडिल्लो. कामवाली आयली तरी म्हऱ्यांत 
रावून काम करून घेवचें पडटा. ना जाल्यार अर्दकुटें काम करून तीं वतात. तांकां फकत 
म्हयन्या उपरांत पयशे मेळ्ळ्यार पुरो. 

जिम्मीली कूडय पळोवपा सारकी नाशिल्ली. मेजार रासभर पुस्तका शिंपडून पडिल्लीं. दोन 
वर्सा आदले कॅलेंडर वण्टीर लांबतालें. घडयाळ बंद पडिल्ली. खाटीवयली चादर आनी उशाची 

डं बदलल्यार कितले म्हयने जाल्ले कळपाक कठीण आशिल्ले 

शिरिनान इला आण्टीक सांगलें “इला आण्टी खरेपणी भलायकी बरी ना ती तुगेली नहीं 
ह्या घराची. हांव इतलें लागीं आसतना हांव तुका अशें रावूंक दिवचें ना... ताणें स्कुलाक वचचे 
पयलीं वर देड वर काम करून घर निवळ केलें. सगळें जालें ना पूण थोडें तरी जालें. तें काम 
करतना तें आण्टी कडेन उलयत आशिल्लें. वेळ जालो तेन्ना सांजचें येतां म्हूण सांगून तें गेलें. 
सांजचें येवन नीट इला आण्टीगेर वचून ताणें उरिल्लें काम सोंपयलें. मागीर हातपांय धुवन ताणें 
बरी कॉफी केली. आण्टीक दिली आनी तिचे म्हऱ्यांत बसुनच आपुणय पिले. थोडी कॉफी ताणें 
थर्मासांत घाली आनी आण्टी म्हऱ्यांत दवरून घरा गेलें. ती कॉफी कोणाक म्हण आण्टीक 
सांगपाची गरज नाशिल्ली. 

सांजचो घरा येना फुडें घरांत जाल्लो बदल पळोवन जिम्मीक अजाप जालें. तें काम कोणें 
केलें आसत हाचो ताका अदमास आयलो ना. इला आण्टीन सांगलें ताचेर ताचो विस्वास 
बसलो ना.थर्मासांतली कॉफी पितासतना कपांत पडिल्ल्या दुकांनी ताका जाल्लो आनंद व्यक्त 
केलो. 

शिरीन तांगेर आयिल्लें आयकून ताका घरांत देव आयिल्ले वरी खोस जाली. तें त्या 
खिणाक घरांत नाशिल्लें तरी तें थंय आशिल्ल्याचोच ताका भास जावंक लागलो.. आनी त्या 
दिसा ताच्या घरांत परतून प्रसन्न वातावरण पातळळे. 

दुसरे दिसाय शिरीन इला आण्टीगेर येवन जेवण खाणाची वेवस्था करून गेलें. सांजचें येवन 
आदले दिसावरींच कॉफी करून तीच पुनरावृत्ती करून गेले. 

सात-आठ दिसांनी इला आण्टीक हुशारी आयली आनी जिवाक बरें दिसले. घरातले काम 
ती करूक लागली. हें पळोवन जिम्मीन तिचीं फकणां करीत म्हणले * डॉक्टराचें वखद तुका 
लागलें ना. पूण शिरीनान दिल्ली कॉफी पियेवन तू बरी जाली नहीं? ' 

“ते चलयेचो हात गुणूच तसो आसा. इलान जाप दिली. आनी फाटीं फुडें विचार करनासतना 
तिणें म्हणले * तू हॉस्पिटालांत आसतना ते चलयेन म्हयन्याचे म्हयने तुजी थोडी सेवा करू ना. 
तूं अर्दा परस चड़ बरो जाला तो ताचेच खातीर. 

हीं उतरा आयकून जिम्मीक आदल्या दिसांची याद जाली. तो आपणाल्या रूमांत वचून 
हातरूणार आड पडलो. गादये पोंदा दवरिल्लो शिरिनाचो फोटो काडून पळयत विसरून गेल्ल्या 
त्या सप्तरंगी जगांत ताणें परतून प्रवेश केलो. 

एक दीस जिम्मी मुद्दाम ऑफिसांतल्यान बेगीन घरा आयलो. ह्या वेळार शिरीन ताच्या 
घरांत आशिल्ले. ताणें गॅसार कॉफी करपाक उदक दवरिल्लें. अकस्मात हो आयिल्लो पळोवन 
तें आपणाल्या घरा वचपाक उठून उबें रावळें. इलान ताका कॉफी पिवन वच म्हणलें तरी आयकलें 
ना. 

जिम्मी आजून पुरायपणी भितर येंवनाशिल्लो. तें तेन्ना भायर सरून गेल्ले पळोवन तो 
बेजारलो. ताणें शिरिनाक म्हणलें “तू इला आण्टी खातीर हांगा येता तें म्हाका खबर आसा. 
हांव आयलों म्हूण तूं वचूंक जाय अशें कांय ना. हांव ह्या घरांत येवचे पयलीं धरून तुमी हांगा 
येत आसात. हांगा म्हजे परस तुमकां चड अधिकार आसा, स्वातंत्र्य आसा. त्या खातीर तुवें 
म्हजो व्देश केल्यार जाता पूण ह्या घराचो व्देश करू नाका. 

““हांब तुजोय व्देश करिना आनी घराचोय व्देश करिना. हांव हांगा आसल्यार तुका त्रास 
जावपाक नाका म्हण हांव वतां. '' शिरिनान जाप दिली. 

“तूं गेले जाल्यार आण्टीक वायट दिसता. ती नाखूश जाता म्हळ्ळो विचार तूं कित्याक 
करना?'' ताची वाट आडावन ताणें विचारलें. 

तितले भितर गॅसार कॉफी करपाक दवरिल्ल्याची ताका याद जाली आनी तें भितर किचनात 
गेलें. जिम्मी आपणाल्या रूमांत गेलो. तो हॉलांत आयलो ना. आपूण आयल्यार तें वतले म्हण 
तो जाणा आशिल्लो. 

शिरिनान तीन कप कॉफी करपाक दवरिल्ली. मदले चर्चेत वेळ वचून ती दोन कपां जाली. 
ताणें एक कप आण्टीक दिलो आनी दुसरो कप पिवपाक तोंडा म्हऱ्यांत व्हेलो आनी फाटीं 
घेतलो. मागीर विचार करून तें जिम्मील्या रूमांत गेलें. ताणें ती कॉफी जिम्मीक दिली. 

जिम्मीन ताका बस म्हणले. तें बसना जालें. ताणें ना म्हणून मान हालयली. जिम्मीन 
शिरिनाक हाताक धरून बसयलें. कितलींशींच वर्सा चिङ्डून दवरिल्ले भावनेचो बांद भेतून 
तिगेले दोळे भरून दुकां व्हावूंक लागलीं. ओंठ थरथरूक लागले. तें ओडणेंत चेरो धांपून रडूक 
लागलें. जिम्मी ओगीच रावलो. रडून रडून मन हलकें जायना फुडें खाडकेक हात धरून तिगेली 
मान वयर उखलून ताचेच ओडणेन ताणें दोळे पुसले आनी कपांतली अर्द कॉफी ताका पिवयली 
आनी उरिल्ली अर्द कॉफी त्याच कपान आपूण पिलो. कॉफी पिवन जाले उपरांत खाटीर ताका 
सामकें लागीं बसोवन ताणें विचारले “शिरीन कित्याक अशें तूं लग्न जायनासतना तुजी जवानी 
अशी वाट लायता? कोणाचेर सूड घेता तू? ' 

“हांव कोणाचोच सूड घेना. जिम्मी, जें सूख तुगेल्या नशिबांत ना तें सूख म्हाकाय बी 
नाका. मन एकल्याक आनी कूड दुसऱयाक अशें करप म्हाका शक्य ना. तुजे शिवाय हांव जगूंक 
शकना आनी म्हजे शिवाय तुगेले जिवीत फुलना म्हळळें तूं कित्याक मानून घेना? अँक्सिडेंटांत 
तूं वांचलो ताचें कारण म्हज्या नशिबा वांगडा तुजें नशीब बांदिल्लें आसा. तूं मेल्यार हांव वांचचें 
ना म्हण त्या देवाक खबर आशिल्ले. त्याच हेतान म्हजे खातीर तुका वांचयला ताणें. पूण तुका 


कोण ना. शिरीन भावनावेशान उलयलें. 


मधुमालती / १३९ 





| 

“पूण खरें सूख तुका मेळचें ना हें जाणा जावनय तूं तुज्या हट्टाक चिकटून रावतलें?' 

जिम्मीन विचारलें 
आरे शाण्या, सगळें सारकें वेवस्थीत आसुनय ज्या जोडप्यांक भुरगीं जायनांत त्या नियतीच्या 

नेमाक कितें उपाय आसा? हें तुवें समजून घेनासतना दुख्ख घेवन बसल्यार करें जातें? देवान 
आमचें कुटुंब नियोजन केलां अशें मानया. 

हीं ताचीं उतरां आयकून जिम्मीन शिरिनाक घट्ट वेंगेंत धरलें. भायर इला आण्टी तांचो 
संवाद आयकताली. ती खोशी जाली. जिम्मी आनी शिरीन एका मेकाचो हात हातांत धरून 
भायर आयलीं. तांणी इला आण्टीक आपणालो निर्धार सांगलो आनी आशिर्वाद मागलो. तिणें 
दोगांकय लागीं बेंगेंत घेतलीं आनी आशिर्वाद दिलो 

दुकळ पिडीत प्रदेशांत पावस पडिल्लेवरी तीं त्या दिसा तृप्त जाल्लीं. भावी जिवीत आनंदान 
सारपाचो नवो आत्मविस्वास तांच्या मनांत आंकुरलो. आदलेवरी तीं दोगाय हांसत खेळत 
रावूंक लागलीं. 

हे नवे घडणुकेक शिरिनाल्या घरच्यांनी सहकार्य दिलें ना. तांच्या लग्नाक तांणी विरोध 
केलो. हांणी कसलीच प्रतिक्रिया उगतायली ना, तांकां विरोध केलो ना. लग्ना खातीर तांणी 
ताकतीक केली ना. तीं जाणट्यांनी मान्यताय दीत मेरेन वाट पळयत रावलीं कारण तांकां 
शारिरीक उपभोगाचे आकर्शण नाशिल्ले. एका अलौकीक प्रेम बंधनांत भितर सरलीं म्हणटकच 
मर्यादा हुपपाचो प्रस्न नाशिल्लो. तांणी संयम सोडुनाशिल्लो. संयमी केन्ना पराजीत जायनांत. 

जेन्ना बोम्मन बेहरामाच्या घरच्यांनी नर्गिसा खातीर सोयरीक सोदूंक सुरवात केली तेन्ना 
तांकां शिरिनाच्या लग्नाक मान्यताय दिवची पडली. तेन्नाच शिरीन आनी जिम्मीचें अमर प्रेम 
जैतिवत जालें. सफळ जालें. 

लग्नाच्या रुप्या उत्सवी दबाज्याक म्हाका आनी देशमुखाक जिम्मीन आमंत्रण दिलले 
आमी मुजरत तागेर गेले. जायतीं शिरिनालीं विद्यार्थी भुरगीं थंय हाजीर आशिल्लीं. शिरीन माये 
मोगान तांकां वागयतालें तें आमकां दिसलें. तें पळोवन म्हाका दिसळें कीं शिरिनाक भुरगीं ना 
अशें कोण म्हणूंक शकचो ना. तें एके वेगळे तरेन मातृसूख भोगतालें ती देख आमी पळयली. तें 
सूख प्रखर वेदनेंतच कळूंक जाय अशें कांय ना म्हणपा सारकी देख ती. 

म्हाका त्या दोगांयची जोडी पळोवन खोस जाली. आयच्या काळांत असलें अमर प्रेम ही 
खूब अपरूप अशी गजाल देव तांकां सदां अशींच हांसती खेळटीं दवरू' अशी मना मनांत 

श्री. पद्मनाभ त्रिविक्रम नायक हे मूळ उत्तर कन्नड 
जिल्ल्यांतल्या भटकळ गांवांतले. ते कोंकणी मनीस. तांचे 
भाशेची शैली उत्तर कन्नड वठारांतली. कामा वेवसाया 
निमतान ते डोंबीवली मुंबय हांगा स्थायीक जाले पूण 
भटकळ ह्या जल्म गांवाकडली नाळ तांणी तोडूंक ना. ते 
एक बरे वाचक. कन्नडांतले आनी मराठीतले खूब 
साहित्य ताणीं वाचलां. तांचे गांठीक खूब अणव 
आसात. हाचो पुरावो तांचेकडेन उलोवंक लागतकच 
सहज मेळटा. ज्यो सत्य घडणुको तांच्या निरिक्षणांत 
येतात तांचो सृजनाचे कोठयेंत आसपाव करून घेवन 
तांचो सोबीत आविष्कार ते वाचकां मुखार उबो करतात. 


- रमेश लाड 

